

اُردو ترجمہ

تکمیلہ سیرالاولیاء

مترجم

مسعود حسن شہاب


ناشر

مکتبۃ الہام بہاول پور

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ





ذکر الاصفیاء
مَعْرِفٌ

تکمله سیر الاولیاء

من تصنیف

زبدۃ عارفان کمال، قدوۃ محققان واصل منظر اسرار احد

حضرت خواجہ گل محمد احمد پوری



مطبوعہ

مطبع رضوی دہلی

ترجمہ

مسعود حسن شہاب

ناشر

مکتبہ الکھاف بہاولپور

خالد

131097

جملہ حقوق محفوظ ہیں

۱۹۷۸ء

سن اشاعت :-

کرافٹ پرنٹرز لاہور

طابع :-

مکتبہ الہام بہاول پور

ناشر :-

قیمت :- ۲۰ روپے

حشر آغاز

تکمیلہ سیرالاولیاء خواجہ گل محمد احمد پوری نے اپنے مرشد حضرت خواجہ قاضی محمد عاقل علیہ الرحمۃ کے وصال کے بعد ۱۲۳۰ھ کے لگ بھگ مرتب کیا تھا یہ بظاہر حضرت میر خوردد کی مشہور تصنیف سیرالاولیاء کا تکملہ ہے لیکن فی الحقیقت اپنی جامعیت کے اعتبار سے مستقل ایک تصنیف کا درجہ رکھتا ہے۔ اس میں خانوادہ چشتیہ سے تعلق رکھنے والے تمام بزرگوں کا مجملاً اور سلسلہ چشتیہ فخریہ کے خواجگان کا مفصلاً تذکرہ کیا گیا ہے۔ بالخصوص قبلہ عالم خواجہ نور محمد مہاروی اور اپنے مرشد حضرت خواجہ محمد عاقل کے حالات بالتفصیل درج کئے گئے ہیں۔

یہ کتاب خواجہ گل محمد احمد پوری کے پڑپوتے اور ان کی خانقاہ کے سجادہ نشین خواجہ نجم الدین معر دنی کرخی چشتی احمد پوری نے ۱۳۱۲ھ میں میرے دادا سید میر حسن رضوی مرحوم کے زیر اہتمام ان کے مطبع رضوی دہلی سے شائع کرائی تھی۔ اس کی مقبولیت کا اندازہ اس سے لگایا جاسکتا ہے کہ چھپنے کے تھوڑے ہی عرصہ بعد اس کی تمام کاپیاں ختم ہو گئیں اور مانگ بدستور باقی رہی۔ لیکن نہ جانے کیا موانع درپیش تھے کہ یہ دوبارہ شائع نہ ہو سکی۔ یہاں تک کہ تقریباً ایک صدی کا طویل دور گزر گیا اس عرصہ میں شائع ہونے والی کوئی کتاب مشکل سے ایسی ملے گی جس میں خانوادہ چشتیہ کے بزرگوں کا ذکر ہو اور تکملہ سیرالاولیاء کا حوالہ دیا گیا ہو۔ ایسی افادیت کی حامل اور مفید کتاب کی طبع ثانی یا اس کے اردو ترجمہ کا اب تک شائع ہونا حیرت انگیز تھا۔

کچھ عرصہ ہوا مجھے معلوم ہوا تھا کہ ترقی اردو بورڈ اس کا اردو ترجمہ شائع کر رہا ہے۔ لیکن کئی سال گزر گئے اور کوئی نتیجہ برآمد نہ ہوا۔ تو میں نے یہ سوچ کر کہ جس کتاب کی طباعت اول کا سہرا میرے دادا اور ان کے مطبع کے سر ہے اسے اردو کا جامہ پہنا کر میں خود کیوں نہ اپنے مکتبہ سے شائع کرا دوں۔ اور اس طرح اس کی طبع ثانی اور اردو ترجمے کی سعادت میرے دادا کے بعد میرے حصہ میں آجائے غرض میں نے اس کے ترجمے اور طباعت کا ہنسیہ کیا اور اللہ تعالیٰ نے بزرگان دین کی برکت سے وہ

کام جس کا میں قطعی اہل نہ تھا میرے لئے آسان کر دیا۔

ایں سعادت بروز بازو نیست

تا نہ بخشد خدائے بخشنده!

آج میں اہتالی جذبات مسرت کے ساتھ اس نادر و نایاب کتاب کا اردو ترجمہ و لدا و گانِ
 علم تصوف اور عقیدت مند ان مشائخ کرام کی خدمت میں پیش کرنے کا شرف حاصل کر رہا ہوں۔
 مجھے اس حقیقت کے اعتراف میں کوئی باک نہیں کہ کتاب کے بعض مقامات کو سمجھنے میں علامہ
 ابوالصالح محمد فیض احمد اویسی مہتمم جامعہ اویسیہ رضویہ بہاولپور، جناب کیٹن واحد بخش سیال اور جامعہ
 اسلامیہ بہاولپور کے پروفیسر جناب عبدالرشید نے میری مدد کی جس کے لئے میں ان کا تہہ دل سے
 شکر گزار ہوں۔

مسعود حسن شہاب

۵
بِسْمِ اللّٰهِ الرَّحْمٰنِ الرَّحِیْمِ

لا الہ الا اللہ المحمود فی کلّ لسان
لا الہ الا اللہ الموجد فی کلّ مکان
لا الہ الا اللہ المعبود فی کلّ زمان
لا الہ الا اللہ الذی لا یشغلہ شأن
لا الہ الا اللہ الذی یصلی علی نوری المساری من کلّ شان بكل ان صحّدن الذی ریاض
الملکوت بزهر جماله مؤقنہ و حیاض المجدوت بفیض انوارہ متزفقتہ ولا شیء الا
وہو بہ منوط اذ لولا الواسطتہ کما قیل لذهب موسوط

ترجمہ :- نہیں معبود کوئی بجز اس ذات کے جس کی ثنا ہر زبان پر ہے۔ جس کی عبارت
ہر زمانہ میں ہورہی ہے۔ جس کا وجود ہر جگہ ہے۔ جس کی کوئی تجلی دوسری
تجلی کے مانع نہیں۔ وہ ذات جو درود بھیجتی ہے اپنے ہی نور پر جس کا اسم
گرامی محمد صلی اللہ علیہ وسلم ہے۔ اور جو ہر شان اور سران میں جاری و ساری ہے
وہ نور جس کے جمال سے عالم ملکوت آراستہ و پیراستہ ہے اور عالم جبروت
جس کے انوار سے منور ہے۔ اور کائنات میں کوئی ایسی چیز نہیں ہے جو اس
نور محیط سے وابستہ نہ ہو۔ جو محیط کے گھیرے میں ہے۔ اس کے لئے بجز وابستگی
کوئی چارہ نہیں۔

اشعار

ادسط ایجا و جہاں را واسطہ
در میان خلق و خالق رابطہ
شاہباز لا مکانے جان او
رحمت العالمین در شان او
عارف اطوار وجود جرد کل
خلق اول روح اعظم عقل کل
علت غائت امر کن فکان
نیست غیر از ذات انصاحب قرآن
ترجمہ :- سرور کائنات صلی اللہ علیہ وسلم کا وجود مسعود کوئین کا مرکز اور خلق و خالق
کے درمیان رابطہ ہے۔

وہ شہباز لامکاں ہے۔ اس کی شان میں رحمت اللعالمین آیا ہے۔
وہ اطوار جہاں کا عارف اور جزو کل کا منبع ہے۔ وہ خلق اول۔ روح اعظم
اور عقل کل ہے

وہ امر کن نکال کی علت غائی ہے اور ذاتِ حق سے جدا نہیں ہے۔

صلوة یلیق بہ منہ الیہ و علی الہ و اصحابہ المتادین با دابہ من لایہ

ترجمہ بہ درود میں آپ کی ذات پاک پر جس کے آپ لائق ہیں۔ نیز آپ کی آل و اصحاب پر
اس کے بعد یہ خاکسار ناچیز گل محمد (مصنف کتاب ہذا) عرض کرتا ہے کہ ہر چند کتاب
سیر الاولیاء جو آفتاب کی طرح صیابا رہے اور جو آنحضرت صلی اللہ علیہ وسلم اور حضرت علی کرم اللہ
وجہہ کی منتخبہ اور برگزیدہ اولاد میں سے حضرت سید محمد المعروف بہ میر خور دین سید کمال الدین اجون
حضرت سید محمد کرمانی قدس اللہ ارحمہم کی تصنیف ہے۔ پیرانِ چشت اہل بہشت کے اسرار و احوال
خصوصاً حضرت سلطان المشائخ اور ان کے خلفاء کے مناقب میں کافی اور مکمل تھی جس کے مطالعہ سے
کلفت و دحشت کا رنگ سینے سے صاف ہوتا ہے۔ اہلِ محبت پر فتوحات کے باب کھلتے ہیں۔ سرد
مزابوں میں آتش شوق نغزوں ہوتی ہے اور سالکانِ طریقت کا ہلی اور عظمت کو چھوڑ کر منزلِ مقصود
پر پہنچنے کے لئے اپنی استطاعت کے مطابق گرم روہوتے ہیں۔ غرض

وصفت ز حد بیان من نیست حسنش ہمہ بس دلیل و برہاں

اس کی تعریف تو میرے حد بیان سے باہر ہے۔ اس میں جو خوبیاں ہیں ان کے لئے

دلیل و برہان کی ضرورت نہیں)

لیکن چونکہ اس شجرہٴ منظرہ سے منسلک بزرگوں کا سلسلہ برابر جاری و قائم ہے اور ان سب
کی بزرگی و عظمت جو اس دریاۓ حقیقت کے گوہر اور سلف کی یادگار ہیں آفتاب و مہتاب کی طرح
مسلم ہے اور جو حضرت رسالت صلی اللہ علیہ وسلم کی اتباع کی بدولت مقامِ محبت سے ترقی کر کے
مقامِ محبوبیت پر فائز ہیں۔ خاص طور پر میرے شیخ صدر نشین صفوہ صدق و صفا۔ قطب المشائخ و
الاولیاء سلطان المشائخ ثانی کامل مکمل حضرت شیخ محمد عاقل قدس سرہ جن کے دامن سے یہ خاکسار بچپن سے
جوانی تک اور جب تک آپ حیات رہے وابستہ رہا ہے اور جن کی صحبت کی نسیم جانفزا نے

صوری و معنوی طور پر میرے پڑمردہ غنچہ دل کے لئے آب حیات فراہم کیا ہے۔ اللہ تعالیٰ اس فیض کو ابد الابد تک جاری رکھے۔ اس لئے میری خواہش تھی کہ آپ کے ملفوظات و اشارات کی خوشبو اور روح پرور نسیم سے دماغوں کو معطر کیا جائے اور آپ کے شعہ شوق کا دھواں آسمان تک پہنچے۔ اور سابقہ مشائخ کے احوال حضرت والا سے حضرت شیخ کمال الدین علاء تک بیان کرتے ہوئے اپنے شیخ کے خلفاء خصوصاً سراج الواصلین، قبلہ العاشقین سیدالمحبوبین حضرت سلطان الملت والدین محمود رضی اللہ تعالیٰ عنہ کا تذکرہ جنہوں نے خاکسار کو نوازا ہے مرتب کیا جائے۔ چنانچہ اس ارادے سے میں اپنے نیک بھائی محمد یوسف بن محمد یعقوب بن محمد اسحاق بن ابراہیم عفی عنہم کو برائے تحریر اپنے ساتھ لیکر چند روز ایک گوشہ میں بیٹھا اور جلدی جلدی ہر وہ عبارت جو مجھے یاد تھی یا کتب معتبرہ میں پڑھی تھی حرف بحرف بے کم و کاست لکھواری اور اس کی تہذیب۔ ترکیب اور تزئین میں کوئی کسر باقی نہیں چھوڑی۔ میں نے اس رسالہ کا نام ذکر الاصفیاء فی تکملہ سیر الاولیاء در منقبت شمس الہدیٰ رکھا۔

یہ کتاب ایک مقدمہ۔ دو باب اور خاتمہ پر مشتمل ہے۔ مقدمہ میں دو تبصرے شامل ہیں تبصرہ اول میں جناب رسالت صلی اللہ علیہ وسلم کا حلیہ و روح ہے۔ تبصرہ دوم میں خراجگانِ چشتیہ کا ذکر مع تاریخہائے دہال حضرت سپراغ دہلوی رضی اللہ تعالیٰ عنہم تک و روح ہے۔ باب اول چودہ مشائخ کے ذکر میں ہے اور چونکہ یہ مشائخ ایک دوسرے سے متصل ہیں اور تفصیل و احوال کا درجہ رکھتے ہیں لہذا لفظ فصل کے بجائے وصل کا لفظ استعمال کیا ہے۔ دوسرا باب حضرت قبلہ شیخ محمد عاقل رضی اللہ عنہ کے ملفوظات سے متعلق ہے۔ خاتمہ کتاب اعراس کے فوائد میں ہے۔

حلیہ مبارک سرورِ کائنات فخرِ موجودات
سید المرسلین، محبوبِ رب العالمین، احمدِ مصطفیٰ
محمد مجتبیٰ صلی اللہ علیہ وسلم

بلغ العالی بجاہہ کشف الدرجات بجاہہ
حسنت جمع خصالہ صلوا علیہ وآلہ

سر اور بال | آپ کا سر بڑا لیکن نہایت موزوں اور خوشنما تھا۔ سر کے بال
متعلق یہ تین مختلف روایات بیان کی جاتی ہیں۔ (۱) کانوں کی لوتک (۲) کانوں کے نصف
حصہ تک (۳) دونوں کندھوں کو اوپر سے چھوتے ہوئے۔
بالوں کی کیفیت مختلف حالتوں میں مختلف ہوتی تھی۔ جب تیل لگا کر کنگھا کرتے
تو لمبے معلوم ہوتے اور جب تیل نہ لگاتے اور کنگھا نہ کرتے تو چھوٹے لگتے۔
حضور صلی اللہ علیہ وسلم نے صرف حج اور عمرہ کے موقع پر بال کٹوائے اور بس ایک
سال آپ نے بالوں میں سدل فرمایا (سدل سے مراد بالوں کا پیشانی کے اطراف میں ٹکنا ہے)
حضور ہمیشہ مانگ نکالتے تھے۔ عربی میں اسے فرق کہتے ہیں یعنی بالوں کو ایک دوسرے سے
جدا کر کے اس طرح سنوارنا کہ درمیان میں مانگ نکل آئے۔ پیشانی سے سر کے آخری حصہ تک
جو لکیری کھنچ جاتی ہے اسے عربی میں مفرق کہتے ہیں۔ علماء ہر دو صورتوں کو جائز قرار دیتے
ہیں لیکن مانگ نکالنا افضل ہے۔

اکثر محدثین کے نزدیک حضور صلی اللہ علیہ وسلم کا خضاب
خضاب کی وضاحت لگانا ثابت نہیں صحیحین میں حضرت عمر رضی اللہ عنہ کی یہ

روایت درج ہے کہ انہوں نے حضور کے بالوں کو زرد رنگ میں دیکھا۔ اس روایت کی یہ
 تاویل کی جاتی ہے کہ زردی سے مراد وہ زعفران ہے جس سے حضور نے بالوں کو دھویا
 یا صاف کیا تھا۔

حضرت انس رضی اللہ عنہ سے مروی ہے کہ حضور نبی پاک شہ لولاک صلی اللہ علیہ وسلم
 کے سر اقدس میں گنتی کے چند سفید بال تھے اور وہ بھی مختلف جگہوں پر۔ مثلاً کچھ سر میں کچھ دونوں
 کپٹیوں پر اور چند عنقیہ پر (عنقیہ نچلے لب کے اور بالوں کے درمیانی حصہ کو کہتے ہیں)
 حضرت ابو جحیفہ کی روایت کے مطابق صرف عنقیہ پر سفید بال تھے۔

حضرت انس رضی اللہ عنہ کی یہ روایت ہے کہ آقائے دو عالم صلی اللہ علیہ وسلم کے
 سر اقدس اور ریش مبارک میں صرف سترہ یا اٹھارہ سفید بال تھے حضرت امیر المؤمنین
 عمر رضی اللہ عنہ میں سے کچھ زیادہ کی روایت کرتے ہیں

حضرت سرور کائنات صلی اللہ علیہ وسلم جب تیل لگاتے تھے تو پھر کوئی سفید بال

دکھائی نہیں دیتا تھا۔

امام الانبیاء حضرت محمد مصطفیٰ احمد مجتبیٰ صلی اللہ علیہ وسلم کا چہرہ اقدس
چہرہ اقدس گول مائل بہ درازی۔ رخساروں میں اعتدال۔ چہرہ نہ حد سے زیادہ

موٹا، گوشت سے بھرا ہوا اور نہ بالکل گول ہوں۔ اس لئے کہ یہ دونوں باتیں معیار حسن کے
 خلاف ہیں۔ آپ کے رخسار مبارک تو ایسے صاف و ہموار تھے کہ چودھویں رات کا چاند چمکتا ہوا
 معلوم ہوتا تھا۔

جیب کبریا شہ ہر دوسرا کے روئے اطہر کی چمک دمک اور لطافت ملاحظت
روئے اطہر کے کیا کہنے

قَرْنَ الْمَلَاحِئِ حَسَنَةً وَالْحَسَنُ صَارَ قَرِيبَةً

ترجمہ: حسن نے خوبصورتی کو اپنے ساتھ ملایا اور آپ کا صاحب بن گیا۔

صلی اللہ تعالیٰ علیٰ حبیبہ وعلیٰ آلہ وسلم

مواہب لدنیہ میں ہے کہ جب آپ خوش ہوتے تو آپ کا چہرہ آئینہ کی مانند
نورانیت چمکتا اور درود یوار کا عکس اس میں دکھائی دیتا۔

بروں اور سراز بردیمانی کہ روئے تست صبح زندگانی
 ترجمہ :- اپنا سر یعنی چادر سے باہر نکالئے کیونکہ آپ کا چہرہ اقدس زندگی کی صبح صادق ہے
 جب آپ کی پیشانی پر بل پڑتے تو ہر بل پہلی رات کا چاند معلوم ہوتا۔

مہوشاں چوں نہ بدیدار توحیراں باشد ہست روشن جہاں آئینہ سیمائے تو
 ترجمہ :- چاند سے چہرے والے (محبوبانِ عالم) آپ کو دیکھ کر کیوں نہ حیران ہوں۔
 آپ کی پیشانی اقدس کے آئینہ سے جملہ جہاں روشن ہے۔

آقائے کائنات صلی اللہ علیہ وسلم کارنگ بہ اتفاق جمہور سفید مائل بہ سُرخ اور
رنگ گندم گوں تھا۔ بعض روایات کے مطابق سمرقہ سے بھی مراد حمرہ (سرخ) ہے۔ عرب
 میں اسمر کا اطلاق سُرخ مائل پر بھی ہوتا ہے اور یہ اس وقت ہوتا ہے جب کسی شے میں سُرخ
 بہت زیادہ ہو۔

حضور سرور کونین صلی اللہ علیہ وسلم کی پیشانی کشادہ اور نورانی تھی جیسے چاند کا
پیشانی ٹکڑا۔

حضور نبی اکرم صلی اللہ علیہ وسلم کی بھوئیں دراز اور کمان کی طرح خم دار تھیں جن کے بال
بھنویں گھنے اور آپس میں گتھے ہوئے تھے۔ بھوئوں کا درمیانی حصہ بالوں سے خالی تھا۔
 البتہ اس جگہ ایسے باریک بال تھے کہ دیکھنے والوں کو بھوئیں پیوستہ نظر آتی تھیں۔ ان کے درمیان
 ایک باریک سی رگ تھی جو عقدہ کے وقت متحرک ہو جاتی تھی۔

حبیب کبریٰ مشہد دوسرا صلی اللہ علیہ وسلم کی آنکھیں بید حسین اور بڑی بڑی
آنکھیں تھیں۔ لیکن اتنی بڑی نہیں کہ باہر کو نکلی ہوئی ہوں یا اتنی چھوٹی کہ اندر کو دھنسی
 ہوئی دکھائی دیں۔ آنکھوں کا رنگ سفید تھا جس میں سُرخ ڈورے تھے۔ اسے عسبربی میں
 "شکل العین" کہتے ہیں۔ الغرض حضور کی آنکھیں سیاہ سرگیں اور پلکوں دراز تھیں۔ سرمہ کے بغیر ایسا

معدہ تو تھا کہ سرمہ لگا ہوا ہے۔

حضرت نبی پاک صلی اللہ علیہ وسلم اندھیرے میں بھی اسی طرح دیکھتے تھے جس طرح روشنی میں نیز آگے بھی دیکھتے تھے اور پیچھے کی طرف بھی۔ دن میں کہکشاں کے باریک ستارے بھی دیکھ لیا کرتے تھے۔

دراں زرگیں حرف کاں باغ داشت مگر چشم او کحل مازاغ داشت
ترجمہ :- باغ کو زرگیں سے زیبائی حاصل ہے لیکن ہمارے نبی کی آنکھوں میں مازاغ کا سرمہ تھا۔

حضرت صلی اللہ علیہ وسلم حیا و تواضع کے طریقہ کے مطابق اکثر اپنی نظریں نیچی رکھتے اور زبردستی دجی کے وقت نگاہ کریمانہ آسمان کی طرف اٹھاتے تھے۔

حضرت نبی پاک صلی اللہ علیہ وسلم کی سماعت کے کمالات بھی بصارت کے

سماعت

کمالات کی طرح تھے۔

ناک حضرت کی ناک خوبصورت لمبی اور درمیان سے ابھری ہوئی تھی۔

دہن دہن مبارک فراخ تھا۔

دانت دانت صحیح و سالم اور سب کے سب روشن تھے۔ سامنے کے دانت کشادہ تھے جن سے نور جھلکتا تھا۔

ہونٹ حضور کے ہونٹ پتلے اور نرم تھے۔ چہرہ اقدس پر اکثر اوقات بشاشت و کشادگی اور تبسم رہتا تھا۔

ریش مبارک حضرت صلی اللہ علیہ وسلم کی داڑھی گھنی اور بڑی تھی جس سے سینہ مبارک بھر جاتا تھا۔ آپ داڑھی کو طول و عرض سے مٹھی بھر کٹواتے تھے۔ البتہ عرض کی نسبت طول کی جانب زیادہ تھی۔

موخچیں موخچوں کے بارے میں مروی ہے کہ جو نبی لبوں سے بڑھتیں تو آپ انہیں کتر دالیتے تھے لیکن سبالہ نہیں کرتے تھے۔ نچلے ہونٹ کے نیچے کے بالوں کو مندوانے یا نہ

مندوانے کے متعلق کوئی تصریح نہیں ملتی۔ لیکن ظاہر یہ ہے کہ انہیں نہ مندوانا چاہیے۔ گلے کے

نیچے کے بالوں کی بھی یہی صورت ہے۔

کان | دونوں کان سالم اور مکمل تھے۔

گردن | گردن مبارک چمکدار۔ معتدل صاف اور شفاف تھی۔ جیسے ہرن کے بچے کی گردن۔

کندھے | حضور کے کندھے فراخ تھے۔

سینہ مبارک | سینہ مبارک چڑا تھا۔ حضرت عارف جامی قدس سرہ فرماتے ہیں۔

زسر سینہ اش جامی الم نشرح لک برخواں

یعنی آپ کے سینہ مبارک کی شان میں سورہ الم نشرح پڑھو

شکم | حضور نبی اکرم صلی اللہ علیہ وسلم کا شکم مبارک سینہ کے برابر ہوا تھا۔ جب بیٹھے

تھی۔ اس کے علاوہ پیٹ اور سینہ پر بال تھے۔ بازو۔ کندھوں اور پنڈلیوں کے بال لمبے اور سیاہ تھے لیکن بدن کی سفیدی پھر بھی جھلکتی تھی۔

بغلیں | آپ کی بغلیں اور جسم کے تمام جوڑے لطیف مٹھرا اور صاف و شفاف تھے۔ بغلوں کے بال بہت کم تھے۔

پشت | حضور تاجدار انبیاء صلی اللہ علیہ وسلم کی پشت مبارک صاف۔ شفاف اور روشن تھی جیسے پگھلی ہوئی چاندنی۔

مہر نبوت | حضور سرور انبیاء علیہ السلام کے دونوں شانوں کے درمیان یعنی بائیں کندھے کے نرم ہڈی کے اوپر مہر نبوت تھی جو موٹے مروارید یا کبوتر کے انڈے کے برابر تھی اس کا رنگ آپ کے جسم کی طرح تھا۔ اس میں "اللہ وحدہ لا شریک لہ" لکھا ہوا تھا۔ ترمذی شریف میں ہے کہ اس میں چند بال بھی تھے۔

حضور نبی پاک صلی اللہ علیہ وسلم کے تمام مفاصل (جوڑوں) کی ہڈیاں موٹی اور مضبوط تھیں ہاتھ۔ بازو۔ پنڈلیاں اور ران گوشت سے بھری ہوئی اور نرم تھیں۔ آپ ایسے خوش بدن تھے کہ ہاتھ لگانے والوں کو تسکین اور راحت محسوس ہوتی تھی۔ ہاتھوں کی مٹھیلیاں اور پاؤں بھی نرم۔ گوشت سے پراور فراخ تھے۔ انگلیاں نرم اور دراز تھیں۔ پاؤں کے تلوے ایسے روشن جیسے عرش

بریں۔ پاؤں کے تلوے ہاتھ کی مٹھیلیوں کی طرح گوشت سے پر اور نرم تھے۔ ان میں تھوڑی سی جگہ خالی تھی جو چلتے وقت ظاہر ہوتی تھی۔ جب آپ قدم زمین پر رکھتے یا اوپر اٹھاتے تو وہ خالی جگہ چھپ جاتی۔ زمین پر قدم مبارک مکمل طور پر چسپاں ہو جاتے تھے۔ مسیح القدر میں آیا ہے کہ دونوں قدم صاف اور عموماً تھے۔ ان میں کسی قسم کی شکستگی اور میل کچیل نہ تھی۔ ان پر پانی ڈالو تو ٹھہرتا نہیں تھا۔ پاؤں کی تمام انگلیاں برابر تھیں۔ پنڈلیاں دوسرے اعضا کی نسبت پتلی تھیں جن میں گوشت نسبتاً کم تھا۔

قدِ زیبا | حضور سرور عالم صلی اللہ علیہ وسلم کا قد درمیانہ تھا نہ چھوٹا نہ بہت بڑا۔ لیکن لمبے سے لمبے قد والے کے مقابلے میں بلند و بالا دکھائی دیتا تھا۔ جب کوئی طویل القامت آپ کے پاس بیٹھتا یا ساتھ چلتا تو آپ اس سے اونچے نظر آتے تھے۔

سایہ مبارک | حضور کا سایہ تھا۔ نو اور الاصول میں حکیم ترمذی رحمۃ اللہ علیہ نے اس سلسلے میں حدیث روایت فرمائی ہے۔

رفشار | حضور صلی اللہ علیہ وسلم کی رفتار کا یہ انداز تھا کہ جب چلتے تو نہایت قوت و طاقت سے قدم اٹھاتے اور جب زمین پر قدم رکھتے تو معلوم ہوتا گویا آپ نیچے اتر رہے ہیں۔

پسینہ | آپ کا پسینہ نہایت خوشبودار تھا۔ لوگ شادی بیاہ میں اسے لے جاتے اور اس کا ایک قطرہ تیل وغیرہ میں ملا کر استعمال کرتے اس کی خوشبو عطر اور کستوری سے بھی زیادہ دلکش تھی۔ آپ جس گھر میں تشریف لے جاتے یا جس کوچہ سے گذرتے وہ جگہ دیر تک خوشبو سے مہکتی رہتی۔

فضلات | حضور نبی اکرم صلی اللہ علیہ وسلم کا پیشاب اور فضلا زمین نکل لیتی اور وہ زمین خوشبو سے مہک جاتی تھی۔ بعض صحابہ سے منقول ہے کہ لوگ آپ کا پیشاب تبرک کے طور پر پی لیتے تھے۔ یہ بھی روایت ہے کہ یہ امراض جسمانی سے محفوظ و مامون رکھتا تھا۔

اکثر علمائے شافعیہ فضلات مبارکہ کی طہارت کے قائل ہیں۔ بعض احناف سے بھی اسی طرح منقول ہے۔ کذافی مواہب لدنیہ۔

تبصرہ دوم

ذکر خواجگان

جناب مرتضوی سے حضرت چراغ دہلوی تک

اجمالاً بمع تازہ نہائے وصال

جناب مرتضوی کے وصال کا ذکر سلسلہ قادریہ میں آگیا ہے۔ یہاں چند اشعار درج کئے جاتے ہیں:-

ہمراہ جان مصطفیٰ جانشر	مرتضائے کہ کردیز دانش
ہر دو یک روح کالبدر شان دو	ہر دو یک قبلہ و خرد شان دو
ہر دو پیر ایہ شرف بودند	ہر دو یک در یک صدف بودند
دو برادر چو موسیٰ و ہارون	دو رونڈہ چو اختر گردوں

ترجمہ:- اللہ تعالیٰ نے حضرت علی کرم اللہ وجہہ کو پیدا کر کے حضرت مصطفیٰ صلی اللہ علیہ وسلم کا ہم نفس بنا دیا۔ دونوں کی شان ایک قبلہ کی مانند ہے یا یوں کہیے کہ یک جان و دو قالب ہیں۔ دونوں ایک ہی صدف کے موتی اور دونوں عز و شرف سے آراستہ ہیں۔ دو ستارے آسمان میں اس طرح گھوم رہے ہیں جیسے دو بھائی موسیٰ و ہارون۔

حضرت خواجہ حسن بصریؒ پر درود نبوت - کان فتوت ز بحر علم - گنج حلم حضرت

خواجہ حسن بصری رضی اللہ تعالیٰ عنہ - آپ کی تاریخ وصال ۵ رجب ہے - آداب الطالبین میں

لے آپ حضرت عمر فاروق رضی اللہ عنہ کے عہد خلافت سے دو برس پہلے (۲۱ ہجری) مدینہ منورہ

۴ محرم درج ہے۔ سن ۱۱۰ھ ہے۔ مزار مبارک بصرہ میں ہے۔

حضرت خواجہ عبدالواحد ^{رضی}
رئیس افراد۔ پیشوائے اوتاد۔ گنج ہدایت۔ کان ولایت

قطب زمانہ۔ زاہد ماجد حضرت عبدالواحد رضی اللہ تعالیٰ عنہ۔

آپ کا وصال ۲۷ ماہ صفر ۱۷۷ھ کو ہوا۔

میں پیدا ہوئے تھے حضرت علی کرم اللہ وجہہ کے گھمڑ بیعت کی تھی۔ آپ سے ہی سلسلہ چشتیہ کا آغاز ہوا۔
آپ کی بیعت کے متعلق رسالہ ریحان القلوب فی التوصل الی محبوب میں لکھا ہے کہ
”حضرت علی کرم اللہ وجہہ نے آنحضرت صلی اللہ علیہ وسلم سے پوچھا
کہ یا رسول اللہ ہم کو اللہ کے قریب پہنچنے کا آسان راستہ بتائیے
جسے اللہ بھی پسند کرے۔ آپ نے فرمایا۔ اے علی خلوت میں
اللہ کے ذکر کی مداومت کیا کرو۔ حضرت علی نے اس کا طریقہ
دریافت کیا تو آپ نے فرمایا کہ دونوں آنکھیں بند کر کے پہلے
تین مرتبہ مجھ سے سُن پھر اسی طرح تین مرتبہ تو خود کرا اور تجھے
سُنا۔ چنانچہ آنحضرت صلی اللہ علیہ وسلم نے آنکھیں بند کر کے
تین بار لا الہ الا اللہ کہا۔ اور حضرت علی نے سنا۔ پھر انہوں
نے اسی طرح خود کیا۔ اس ذکر کی تلقین حضرت علی نے حضرت
حسن بصری کو فرمائی اور انہیں وہ خرقہ عنایت کیا جو آنحضرت
صلی اللہ علیہ وسلم کو معراج کی رات میں عطا ہوا تھا۔“

آپ ریاضت و مجاہدہ میں مبلغ کوشش فرماتے تھے اور کہتے تھے کہ اگر میں سنت رسول اللہ صلی اللہ
علیہ وسلم کی اور متابعت حضرت علی کرم اللہ وجہہ کی نہ کروں تو میں ان میں سے کیسے ہو سکتا ہوں۔ نیز جو
خرقہ میں نے ان کا پہنا ہے تو مجھ پر ان کی پیروی بھی فرض ہے۔

۷۱ آپ کا نام ابو الفضل عبدالواحد اور کنیت ابو الفضل بن زید ہے۔ آپ نے حضرت خواجہ حسن بصری

حضرت خواجہ فضیل بن عیاضؒ

آفتاب کرم واحسان۔ ابرنیسان وجوہ امتنان

در دریاٹے حقیقت و عرفان حضرت مرتاض و نیامی خواجہ فضیل بن عیاض رضی اللہ عنہ۔

آپ کی کنیت ابو علی ہے۔ وصال ماہ محرم ۱۸۴ھ میں ہوا۔ قاری نے سورۃ فاتحہ پڑھی آپ نے نعرہ مارا اور جاں بحق تسلیم ہو گئے۔

حضرت خواجہ ابراہیم ادرہمؒ

سلطان التارکین۔ مقرب حضرت رب العالمین خلیفۃ اللہ

فی العلم۔ خواجہ خواجگان خواجہ ابراہیم ادرہم رضی اللہ تعالیٰ عنہ

آپ کی کنیت ابوالسحاق اور اسم مبارک ادرہم بن سلیمان بن منصور بلخی ہے۔ تاریخ وصال ۱۶ ماہ شوال اور بعض کے نزدیک ۲۶ جمادی الاول سن ۱۶۲ھ یا ۱۸۴ھ ہے۔

سلسلہ سابقہ سے خرقہ خلافت پایا۔ خواجہ کمیل بھی زیاد نے بھی جو حضرت علی کے فیض یافتہ تھے آپ کو خرقہ عطا کیا تھا۔ آپ حضرت امام حسین علیہ السلام کے صحبت یافتہ اور حضرت امام اعظم کے شاگرد تھے۔ ۳۰ھ آپ کی پیدائش سمرقند اور نشوونما خراسان میں ہوئی۔ ابتدائی عمر میں چوروں کے سرغنہ تھے۔ آخر میں تائب ہوئے۔ حضرت امام اعظم سے تحصیل علم کی اور پھر حضرت خواجہ عبدالواحد بن زید سے بیعت کر کے خرقہ خلافت حاصل کیا۔

۴۰ھ آپ کی والدہ بادشاہ بلخ کی بیٹی تھیں۔ والد ماجد شہر کے باہر ایک جھونپڑی میں فقیرانہ طور پر رہتے تھے کہ بادشاہ بلخ نے اپنی بیٹی آپ سے منسوب کر دی۔ پھر سلطان ابراہیم ادرہم بھی بادشاہ بنے۔ لیکن بہت جلد بادشاہت پر لات مار کر فقیری کو اپنا لیا۔

آپ کا مزار بغداد میں حضرت امام احمد حنبل کے مزار سے متصل بیان کیا جاتا ہے بعض روایات میں یہ بھی ہے کہ آپ آخر عمر میں پوشیدہ ہو گئے تھے۔ اور سمندر کے کسی جزیرے میں انتقال فرمایا تھا جو زیر آب ہے۔

حضرت خواجہ خذیفہ مرغشی ^۵ ملک الاولیاء امام الفقراء سلطان الاصفیاء خواجہ

خواجگان حضرت خواجہ خذیفہ مرغشی رضی اللہ تعالیٰ عنہ

مرغش ملک شام کا ایک قصبہ ہے۔ آپ کا وصال ۱۴ شوال کو ہوا۔ آداب الطالبین میں

۲۵ شوال درج ہے۔

حضرت خواجہ ہبیرہ بصری ^۶ سلطان اہل طریقت۔ سر حلقہ واصلان حقیقت۔

تاج العارین۔ مقتداۓ دین۔ نایب منایج رہبری حضرت خواجہ ہبیرہ بصری رضی اللہ تعالیٰ عنہ
آپ کا وصال ماہ شوال میں ہوا۔ بعض کے نزدیک ۲ شوال ہے۔

حضرت خواجہ ابو ممشاد علودینوری ^۷ بدرالافتیاء۔ سید الواصلین۔ سند الکاملین

معزز بہ خلعت سروری خواجہ ابو ممشاد علودینوری رضی اللہ تعالیٰ عنہ

دینوری میں دال کے نیچے زیر اورن کے اوپر زبر ہے۔ دینور ہمدان اور بغداد کے

درمیان واقع ہے۔ علو علاؤ الدین کا مخفف ہے۔ بعض تحریروں کے مطابق ممشاد دینوری
اور شیخ علودینوری ایک ہی شخصیت ہیں۔ تذکرۃ الاصفیاء کی بھی یہی رائے ہے۔ لیکن نجات

شریف۔ سفینۃ الاولیاء اور مرآة الاسرار کی تحقیق یہ ہے کہ حضرت شیخ علودینوری ممشاد دینوری

سے مختلف شخصیت ہیں۔ سیر الاولیاء میں علودینوری کی کنیت ابو ممشاد درج ہے۔ ممشاد دینوری

شیخ جنید کے اصحاب میں سے تھے۔ ۱۴ ماہ محرم کو آپ کا وصال ہوا۔

^۵ آپ حضرت سلطان ابراہیم اوہم کے خلیفہ ہیں۔ صاحب تصنیف تھے۔ تیس سال تک آپ کا وضو

سرائے تھانے حاجت کے نہیں ٹوٹا۔ جو ہر مودودی میں ہے کہ ستر برس تک آپ نے سجادے

سے باہر قدم نہیں رکھا۔ آپ کا لقب خذیفۃ المرغشی اور نام سدید الدین ہے۔

^۶ آپ حضرت خذیفہ مرغشی سے خرقہ خلافت حاصل کیا۔ آپ کا نام امین الدین اور کنیت ابی ہبیرہ بصری

حضرت خواجہ ابوالسحاق شامی چشتیؒ

تاج الاولیاء۔ سراج الاصفیاء۔

ملک المشائخ۔ بالاتفاق قطب الافاق خواجہ محمد اسحاق رضی اللہ تعالیٰ عنہ
آپ شام کے رہنے والے تھے۔ لطائف اشرفی میں درج ہے کہ حضرت خواجہ علو
دنیوری نے آپ سے نام دریافت کیا۔ آپ نے بتایا ابوالسحاق شامی۔ حضرت خواجہ نے
فرمایا کہ آج سے تم کو ابوالسحاق چشتی کہیں گے اور چشت کے باشندے تم سے ہدایت
پائیں گے۔ جو کوئی تمہارے سلسلہ ارادت میں آئے گا وہ چشتی کہلائے گا۔ مرآة الاسرار
کے مطابق آپ کا دصال ۱۴ ربیع الآخر کو ہوا۔

حضرت خواجہ ابوالاحمد ابدال چشتیؒ

سیدالابرار۔ قدوة الاخيار۔ ملک الاولیاء

سلطان الاتقیاء۔ برلان الاصفیاء۔ محبوب پارگاہ صمد خواجہ ابوالاحمد ابدال چشتی رضی اللہ
تعالیٰ عنہ۔

آپ سر حلقہ چشتیاں ہیں۔ والد ماجد سلطان فرشتافہ تھے۔ مولوی محمد حیو سلمہ اللہ
تعالیٰ اس لفظ کا تلفظ حضرت قبلہ عالم خواجہ نور محمد مہارویؒ کی تحقیق کے مطابق اس

(بقیہ ص ۱۹)
بمعصرت مشائخ میں آپ کا مرتبہ کافی بلند تھا۔

۱۷۔ آپ حضرت خواجہ ہبیرہ بصری کے خلیفہ حضرت شیخ جنید بغدادی اور حضرت سلطان ابراہیم
ادھم کے ہم عہد اور حضرت شیخ معروف کرمی کے صحبت یافتہ ہیں۔ آپ کو سماع سے خاص لگاؤ
تھا۔ بزرگان کرام کے عرس کے موقع پر بالخصوص سماع کا اہتمام کراتے تھے فرماتے تھے کہ عرس
کے روز سماع کی خصوصیت یہ ہے کہ اس روز وصل دوست میسر آتا ہے اور میں اپنے پیروں
کے وصل کی خوشی میں سماع سنتا ہوں تاکہ ان کی برکت اور توجہ سے مجھے بھی مقام وصل میسر ہو
۱۸۔ آپ خرقہ خلافت حاصل کرنے کے بعد چشت تشریف لے گئے۔ اس زمانہ میں یہ پانچ حضرات
خواجگان چشت کے نام سے مشہور تھے۔ (۱) خواجہ ابوالسحاق چشتی (۲) خواجہ ابوالاحمد چشتی

طرح کرتے ہیں۔ فرشتانہ بفتح فاء کسر راہلہ و سکون سین معجمہ و تا فوقانیہ۔ عبد الغفور کے نزدیک بفتح و فتح را و سکون سین مہملہ و نون استادہ و نا ہے۔ کہتے ہیں کہ آپ کے والد کا خمانہ تھا۔ ایک روز خواجہ ابواحمد وہاں گئے اور شراب کے پیالوں کو توڑنے لگے۔ اسی اثنا میں آپ کے والد کو معلوم ہوا تو انہوں نے چھت پر چڑھ کر غصہ میں ایک پتھر آپ کے کھینچ مارا۔ خدا کی قدرت سے پتھر ہوا میں معلق ہو گیا۔ یہ کیفیت دیکھ کر آپ کے والد تائب ہو گئے آپ کا وصال ۱۰ جمادی الآخر کو ہوا۔ سفینۃ الاولیاء کے مطابق سن وفات ۳۵۵ھ ہے آپ کا مزار مبارک چشت میں ہے۔

حضرت خواجہ ابو محمد چشتی
قطب المشائخ و الفقراء۔ ملک الائمہ و العلماء۔ بلجاواتاد
و اولیاء۔ پیشوائے خلق خدا۔ محبوب ملک الاحد خواجہ ابو محمد بن خواجہ ابواحمد ابدال۔
آپ کا وصال ماہ رجب میں ۴۱۱ھ کو ہوا۔

(۳) خواجہ ابو محمد چشتی (۴) خواجہ ابو یوسف چشتی (۵) خواجہ قطب الدین چشتی۔ ہندوستان میں
بھی ان کے پانچ خلفاء مشہور ہیں جو یہ ہیں: (۱) خواجہ معین الدین چشتی (۲) خواجہ قطب الدین
بختیار چشتی (۳) خواجہ فرید الدین گنج شکر چشتی (۴) خواجہ نظام الدین اولیا چشتی (۵)
خواجہ نصیر الدین محمد چشتی۔

۹ آپ شرفائے چشت میں سے تھے۔ سلسلہ نسب چند واسطوں سے حسن مشنی ایک پنیچا ہے
حضرت ابواسحاق شامی چشتی سے خرقہ خلافت حاصل کیا تھا۔ روایت ہے کہ آپ ہر رات کو
بعد نماز تہجد دعا کرتے تھے کہ الہی گنہگار امت محمد مصطفیٰ صلی اللہ علیہ وسلم کو بخش دے۔ ایک دن
غیب سے آواز آئی کہ اے احمد ہم نے تیری خاطر دس ہزار آدمی بخش دیئے۔ وہ تیرے ہمراہ جنت
میں جائیں گے۔

حضرت خواجہ ابواسحاق شامی کے روم چلے جانے کے بعد آپ مسند ارشاد پر ٹھکن ہوئے۔ آپ
کا لقب قدوة الدین ہے۔

حضرت خواجہ ابویوسف حشتی^{رحمہ} علم العلماء - سند الاولیاء - سید الاتقیاء - پشراے

اہل تصوف حضرت خواجہ ابویوسف حشتی بن محمد سمعان .
آپ حضرت خواجہ ابو محمد بن خواجہ ابواحمد حشتی کے خواہر زادہ ہیں۔ لقب ناصر الدین ہے۔
وصال ۴ ربیع الآخر ۷۵۹ھ کو ہوا۔

حضرت خواجہ قطب الدین مودود حشتی^{رحمہ} سرور مشائخ کبار - بادشاہ اولیائے نامدار

ظل اللہ فی الخلق والعالمین - خواجہ خواجگان خواجہ قطب الدین مودود حشتی رضی اللہ تعالیٰ عنہ
بن حضرت ابویوسف حشتی^{رحمہ}

آپ کے فرزند خواجہ احمد تھے جو آپ کے بعد سند سجادگی پر بیٹھے۔ تاحال آپ کے
خاندان میں سجادگی کا سلسلہ قائم ہے۔ آپ کی اولاد میں ایک شخص ضرور صاحب باطن ہوتا ہے
آپ کا وصال ماہ رجب ۷۵۲ھ میں ہوا۔ مرقہ جملہ حضرات کا چشت میں ہے۔

نہ آپ مرید و خلیفہ اپنے والد بزرگوار خواجہ ابواحمد حشتی کے تھے۔ اکثر عالم تخریر میں رہتے۔ ساہا سال
کمر زمین سے نہ لگنے دی۔ اپنے گھر کے کنوئیں میں نماز معکوس ادا کرتے اور سات روز کے بعد ایک
خرما اور ایک گھونٹ پانی کا پی لیا کرتے تھے۔ سلطان محمود سبکتگین نے گجرات پر حملہ کیا تو بار بار اشارہ
غیبی آپ نے بھی اس جہاد میں شرکت کی۔ آپ کی ہی برکت سے سومنات فتح ہوا۔

(تحفۃ الابرار - جدول ثانی - صفحہ ۱۱۲)

اللہ آپ سادات حسینی میں سے تھے۔ نسب پدری بچند واسطہ درمیانی امام علی نقی تک پہنچتا ہے۔
خرقہ خلافت اپنے مامول حضرت خواجہ ابومحمد حشتی سے حاصل کیا تھا۔ ان کی صاحبزادی سے شادی
ہوئی۔ نقل ہے جب آپ کی عمر پچاس برس کی ہوئی تو آپ نے خواجہ حاجی مکی خلیفہ شیخ ابواسحاق
شامی کے مقبرہ کے پاس ایک صومعہ زیر زمین اپنے ہاتھ سے بنایا اور اس میں بارہ سال رہے
حضرت خواجہ عبداللہ انصاری اس جگہ آپ سے ملاقات کرنے گئے تھے اور رجال العیب بھی

حضرت خواجہ حاجی شریف الدین زندنیؒ قطب الاولیاء۔ قدوة الاصفیاء۔

ملک المشائخ والعلما، خواجہ حاجی شریف الدین زندنی رضی اللہ تعالیٰ عنہ
آپ حضرت خواجہ مودود چشتی کے خلیفہ تھے۔ ۶ رجب کو وصال ہوا۔ سفینتہ الاولیاء اور
مرآة الاسرار میں ۳ رجب اور آداب الطالبین میں ۱۳ رجب درج ہے۔

شب دروزوہاں رہا کرتے تھے جنات میں سے دو نفر سانپ کی صورت میں آپ کے صومعہ کی دربانیاں
کرتے تھے۔ (تحفۃ الابرار۔ جدول ثانی۔ صفحہ ۱۲)

۱۲ آپ سادات حسنیٰ حسینیٰ میں سے تھے۔ حجاج بن یوسف جب سادات کے قتل کا درپے تھا تو
سادات کی ایک جماعت چشت میں پناہ گزین ہو گئی تھی منجدان کے سلطان فرستادہ بھی تھے
جن کی اولاد میں سے آپ ہیں۔ آپ اپنے والد کے بعد سجادہ نشین ہوئے حضرت شیخ احمد جام سے
بھی آپ کو خلافت حاصل تھی۔ اس سلسلے کو سلسلہ مودود چشتیہ کے نام سے موسوم کیا جاتا
ہے۔ کہتے ہیں کہ بیت المقدس سے چشت اور بلخ تک دس ہزار کے قریب آپ کے خلفاء تھے۔
آپ کو کشفِ قلوب و کشفِ قبور و کشفِ ارواح تھا۔ آپ کی اولاد میں سے بعض بزرگوں نے
ہندوستان میں ہی سکونت اختیار کر لی تھی۔ چنانچہ قریب براس بجانب غرب کرناں۔ قریب ہرنائی
بجانب شمال پانی پت۔ موضع شیخوپورہ۔ برناوہ اور دہلی میں اس خاندان سے کے کئی بزرگوں
کے مزارات ہیں۔

۱۳ آپ بے پناہ جذب و کشش کے مالک اور بڑے خدارسیدہ بزرگ تھے مرآة الاسرار میں ہے
کہ کسی بزرگ نے سلطان سخر سلجوقی کو اس کی وفات کے بعد خواب میں دیکھا۔ انہوں نے پوچھا
خدا نے تیرے ساتھ کیا سلوک کیا۔ اس نے کہا دنیا میں جو بُرا بھلا کیا تھا وہ میرے سامنے لایا گیا
فرشتگان عذاب کو حکم عذاب دیا گیا کہ اتنے میں فرمانِ حق تعالیٰ آگیا کہ فلاں روز اور فلاں
وقت اس نے مسجد دمشق میں حاجی شریف زندنی سے سعادت دست بوس حاصل کی تھی
ان کی برکت سے اسے بخش دیا۔ سیر الاقطاب کے مطابق آپ کا مزار شہر قنوج میں دربا

حضرت خواجہ عثمان ہارونی ^{رحمۃ اللہ علیہ}
 صاحب کشف و کرامات۔ بادشاہ عالم مشاہدات
 خلیفہ کامل حاجی شریف زندی حضرت خواجہ عثمان ہارونی رضی اللہ تعالیٰ عنہ۔

ہارون آپ کے مولد کا نام ہے (جہاں آپ پیدا ہوئے) جو بفتح را و مہملہ و واؤ مفتوحہ ہے
 مولوی محمد صاحب قبلہ عالم مہاروی رضی اللہ عنہ سے اور اجبار الاخیر میں حضرت چسراغ
 دہلوی کے حوالہ سے لکھا ہے کہ آپ کا مولد ہرون بفتح ہا و سکون را و فتح واؤ ہے۔

آپ کا وصال ۶ شوال ۶۰۶ھ کو ہوا۔ آداب الطالبین میں ۵ شوال درج ہے

حضرت خواجہ معین الدین سجری ^{رحمۃ اللہ علیہ}
 شیخ الشیوخ طریقت۔ راہنمائے حقیقت

غوث العالمین۔ وارث الانبیاء و مرسلین۔ خواجہ بزرگ۔ غریب نواز نطل اللہ فی الارضین حضرت
 خواجہ معین الدین سجری رضی اللہ عنہ۔

آپ کا مولد و وطن سجستان ہے۔ خراسان میں نشوونما پائی۔ والد ماجد خواجہ غیاث الدین

کے کنارے ہے۔ قنوج میں بھی یہی مشہور ہے۔ لیکن آپ کا ہندوستان میں آنا کہیں مذکور
 نہیں۔

۱۴۔ آپ کے کمالات روحانی کا اندازہ اس بات سے کیا جاسکتا ہے کہ حضرت خواجہ معین الدین
 چشتی جیسے عظیم بزرگ نے آپ سے تربیت حاصل کی۔ کہتے ہیں کہ جب غیبی اشارہ پا کر آپ اپنے
 پیر کی خدمت میں حاضر ہوئے تو انہوں نے بکمال مہربانی آپ کے سر پر کلاہ چہار ترکی رکھا اور
 آپ کو بیعت کیا۔ پھر فرمایا "یہ کلاہ ترکی جو تمہارے سر پر رکھی گئی ہے اس سے مراد چار ترک
 ہیں۔ اول دنیا کو ترک کر کے اہل دنیا سے متنفر رہو۔ دوسرے ہوا و حرص سے دور رہو۔ تیسرے
 جو دل چاہے اس کے برعکس کرو۔ چوتھے رات کو سونے کی بجائے عبادت میں مشغول رہو۔
 اگر یہ چہیزیں ترک نہ ہوئیں تو کلاہ چہار ترکی کے سزاوار نہیں ہو سکتے۔

۱۵۔ آپ نے بہت سے اولیاء اللہ سے فیض پایا تھا، اپنے مرشد حضرت خواجہ عثمان ہارونی رضی اللہ عنہ کی خدمت

131097

حسن سادات حسینی میں سے تھے۔ آپ کے دم قدم سے دیار ہند کی تاریخی میں اسلام کا نور چمکا
میرے شیخ حضرت غریب پرورد فرماتے تھے کہ کوئی سائل آپ کے در سے خالی نہیں جاتا۔ اس
کے حال میں ضرور تغیر واقع ہوتا ہے۔ یہ نکتہ خواص کا مجربہ ہے۔

آپ کا وصال دو شنبہ ۶ ماہ رجب المرجب ۶۳۲ھ یا ۶۳۲ھ میں ہوا۔ امیراۃ الاسرار
اور سفینہ میں شنبہ درج ہے۔ لیکن اس خاک راہ درد منداں کے خیال میں دو شنبہ درست ہے
کیونکہ میرے حضرت غریب نواز جن کا ہر قدم خواجه بزرگ کے قدم پر اٹھتا تھا اور جو امور ظاہری
میں بھی آپ کی متابعت فرماتے تھے ان کا وصال بھی دو شنبہ کو ہوا تھا۔

میں تیس سال رہے۔ آپ فرماتے تھے کہ جو مرید میرا اور میرے مرید کا مرید ہوگا اور قیامت
کے دن از روئے شجرہ میرے پاس پہنچے گا۔ میں اس وقت تک بہشت میں قدم نہیں رکھوں گا
جب تک اسے اپنے ہمراہ نہیں لے جاؤں گا۔

حضرت غوث الاعظم حضرت شیخ عبدالقادر جیلانیؒ آپ کے ہمیشہ زاد تھے۔ بعض نے آپ کو
خالہ زاد بھائی بھی لکھا ہے۔ آپ نے ۵۲ سال کی عمر میں سفر کا آغاز کیا۔ کچھ عرصہ شہر جیلان
میں قیام کیا اور یہاں حضرت غوث الاعظم حضرت شیخ ضیاء الدین ابوالنجیب سہروردی
اور شیخ ادھدی سے فیض صحبت اٹھایا۔ اصفہان میں حضرت خواجه قطب الدین بختیار کاکیؒ
آپ کے مرید ہوئے۔ یہاں سے بلخ اور غزنی ہوتے ہوئے لاہور تشریف لائے۔

یہاں حضرت داتا گنج بخش مخدوم علی ہجویری کے مزار پر معتکف رہے۔ یہاں سے چل
کر دہلی میں شیخ رشید علی کی قبر کے قریب چند روز قیام کیا۔ ۱۰ محرم ۵۶۱ھ کو روتی
افروزا جمیہ ہوئے اور انا ساگر کے تالاب کے موقع پر قیام فرمایا۔

آپ ہی کی دعا سے معز الدین سام یعنی شہاب الدین غوری
نے غزنی سے آکر رائے پھوزا کو زندہ گرفتار کیا۔ اسی تاریخ
سے ہندوستان میں اشاعت اسلام کا باقاعدہ
آغاز ہوا۔

حضرت خواجہ قطب الدین بختیار کاکیؒ شیخ علی الاطلاق قطب آفاق بالاتفاق

منبع اسرار مطلع انوار شمع عالم بادشاہ بنی آدم شیخ الاسلام نامدار قطب الحق والشرع والدین بختیار اوشی الکاکی وکیل الباب رضی اللہ عنہ کمال الدین احمد بن موسیٰ اوشی۔

اوشی ماورئی النہر کا ایک قصبہ ہے۔ یہ بھی کہا جاتا ہے کہ اوشی ملک فرغانہ میں ہے۔ مولوی محمد جمیل لکھتے ہیں کہ حضرت قبلہ عالم مہاروی رضی اللہ عنہ وکیل الباب کے معنی وکیل باب العلم والمعرفت و باب الرحمتہ و باب الجنۃ فرماتے تھے۔ گویا وکیل الباب جملہ فیوضات کا حامل ہوتا ہے۔ کاکی کی وجہ تسمیہ مشہور و معروف ہے۔

آپ کا وصال بروز دوشنبہ ۱۴ ریح الاول ۶۲۳ھ کو اس شعر پر ہوا ہے
کشتگانِ خنجر تسلیم را ہر زماں از غیب جانِ دیگر است

۱۶ آپ صحیح النسب سید حسینی تھے سلسلہ نسب بچند واسطہ درمیانی حضرت امام جعفر تک پہنچتا ہے حضرت خواجہ معین الدین سجریؒ سے خرقہ خلافت نے کرحب الحکم پیر روشن ضمیر دہلی کے قطب مقرر ہوئے

مناقب المحبوبین کے مطابق بختیار ایک قوم کا نام ہے جو سارات میں سے ہے۔ ایک روایت ہے کہ آپ پانچ سال کے تھے کہ حضرت شیخ ابوالمخض نے آپ کو دیکھتے ہی فرمایا۔
”اے لڑکے عجب بختیار ہستی کہ حضرت خضر علیہ السلام میں حوالہ کردہ۔“

کاکی خشک روٹی کو کہتے ہیں۔ اس سلسلے میں یہ روایت بیان کی جاتی ہے کہ خواجہ صاحب تنگی معاش کے سبب شرف الدین بقال سے قرض لے کر گزارہ کرتے تھے۔ ایک روز بقال کی بیوی نے آپ کی اہلیہ محترمہ سے کہا کہ اگر تم نہ ہوتے تو تمہارا کیا حال ہوتا۔ آپ کو یہ بات بُری لگی اور آپ نے اس کا ذکر خواجہ صاحب سے کیا۔ انہوں نے فرمایا کہ آج سے قرض لینا بند کر دو اور ضرورت کے وقت نلاں طاق میں ہاتھ ڈال کر اپنی ضرورت پوری کر لیا کرو چنانچہ آپ کی اہلیہ محترمہ ایسا ہی کرتیں۔ طاق میں ہاتھ ڈالیں تو گرم گرم لاک نکل آتے۔

حضرت خواجہ مسعود شکر گنج سلطان العارفين۔ برہان المحققين۔ پیشوائے اصحاب
 دین۔ مقتدائے ارباب یقین۔ قطب الاقطاب۔ فرد الاحباب۔ شیخ شیوخ العالم۔ فرید الحق
 والشرع والدین۔ بلجاء الفقراء والمساكين حضرت خواجہ مسعود شکر گنج بن سلیمان رضی اللہ عنہما
 آپ کا وصال بروز شنبہ ۵ محرم ۶۶۴ھ کو ہوا۔ بعض نے ۶۶۹ھ اور بعض نے
 ۶۶۹ھ لکھا ہے۔

افضل الفوائد میں لکھا ہے کہ ایک روز آپ حوض شمسی پر بیٹھے ہوئے تھے۔ ہوا سرد تھی
 ہمراہی دستوں نے کہا کہ اس وقت کا کہانے گرم ہوتے تو کیا اچھا ہوتا۔ آپ نے تالاب
 میں ہاتھ ڈال کر گرم کاک نکالے اور دستوں کے آگے رکھ دیئے۔

آپ کو سماع سے بچھڑ چھی تھی۔ ایک روز قولوں نے یہ شعر پڑھا:

سرود چسیت کہ چندیں نسون عشق دروست
 سرود محرم عشق است و عشق محرم او

اس شعر پر آپ شبانہ روز سات دن تک بے ہوش رہے۔ صبح نماز کے وقت
 ہوش آتا۔ نماز ادا کرتے اور پھر بے ہوش ہو جاتے۔ آپ کے انتقال کا واقعہ یہ ہے کہ
 ایک روز قاضی حمید الدین ناگوری کے ہاں محفل سماع گرم تھی۔ قوال یہ شعر پڑھ رہے
 تھے۔

عاشقِ رویت کجا بند بکس بستہ مویت کجا یا بد خلاص

اس شعر پر آپ کی حالت متغیر ہوئی قوالوں کو اپنے آگے طلب کیا۔ اسی اثناء میں صلاح الدین
 دھیر الدین نے احمد جام کا یہ شعر پڑھا:

کشتگانِ خنجر تسلیم را ہرزماں از غیب جانِ دیگر است

یہ شعر سنتے ہی آپ کی ایسی حالت ہوئی کہ ایک جست میں دس گزاؤ پر اچھلتے اور پھر
 زمین پر آجاتے۔ پہلے مصرع پر بے دم ہو جاتے اور دوسرے مصرع پر زندہ ہو جاتے

سلطان المشائخ محبوب الہی خواجہ نظام الدین اولیاءؒ

قطب عالم نظام ملتِ ودیں کا کتاب کمال شدر رخ او
از جنید وز شبلی و معروف یادگار است ذات فرخ او
حضرت سلطان المشائخ محبوب الہی حضرت خواجہ محمد بن احمد بن علی البخاری رضی اللہ

تین روزیہ ہی حالت رہی اور اسی عالم میں جانِ جاں آفریں کے سپرد کی۔ مشغولی پیرانِ چشت کے دور کن ہیں۔ ایک رکن نماز، دوسرا سماع، نماز میں ہوش باخود اور سماع میں بیخود کا آپ کا سلسلہ نسب فرخ شاہ بادشاہ کابل سے ملتا ہے۔ اور پچند واسطہ درمیانی حضرت سلطان ابراہیم ادھم اور وہاں سے فاروق اعظم حضرت عمر بن الخطاب سے جا کر ملتا ہے۔ آپ کے والد سلطان محمد غزنوی کے خواہر زادہ تھے۔ جو سلطان شہاب الدین غوری کے عہد میں کابل سے لاہور آئے۔ کچھ دن تصور میں سکونت اختیار کی اور آخر عمر میں قصبہ احمد پور میں جس کا نام اب پاکپن ہے اقامت گزین ہوئے۔ مولانا وجیہ الدین خجندیہ کی دختر سے شادی کی۔ حضرت قطب الدین بختیار کاکی سے خرقہ و خلافت حاصل کیا۔ حضرت خواجہ معین الدین چشتی نے بھی فیض پہنچایا۔ مرشد نے اپنی وفات سے قبل نصیحت کی تھی کہ میرا خرقہ بغلین چربی اور عصا فرید الدین مسعود کو دیدینا۔ چنانچہ حضرت قاضی حمید الدین ناگوری نے اس وصیت پر عمل کیا اور اس طرح آپ اپنے مرشد کے سجادہ نشین اور قائم مقام ہوئے۔

گنجشگر کی وجہ تسمیہ یہ ہے کہ آپ نے مرشد کے حکم کی تعمیل میں روزہ طے رکھا تھا۔ تین روز بعد ایک شخص انظار کے لئے کچھ کھانا لایا۔ جو کھانے کے بعد مضمہ نہ ہوا۔ مرشد نے فرمایا کہ یہ کھانا شاید شراب فروش کے گھر کا تھا۔ اب کے جو چیز غیب سے پہنچے اس سے روزہ کھولنا۔ چنانچہ تین روز آپ اسی انتظار میں رہے لیکن غیب سے کچھ نہ آیا۔ یہاں تک کہ چھ روز گذر گئے۔ آخر بھوک کی شدت سے مجبور ہو کر چند سنگریزے اٹھا کر منہ میں رکھ لئے۔ جو شکر ثابت ہوئے۔ آپ نے اسے کا شیعہائی سمجھ کر شکر ریزوں کو تھوک دیا۔ رات کو پھر

عنه کے جد بزرگوار خواجہ دانیال بخاری اور جد مادری عرب بخاری تھے۔ دونوں سلسلوں کے بزرگ بخارا سے غزنین پہنچے اور غزنین سے لاہور آئے۔ بعد میں ہر دو صاحبان شہر بدایوں میں اقامت گزین ہوئے۔

آپ نے چند سنگریزے اٹھا کر منہ میں ڈالے تو وہ بھی شکر بن گئے۔ اس کے بعد آپ کو یقین ہو گیا کہ یہی غیبی کھانا تھا جس کا اشارہ مرشد نے کیا تھا۔ مرشد کا فرمان تھا کہ جو غیب ہے وہ بے عیب ہے۔ "بہر حال اس کے بعد آپ شکر باریا شکر گنج کے لقب سے مشہور ہوئے۔ اس سلسلے میں اور بھی کئی روایات ہیں۔ منجملہ ان کے ایک روایت یہ ہے کہ آپ کو بچپن میں شکر سے بہت رغبت تھی۔ والدہ محترمہ ہر روز تھوڑی سی شکر رات کے وقت آپ کے تکیہ کے نیچے رکھ دیتی تھیں جسے آپ صبح ہوتے ہی کھالیا کرتے تھے۔ ایک دن والدہ ماجدہ شکر رکھنی بھول گئیں لیکن آپ نے صبح کے وقت معمول سے بھی زیادہ شکر موجود پائی اور خوب کھائی۔ والدہ کو خبر ہوئی تو انہوں نے دعا کی الہی اس کو شکر گنج کر دے۔

آپ کے بزرگ بخارا کے نجیب الطرفین سادات حسینی تھے۔ سیر الاولیاء میں ایک بزرگ ۱۵
 نعمت اللہ نوری نے آپ کا نسب نامہ اس طرح لکھا ہے۔۔۔۔۔ سلطان المشائخ۔
 نظام الحق والشرع والدین سید محمد نظام الدین اولیاء قدس سرہ العزیز بن سید خواجہ
 احمد وجد حضرت سید خواجہ علی المحسینی البخاری بن سید عبداللہ بن سید حسن بن سید میر علی۔
 اور آپ کے نانا سید عرب کا نسب نامہ اس طرح ہے۔۔۔۔۔ سید عرب بن سید
 محمد بن سید حسن بن سید میر علی بن میر احمد بن میر ابی عبداللہ بن میر علی الصغیر بن سید جعفر بن
 سید علی الامام بن سید علی الہادی التقی بن الامام سید محمد بن الجواد بن الامام سلطان الشہداء
 حضرت امام علی موسیٰ الرضا بن الامام حضرت موسیٰ الکاظم الغیظ بن الامام الہمام حضرت امام جعفر
 صادق بن الامام حضرت محمد باقر بن الامام زین العابدین الخ۔

آپ کے دادا سید علی بخاری اور نانا خواجہ سید عرب بخاری ہم جد تھے۔ اور ایک
 ساتھ ہندوستان آئے تھے۔ خواجہ عرب نے اپنی دختر حضرت بی بی زلیخا کا نکاح خواجہ احمد

حضرت خواجہ احمد کو ۶۳۶ھ میں اللہ تعالیٰ نے پیٹا عطا کیا۔ حضرت خواجہ عبید اللہ المعروف کلاں بن خواجہ محمد الباقی نے رسالہ انساب میں حضرت سلطان المشائخ کو قریشی نسب لکھا ہے اور حضرت خالد بن ولید رضی اللہ عنہ سے جو اکابر قریش میں سے ہیں آپ کا سلسلہ نسب ملایا ہے۔ بعض مشائخ آپ کو سید بتاتے ہیں۔ بہر کیف حضرت سلطان المشائخ

بن خواجہ علی کے ساتھ کر دیا تھا جن کے بطن سے حضرت محبوب الہی پیدا ہوئے
کہتے ہیں کہ آپ تعلیم سے فارغ ہو کر حضرت گنج شکر کی خدمت میں پہنچے تو انہوں نے
آپ کو دیکھتے ہی یہ شعر پڑھا۔

اے آتشِ ذراقت دلہا کبابِ کردہ
سیلابِ اشتیاق ت جا ہنا خرابِ کردہ
کسی نے حضرت شکر گنج سے یہ شعر پڑھنے کی وجہ دریافت کی تو آپ نے فرمایا کہ ہمارے
خانوادے میں مشائخ کرام مدت سے ایک محبوب الہی کی بشارت دیتے آئے ہیں۔ مجھے اس
شخص میں شانِ محبوبیت کا جلوہ نظر آیا ہے۔ اس بشارت کے سلسلہ میں یہ روایت بیان
کی جاتی ہے کہ ایک دفعہ حضرت ابراہیم ادھم کسی ریگستان میں مراقبہ کر رہے تھے کہ اتفاقاً آندھی
آئی جس سے آپ ریت میں دب گئے۔ آپ کو حالتِ مراقبہ میں کچھ پتہ نہ چلا اور اسی طرح
ریت میں دبے رہے۔ وہاں سے ایک سوار کا گذر ہوا۔ اس نے گھوڑے سے اتر کر اپنا
نیزہ زمین گاڑا اور اپنے کام میں مشغول ہو گیا۔ فراغت کے بعد جب اس نے نیزہ زمین سے
نکالا تو وہ خون آلود تھا۔ متعجب ہو کر اس نے وہاں سے ریت ہٹائی تو حصہ ابراہیم ادھم
کو اس جگہ بیٹھا پایا۔ نیزہ آپ کی ران میں گر گیا تھا۔ وہ یہ دیکھ کر بہت ڈرا۔ اس نے
حضرت کو ہوشیار کر کے اپنی غلطی کی معافی مانگی۔ آپ نے اس کے باطن پر نظر کی تو اسے
مقبور الہی پایا۔ آپ نے اس کے حق میں دعا کی۔ لیکن دعا قبول نہ ہوئی بلکہ حکیم الہی ہوا کہ
تیسے سلسلہ میں ایک محبوب ہو گا جس کی دعا سے اس کی روح عذاب سے نجات پائے گی
حضرت ابراہیم نے اس حکم کو یاد رکھا۔ یہ خوشخبری سلسلہ بسلسلہ چلی آتی تھی کہ حضرت محبوب الہی
کا ظہور ہوا۔ چنانچہ حضرت شکر گنج نے یہ قصہ سنا کر حضرت محبوب الہی سے اس شخص کے لئے دعا

کی ذات شریف سید الاولین والآخرین ہے۔ اس موقع پر حضرت شیخ کلیم اللہ جہان آبادی کے استاد حضرت شیخ برہان الدین برہانپوری کے ملفوظات سے یہ نکتہ یہاں درج کیا جاتا ہے کہ مرید کو پیر کے حسب نسب پر نظر کے بغیر اعتقاد رکھنا چاہیے۔ اعتقاد میں حسب نسب کو شریک کرنا اعتقاد پیر کے منافی ہے۔ جب حضرت علی کرم اللہ وجہہ نے کفار قریش اور حضور صلی اللہ علیہ وسلم کے مابین عہد نامہ لکھا تو آنحضرت کے اسم مبارک کے ساتھ محمد رسول اللہ لکھا۔ عمر بن سہل نے کہا محمد بن عبد اللہ لکھو۔ جناب مرتضوی نے فرمایا کہ میں محمد بن عبد اللہ کو نہیں جانتا۔ میں تو محمد رسول اللہ کو جانتا ہوں۔ غرض آپ نے محمد بن عبد اللہ نہ لکھا۔ حضرت سلطان المشائخ کا وصال ۱۸ ربیع الآخر بروز چہار شنبہ بعد طلوع آفتاب ۷۲۵ھ کو ہوا۔ اس وقت آپ کی عمر ۹۹ سال تھی۔

حضرت خواجہ نصیر الدین چراغ دہلی^{۱۹} شیخ المشائخ طریقتہ۔ بادشاہ عالم حقیقتہ۔

ظاہر و باطن باصفا۔ کانِ محبت و وفا حضرت خواجہ نصیر الملتہ والدین محمود اودھی رضی اللہ عنہ علم و عقل و عشق میں آپ کا خاص مقام تھا۔ مکارم اخلاق میں آپ کا کوئی ثانی نہ تھا۔ درم و دینار سے بے نیاز تھے۔ آپ کے پسندیدہ اوصاف کی وجہ سے علماء و مشائخ آپ کے گرویدہ تھے۔

کرائی۔ آپ اپنے مرشد کے حکم سے دہلی تشریف لے گئے اور وہاں بستی غیاث پور میں سکونت اختیار کی۔

^{۱۹} آپ شیخ فاروقی تھے۔ بقول صاحب سیر العارفين آپ کے دادا شیخ عبد اللطیف خراسان سے آکر لاہور میں مقیم ہوئے۔ پھر آپ کے والد شیخ یحییٰ لاہور سے ترک سکونت کر کے اودھ میں رہائش پذیر ہو گئے۔ یہیں حضرت چراغ دہلی پیدا ہوئے۔ ۹ سال کے تھے کہ والد ماجد کا انتقال ہو گیا۔ بیس سال کی عمر میں جملہ علوم حاصل کر لئے۔ ۲۳ سال کی عمر میں دہلی آکر حضرت محبوب الہی کے لائق پر سعیت کی اور خلافت حاصل کی۔

آپ کے والد بزرگوار کا نام شیخ یحییٰ رضی اللہ عنہ ہے۔ آپ کا لقب چسراغ دہلوی ہے۔ حضرت مظہر جمال (حضرت حانظ جمال ملتانی) چسراغ دہلوی کے لقب کی وجہ یہ بیان فرماتے تھے کہ ایک روز حضرت خواجہ صاحب اپنے پیر و مرشد (حضرت محبوب الہی) کی زیارت کے لئے تشریف لے گئے۔ وہاں مخلوق کا اتنا اژدہام تھا کہ آپ کو بیٹھنے کے لئے جگہ نہ ملی۔ حضرت سلطان المشائخ نے فرمایا کہ آؤ میرے سامنے آکر بیٹھو۔ حضرت چسراغ دہلوی نے فرمایا مسلمان بھائیوں کی طرف پشت ہوگی۔ حضرت سلطان المشائخ نے فرمایا تمہاری پشت کسی کی طرف نہیں ہوگی۔ چنانچہ اس کے باوجود کہ آپ محفل کے درمیان بیٹھے تھے حضرت سلطان المشائخ کے تصرف سے آپ کی پشت کسی کی طرف نہوٹی۔ اس روز سے آپ کا لقب چسراغ دہلوی ہو گیا۔ بعض صاحبان نے اور وجوہات بھی لکھی ہیں۔ آپ کا وصال ۸ ماہ رمضان المبارک کو چاشت کے وقت ۱۵۷۷ھ میں ہوا۔

”چسراغ دہلوی کی وجہ تسمیہ مولانا جمالی نے سیر العارین میں یہ لکھی ہے کہ جب حضرت مخدوم جہانیاں جہاں گشت بیت اللہ شریف گئے اور امام یانعی سے ملے تو اثناء گفتگو میں انہوں نے فرمایا کہ پہلے دہلی میں بہت بزرگ تھے۔ لیکن اس وقت دہلی کے چسراغ محمود نصیر الدین ہیں۔“

ایک روایت یہ بھی ہے کہ ایک مرتبہ بادشاہ نے خانقاہ محبوب الہی کے لئے تیل بند کر دیا تھا۔ حضرت شیخ نصیر الدین محمود نے حضرت شیخ المشائخ سے اس کا ذکر کیا تو آپ نے فرمایا کہ جو باؤلی کھودی جا رہی ہے اس میں پانی نکلا ہے یا نہیں۔ آپ نے شیخ نصیر الدین محمود، عرض کیا کہ حضور پانی نکل آیا ہے۔ حضرت محبوب الہی نے فرمایا بس وہی پانی چسراغوں میں بھر کر جلاؤ۔ آپ نے ایسا ہی کیا اور تمام چسراغ پانی سے روشن ہو گئے۔ اس روز سے آپ چسراغ دہلی مشہور ہو گئے۔

ضروری وضاحت

واضح ہو کہ لفظ شمس العارفین جو اس کتاب میں حضرت مولوی صاحب
فخر الدین والآخرین شیخ فخر الدین محمد رضی اللہ عنہ کی زبانی درج ہوا ہے اس سے
مراد حضرت چراغ دہلوی ہیں۔

لفظ شکر بار سے مراد حضرت خواجہ مسعود اجدو دھنی ہیں۔

خواجہ بزرگ وغریب نواز سے مراد حضرت خواجہ معین الدین حسن سجری ہیں۔

سلطان المشائخ سے مراد حضرت خواجہ نظام الدین محمد بدایونی ہیں۔

غریب پرور۔ مظہر قاضی الحاجات۔ سلطان المشائخ ثانی اور سلطان الاولیاء

کے الفاظ میں نے اپنے مرشد حضرت شیخ محمد عاقل رضی اللہ عنہ کے لئے استعمال

کئے ہیں۔

مظہر جمال الہی سے مراد قبیلہ عارفین۔ سند الکاملین حافظ محمد جمال ملتانی ہیں۔

باب اول چودہ وصلوں پر مشتمل ہے اور اس میں چودہ مشائخ رضوان اللہ
علیہم کا ذکر ہے۔

وصل اول مجمع فیوض سبحانی و منبع علم روحانی۔ در دریا ئے معرفت۔
گوہر کان حقیقت۔ حاجی الحرمین الشرفین حضرت خواجہ شیخ
کمال الحق والدین علامہ رضی اللہ عنہ کے ذکر میں ہے۔ جنہوں
ظاہری و باطنی فیوض حضرت شیخ نصیر الدین چراغ دہلوی سے
حاصل کئے۔

حضرت خواجہ علامہ شیخ کمال الدین

حضرت شیخ محمد بن حضرت شیخ حسن محمد کی تصنیف مجالس حسنیہ سے منقول ہے کہ حضرت شیخ کمال الدین نے حضرت شیخ نصیر الحق والدین کے علاوہ حضرت سلطان المشائخ خواجہ نظام الدین بدایونی سے بھی خلافت حاصل کی تھی۔ حضرت چسراغ دہلوی آپ کی بیحد تعظیم کرنے تھے۔ سید السادات بندہ نواز سید محمد گنیسوراز نے اپنی تالیف میں آپ کے بہت سے مناقب بیان کئے ہیں۔ ابو ظفر سلطان فیروز شاہ اور امراء و وزراء نے آپ کے ساتھ رشتہ عقیدت قائم کر رکھا تھا۔

مجالس حسنیہ میں درج ہے کہ حضرت شیخ کمال الدین کو جب خانہ کعبہ اور روضہ اطہر رسول اللہ صلی اللہ علیہ وسلم کی زیارت کا شوق ہوا تو آپ حضرت سلطان المشائخ شیخ نظام الحق والدین قدس سرہ کی خدمت میں حاضر ہوئے اور اپنے ارادے کا اظہار کیا۔ حضرت شیخ نظام الدین نے اپنی پوشاک آپ کو پہنائی اور خلافت عطا کر کے وداع کیا۔ حضرت کے فیض سے آپ نے سات حج کئے اور نبی اکرم صلی اللہ علیہ وسلم کی زیارت کی وہاں سے آپ خراسان گئے۔ مختلف ممالک کے سلاطین نے شرف قدمبوسی حاصل کیا اور پیش بہا تحائف آپ کی نذر کئے۔ جب آپ واپس دہلی تشریف لائے تو سونے اور چاندی کے تحائف سے لدے پھندے ہوئے تھے۔ حضرت شیخ نصیر الدین نے جب مال و اسباب سے بھرے ہوئے اونٹ دیکھے تو فرمایا۔ شیخ کمال الدین یہ دنیا کہاں سے لے آئے۔ شیخ کمال الدین نے کہا میں نے راستے میں سنا تھا کہ سلطان المشائخ حضرت نظام الدین رحلت فرما چکے ہیں اور حضرت شیخ نصیر الدین سجاوے پر بیٹھے ہیں۔ اگر میں حالی ہا تھا آیا تو لوگ کیا کہیں گے۔ لہذا یہ مال و اسباب اپنے ساتھ لیتا آیا ہوں تاکہ انہیں علماء و صلحا پر خرچ کیا

۱۰ آپ حضرت شیخ نصیر الدین محمد چسراغ دہلی کے حقیقی بھانجے تھے

جا کے اور میں تجرد کی زندگی گزار سکوں۔ چنانچہ مال و اسباب کا استعمال اسی طرح کیا گیا۔ آپ سکر پر سیاہی مل کر اور گرہ باندھ کر دیتے اور کہتے یہ سیاہی قبول کرو۔ کچھ دن بعد تانا رخاں نے آپ کے لئے ہم تنکہ روزیہ بطور وظیفہ مقرر کرنے کا حکم دیا۔ شیخ کمال الدین یہ حکم لے کر حضرت شیخ نصیر الدین کی خدمت میں گئے اور کہا کہ اس کے متعلق کیا ارشاد ہے۔ شیخ نے فرمایا چونکہ یہ وظیفہ بغیر طلب و ارادہ کے ملا ہے اس لئے بمنزلہ فتوح کے ہے اور اس کے قبول کرنے میں کوئی حرج نہیں۔ شیخ نظام الدین اور شیخ نصیر الدین کی برکت سے شیخ کمال الدین جلد زاد و عباد کے مقتدا ٹھہرے۔

مجالس حسنیہ میں درج ہے کہ حضرت مخدوم جہانیاں جہاں گشت رضی اللہ عنہ نے شرح مشارق حضرت کمال الدین علامہ سے سبقاً پڑھی تھی حضرت شیخ نصیر الدین نے مخدوم جہانیاں کو اپنی خالقاہ میں ایک حجرہ علیحدہ دے رکھا تھا جس میں آپ رہائش رکھتے تھے۔ شیخ کمال الدین علامہ جب آپ کو شرح مشارق الانوار پڑھاتے تھے تو مولانا شمس الدین اور مولانا جلال الدین بھی آپ کے شریکِ درس ہوتے تھے۔

یہ روایت بھی منقول ہے کہ حضرت مخدوم جہانیاں فرمایا کرتے تھے کہ شیخ نصیر الحق والدین نے جو منشورِ خلافت آپ کو عطا کیا تھا وہ شیخ کمال الدین نے تحریر فرمایا تھا اور اس پر اپنے دستخط ثبت کئے تھے۔

مجالس حسنیہ میں درج ہے کہ حضرت شیخ کمال الدین جمیع علوم میں مہارت رکھتے تھے۔ مولانا احمد تھامیسری۔ مولانا عالم پانی پتی۔ تانا رخاں اور مولانا سنگریزہ ملتانی آپ کے شاگردوں میں سے تھے۔ ایک روز حضرت شیخ کمال الدین علامہ جامع مسجد کی طرف پالکی میں بیٹھے ہوئے جا رہے تھے کہ راستہ میں ایک جوان سے ملاقات ہوئی۔ حضرت علامہ نے اس سے دریافت کیا کہ کہاں سے آئے ہو اس نے کہا کہ شہر ملتان سے۔ حضرت علامہ نے مزید استفسار کیا کہ کس خاندان سے ہو۔ اس نے کہا کہ سنگریزہ کے فرزندوں میں سے ہوں۔ حضرت علامہ نے اس کے والد کا نام دریافت کیا۔ اس نے اپنے والد کا نام بتایا اور کہا کہ طلب علم کی خاطر آیا ہوں۔ شیخ نے فرمایا بزرگ زادہ ہو۔ نماز جمعہ پڑھنے کے بعد شیخ اسے اپنے گھر لے

آئے اور شیخ سراج الدین کی والدہ (اپنی اہلیہ محترمہ) سے کہا کہ ایک بزرگ زاوہ آیا ہے۔ اسے اپنا بیٹا بنا لو۔ اس کے لباس و خوراک کا انتظام تم کرو اور تعلیم میرے ذمہ ہے۔ چنانچہ انہوں نے اس کو بالکل ماں جیسی شفقت دی۔ حضرت شیخ نے بھی اس کی تعلیم پر پوری توجہ صرف کی۔ یہاں تک کہ وہ مقتدا و علماء عصر میں شمار ہوا۔

قطب الاقطاب حضرت نصیر الدین چراغ دہلوی کے انتقال کا وقت آیا تو آپ نے وصیت فرمائی کہ حضرت سلطان المشائخ کا جو خرقہ خواجگان چشتیہ رضوان اللہ تعالیٰ علیہم کی یادگار ہے قبر میں میرے سینے پر حضرت کا عصا میرے برابر۔ تیسرے شیخ میری انگشت شہادت میں۔ کاسٹہ چوٹی میرے سر کے نیچے اور نعلین میری بغل میں رکھ دینا۔ یعنی جملہ ترکات خواجگان آپ کے ساتھ لحد میں دفن کر دیئے جائیں۔ چنانچہ آپ کے وصال کے بعد اس وصیت پر عمل کیا گیا۔

حضرت شیخ عبدالرحمن صابری بن عبدالرسول بن قاسم عباس علوی مرآة الاسرار میں لکھتے ہیں کہ فقیر دوسری مرتبہ ۱۰۷۵ھ میں حضرت دہلوی قدس سرہ کے مزار پر حاضر ہوا۔ پنجشنبہ کا تمام دن اور جمعہ کی رات حضرت کے آستانہ مبارک پر گزاری۔ اس دوران قسم قسم کے روحانی فیوض حاصل ہوئے۔ میں نے آپ کی روح سے استمداد کیا اور عرض کیا کہ حضرت والا کے اکثر خلفاء و مریدین صاحب مقامات و کرامات ہیں۔ پھر حضرت سلطان المشائخ کا خرقہ ان میں سے کسی ایک کو مرحمت کیوں نہیں فرمایا گیا۔ آپ نے کہا کہ بیشک بعض مرید صاحب کرامات عالی ہیں۔ لیکن ہو سکتا تھا کہ اس وقت دل میں کسی قسم کا تعصب پیدا ہوتا اور تقاضائے دیانت پورا نہ ہوتا۔ اس لئے خوقہ پیر دستگیر کو اپنے ساتھ ہی دفن کرنا مناسب خیال کیا۔ البتہ اپنا خرقہ بعض مریدوں کو دیدیا تاکہ پیران چشت کا سلسلہ جاری رہے۔ اور مرید تعصب کو دل سے نکال کر توحید مطلق کے مرتبہ پر پہنچیں۔

خاکپائے درویشاں یعنی کاتب الحدیث کے نزدیک حاصل کلام یہ ہے کہ اگر حضرت چراغ دہلوی اپنے کسی ایک مرید کو خرقہ خواجگان عطا فرمادیتے تو نہ صرف کسی ایک کو بلکہ ہر کسی کو یہ خیال ہوتا کہ خرقہ اسے کیوں نہ بلا۔ حضرت چراغ دہلوی کا مقصد یہ تھا کہ بعض مرید جنہوں نے انتہائی جدوجہد کی اور وہ ابھی توحید مطلق کے مقام پر نہیں پہنچے ہیں وہ اپنی سعی و کوشش جاری رکھیں

جاری رکھیں اور درجہ کمال کو پہنچیں۔ حضرت شیخ کمال الدین اگرچہ ہر طرح کامل و اکمل تھے۔ لیکن حضرت سلطان المشائخ کا خرقہ انہیں بھی اس لئے نہیں دیا گیا کہ جنہوں نے جدوجہد میں عمر میں صرف کردی ہیں اور وہ ابھی کمال توحید کے مقام پر نہیں پہنچ سکے ہیں کہیں تعصب میں مبتلا ہو کر اپنی ہلاکت کا موجب نہ بنیں۔ کیونکہ کامل لوگوں کے خلاف تعصب خذلان و نقصان کا باعث ہوتا ہے۔

ہر کہ زول دامن پیراں گرفت گنج بقا زیں رہ ویراں گرفت

ترجمہ:- جس نے دل سے پیروں کا دامن پکڑا وہ اس دنیا کے فانی سے بقا کا خزانہ لے گیا۔

حضرت شیخ سعدی فرماتے ہیں

نماند بعضیاں کسے درگرو کہ وارد چنیں سید پیشرو

ترجمہ:- جو شخص کسی کامل بزرگ سے وابستہ ہوتا ہے وہ گناہوں سے محفوظ رہتا ہے

اور مولوی جامی کا ارشاد ہے

ازاں نوسے کہ از تو برو لم تافت یقین دائم کہ آخر خواہمت یافت

ترجمہ:- اے دوست ترا وہ نوز جس نے میرا دل چمکایا ہے یقیناً اس کی بدولت میں تجھے

پاکر رہوں گا۔

چنانچہ یہ اسی تذیب کا نتیجہ ہے کہ حضرت شیخ نصیر الدین کے مرید توحید مطلق کا مرتبہ حاصل کرنے میں کامیاب ہوئے اور بعض تو قطب اور قطب الاقطاب کے مقام پر پہنچے۔

حضرت مولانا فخر الدین محب النبی نے بھی آخری عمر میں باوجودیکہ حضرت خواجہ نور محمد بہاریؒ

جیسے خلفاء موجود تھے اپنے تمام مریدوں کو بیعت کی اجازت دیدی تھی تاکہ کسی کو کسی سے تعصب نہ ہو۔

جیسا کہ پہلے بیان ہو چکا ہے۔ حضرت شیخ کمال الدین کو حضرت سلطان المشائخ سے بھی خرقہ

خلافت ملا تھا۔ چنانچہ آپ کے پاس دونوں خرقے جمع ہو گئے تھے۔ بعض کم فہم جہوں نے خصوصاً خرقہ

کے متعلق سنا ہے یہ کہہ دیتے ہیں کہ حضرت چراغ دہلوی کا خرقہ خلافت جاری و مسلسل نہیں رہا

ایسے لوگ کم عقلی کا ثبوت دیتے ہیں اور اپنے لئے ارباب کا سامان فراہم کرتے ہیں۔

حضرت غریب پرورد مظہرات قاضی الحاجات فرماتے تھے کہ حضرت خواجہ نصیر الدین

چراغ دہلوی تک ہمارے خاندان چشت کے پیروں کا لقب خواجہ ہے اور مشہور ہے کہ

خواجگان بائیس ہیں جناب رسالت پناہ سے حضرت چراغ دہلوی تک ایسے خواجہ ہوتے ہیں اور ایک جبرئیل علیہ السلام ہیں جن کے ساتھ مل کر خواجگان کی تعداد بائیس ہو جاتی ہے۔ اس کے بعد شیخ المشائخ کا لقب آیا ہے۔ میں نے حضرت غریب پرور سے عرض کیا کہ شاید وہ خرقہ علامتِ خواجگی پر دلالت کرتا تھا۔ آپ نے فرمایا ہاں اسی طرح ہے۔ حاضرین مجلس میں سے کسی نے کہا کہ حضرت شیخ خواجہ نور محمد مہاروی بھی تو لفظ خواجہ کے ساتھ مشہور ہیں اس کی کیا وجہ ہے۔ آپ نے فرمایا کہ اس کے معنی بھی وہی ہیں جو مشہور ہیں اور آپ کے ساتھ بھی اس لقب کی تخصیص اس وجہ سے ہے جو پہلے بیان کی جا چکی ہے۔ اگر خواجگان سابقہ کے ادب کو ملحوظ رکھتے ہوئے کوئی شخص کسی دوسرے بزرگ کے نام کے ساتھ خواجہ نہیں لکھتا تو نہ کچھ لیکن اگر کوئی لکھتا ہے تو ہم اسے منع نہیں کرتے۔

مجالسِ حسنیہ میں حضرت شیخ جنم کے حوالہ سے لکھا ہے کہ شیخ کمال الدین کے تین فرزند اور ایک دختر تھی۔ بڑے بیٹے شیخ نظام الدین بڑے عالم و فاضل تھے۔ ایک روز آپ کی مجالس میں انہوں نے بڑی عالمانہ بحث کی جس پر آپ نے فرمایا بیٹے جو ان تو ہولو۔ اسی وقت آپ بخار میں مبتلا ہوئے۔ گھر میں گئے اور فوت ہو گئے۔ آپ کے دوسرے بیٹے شیخ نصیر الدین تھے جو صاحبِ علم و دانش ہوئے۔ ان کے ایک بیٹے شیخ میران نامی تھے جنہوں نے سید محمد گیسو دراز سے خلافت حاصل کی تھی۔ ان کی اولاد مشہر گلبرگہ میں رہائش پذیر ہوئی۔ ان کا مزار گلبرگہ میں حوضِ کہورہ کے اوپر ہے۔ حضرت شیخ کمال الدین کے تیسرے بیٹے شیخ المشائخ سراج الدین تھے۔ ان کا ذکر فیض دوم میں آئے گا۔ آپ کی دختر شیخ برہان الدین کے بیٹے سے منسوب تھیں۔ ان سے کوئی اولاد نرینہ نہیں ہوئی۔

مجالسِ حسنیہ میں حضرت شیخ کمال الدین کی تاریخ وفات ۲۴ ذی قعدہ ۱۰۵۶ھ درج ہے

۱۰۵۶ھ دہلی کو بائیس خواجہ کی چوکھٹ کہتے ہیں۔ ممکن ہے یہ اشارہ اس طرف ہو۔ مرآة الاسرار کے مطابق خواجہ معین الدین چشتی سے خواجہ نصیر الدین چراغ دہلوی تک ہندوستان میں پانچ خواجہ ہوئے جن سے سلسلہ چشتیہ چلا ہے۔

آپ کا مزار حضرت چراغ دہلوی کے مزار کے جوار میں ہے۔ یہیں حضرت چراغ دہلوی کے خواہر زادہ حضرت زین الدین کا مزار بھی ہے۔

حضرت علامہ کے دینی بھائیوں کا ذکر

معدن عشق و جذباتِ الہی، مخزن غلباتِ شوق اسرارِ نامتناہی

مست الست نعماتِ بے ساز شکستہ پرور۔ بندہ نواز حضرت

گیسو دراز بن سید یوسف الحسین دہلوی رضی اللہ عنہ

محاسنِ حسنہ کے مطابق حضرت چراغ دہلوی کی رحلت کے بعد حضرت سید محمد گیسو دراز

مرشد کے سجادہ ارشاد پر بیٹھے اور خلقِ خدا کی ہدایت میں مصروف ہوئے۔ آپ اپنا زانو

دوسرے کے زانو سے نہیں ملاتے تھے۔ فرماتے تھے کہ مجھ میں اتنی طاقت کہاں کہ اپنا زانو

دوسرے کے زانو کے ساتھ ملاؤں۔

مرآۃ الاسرار میں درج ہے کہ حضرت سید محمد گیسو دراز جامع علم و ولایت۔ وسیع المشرب

بلند مرتبہ۔ قوی الاحوال۔ بلند ہمت اور کلامِ عالی کے مالک تھے۔ مشائخِ چشت میں آپ کا مشرب

خاص اور اسرارِ حقیقت کے بیان میں مخصوص طریقہ تھا۔ غلبہ شوق میں اکثر اسرار ظاہر ہو جاتے

تھے۔ جو آپ کی تصانیف میں بھی نمایاں ہیں۔ صاحب اخبار الاخبار لکھتے ہیں کہ آپ کو گیسو دراز

اس لئے کہتے ہیں کہ ایک روز آپ نے حضرت خواجہ نصیر الدین کی پالکی دیگر پیر بھائیوں کے

ہمراہ اپنے کندھوں پر اٹھائی ہوئی تھی کہ آپ کے گیسو جو لمبے تھے پالکی کے ڈنڈے کے نیچے

دب گئے لیکن آپ نے بیاس ادب اور عشق و محبت میں کمال استغراق کے سبب گیسوؤں کو

آپ کا شجرہ نسب اٹھارہ واسطوں سے سید الشہداء حضرت امام حسین علیہ السلام تک پہنچتا

ہے۔ آپ کے ابا علاء الدین مسعود شاہ کے عہد میں عرب سے ہندوستان آئے اور دہلی میں

تمسک ہوئے۔ آپ کے والد سلطان غیاث الدین تغلق کے امرا میں شامل تھے۔ آپ کی تاریخ

پیدائش ۴۲۰ھ ہے۔ ۱۶ سال کی عمر میں حضرت شیخ نصیر الدین محمود چراغ دہلی

پانکی کے ڈنڈے سے نہ نکالا اور اسی حالت میں طویل مسافت طے کی۔ پیر و مرشد کو جب اس بات کا پتہ چلا تو آپ کی خوش عقیدگی پر آفرین کہی اور شعر پڑھا۔

ہر کہ مرید سید گیسو دراز شد واللہ خلاف نیست کاوشی باز شد

حضرت سید اشرف جہانگیر سمنانی قدس سرہ مکتوبات میں تحریر فرماتے ہیں کہ حضرت سید محمد گیسو دراز عالی نسب سادات میں سے تھے۔ ہندوستان میں گیسو دراز کا لقب آپ کے علاوہ کسی اور کو حاصل نہیں۔

لفظ گیسو دراز کی وجہ تسمیہ کی تاہد میں حضرت غریب پرورد (قاضی محمد عاتق) کی زبان مبارک سے سنا ہے کہ ایک روز امیر الامراء رکن الدولہ نصرت جنگ بہادر مدظلہ العالی (نواب صادق محمد خاں) نے حضرت غریب پرورد سلطان المشائخ ثانی کی پانکی کہا روں کے ساتھ اٹھائی اور کچھ دور تک گئے۔ غریب پرورد نے گھڑ پہنچ کر یہ حکایت بیان فرمائی کہ ایک دفعہ حضرت قبہ عالم خواجہ نور محمد مہاروی کو سفر میں شدید تکلف پیش آیا تو یہ فقیر اور دوسرے دوست ایک منزل تک حضور کی پانکی اٹھا کر چلے۔ اس روز حضرت قبہ عالم نے مجھ سے فرمایا کہ حضرت بندہ نواز گیسو دراز نے بھی اپنے شیخ کی پانکی اٹھائی تھی اور ان کے گیسو پانکی میں لٹک گئے تھے جس سے مرشد نے آپ کو گیسو دراز کے لقب سے یاد فرمایا تھا اور آپ کے حق میں دعا فرمائی تھی کہ سلاطینِ زمان تمہاری پانکی اٹھائیں حضرت غریب پرورد فرماتے تھے کہ حضرت شیخ قبہ عالم خواجہ نور الحق والدین نور محمد مہاروی نے میرے حق میں بھی ایسی ہی دعا فرمائی تھی جس کا اثر آج ظاہر ہوا ہے۔

حضرت سید محمد گیسو دراز کے ملفوظات آپ کے مرید محمد نے جوامع الکلم کے نام سے مرتب کئے تھے۔ وہ لکھتے ہیں کہ ایک روز شیخ منور فضل اللہ بنیہ حضرت شیخ الاسلام فرید الدین گنج شکر قدس سرہ نے حضرت سید محمد گیسو دراز سے کہا کہ اکثر لوگوں نے تم کو حضرت شیخ کے روضہ پر

سے شرف بیعت حاصل کیا۔ سید شرف الدین کیتھلی۔ مولانا تاج الدین اور قاضی عبدالمقدر سے تحصیل علوم ظاہری کی۔

ٹکڑے ٹکڑے ہوتا دیکھا ہے۔ یہ کیا راز ہے۔ آپ نے کہا سبحان اللہ مجھے کس نے اس حالت میں دیکھا ہے۔ اگر آپ اس سلسلے میں یہ پوچھتے کہ کتب سلوک میں اس کے متعلق کیا درج ہے تو میں علی الاطلاق بتا سکتا ہوں علی یقین نہیں۔ انہوں نے کہا کہ اچھا علی الاطلاق ہی فرما دیجئے۔ اس پر آپ نے فرمایا کہ تجلی ذات کے اثر سے سالک کی کیفیت ہوتی ہے۔ ایسی حالت میں پہاڑ بھی ریزہ ریزہ ہو جاتے ہیں اور انہیں آگ لگ جاتی ہے۔ لیکن یہ آگ جلاتی نہیں بلکہ اس کی ایک چنگاری سے آگ کے ہزاروں شعلے بھڑک اٹھتے ہیں اور سالک کا ٹکڑے ٹکڑے ہونا تو کیا اس کے لاکھوں ٹکڑے ہو جاتے ہیں۔ اور اس آگ میں ایسے ایسے مشاہدات ہوتے ہیں کہ ان کا سوا مرد متاثر کے کوئی اور شعور نہیں کر سکتا۔ اس حالت میں اسے ایک نہایت لطیف و جلیل صورت نظر آتی ہے جو اس کے تمام اجزا کو اپنی طرف کھینچتی ہے اور ہر ٹکڑا اس کی طرف دوڑتا ہے۔ اس کے بعد حق تعالیٰ اپنی قدرت سے سالک کو پہلے سے زیادہ کامل، لطیف اور پاک بنا دیتا ہے۔

آپ کا قول ہے کہ اگر ایک ساعت لطیف میں دل بحق تعالیٰ حاضر ہو تو وہ بہشت ہے۔

بلکہ اس ساعت پر ہزار بہشتیں قربان ہیں۔

بفراغ دل زلمنے نظر بخوب روئی بہ از انکہ چتر شاہی ہم عمر ہاڈ ہوئے

آپ فرماتے ہیں۔ ہر چیز کے لئے کچھ نہ کچھ آفت ہے۔ عاشق کے لئے دو آفتیں ہیں۔ ایک آفت

ابتدا کی اور دوسری آفت انتہا کی۔ ابتدا کی آفت یہ ہے کہ اس پر دردِ عشق و غم اور طلبِ معشوق چھا جا

اور اس طرح اسے اپنی گرفت میں لے لے کہ ایک مدت تک اس سے چھٹکارہ نہ ہو۔ اور وصلِ محبوب کی

کوئی راہ اس پر نہ کھلے اور وہ یہ سمجھے کہ سوائے درد و غم کے اور کچھ نہیں۔ یہاں تک کہ درد و غم اس

کی طبیعت میں رچ بس جائے۔ ذوقِ درد و فرقت جاتا رہے۔ لذتِ وصال سے بیگانہ

ہو جائے۔ جذباتِ سرد و بڑھانے۔ عاقبتِ حیران و خسران ہو۔ نعوذ باللہ منہا۔

انتہائی آفت یہ ہے کہ جب عاشق کو وصالِ معشوق ہو جائے۔ درد و لذتِ وصال

میں مشغول ہو جائے۔ فراقِ درد کا غم دور ہو جائے اور کچھ مدت بعد وصال اس کی طبیعت اور

عادت بن جائے اور ذوقِ وصال رخصت ہو جائے۔

ان دونوں حالتوں سے مراد اپنا ذوق مستی ہے محبوب کی خوشی نہیں ہے۔ اس لئے وصال بے ذوق اور فراق بے لذت الم ہوتا ہے جو کسی کام نہیں آتا اور آخر سر دو جذبے سرد پڑ جاتے ہیں۔ عشق ختم ہو جاتا ہے۔ ذوق جمال محبوب باقی نہیں رہتا۔ اگرچہ وصال ہوتا ہے مگر محبت ذوق نہیں ہوتی جس سے راحت کا سامان ہوتا ہے اور اس طرح وصال کا مزہ بے کار ہو جاتا ہے۔ صحیح عشق وہ ہے کہ عاشق ابتدائی حالت میں فراق و ذوق الم اور سوز، ہجران کی لذت میں مشغول ہو اور دورانہما میں ہر چند کہ اس کو وصال زیادہ ہو ذوق فزوں تر ہو۔ طلب مزید ہو اور درد بالائے ذر کی کیفیت ہو اور اس میں ذوق پیدا ہو۔ ایسے عاشق کے متعلق کہا جاسکتا ہے کہ اس کی عاقبت بخر ہوئی۔ عشق سے برخوردار ہوا اور اس نے مکمل حظ حاصل کیا۔ اگرچہ عارف کو اس سے نقصان بھی پہنچ سکتا ہے۔ لیکن ذوق الہی کا نام ہے آپ کی تصانیف میں سے ایک کتاب الاسماء ہے جس میں حقائق و معارف کا بیان ہے شیخ محمد نے اس کے دو ملفوظ کی شرح لکھی ہے۔ منجملہ آپ کی تقریباً ۴۲ تصانیف ہیں۔

حضرت سید محمد گیسو دراز کے کمالات و حقائق بشمار ہیں۔ ابتداء میں آپ دہلی تشریف لائے۔ بعد میں دکن چلے گئے اور وہاں شہر گلبرگہ میں سکونت اختیار کی جہاں آپ کو اس درجہ قبولیت حاصل ہوئی کہ وہاں کے سلاطین۔ ان کی بیٹیاں اور اولاد آپ سے نسبت پر فخر کرتی تھی۔ صاحب لطائف اشرفی کے مطابق آپ کی ولادت ۴ رجب ۱۰۶۷ھ کو دہلی میں ہوئی اور ۱۰۵ سال کی عمر میں ۱۶ ذیقعد ۱۱۲۵ھ کو وفات پائی۔ مزار مبارک شہر گلبرگہ میں مرجع خلافت ہے

مستِ باوہ بے خار۔ فارغ از گفتگوئے اغیار
موصوف باوصاف مزکی میر سید محمد بن سید محمد جعفر مکی

آپ حضرت خواجہ نصیر الدین چسراغ دہلوی کے مرید و خلیفہ تھے۔ آپ کی متعدد تصانیف

۱۰ آپ کے آباشرنائے مکہ میں سے تھے جو بعد میں دہلی آئے اور پھر سرسند میں سکونت پذیر ہو گئے

ہیں۔ جن میں بحر المعانی۔ دقائق المعانی وحقائق۔ رسالہ در بیان روح۔ رسالہ مسمی بہ پنج نکات
بحر الانبیا جس میں نسب اہل بیت اور اپنے اجداد کے نسب کا بیان ہے، خاص طور پر قابل
ذکر ہیں۔ آپ نے کافی سفر کیا تھا اور ۳۸۰ اولیاء اللہ دریافت کئے تھے۔ جن کا ذکر بحر المعانی
میں درج ہے۔ آپ نے جن کمالات اولیاء اللہ کا بحر المعانی میں ذکر کیا ہے وہ حق ہیں۔ آپ کی
عمر سو سال سے متجاوز تھی چنانچہ سلطان محمد تعلق کے عہد سے سلطان محمد بہلول لودھی کے
زمانہ تک آپ بعید حیات تھے۔ آپ کا مزار شہر سرہند میں زیارت گاہ عالم ہے۔

عالم باعمل آراستہ۔ عارف بحقائق پیرااستہ
ممتاز بہ عشق و آزادگی مولانا حضرت خواجگی قدس سرہ

آپ حضرت خواجہ نصیر الدین محمود اودھی کے مرید و خلیفہ تھے۔ آپ کا مرقد مبارک شہر
کالپی کے باہر زیارت گاہ خلق ہے۔

محقق بمقام حکمت رسیدہ۔ عارف جام وصال چشیدہ
موصوف بہ صفات حضرت کریم شیخ صدر الدین حکیم قدس سرہ

آپ حضرت خواجہ نصیر الدین محمود اودھی کے خلیفہ اکمل تھے۔ آپ کے بھی بے شمار خلفا ہیں

آپ لکھے ہیں کہ میں نے صفوان بن قیس برادر عہد مناف کو بھی دیکھا ہے جو بحضور رسالت پناہ
مشرق بہ اسلام ہو گئے تھے۔ (صفوان کا حال کتب احادیث و سیر سے ثابت نہیں) میر سید محمد

کی تاریخ وفات ۸۹۱ھ ہے۔

۱۰ آپ قاضی شہاب الدین کے استاد تھے۔ تاریخ وفات ۸۱۹ھ ہے۔

۱۱ آپ کے والد حضرت سلطان المشائخ کے مرید تھے۔ تاریخ وفات ۸۴۹ھ ہے۔

اکثر شہباز طریقت آپ کے دام میں اسیر ہوئے اور آپ کی تربیت کی بدولت مرتبہ ارشاد پر
فروش ہوئے۔ چنانچہ شیخ فتح اللہ اودھی اور حضرت مخدوم شیخ احمد ہشتی آپ کے خلفائے ہیں
آپ کا مقدمبارک بیرون قلعہ دہلی ہے۔

مقدائے دین متین، پیشوائے اصحاب یقین قاضی عبدالمقدر بن قاضی رکن الدین قدس سرہ

آپ حضرت چراغ دہلوی کے خلفاء میں سے ہیں۔ آپ مناقب الصدیقین کے مصنف
ہیں جو اپنے مرشد کے کمالات و کرامات پر مشتمل ہے۔ مخدوم شیخ حسام الدین آپ کے خلفاء میں سے
تھے۔ قاضی عبدالمقدر کی رحلت ۲۸ محرم ۱۰۹۱ھ کو ہوئی۔

شیخ المشائخ کامل مکمل حضرت محمد متوکلؐ کنہوری قدس سرہ

آپ حضرت چراغ دہلوی کے مرید و خلیفہ ہیں۔ مرآة الاسرار میں ہے کہ مخلوق خدا کی آپ
کے پاس کافی آمد و رفت تھی۔ لوگ آپ کے پاس سعی و سفارش کے لئے آتے تھے۔ اس سلسلہ میں
آپ نے حضرت چراغ دہلوی کی خدمت میں حاضر ہو کر اجازت چاہی۔ تو آپ نے فرمایا کہ جس
شخص کے متعلق تمہیں یقین ہے کہ وہ تمہاری سفارش رو نہیں کرے گا اس سے تو لوگوں کی سفارش
کو رو لیکن جو شخص تمہاری بات ماننے کے لئے تیار نہ ہو اس سے کچھ نہ کہو کیونکہ جو شخص درویشوں کی
بات نہیں مانتا وہ مصائب میں مبتلا ہو جاتا ہے اور تمہیں حق تعالیٰ نے لوگوں کو مصیبتوں میں
مبتلا کرنے کے لئے پیدا نہیں کیا۔

۳۱ سلطان سکندر کے عہد میں آپ کا شمار اکابر شیوخ میں ہوتا تھا۔
۳۲ آپ کی تاریخ وفات ۱۰۹۲ھ ہے۔

آپ کا ارشاد ہے کہ انوار و اسرار الہیہ کے لئے بلند حوصلہ چاہیے تاکہ اس میں اسرار دوست سما جائیں اور جو تجلی اس پر وارد ہو اسے ظاہر نہ کرے۔ اگر ظاہر کرے گا تو وہ حال پھر وار نہیں ہوگا۔

مقرب حضرت رب المعبود شیخ دانیال عرف مولانا عمود
خلیفہ حضرت چراغ دہلوی قدس سرہ

سن وفات ۱۲۸۸ھ ہے۔ مزار سترکہ ضلع بارہ بنگی اودھ میں ہے۔

حضرت مخدوم شیخ سلیمان ردولوی قدس سرہ
مرید و خلیفہ حضرت چراغ دہلوی قدس سرہ

حضرت مولانا احمد تھانیسری قدس سرہ
آپ بھی حضرت چراغ دہلوی کے مریدوں میں سے تھے۔

حضرت خواجہ مسعود بک

آپ مست شراب لائیرالی اور سر حلقہ عاشقان لایالی تھے۔ اگرچہ آپ حضرت سلطان

لہ آپ کا سلسلہ نسب چند واسطہ درمیانی حضرت عباس بن علی المرتضیٰ تک پہنچتا ہے۔ علامت حاصل کرنے کے بعد آپ اپنے وطن جا رہے تھے کہ راستے میں راہزنوں نے آپ کو شہید کر دیا۔ اسے اچھا داموات کے کے سلسلہ میں آپ سے اکثر خوارق کا ظہور ہوتا تھا۔ اسے تیموری حملے کے وقت آپ دہلی میں تھے اور معہ متعلقین قید ہو گئے تھے۔ بعد میں رہا ہوئے۔ اسے آپ فیروز شاہ دہلوی کے اقربا میں سے تھے۔

المشائخ کے خلیفہ شیخ رکن الدین بن شیخ شہاب الدین کے مرید تھے لیکن استفادہ حضرت خواجہ نصیر الدین محمود سے بھی کیا تھا۔ حضرت کی اجازت سے آپ نے اشعار کا دیوان مرتب کیا تھا۔ جس میں ہر قسم کے نہایت عمدہ اشعار درج کئے تھے۔ مرآة العارفین بھی آپ کی تصنیف ہے۔ آپ کا ایک شعر ہے:-

روت مسعود بک جملہ صفات بشر - چونکہ ہماں ذات بود رہنما ذات شد

نقل ہے کہ ایک روز حضرت مسعود بک اپنے شیخ کی جوتیاں اٹھانے لئے جا رہے تھے کہ راستے میں ایک عالم آپ کو بلے۔ انہوں نے کہا کہ یہ کس کی جوتیاں اٹھائی ہوئی ہیں۔ آپ نے فرمایا کہ کفش حق تعالیٰ۔ اس پر علمائے ظاہر نے متفق ہو کر آپ کے اعضائے مبارک ٹکڑے ٹکڑے کر کے زیر قلعہ فیروز آباد دریاے جہنا میں پھینک دیئے۔ آپ کے معتقدوں نے جال ڈال کر میت نکلانے کی بہتیرنی کوشش کی لیکن وہ کہیں نہ ملی کافی تردد و جستجو کے بعد معلوم ہوا کہ آپ کے اعضا دیکھا ہو کر مجسم شکل میں کیلو گڑھی کے مقام پر حضرت سلطان المشائخ کے حجرہ خاص میں ہیں وہاں سے اٹھا کر آپ کو مقبرہ پیران لاڈوسرائے میں دفن کیا۔

جب اس واقعہ کی اطلاع حضرت خواجہ نصیر الدین محمود کو ہوئی تو آپ نے فرمایا کہ کس مسئلہ پیران کو شہید کیا گیا ہے۔ قاضی نے کہا کہ یہ حق تعالیٰ کا پاپوش کہتا تھا۔ حضرت موصوف نے فرمایا کہ اصانت برائے ادنیٰ ملابت درست ہے۔ اس سے پوچھنا چاہیے تھا کہ وہ کفش حق تعالیٰ ملکیت حق تعالیٰ کے معنی میں کہتا تھا کہ للذمات والارض۔ یا حق تعالیٰ کو لایس کفش کہتا تھا۔ قاضی اس کا کوئی جواب نہ دے سکا۔ اس پر آپ کو جوش آیا اور فرمایا۔ اے روسیاء اتنا کہنا تھا کہ اسی وقت قاضی کا منہ کالا اور حال تباہ ہو گیا۔

اصلی نام شیرخان تھا۔ جذبہ حق نے آپ کو تمام دنیاوی لذات سے بیگانہ کر دیا تھا۔ تاریخ دہلی

۸۳۶ھ ہے:-

بحر علم وزہد و تقویٰ - گنجِ حکم جو دو سنا
 خاص علی السرائر - مطلع علی الضائر - دافع بلیات
 مشکوٰۃ حل مشکلات - مصباح العارفین
 نور رب العالمین حضرت شیخ سراج الملّت
 والدین رضی اللہ عنہ

مجالسِ حسنیہ سے منقول ہے کہ حضرت شیخ سراج الدین کو چار سال کی عمر میں
 قطب الاقطاب حضرت چراغِ دہلوی رضی اللہ عنہ نے خلافت عطا کی تھی۔ بڑے ہو کر اپنے
 والد بزرگوار حضرت شیخ کمال الدین سے اپنے خرقہ خلافت حاصل کیا اور مشائخِ چشت
 کی سنت کو جاری کیا۔

مجالسِ حسنیہ میں درج ہے کہ آپ حضرت چراغِ دہلوی کی برکت سے دنیا میں آئے
 اور کمالاتِ اولیٰ و آخری حاصل کئے۔ حضرت شیخ کمال الدین جب زیارتِ خانہ کعبہ
 کے بعد وہی واپس آئے تو حضرت شیخ نصیر الدین محمود نے فرمایا کہ اگر تم مجھ رہے تو
 تمہاری نسل نہیں بڑھے گی اور اگر مجھ نہ رہے تو نسل مزید بڑھے گی۔ چنانچہ حضرت
 شیخ نصیر الدین محمود نے حضرت کی نصیحت پر عمل کیا اور کافی عیالدار ہوئے۔ اس سے
 پہلے چھ سال تک اپنی مشکوٰۃ کی طرف مٹفت نہ ہوئے تھے کیونکہ وہ سیاہ نام تھے۔ ایک روز
 حضرت شیخ نصیر الدین نے اپنے خواہر زادہ شیخ زین الدین سے فرمایا کہ گھر کو آراستہ کرو
 جب شیخ زین الدین نے گھر آراستہ کر دیا تو حضرت بعد ادائے نماز جمعہ شیخ کمال الدین
 کے گھر آئے اور انہیں اور ان کی مشکوٰۃ کو طلب کیا اور فرمایا کہ یہ گھر تمہارا ہے اس میں رہو

شیخ کمال الدین کی طرف مخاطب ہو کر فرمایا کہ تم رنگ پر نظر کرتے ہو اس عورت کے حکم پر غور نہیں کرتے جس سے یگانہ روزگار دنیا اللہ پیدا ہوں گے۔ چنانچہ آپ کے فرمان مبارک کی برکت سے شیخ کمال الدین کی اولاد میں بڑے بڑے علماء و صلحا ہوئے جن میں دریائے حقیقت کا یہ موتی خاص طور پر قابل ذکر ہے۔

محاسن حسنیہ سے نقل ہے کہ حضرت شیخ سراج الدین نے علم دین کی طلب میں چالیس سال مجاہدہ کیا۔ علامہ احمد تھانی سیری مولانا عالم پانی پتی اور مولانا سنگریزہ سے استفادہ کیا۔ حضرت شیخ علامہ دہراور زہد تقویٰ میں بے عدیل تھے، کہتے ہیں کہ سلطان فیروز شاہ نے آپ کو دکن میں آنے کی دعوت دی اور سات ہزار تنکہ راجح الوقت بطور زاد راہ آپ کی خدمت میں بھجوائے۔ لیکن آپ نے یہ دعوت قبول نہ فرمائی اور ارشاد فرمایا کہ حق تعالیٰ نے مجھے گجرات میں سب کچھ عطا کر رکھا ہے اس لئے دکن کی طرف سفر کرنا حصول دنیا کے لئے ہوگا جو مشائخ و صلاحین کے نزدیک مذموم ہے۔

محاسن حسنیہ سے نقل ہے کہ ایک بار حضرت مخدوم سید جلال الدین جہانیاں جہاں کنت، حضرت نصیر الدین چراغ دہلویؒ کی رحلت کے بعد دہلی تشریف لائے اور علماء کی ایک محفل میں جس میں شیخ سراج الدین بھی شامل تھے تشریف لے گئے۔ اس وقت تک آپ کا شیخ سراج الدین سے تعارف نہیں ہوا تھا۔ گفتگو کے دوران مخدوم جہانیاں نے علماء کے سامنے کچھ علمی سوال رکھے۔ جن کا جواب شیخ سراج الدین نے دیا۔ محفل برخاست ہونے پر مخدوم جہانیاں نے کسی سے دریافت کیا کہ یہ مرد عالم کون ہے۔ جب انہیں بتایا گیا کہ یہ حضرت شیخ کمال الدین کے فرزند ہیں تو حضرت مخدوم جہانیاں حضرت سراج الدین کی خدمت میں گئے اور علمی مباحثہ کے سلسلہ میں آپ سے معذرت چاہی۔ ساتھ ہی کہا کہ میں آپ کے والد بزرگوار کے شاگردوں میں سے ہوں۔ اور حضرت چراغ دہلوی

۱۰ حضرت شیخ سراج الدین شعر بھی کہتے تھے۔ یہ شعر آپ کا ہے۔

بار دیگر ہم ہمیں گوید سراج قبلہ مانیت الا زدنی یار!

نے جو منشور خلافت عطا فرمایا تھا وہ آپ کے والد بزرگوار کے قلم کا تحریر کردہ ہے۔ یہ سن کر حضرت شیخ سراج الدین نے بھی معذرت کی اور فرمایا کہ سبحان اللہ وہ کسی عیب صحبت تھی۔

مجس حنیہ کی روایت کے مطابق آپ سے اکثر خوارقِ عادت کا ظہور ہوتا تھا۔ جس سے لوگوں کی ضروریات پوری ہوتی تھیں۔ اور وہ آفات و بلیات سے محفوظ رہتے تھے۔ آپ کی شادی شیخ المشائخ نجیبی بن شیخ لطیف الدین کی دختر سے ہوئی تھی۔ ان سے پانچ فرزند اور ایک دختر متولد ہوئے تھے۔ بڑے صاحبزادے شیخ معین الدین محمد دوسرے شیخ علم الدین تیسرے شیخ محمد۔ چوتھے شیخ مجدد الدین اور پانچویں شیخ سعد الدین عرف شیخ خواجہ تھے۔ دختر کا نام مہتر النساء بی بی مریم تھا۔ ان میں سے ہر ایک صاحبِ علم و صلاح تھا۔ حضرت شیخ معین الدین صاحبِ جذبہ تھے اور عالم بھی۔ دورانِ تعلیم آپ پر حال وارد ہوا اور از خود رفته ہو گئے۔ جو زبانِ مبارک سے نکلتا پورا ہو کر رہتا۔ سلطان احمد کو آپ کے حالات کا علم ہوا تو اس نے آپ کی زیارت اور وظیفہ مقرر کرنے کی خواہش کا اظہار شیخ علم الدین اور اپنے وزیروں سے کیا۔ لیکن شیخ معین الدین سے سلطان کی ملاقات آسان نہ تھی۔ ان دنوں شیخ عزیز اللہ احمد آباد میں سکونت رکھتے تھے۔ شیخ علم الدین شیخ معین الدین کے پاس گئے اور کہا کہ شیخ عزیز اللہ آپ سے ملاقات کے خواہشمند ہیں۔ نیز آج جمعہ ہے کیا ہی اچھا ہو کہ نماز جمعہ کے بعد ان سے ملاقات کر لی جائے۔ چنانچہ آپ حسب قرار و نماز جمعہ کے لئے جامع مسجد میں تشریف لے گئے۔ وہاں سلطان احمد بھی آگیا۔ اس نے آگے بڑھ کر آپ سے مصافحہ کیا اور اپنے لئے دعا کی درخواست کی۔ آپ نے شیخ علم الدین کی طرف مڑ کر کہا کہ یہ خستہ راکی بلاؤں میں سے ہیں اور بلا سے احتراز کرنا چاہیے تاکہ اختلاط۔

دوسرے صاحبزادے شیخ علم الحق محمد حضرت شیخ الاسلام سراج الحق والدین کی رحلت کے بعد سندِ سجادگی پر بیٹھے اور آباد و مشائخ کی سنت کو زندہ رکھا۔ آئندہ وصل میں آپ کا تذکرہ آئے گا۔

تیسرے صاحبزادے شیخ محمد سبقتی تھے۔ شیخ سراج الدین جو سبق پڑھاتے
آپ اسے پڑھ کر فوراً دہرا دیتے تھے۔ اس کے علاوہ اگر کوئی طالب علم کہیں سے اپنا
سبق بھول جاتا تو آپ اُسے فوراً دہرا دیا کرتے تھے۔ آپ اہل صلاح و تقویٰ میں
سے ہوئے ہیں۔ حضرت شیخ سراج الدین فرماتے تھے کہ میں نے جو علوم چالیس سال
میں حاصل کئے تھے وہ انہوں نے نہایت کم مدت میں حاصل کر لئے۔

حضرت شیخ جمال الحق والدین محمد عرف شیخ جمن اپنے والد شیخ راجن کے حوالہ
سے فرماتے ہیں کہ ایک روز مولانا بدر الدین مالکی مصنف منہل و تعلق و شرح بخاری
وغیرہ جو متبحر عالم تھے حضرت شیخ محمد سے ملے۔ دونوں کے درمیان کافی علمی مباحثہ ہوا
مولانا بدر الدین بہت خوش ہوئے اور کہا کہ یہ اسدا بن اسد ہیں۔ بزرگوں سے سُننا
ہے کہ شیخ محمد کی مجلس میں دنیا داری کی لالچینی باتیں نہیں ہوتی تھیں۔ وہ گوشہ نشین لوگوں
میں تھے اور شیخ رکن الحق والدین کے مرید تھے۔ خواجہ رکن الدین کی آپ پر خاص نظرِ کرم
تھی۔ وقتِ رحلت شیخ عزیز اللہ یارانی کو اپنا ملبوس دیا اور فرمایا کہ یہ حضرت شیخ
الاسلام شیخ سراج الدین کو پہنچا دیا جائے۔ شیخ عزیز اللہ نے آپ کی رحلت کے
بعد ایسا ہی کیا۔ حقیقتاً یہ جاسمہ خلافت تھا۔

چوتھے فرزند شیخ مجد الحق والدین محمد عالم باعمل تھے۔ حضرت شیخ جمن فرماتے
ہیں کہ میرے والد کہتے تھے کہ مجھے شیخ المشائخ مجد الحق والدین سے نعمتِ روحانی حاصل
ہوئی ہے۔ ایک روز میں ان کی خدمت میں گیا۔ انہوں نے مجھے نمکدان دیا اور کہا کہ
مجھے صاحبِ کتدوری ہونا چاہیے۔ شیخ جمن مزید فرماتے ہیں کہ میں نے اپنے والد سے
سُننا ہے کہ سلطان احمد کے وزراء میں سے ایک وزیر نے حضرت شیخ مجد الحق والدین
سے کہا کہ آپ کو تذکرہِ علماء سے الگ کر دیا گیا ہے۔ شیخ مجد الدین نے فرمایا کہ تم کو وزارت
سے الگ کر دیا گیا۔ چنانچہ تھوڑی مدت بعد وہ وزیرِ واقعی اپنے عہدے سے معذور ہو گیا
پانچویں فرزند شیخ سعد الدین عرف شیخ خواجہ تھے۔ آپ صاحبِ علم و عمل اور
اہل سخاوت و کرامت میں سے تھے۔ آپ کے متعلق حضرت شیخ سراج الدین نے

فرمایا تھا کہ جو علم کسی کو دس سال میں حاصل ہوتا ہے وہ میرا فرزند دوسال میں مکمل کر لیتا ہے
 شیخ سراج الحق والدین کی زندگی میں آپ نے بتدریج و پندنامہ پڑھ لیا تھا شیخ سراج الحق
 والدین کی رحلت کے بعد ایک عالم خراسان سے آئے تھے جن سے شیخ سعد الدین نے علم حاصل
 کیا۔ علمائے فحول میں کسی نے مدارک پر سات سو سوال وارد کئے تھے اور آپ نے ایک ایک جواب
 دیا تھا۔

آپ میں سخاوت مبالغہ کی حد تک تھی۔ مہمانوں کے بغیر کبھی کھانا تناول نہیں فرماتے
 تھے۔ جماعت خانہ میں علماء و صلحا اور صوفیا کا اکثر مجمع رہتا اور ہر وقت علم و ارشاد کا سلسلہ
 جاری رہتا۔ شیخ کبیر و حمید مرید و خلیفہ شیخ یلیو۔ شیخ عمر بن شیخ سعید۔ سید سعید اللہ بنگالی
 فقیہ علی نبیہ امام محمد غزالی و قطب الدین خلوتی آپ کے شاگردوں میں سے تھے۔ اور آپ سے
 فیضاب ہرٹے تھے۔ ان کے علاوہ ملک ابو المعالی اور پیر سلطان احمد بھی آپ کے شاگرد تھے
 حضرت شیخ سراج الدین کی دختر بی بی مریم قاری قرآن۔ صاحب علم اور اہل سخاوت
 و حشمت میں سے تھیں۔ آپ کا نکاح سلطان سید احمد کبیر قدس سرہ کے نواسہ سے ہوا تھا۔
 مجالس حسنیہ میں شیخ الاسلام سراج الملتہ والدین محمد کی بیماری و رحلت کے بیان
 میں لکھا ہے کہ کچھ روز سے شیخ الاسلام ملول و رنجیدہ تھے ایک دن شیخ علم الدین کو بلایا
 اور ان سے کہا کہ ملائکہ آئے تھے اور میرے اعمال پر غور کر رہے تھے۔ میں نے ان سے کہا کہ
 میں مسلمان ہوں۔ میرے گناہ عارضی تھے جن سے توبہ کر لی ہے۔ شیخ علم الدین نے پوچھا
 اور کیا باتیں ہوئیں شیخ سراج الملتہ والدین نے فرمایا جو پیش آیا تھا وہ بتا دیا۔ پھر کہا۔
 وقد ادر باظہار الغامات التي دهن ربي وقرئ يا ليت قومي يعلمون بما غفرت لي
 ربي وجعلني من المكرمين۔

ترجمہ :- وہ الغامات ظاہر کئے جائیں جو رب نے عطا کئے ہیں۔ کاش میری قوم

جان لیتی کہ رب نے مجھ پر کیا الغامات فرمائے ہیں۔

آپ جمعرات کو بوقت عشاء ۲۱ جمادی الاول ۸۱۰ھ میں دار البقا کو سدھارے۔
 مزار مبارک قلعہ نہروالہ (پن گجرات) میں ہے۔ مولانا حمزہ ناگوری نے جو بطور طالب علم

خدمت میں حاضر رہتے تھے آپ کا یہ قطعہ تاریخ لکھا ہے۔

قطعہ

امروز رفت علم ازین شہر چوں عیاں
منفاح و ہم مطالع و تو ضیح و ہم بدیع
این ظلمت سر اسر در دہر از کجا است
از عالمان شہر چہیں بود آیتے
ماہ جمادی الاول در بست و یک از شہر
امروز نیست آنکہ کند نہر و دے بیان
آں کیست کو بگوید در درس میتوال
وانم سراج طلت و دین رفت از جہاں
افسوس صد ہزار زما رفت از گاہ
یہاں الخمیس و وقت عشا بود و فن شان

در سال بود ہمشہد و ہفدہ شمارہ او

از ہجرت رسول خداوند متعال

وصل سوم

شمع شبستان مشیخت و کرامت

چراغ دودمان ولایت و ہدایت - سند الواصلین
دلیل السالکین حضرت شیخ علم الحق والدین محمد رضی اللہ عنہ

آپ نے والد ماجد سے خرقہ و خلانت حاصل کیا اور ان کے وصال کے بعد سر آرائے
مشیخت سجادگی ہوئے۔ پیرانِ چشت اور تمام پیر بھائیوں سے عقیدت و محبت رکھتے تھے۔
کشف و کرامات میں کافی دخل تھا۔ صوری و معنوی علوم میں کامل دستگاہ تھی۔ اپنے آباد اجداد
اور مشائخ چشت کی سنت کو کما حقہ جاری رکھا۔

مجالسِ حنیفہ میں درج ہے کہ آپ کی والدہ مہر النساء صاحب نفس تھیں۔ جو فرماتی ہیں وہی ہو جاتا۔ ایک روز حضرت شیخ علم الحق والدین سے فرمایا کہ میرے چراغِ چشم شیخ علم الحق والدین کو اس کے فرزند شیخ راجن روشن کریں گے۔ قطب ربانی حضرت شیخ حسن محمد فرماتے ہیں کہ مہر النساء نے جیسا فرمایا تھا ویسا ہی ہوا۔
آپ نے ۲۶ ماہ صفر المنظر کو رحلت فرمائی۔ مزار قلعہ نہر والہ رتین گجرات میں واقع ہے۔

وصلِ چہارم

ذکر خواجگان سہروردیہ

سہروردی مشائخ کبار۔ بادشاہ اولیا نامدار۔ سلالہ خاندانِ عظام
قدوہ دودمانِ کرام۔ شیخ الاولیاء والاصفیاء شیخ محمود معروف
بہ شیخ راجن رضی اللہ عنہ

آپ نے اپنے والد بزرگوار حضرت خواجہ علم الحق والدین سے خرقہٴ خلافت حاصل کیا تھا اور شیخ المشائخ قارن الملتہ والدین رضی عنہ سے شجرہٴ سہروردیہ میں بھی نسبت تھی (اس فصل میں سہروردی مشائخ کا مختصراً ذکر کیا جا رہا ہے)

بسم اللہ الرحمن الرحیم

حضرت شیخ قارن الملتہ والدین کو شیخ المشائخ مقتدائے اولیائے روزگار پیشوائے صلحائے عالم تقدر۔ بادشاہ اہل یقین حضرت شیخ قاضی علم الحق والدین سے نسبت حاصل تھی اور ان سے ہی خرقہٴ خلافت ملا تھا۔

کہتے ہیں کہ حضرت قاضی علم الحق والدین کا مزار مبارک اوچے متبرکہ میں ہے۔ لیکن یہ بات محقق نہیں ہے۔ حضرت قاضی علم الحق والدین نے حضرت شیخ المشائخ قطب الاقطاب مستغرق جمال لایزال شیخ صدرالدین راجو معروف بہ راجن قتال رضی عنہ خرقہ خلافت حاصل کیا تھا۔

مرآة الاسرار میں درج ہے کہ حضرت مخدوم جہانیاں فرمایا کرتے تھے کہ حق تعالیٰ نے مجھے خلق میں اور شیخ راجو کو اپنی ذات میں مشغول کیا ہے۔ وہ عالم استغراق میں رہتے تھے اور خلق سے اختلاط نہیں رکھتے تھے۔ آپ کی شخصیت عظیم القدر تھی۔ زبان قاطع کے مالک تھے۔ قہر و لطف کی صورت میں جو کچھ زبان سے نکل جاتا وہ پورا ہو کر رہتا۔ صاحب تاریخ محمدی لکھتے ہیں کہ اکثر لوگ حضرت مخدوم جہانیاں کے سلسلہ ارادت میں آپ کے واسطے سے داخل ہوتے تھے آپ کے صاحبزادے حضرت ناصر الدین محمود کو بھی لوگ وسیلہ بناتے تھے۔ اجار الاخیار میں درج ہے کہ حضرت شیخ صدرالدین راجو نے اپنے والد بزرگوار حضرت سید احمد کبیر سے خرقہ خلافت حاصل کیا تھا۔ لیکن ہمارے سلسلہ میں آپ کو اپنے بھائی حضرت مخدوم جہانیاں سے نسبت تھی۔

آپ کے خوارق کرامات بہت مشہور ہیں۔ اگر کوئی آپ کے مزار پر کسی حاجت سے متواتر جائے تو بہت جلد اس کی مطلب براری ہو جاتی ہے۔ آپ کے مزار پر حاجت براری کے لئے گندم کے دلیہ میں گھی اور شکر ملا کر کڑاھی تیار کرنا بھی بہت مجرب سمجھا جاتا ہے۔ نیز قطعہ جو بکنار و بید جو آپ کی خانقاہ پر موجود ہیں تپ غب (باری کے بخار) کے لئے اکیسرا حکم رکھتے ہیں۔

آپ کے خلفاء میں اکثر پائیہ کمال کو پہنچے اور صاحب ارشاد ہوئے۔ آپ کا مرقد منور اوچے متبرکہ میں ہے۔ وفات شب شنبہ کو ماہ جمادی الآخر ۸۲۷ھ میں ہوئی۔ حضرت صدرالدین شیخ راجن قتال نے خرقہ خلافت شیخ المشائخ قطب الاقطاب استاذ العصر فرید الدہر۔ محدث۔ مفسر قرۃ العین بتول۔ افتخار رسول حضرت جلال الحق والشرع والدین حسین المعروف مخدوم جہانیاں جہاں گشت بن حضرت سید احمد کبیر سے

تطب الاقطاب فرد الاجاب حضرت سید حسین جلال الدین بخاریؒ سے حاصل کیا۔
 مخدوم جہانیاں معتمدات روزگار۔ عارف باللہ اور صاحب اسرار تھے۔ ظاہری و باطنی
 علوم اور فقر و استغنا میں مثال نہیں رکھتے تھے۔ تمام صوری و معنوی امور میں آنحضرت صلی اللہ
 علیہ وسلم کے متبع تھے۔ آپ نے چالیس خانوادوں سے استفادہ کیا تھا۔ جامع العلوم میں رُج
 ہے کہ اگرچہ آپ نے خلافت بہت سے مشائخ سے حاصل کی لیکن تین خانوادہ لائے طریقت
 سے جن میں چشتیہ خاص طور پر قابل ذکر ہے اور جس میں حضرت چراغ دہلوی سے آپ کو
 نسبت حاصل تھی خاص تعلق خاطر تھا۔

میسر شیخ غریب پرورد قاضی الحاجات کی خدمت میں حضرت سید غلام جہانیاں
 بیعت کی غرض سے تشریف لائے تو آپ نے دریافت کیا کہ ان کا سلسلہ ارادت کہاں
 سے شروع ہوتا ہے۔ سید موصوف نے کہا کہ مخدوم جہانیاں کی اولاد سے ہوں اور
 ان کے توسط سے سلسلہ سہروردیہ میں ارادت ہے۔ حضرت غریب پرورد نے فرمایا کہ حضرت
 مخدوم جہانیاں سلسلہ چشتیہ میں حضرت چراغ دہلوی سے منسلک ہونے کے بعد دوسرے
 سلسلوں میں بہت کم بیعت کرتے تھے۔ غرض حضرت سید غلام جہانیاں سلسلہ چشتیہ میں
 حضرت قاضی الحاجات (قاضی محمد عاقلؒ) سے مشرف بہ بیعت ہوئے۔

حضرت مخدوم جہانیاں کو دوسری نسبت سلسلہ سہروردیہ میں حضرت رکن الدین
 سے اور تیسری نسبت حسنیہ بخاریہ میں اپنے والد گرامی سید احمد کبیر بن سید جلال سُرَخ
 بخاری سے تھی۔

جامع العلوم سے منقول ہے کہ جب حضرت مخدوم جہانیاں مدینہ منورہ تشریف
 لے گئے اور روضہ متبرکہ آنحضرت صلی اللہ علیہ وسلم پر حاضر ہوئے تو کہا السلام علیکم یا حبیبی
 آنحضرت کے روضہ مبارک سے جواب آیا علیک السلام یا ولدی۔ آپ کی کرامات و
 خوارق بے شمار ہیں۔

خزانہ جلالی میں درج ہے کہ حضرت سید السادات مخدوم جہانیاں جب کسی
 کو بیعت فرماتے تو کہتے کہ میں کسی کو مرید کرتا ہوں تو اس کے ساتھ عقد اخوت کرتا ہوں۔ کیونکہ

حدیث نبوی ہے۔

اکثر د اخوان الخیر فان اللہ تعالیٰ کریم یستجی ان یعذب الرجل

بین یدی اخوان

یعنی برادرانِ دینی بہت سے رکھو کہ خدا تعالیٰ کریم ہے اور اس کے کرم کے سبب عذاب سے

بچا جاسکتا ہے۔

حضرت مخدوم جب کسی کا ہاتھ تھامتے تو فرماتے کہ دونوں بھائی توبہ کرتے ہیں اور

پھر تین بار دونوں مل کر استغفر اللہ الاہم الحی الیقوم واتوب الیہ پڑھتے تھے۔ اس کے

بعد اللھم الشرح صدر فرماتے اور اپنا ہاتھ اس کے سینے پر رکھتے پھر قینچی سے پہلے اس کے

سامنے کے بال کترتے اور اس کے بعد دائیں اور بائیں جانب کے بال تراشتے۔ بعض صرف

سامنے کے بالوں پر اکتفا فرماتے۔ بال کاٹتے وقت اللھم قصر الی واطمہ واحفظ عن المعاصی

اور قینچی چلانے کے بعد یہ پڑھتے۔ اللھم صل علی محمد وعلی آل محمد وبارک وسلم اللھم

ثبتنا علی التوبہ واحفظنا بین المعصیۃ والمحفظ منک بحق محمد صلی اللہ علیہ وسلم واهل

المیت محمد علیہ الصلوٰۃ والسلام وبحق شیخ البکیر بھادرا الحق والشرع والدین والشیخ العارف

صدر الحق والشرع والدین وبحق شیخ قطب العالم رکن الحق والشرع والدین قدس

اسراہم ان محفظک عن المعاصی۔

اس کے بعد اگر کوئی حلق کی درخواست کرتا تو فرماتے کہ اس کی ضرورت نہیں ہے توبہ کافی ہے

بہت اصرار پر حلق کی اجازت بھی دیدیتے تھے۔ اگر اس وقت کلاہ موجود ہوتی تو مرید ہونے

والے کو کلاہ بھی پہنا دیتے تھے اور اس وقت یہ پڑھتے۔

الہی توجہ بناج الحرامات والسعادات واحفظ عن المعاصی وثبت علی دین اسلام

اس موقع پر آپ کچھ وصیت بھی فرمایا کرتے تھے۔ بعض کو قرآن و فقہ کی تعلیم اور بعض کو لا الہ

الا اللہ کے ذکر کی تاکید کرتے۔ بعض کو شیخ بہادرا الحق والدین کے اراد بتاتے بعض کو اپنے ہاتھ سے

شیرینی کھلاتے اور اس وقت یہ دعا پڑھتے

اللھم ارزقہ حللۃ الایمان

خزانہ جلالی میں ہے کہ مولانا شیخ توام الدین بن ظہیر الدین نے سوال کیا کہ اگر کسی مرید کے شیخ رحلت کر جائیں تو کیا وہ کسی دوسرے شیخ کامل سے جو حیات ہوں تربیت حاصل کر سکتا ہے۔ آپ نے اس کا جو جواب دیا تھا وہ مفصل کتاب تحفۃ البراءة اور کتاب سلوک میں درج ہے بہر حال اس کا لب لباب یہ ہے کہ اگر کسی دوسرے شیخ سے وابستہ ہو کر تکمیل کو پہنچ جائے تو وہ کوشش رائیگاں نہیں جاتی۔ نیز یہ کہ جس قدر مشائخ زیادہ ہوں اس کے اور حضرت رسالت پناہ صلی اللہ علیہ وسلم کے درمیان طریقت زیادہ روشن ہوتی ہے۔ جیسے شمع چراغ کہ جتنے زیادہ ہوں گے ان کی روشنی بھی اتنی ہی زیادہ ہوگی۔

بعض کتب میں لکھا ہے کہ شیخ نجم الدین کبرا کے تین شیخ تھے۔ شیخ اسماعیل قسری۔ عماد باہر اور ضیاء الدین ابی انجب رضوان اللہ علیہم اجمعین۔ یہی سبب تھا کہ ان کی گفتگو بڑی تراشیدہ ہوتی تھی۔ کیونکہ انہیں تینوں مشائخ سے قوت و مدد حاصل تھی۔ مشائخ و صوفیاء کے اکثر طبقات کے نزدیک یہ طریقہ مستحسن و واجب تھا اور وہ اس طرح اپنا دقت ضائع کئے بغیر کمال کے منتہی کو پہنچنے کی کوشش کرتے تھے۔

حضرت شیخ فضل اللہ ضیاء عباسی سے جو اہر جلالی میں مذکور ہے کہ شیخ توام الدین نے اچھ متبرکہ میں بزرگان عصر سے اس سوال پر استفتاء کیا۔ حضرت شیخ جمال درویش نے اپنے قلم سے یہی جواب تحریر فرمایا اور حضرت مخدوم جہانیاں نے اس جواب کی تائید میں یہ تحریر فرمایا۔ قد احاب الشیخ الرشید الاستاد والمجتہد فیہما احباب۔ یعنی حضرت جمال درویش کا جواب صائب اور درست ہے۔

جو اہر جلالی میں درج ہے کہ بعض لوگ کسی پیر سے بیعت کرتے ہیں لیکن ان سے سند حاصل نہیں کرتے اور پھر کسی دوسرے کے پاس جا کر بیعت کر لیتے ہیں اور خرقة بھی حاصل کر لیتے ہیں۔ یہ طریقہ درست نہیں ہے۔ مرید محبت حق بہ اندازہ محبت پیر حاصل کرتا ہے۔ اس طرح اگر دو پیروں سے بیعت کرنے تو شاید دونوں پیروں کا خرقة اس پر راست آئے۔ بہر حال مرید کے کسی دوسرے پیر کے پاس جانے میں مشائخ کا اختلاف ہے۔ یہی وجہ ہے کہ اس زمانہ میں یہ کیفیت باقی نہیں رہی کہ پیر کو یاد کیا جائے اور وہ دل میں در آئے۔

حضرت شیخ عزیز پرور فرماتے ہیں کہ مرید کے لئے یہ درست نہیں کہ وہ کسی دوسرے پیر کے پاس جائے یہاں تک کہ کسی دوسرے سے استفادہ بھی درست نہیں کیونکہ یہ کبھی دیکھنے میں نہیں آیا کہ جو فائدہ اپنے پیر سے نہ پہنچے وہ کوئی دوسرا پہنچا دے۔ لہذا اگر کوئی اپنے پیر کو ناقص سمجھتا ہے تو وہ ہمیشہ نقصان میں رہتا ہے جو اپنے پیر سے استفادہ نہیں کر سکتا اسے کوئی دوسرا پیر بھی فائدہ نہیں پہنچا سکتا۔ ہاں یہ اور بات ہے کہ کسی کو ہر جگہ اپنا پیر ہی نظر آئے۔ اگر پیر رحلت کر جائے تو پھر پیر کے خلفاء سے رجوع کرنا چاہیے۔

اجارا الاخیار میں درج ہے کہ حضرت مخدوم جہانیاں جس درویش سے مصافحہ کرتے تھے اس سے نعمت حاصل کر لیا کرتے تھے۔ آپ کی ولادت شب برات ماہ شعبان میں ۱۰۷۸ھ کو ہوئی اور ۱۱۷۸ھ برس کی عمر پا کر ۱۰ ماہ ذی الحجہ بروز جہاں شنبہ عید قربان ۱۱۸۸ھ سلطان فیروز شاہ بادشاہ دہلی کے آخری عہد میں واصل حق ہوئے مزار شریف اوجہ متبرکہ میں زیارت گاہ شرق و غرب ہے۔

حضرت مخدوم جہانیاں نے خرقہ خلافت حضرت قطب الاقطاب سلطان الاولیاء غوث العالم حضرت شیخ رکن الحق والدین رحمۃ اللہ علیہ حاصل کیا تھا۔ آپ کی کنیت ابو الفتح اور لقب شیخ فیض اللہ ہے۔ آپ اپنے جد بزرگوار کی مسند سجادگی پر ۵۲ برس فرودکش رہے اور طالبان حق کو اپنے ارشاد و تلقین سے مستفید کرتے رہے۔ علوم ظاہری و باطنی اور کشف و کرامات میں بڑے عظیم القدر اور جلیل الشان تھے آپ کے اوصاف سے کتابیں بھری پڑی ہیں۔ نقل ہے کہ جب آپ کی والدہ حضرت شیخ بہاؤ الدین ذکریا کی خدمت میں سلام کرنے جاتیں تو آپ ان کی تعظیم کے لئے کھڑے ہو جاتے تھے۔ والدہ شیخ رکن الدین آپ کے اس غیر معمولی طرز عمل سے حیران ہوتی تھیں حضرت شیخ رکن کی اس حیرت کو دور کرنے کے لئے فرمایا کہ یہ تعظیم اس شخص کے لئے ہے جو تمہارے شکم میں ہے۔ اور جو میرے خاندان کا چراغ ہے

آپ کی وفات ۹ جمادی الاول ۱۱۸۵ھ کو ہوئی۔ آپ نماز پڑھ رہے تھے اور

۱۰ حضرت مخدوم بہاؤ الدین ذکریا ملتانی رضی اللہ تعالیٰ عنہ

آئی رکعت میں تھے کہ رحلت فرمائی۔ حضرت چراغ دہلوی سے منقول ہے کہ جب آپ ملتان سے دہلی تشریف لے گئے تو وہاں لوگوں نے بڑی خوشی منائی اور آپ کے ظاہری و معنوی فیوض سے مستفیض ہوئے۔ یہ بھی روایت کہ حضرت رکن الدین زندگی میں پانچ بار دہلی تشریف لے گئے اور وہاں آپ کی صحبت زیادہ تر حضرت سلطان المشائخ سے رہتی تھی۔

میرے حضرت غریب پرور فرماتے تھے کہ ایک روز حضرت شیخ رکن الدین اور حضرت سلطان المشائخ ایک مجلس میں بیٹھے تھے کسی شخص نے سوال کیا کہ آنحضرت صلی اللہ علیہ وسلم کی مکہ سے ہجرت میں کیا حکمت تھی۔ حضرت شیخ رکن الدین و العالم نے فرمایا کہ میرے خیال میں آنحضرت رسالت کے بعض کمالات اس ہجرت پر موقوف تھے چنانچہ مدینہ میں تشریف لے جانے کے بعد آپ کو باقی کمالات نبوت حاصل ہوئے۔ حضرت سلطان المشائخ نے فرمایا کہ میرے خیال میں چونکہ بعض لوگ ضعیفی اور دیگر موانع کی وجہ سے مکہ مکرمہ میں جا کر حضور سے مستفیض نہیں ہو سکتے تھے اس لئے آپ کی ہجرت ان کو فائدہ پہنچانے کی غرض سے تھی سبحان اللہ دونوں بزرگوں میں کس قدر یگانگت اور تعلق خاطر تھا۔ حضرت سلطان المشائخ نے جب رحلت فرمائی تو حضرت رکن عالم دہلی میں تھے۔ لہذا حضرت سلطان المشائخ کی نماز جنازہ آپ نے ہی پڑھائی آپ فرماتے تھے کہ ان دنوں میرے یہاں قیام کی حکمت یہ تھی کہ میں سلطان المشائخ کی نماز جنازہ پڑھانے کی سعادت حاصل کروں۔

حضرت شیخ رکن عالم نے ۸۸ سال کی عمر میں وفات پائی تھی۔ تاریخ وفات میں اختلاف پایا جاتا ہے۔ بعض ۹ جمادی الاول اور بعض ۱۶ جمادی الاول بتاتے ہیں۔ آپ کا مزار پہلے اپنے جد بزرگوار حضرت شیخ بہاؤ الدین ذکریا کے بائیں بنا تھا۔ کچھ مدت بعد بہ اشارہ غیبی علیحدہ بنایا گیا جو آج تک حاجت روائے خلق ہے۔

حضرت شیخ رکن عالم نے اپنے والد بزرگوار حضرت شیخ المشائخ برہان العارفین، سند الواصلین حضرت شیخ صدر الدین محمد سے خرقہ خلافت حاصل کیا تھا۔

کہتے ہیں کہ حضرت شیخ بہاؤ الدین ذکریا ملتانی کے مسات بیٹے تھے۔ آپ کے پاس جو مال و اسباب تھا وہ آپ نے سات حصوں میں تقسیم کر دیا۔ حضرت شیخ صدر الدین کے حصے

میں سات لاکھ تنکے نقد و جنس کی صورت میں آئے۔ آپ نے پہلے روزیہ تمام مال و منالے
 ورویشوں اور فیروں میں تقسیم کر دیا اور اپنے لئے کچھ نہ رکھا۔ یہ کیفیت دیکھ کر بعض لوگوں
 نے تعجب سے کہا کہ حضرت شیخ الشیوخ تو اتنی دولت کے مالک تھے کہ اس میں سے آپ کے
 حصہ میں سات لاکھ تنکے آئے لیکن آپ نے اپنے پاس کچھ نہ رکھا۔ آپ نے فرمایا کہ انہیں اس
 سانپ کا منتر آتا تھا اور وہ جمال فقر سے بھی پوری طرح آراستہ تھے لیکن یہ ورویش اس
 سانپ کا توڑ نہیں جانتا۔

آپ کی تاریخ وفات سہنہ ۲۳ ذی الحجہ ۶۸۲ھ ہے۔ شیخ صدالدین محمد نے اپنے والد
 بزرگوار غوث الملک غیبات العالمین ملقب بہ شیخ الشیوخ حضرت بہاؤ الحق والدین ذکریا ملتانی
 قدس سرہ سے خرقہ خلافت حاصل کیا تھا۔ آپ عظیم نشان اور قوی حال کے مالک تھے۔ ریاضت
 و مجاہدہ میں نظیر نہیں رکھتے تھے۔ اور کشف و کرامات کے اعتبار سے مشائخ کبار میں ممتاز تھے
 آپ کا سلسلہ نسب اسد قریشی ہے۔ والدہ کے جد کا سلسلہ امیر المؤمنین حضرت
 علی کرم اللہ وجہہ سے ملتا ہے۔ آپ کی ذات سے سلسلہ سہروردیہ کو بڑی شہرت حاصل
 ہوئی۔ آپ کے بعض خلفا بھی صاحب کمال اور صاحب ارشاد ہوئے ہیں۔ جن میں حضرت
 مخدوم جہانیاں کے جد بزرگوار قطب الاقطاب حضرت شیر شاہ سرخ سید جلال الدین رحمۃ اللہ
 علیہ بھی ہیں۔

واجب آمد چونکہ آذنام او شرح کردن زمزے از انعام او
 چونکہ آپ کا نام مبارک زبان پر آگیا ہے لہذا ان کے فیوض و برکات کا ذکر بھی یہاں ضروری ہے

حضرت قطب العالم سید جلال الدین بخاری

بن حضرت سید جعفر بن حضرت سید محمد بن حضرت سید محمود
 بن حضرت سید احمد بن حضرت سید عبداللہ بن حضرت سید علی اصغر
 بن سید امام جعفر ثانی بن سید حضرت امام علی النقی ہادی بن حضرت

امام محمد تقی الجواد بن حضرت امام محمد باقر بن حضرت امام
 زین العابدین بن حضرت امیر المؤمنین امام حسین بن
 حضرت امیر المؤمنین علی المرتضیٰ بن ابی طالب رضی اللہ
 تعالیٰ عنہم اجمعین

حضرت سید جلال الدین کی کرامات اور خوارق عادات بے حد و حساب ہیں، اکثر
 مشائخ نے آپ کے دربار کی جبہ سائی کی ہے۔ آپ کی ذات مبارک میں تصرفِ شاہی کی شان ہے،
 کہتے کہ حضرت مولانا دشتیخنا خواجہ نور محمد مہارویؒ جب مرقد منور پر تشریف لے جاتے
 تو فرماتے کہ جو راحت مجھے حضرت خواجہ غریب نواز کے آستانہ پر حاصلی سے ہوتی ہے وہی
 یہاں بھی میسر آتی ہے۔ ایک روز کوئی نے نواز مزار مبارک پر سرنائی بجا رہا تھا۔ حضرت شیخ
 بیحد محفوظ ہوئے اور فرمایا کہ یہی لذت میں نے حضرت خواجہ کے آستانہ پر محسوس کی تھی
 لہذا یہ اس جگہ کی تاثیر ہے۔

آپ کا ارشاد ہے کہ عارفِ وصل کے علاوہ کسی اور چیز سے راضی نہیں ہوتا، نیز عارف
 کی نشانی سخاوت، ریاضت، شفقت اور دوری از غفلت ہے جو لذتِ فاقہ سے حاصل
 ہوتی ہے۔

شیخ غریب پرور سے منقول ہے کہ ایک روز شاہ سید جلال الدین کے چہرے سے نور
 کی ایسی شعاعیں پیدا ہو رہی تھیں کہ آنکھیں خیرہ ہوئی جاتی تھیں۔ کسی مرید نے یہ کیفیت دیکھ کر
 آپ کو اس طرف متوجہ کیا تو آپ نے ہاتھوں میں مٹی لیکر اپنے منہ پر مل لی۔ چنانچہ اس روز
 سے فقراء میں یہ سنت جاری ہے۔

حضرت غریب پرور نے یہ بھی بتایا کہ ایک روز حضرت شاہ سید جلال الدین ظہر کی
 نماز کے وقت سو گئے اور عصر کے وقت اٹھ کر جماعتِ نماز میں شریک ہو گئے کسی خادم نے
 گستاخی کر کے عرض کیا کہ حضور نے ظہر نہیں پڑھی اور بے وضو اس وقت نماز میں مشغول ہو گئے

اس کا کیا سبب ہے۔ آپ نے فرمایا مجھ درویش نے نمازِ ظہر مسجدِ صفی الحق میں باجماعت ادا کی تھی اور اسی وضو کے ساتھ یہاں آکر نمازِ عصر میں شامل ہو گیا۔ خادمِ تحقیقِ حال کے لئے دعاں۔
گیا تو جو حضرت نے کہا تھا اس کی تصدیق ہوئی۔

حضرت غریب پور فرماتے ہیں کہ خاھانِ خدا پر امر معروف بالعموم درست نہیں ہوتا

حضرت بہاؤ الدین ذکریا ملتانیؒ کے خلفاء

حضرت بہاؤ الدین ذکریا ملتانیؒ کے خلفاء میں شیخ فخر الدین عراقیؒ میر سید حسین مصنف
نزہت الارواح، حسن افغانیؒ۔ لعل شہباز اور میر سخا سرور اور شاہ عالم میر تہید ست مشہور
ہوئے ہیں۔

شیخ فخر الدین عراقی خلیفہ اور داماد بھی تھے۔ فارسی کے لغز گو شاعر تھے۔ یہ اشعار آپ
کے ہی ہیں۔

ماہر تو دیدیم زذرات گذشتیم از جملہ صفات از پے آں ذات گذشتیم

بچوں رازِ خویش تن کردن خود فاش عراقی را چہ ابد نام کردند

حسن افغان کے متعلق حضرت شیخ فرماتے تھے کہ اگر قیامت کے روز خدا مجھ سے پوچھے
کہ میری بارگاہ میں کیا تحفہ لایا ہے تو عرض کروں گا کہ حسن افغان لایا ہوں۔

حضرت لعل شہباز جن کا نام سید عثمان قطب جہاں ہے سجد صاحب کشف و کرامات
اور تصرفات ظاہر و باہر کے مالک تھے۔

کہتے ہیں کہ حضرت شیخ الشیوخ کی طرف سے کسی نے حضرت شکر گنج کی خدمت میں کوئی ایسی

۱۰۔ حضرت شیخ ذکریا ملتانیؒ اور حضرت خواجہ فرید الدین مسعود گنج شکرؒ کے درمیان دوستانہ تعلقات تھے

بات پہنچائی جو آپ کو پسند نہ آئی۔ چنانچہ حضرت شیخ الشیوخ نے حضرت گنج شکر کی خدمت میں معذرت نامہ بھیجا جس میں لکھا:-

”ہمارے اور آپ کے درمیان عشق بازی ہے کسی دوسرے سخن کی گنجائش نہیں۔“

حضرت گنج شکر نے اس کے جواب میں تحریر فرمایا

”ہمارے اور آپ کے درمیان عشق ہے۔ بازی نہیں۔“

حضرت شیخ بہاؤ الدین ذکریا بن شیخ وجیہ الدین کی وفات، ماہ صفر المنظر ۶۶۵ھ کو سلطان غیاث الدین بلبن کے عہد میں ہوئی۔ مرقد منور ملتان شریف میں دارالامان اور حل مشکلات کی حیثیت رکھتا ہے۔ آپ کی عمر مبارک پورے ایک سو سال کی ہوئی۔

حضرت شیخ بہاؤ الدین ذکریا کو نسبت خلافت قبلہ ارباب بصیرت، محقق اسرار حقیقت، متاز بہ عشق ربوبیت، غوث عصر، وحید دہر حضرت شیخ شہاب الدین سہروردیؒ سے تھی اور انہیں سے خرقہ پہنا تھا۔ آپ کی کنیت ابو حفص لقب شیخ الشیوخ اور نام عمر بن محمد بکر حضرت ابوبکر صدیق کی اولاد میں سے تھے۔ آپ کی بہت تصانیف ہیں جن میں سے ایک عوارف المعارف ہے جو جمیع مشائخ بالخصوص ہمارے مشائخ کے دستور العمل کی حیثیت رکھتی ہے۔

نغرات شریف میں درج ہے کہ آپ ابتدائے حال میں حضرت غوث صدیقی قطب ربانی محبوب سبحانی کی خدمت میں گئے۔ شیخ سعد الدین حموی نے دریافت کیا کہ شیخ محی الدین عربی سے کیا حاصل کیا۔ انہوں نے کہا کہ ٹھاٹھیں مارتا ہوا سمندر تھا جس کی کوئی حد نہیں تھی انہوں نے دریافت کیا کہ وہاں کیا دیکھا۔ بتایا کہ نبی اکرم صلی اللہ علیہ وسلم کی متابعت کا نور چمک رہا تھا جو جبین سہروردی پر آج بھی نظر آتا ہے۔ آپ کی وفات چہار شنبہ ماہ محرم الحرام ۶۳۳ھ میں ابو جعفر منصور کے عہد خلافت میں ہوئی۔ مرقد مبارک شہر بغداد میں ہے۔

شیخ شہاب الدین اپنے عم بزرگوار شیخ المشائخ مقتدائے ارباب طریقت کاشف اسرار

اور یہ چار بزرگ چار بار کہلاتے تھے۔ شیخ بہاؤ الدین ذکریا ملتان، حضرت خواجہ گنج شکر، حضرت لعل شہباز قلندر اور حضرت جلال سُرَخ بخاری۔

حقیقت حضرت شیخ ضیاء الحق والدین عبدالقادر سہروردی سے خرقہ خلافت حاصل کیا تھا۔ آپ کا سلسلہ نسب حضرت ابوبکر صدیق رضی اللہ عنہ سے ملتا ہے۔ حضرت نجیب الدین نے حضرت احمد غزالی سے خرقہ خلافت حاصل کیا تھا۔ خزانہ جلالی میں مذکور ہے کہ آپ نے قطب ربانی غوث الصمدانی محی الدین شیخ عبدالقادر جیلانی سے بھی خرقہ خلافت حاصل کیا تھا۔ چنانچہ سلسلہ قادریہ میں اس نسبت کا ذکر ملتا ہے۔ آپ کی وفات ۱۲ ماہ جمادی الآخر بروز جمعہ ۵۶۳ھ کو ابوالمظفر یوسف کی خلافت کے عہد میں ہوئی۔ سفینہ میں لکھا ہے کہ آپ کی وفات دوشنبہ کی رات کو ۱۲ ماہ جمادی الآخر کو ہوئی اور سلسلہ سہروردیہ میں نسبت و خلافت اپنے بزرگوار شیخ المشائخ مظہر آیات الہی۔ کاشف اسرار غناہی۔ قدوة الطریقۃ براج الحقیقۃ۔ خادم شریعت حضرت شیخ وجیبہ الدین ابی حفص عمر سہروردی سے حاصل تھی۔ آپ کا مزار بغداد میں ہے۔ حضرت شیخ وجیبہ الدین نے خرقہ خلافت اپنے بزرگوار حضرت شیخ محمد عبداللہ سہروردی المعروف بہ عمویہ سے حاصل کیا تھا۔

خزانہ جلالی میں درج ہے کہ حضرت شیخ ابی حفص سہروردی نے ان کے والد محمد بن عبداللہ المعروف بہ عمویہ اور حضرت اخئی فرخ زنجانی نے بشارکت یک دیگر خرقہ خلافت آپ کو پہنایا تھا۔ خزانہ جلالی میں مخدوم جہانیاں سے یہ بھی منقول ہے کہ شیخ وجیبہ الدین نے اپنے والد محمد بن عبداللہ المعروف بہ عمویہ اور شیخ اخئی فرخ زنجانی سے مشترکہ خرقہ خلافت حاصل کیا تھا۔ حضرت محمد بن عبداللہ نے حضرت احمد السوردمیوری خرقہ خلافت حاصل کیا اور حضرت احمد نے حضرت مشاد دینوری سے اور حضرت مشاد دینوری نے حضرت جنید بغدادی رضی اللہ عنہم سے حاصل کیا۔

یہ حضرت مشاد دینوری وہ نہیں جن کا ذکر ابو مشاد علود دینوری کے نام سے سلسلہ چشتیہ میں مرقوم ہے۔

حضرت اخئی فرخ زنجانی کی وفات چہار شنبہ کو ماہ رجب ۴۷۵ھ میں ابو جعفر عبداللہ کے عہد خلافت میں ہوئی۔ مزار منور قصبہ زنجان میں ہے۔

حضرت اخئی فرخ زنجانی کو خرقہ خلافت حضرت شیخ المشائخ قدوة الاولیاء بسراج

الاصفیاء حقائق شناس حضرت شیخ ابوالعباس ہنہاوندی سے حاصل ہوا۔ ان کا نام احمد بن محمد بن الفضل ہے۔

نجات میں درج ہے کہ آپ فرماتے تھے کہ بعض حضرات ایسے بلند ہمت ہوتے ہیں کہ ان کا بایاں ہاتھ حق تعالیٰ سبحانہ کی رضا کے خلاف کوئی کام کرے تو اپنے دائیں ہاتھ سے بائیں ہاتھ کو کاٹ دیتے ہیں۔

حضرت شیخ ابوالعباس کوشمس العارین بدر الکاملین حضرت شیخ المشائخ ابی عبد اللہ خفیف رضی اللہ عنہ سے خلافت حاصل تھی۔ ان کا نام محمد بن خفیف ہے۔ وہ اپنے وقت کے شیخ المشائخ تھے اور انہیں شیخ الاسلام کہتے تھے۔ علوم ظاہر و باطن میں مقتدا سمجھے جاتے تھے۔ اکثر اہل تصوف کی جماعتوں نے آپ سے ولایت حاصل کی ہے۔ آپ کی بہت سی تصانیف ہیں۔ حقائق و اسرار پر آپ کی جو نظر تھی وہ آپ کے عہد میں کسی اور کی نہ تھی۔ آپ کے بعد فارس میں کوئی ایسا نہ تھا جس کو آپ سے نسبت نہ ہو۔ جنہیں آپ سے نسبت ہے وہ خفیفان کہلاتے ہیں۔

مرآة الاسرار میں درج ہے کہ جب آپ کی وفات کا وقت قریب آیا تو اپنے خادم سے کہا کہ میں گنہگار ہوں اور نیکی کے کاموں سے دور تھا۔ پاؤں میں رسی ڈال کر مجھے گھسیٹ کر باہر پھینک دینا ممکن ہے اس سے میری مغفرت ہو جائے۔ شیخ کی وفات کے بعد خادم نے شیخ کی نصیحت پر عمل شروع ہی کیا تھا کہ ہاتھ غیب سے آواز آئی اے بے خبر یہ کیا کرتا ہے۔ میرے عزیز کے ساتھ یہ سلوک۔ آپ کے کمالات اور خوارق عادات اتنی ہیں کہ تحریر میں لانا مشکل ہے۔ آپ کی وفات خلیفہ ابوبکر عبد الکریم بن مطیع کے عہد میں ۲۳ رمضان المبارک ۳۶۵ھ میں ہوئی۔ بعض ۳۳۳ھ بتاتے ہیں۔ سفینہ میں ۳۳۵ھ درج ہے۔ مرقد مبارک شیراز میں ہے۔ آپ نے ۹۵ سال عمر پائی۔ بعض کے قول کے مطابق ۱۰۴ سال آپ کی عمر تھی۔ حضرت شیخ عبد اللہ خفیف نے شیخ المشائخ مقتدا کے روزگار پیشوائے اہل اسرار حضرت ابی محمد جعفر خراز اصطرخی سے خرقہ خلافت حاصل کیا تھا۔ آپ مشائخ کبار میں سے تھے۔

حضرت ابو جعفر خراز نے حضرت شیخ المشائخ سلطان بن برہان العاشقین حضرت شیخ

ابی عمر اصطرخ رضی اللہ عنہ سے جن کا نام مبارک عبدالرحیم تھا خرقہ خلافت حاصل کیا۔
 حضرت عبدالرحیم اصطرخی نے شیخ المشائخ حضرت محمد عسکر المعروف ابو تراب نجاشی سے خرقہ
 خلافت پہنایا تھا۔ اور شیخ ابو تراب نے حضرت شیخ حاتم اصم سے خرقہ خلافت حاصل کیا تھا۔ آپ کی
 کنیت ابو عبدالرحمن ہے۔ اصم کی وجہ تسمیہ نفحات میں یہ درج ہے کہ آپ کسی ضعیفہ سے گفتگو
 کر رہے تھے کہ اس ضعیفہ کے منہ سے یہ نکلا کہ اصم دیہرے ہو، آپ نے یہ ظاہر کیا کہ واقعی اونچا
 سنتے ہیں۔ اس دن سے آپ کا یہ لقب پڑ گیا۔ ان کا مقولہ یہ ہے کہ عارف وہ ہے کہ
 کوئی چیز اس سے تاریک نہ ہو بلکہ تمام چیزیں اس سے روشن ہو جائیں۔ ان کا یہ بھی ارشاد ہے
 کہ دلوں کی اصلاح کے لئے عبادات سے زیادہ منفعت بخش کوئی چیز نہیں۔ یہ بھی ارشاد ہے
 کہ جب انسان حق تعالیٰ سے دور ہو جاتا ہے تو وہ اولیاء اللہ کے خلاف زبان طعن دراز
 کرتا ہے اور ان کا انکار و رد کرتا ہے۔ کسی بزرگ نے آپ کو کوئی چیز پیش کی جسے آپ نے
 قبول کر لیا۔ آپ سے اس کی وجہ پوچھی گئی تو آپ نے فرمایا کہ ایسا کرنے سے میرا دل خوش
 ہوا اور اس کی عزت ہوئی قبول نہ کرتا تو میری عزت اور اس کی ذلت ہوتی۔

آپ کی وفات عبداللہ بن ہارون الرشید کے عہد خلافت میں ۲۱۴ھ اور بعض روایات
 کے مطابق ۲۲۳ھ میں ہوئی۔

حضرت حاتم اصم نے خرقہ خلافت پیشواے اولیائے نامدار خواجه ابو علی شفیق ابن ابراہیم
 بلخی رضی اللہ عنہ سے حاصل کیا تھا۔ حضرت خواجه ابو علی بلخ کے قدیم مشائخ اور طبقہ اول میں سے
 ہوئے ہیں۔ نفحات سے منقول ہے کہ حضرت شفیق بلخی فرماتے تھے کہ توکل یہ ہے کہ اپنے دل کو مطمئن رکھا جائے
 کہ اللہ تعالیٰ کا وعدہ پورا ہوگا۔ بلخ کی بعض تواریخ میں درج ہے کہ حضرت شفیق ۲۱۴ھ
 میں ولایت ختل میں شہید کر دیئے گئے تھے۔ آپ کا مزار بھی وہیں ہے۔ حضرت ابو علی شفیق
 نے خرقہ خلافت حضرت سلطان التارکین خواجه ابراہیم اصم رضی اللہ عنہ سے حاصل کیا تھا
 یہاں سے سلسلہ سہروردیہ اور سلسلہ چشتیہ آنحضرت صلی اللہ علیہ وسلم تک چلا گیا ہے
 سلسلہ چشتیہ میں ہمارے مشائخ کو حضرت خواجه سعید الدین سے نسبت حاصل ہے۔ اور
 سلسلہ سہروردیہ میں حضرت شفیق بلخی سے۔ ہر دو صاحبان حضرت سلطان ابراہیم اصم کے مرید و خلیفہ تھے

بطور تہیہاں حضرت شیخ محمود عرف راجن کا ذکر کیا جاتا ہے

مجالس حسنیہ سے منقول ہے کہ حضرت شیخ راجن نے احمد آباد میں رحلت فرمائی تھی۔ پانچ ماہ تک آپ وہیں مدفون رہے۔ بعد میں یہاں سے تین والہ نہر گجرات میں آپ کا مزار بنا۔ مجالس حسنیہ سے منقول ہے کہ حضرت شیخ جمن نے ملک صدر جہاں بن مولانا خواجہ بن حضرت شیخ سراج الدین محمد کی زبانی سنا ہے کہ جب شیخ راجن حضرت شیخ ابو الفتح کی مجلس میں آئے تھے تو ہر شخص یہ کہتا تھا کہ آپ کے سر پر شیخ کمال الدین کی دستار دکھائی دے رہی ہے۔
۱۲ صفر المنظر ۹۹۰ھ میں آپ نے رحلت فرمائی۔

۱۲ صفر المنظر ۹۹۰ھ میں آپ نے رحلت فرمائی۔

وصلتِ نجم

ذکر خواجگان

قبلہ اہل لغت، قدوہ و اصلیں حل متیں
مطلع انوار رب العالمین شیخ المشائخ حضرت
جمال الملئہ والدین المعروف بہ شیخ جمن

آپ نے اپنے والد بزرگوار حضرت محمود راجن سے خرقہ خلافت حاصل کیا اور ان کی مسند
ارشاد پر بیٹھ کر تلقینِ خلافت کا سلسلہ شروع کیا۔ مجالسِ حنیہ میں درج ہے کہ حضرت شیخ محمد
بن شیخ حمن محمد نے اپنے والد بزرگوار سے دریافت کیا کہ حضرت شیخ جمن نے شیخ نصیر الدین
ثانی (المعروف شیخ خواجہ) سے اجازت و خلافت حاصل کی تھی۔ حضرت حمن محمد نے فرمایا کہ شیخ جمن
شیخ راجن اور شیخ نصیر الدین میں کوئی فرق نہیں کرتے تھے۔ ان سے جب پوچھا گیا کہ آیا حضرت
نصیر الدین سے انہوں نے خلافت بھی حاصل کی تھی۔ انہوں نے فرمایا کہ حاصل کی تھی۔ شیخ محمد بن شیخ
حمن محمد فرماتے تھے کہ حضرت شیخ محمد بن شیخ جمن نے اپنے والد بزرگوار سے خلافت حاصل کی تھی۔
کاتب المحدث کے خیال میں چشتیہ سلسلہ میں آپ کو شیخ محمد بن شیخ حمن محمد سے نسبت حاصل تھی۔
مجالسِ حنیہ سے منقول ہے کہ حضرت جمن کے اپنے ملفوظ میں لکھا ہے کہ ان کے والد شیخ محمود راجن
سے خواجہ یعقوب کے کسی مرید نے کہا کہ چونکہ سلطان المشائخ حضرت نظام الدین نے شیخ برہان الدین کی
دستار بندی کی تو ان کا کان دستار سے باہر نکلا رہا۔ چنانچہ اس دن سے شیخ برہان الدین اسی طرح
دستار باندھنے لگے۔ ان کے مریدوں میں بھی یہی طریقہ چلا آتا ہے۔

مجالسِ حنیہ میں ہے کہ جب شیخ نصیر الدین نے رحلت فرمائی تو شیخ جمن ان کے دونوں بیٹوں
شیخ احمد و ابو محمد اور ان کی والدہ کو سلطان محمود (جاپانیر) کے پاس اجراءِ ولیمہ کے لئے لیکر گئے۔ اور
چند روز جاپانیر بیمار ہے۔ شیخ نصیر الدین کی اہلیہ منقر النساء نے حضرت شیخ جمن سے کہا کہ میں یہاں

تنگ آگئی ہوں۔ احمد آباد چلنا چاہیے۔ حضرت شیخ جمن نے فرمایا کہ بادشاہوں کے کام بڑے مشکل ہوتے ہیں۔ لوگ تو چھ ماہ انتظار میں گزار دیتے ہیں۔ آپ چند روز میں عاجز آگئیں۔ بعد میں مسخر النساء نے خواب میں دیکھا کہ حضرت شیخ نصیر الدین تشریف لائے ہیں اور فرماتے ہیں کہ تو مشکل میں ہے۔ بزرگوں کی ارواح کے لئے کندوری دے تاکہ مشکل حل ہو جائے۔ کندوری کی تفصیل یہ ہے کہ وہ نیم اٹا آرد۔ وہ نیم اٹا گوشت۔ سواد و اٹا روغن زرد گاڑ میں پکا کر بزرگوں کی ارواح کو پہنچانے سے کام جلد ہو جاتا ہے۔

آب جب خواب سے بیدار ہوئیں تو حضرت شیخ جمن کو یہ خواب بیان کیا۔ یہ جمعہ کا دن تھا۔ اس دن سلطان کسی سے ملاقات نہیں کرتا تھا۔ تاہم فخر النساء نے حسب فرمان اپنے دونوں بیٹوں کو سلطان کی طرف روانہ کیا اور خود کندوری پکانے میں مصروف ہو گئیں۔ جونہی شیخ جمن سلطان محمود کے مکان پر پہنچے تو کیا دیکھتے ہیں کہ سلطان محمود تین آدمیوں کے ساتھ کھڑا ہے۔ شیخ نے برخورداروں سے کہا کہ تم یہاں ٹھہرو میں سلطان کو خبر کرتا ہوں۔ حضرت شیخ جمن تشریف لے گئے۔ سلطان محمود کے خدمت گاروں نے انہیں دیکھ کر کہا کہ کیسے تشریف لائے۔ وہاں ایک کنیز بھی تھی وہ بولی شیخ نصیر الدین رحلت فرما گئے ہیں اور ان کے بچوں کو ہمراہ لیکر خبر کرنے آئے ہیں۔ بندگی شیخ جمن بچوں کو ہمراہ لے کر سلطان کے پاس گئے۔ سلطان نے دریافت کیا کہ یا شیخ یہ بچے کہاں سے آئے ہیں حضرت شیخ جمن نے کہا کہ بندگی حضرت شیخ نصیر الدین رحلت فرما چکے ہیں۔ یہ بچے ان کے ہیں۔ سلطان محمود نے اظہار تاسف کیا اور کہا کہ مجھے ان سے ملاقات کا بڑا اشتیاق تھا لیکن انوس کہ ملاقات نہ ہو سکی۔ بعد میں دریافت کیا کہ حضرت شیخ کا وظیفہ کتنا تھا۔ شیخ جمن نے بتایا کہ ایک ہزار دو سو تنگ۔ شیخ جمن نے کہا کہ شیخ نصیر الدین گوشہ نشین تھے وہ اپنے اوپر کچھ صرف نہیں کرتے تھے۔ ان دنوں دستور تھا کہ بعد رحلت نصف وظیفہ مقرر کیا جاتا تھا لیکن سلطان محمود نے ملک حمید الملک سے فرمایا کہ تمام وظیفہ ادا کیا جائے اور بارہ سو اڑھائی کر ڈیٹے جائیں۔ حمید الملک نے عرض کیا کہ یہ بزرگ زیادہ ہیں۔ انہیں پڑھنے کی ضرورت ہے تاکہ ملازمت حاصل کریں۔ اس طرح ان کا پڑھنا ختم ہو جائیگا سلطان نے کہا کہ انہیں وظیفہ دید اور اسی مقدار میں جتنا مقرر تھا۔ حمید الملک کا قاعدہ تھا کہ وہ سلطان کے فرمانے پر اس وقت تک عمل نہیں کرتا تھا جب تک دوسرا پروانہ جاری نہ کر دیا جاتا۔

اس وقت مجلس میں ملک یوسف موجود تھے۔ انہوں نے حمید الملک سے کہا کہ بادشاہ کا فرمان ہو چکا ہے
لہذا ان کا مقررہ وظیفہ ان کو ادا کر دینا چاہیے۔ چنانچہ حمید الملک نے تعمیل کی اور حضرت شیخ جن واپس
آگئے۔ واپس آئے تو طعام تیار تھا۔

قطب الاولیاء حضرت شیخ حسن محمد فرماتے تھے کہ مشکل کام کو آسان کرنے کے لئے یہ طعم
(کندوری) اکسیر کا حکم رکھتا ہے۔ کاتب الحروف نے بھی اس کا تجربہ کیا ہے اور اسے سرسبز الاثر پایا،
حضرت شیخ جن بن شیخ راجن نے ۲۰ رزی الحجہ کو رحلت کی اور اپنے والد بزرگوار کے قریب
دفن ہوئے۔

وصل ششم

قطب الاولیاء۔ شیخ الاقطیاء

قدوة الاصفیاء حضرت شیخ المشائخ

الموسوم بمحمد المعروف شیخ حسن محمد رضی اللہ عنہ

ذکر خواجگان چشتیہ

شیخ حسن محمد شیخ احمد معروف بہ میاں جو کے بیٹے تھے اور شیخ میاں جو شیخ نصیر الدین کے بیٹے
تھے۔ شیخ نصیر الدین شیخ مجدد الدین کے بیٹے اور حضرت مجدد الدین شیخ سراج الدین کے بیٹے اور شیخ
سراج الدین شیخ کمال الدین علامہ کے بیٹے تھے شیخ مجدد الدین شیخ علم الدین کے بھائی تھے۔ اور شیخ حسن
محمد شیخ جن کے برادر زادہ تھے۔ آپ نے خرقہ خلافت اپنے عم بزرگوار شیخ جن سے حاصل کیا تھا
آپ حلقہ مشائخ میں شمار ہوتے تھے۔ سنت پیران چشت کا احیاء کیا اور اپنے خاندان کا نام روشن
کیا۔ آپ کے ملفوظات مجالس حسنیہ میں درج ہیں جنہیں شیخ محمد نے جمع کیا تھا۔ آپ کی تصانیف تفسیر محمد
تعمیم الاوراد و رسالہ چہار برادران و حاشیہ تفسیر بیضاوی و حاشیہ قوت القلوب بر شرح مطالع
و حاشیہ نزہت الازواج کافی مشہور ہیں۔ تصانیف کی کل تعداد بیالیس ہے۔ آپ کے خوارق و کمالات
حد بیان سے باہر ہیں۔ خلفاء کی تعداد کافی ہے۔ خاص طور پر آپ کے فرزند شیخ منظر اللہ تمام الصد

شیخ محمد آپ کے خلیفہ تھے۔ آپ کے اوصاف پر شیخ سعدی علیہ الرحمۃ کے شعر صادق آتے ہیں۔

فزون است اوصاف شاہ از حساب ننگ دریں تنگ میدان کتاب
گر آں جملہ را سعدی انشاء کند مگر دفتر دیگر اطلاق کند

قطب الاقطاب شیخ حسن محمد کے جو فرمودات مجالس حسنیہ میں درج ہیں ان میں سے چند یہاں نقل کیے جاتے ہیں۔ کہتے ہیں کہ حضرت آدم علیہ السلام کے ہاں جو فرزند پیدا ہوتا تھا آپ اسے کسی کام میں مشغول کر دیا کرتے تھے۔ یہاں تک کہ چند فرزند پیدا ہوئے جن میں ہر ایک جس کام کا اہل تھا اسے وہ کام سپرد کر دیا گیا۔ شیث علیہ السلام چونکہ محبوب تھے۔ مہتر آدم علیہ السلام کو نائل تھا کہ ان کے لائق کونسا کام ہے۔ چنانچہ جبرئیل علیہ السلام تشریف لائے اور کہا کہ شیث صوفی ہیں۔ بعد ازاں شیث علیہ السلام تنہائی میں مشغول ہو گئے۔ جب خلق کا آپ سے تعلق قائم ہوا اور لوگوں کی آپ کے ہاں آمد و رفت جاری ہوئی تو مہتر جبرئیل علیہ السلام نے آپ کو مقرض دی اور کہا کہ جو شخص آپ سے تعلق قائم کرنا چاہے تو اس مقرض سے اس کے سر کے بال کاٹ لیا کر دتا کہ اس کے اور تمہارے درمیان تعلق قائم ہو مقرض کی غایت یہی ہے۔ خرقة خلافت کے باب میں اختلاف ہے۔ بعض لوگ اسے مہتر ابراہیم علیہ السلام سے منسوب کرتے ہیں اور کہتے ہیں کہ جب فرود لعین نے ابراہیم خلیل اللہ کو منجنت میں بٹھایا اور آگ سلگائی تو اس وقت آپ کو ننگا کر دیا۔ چنانچہ جبرئیل علیہ السلام بہشت سے پیرا ہن لائے اور آپ کو پہنایا جس سے آگ باغ میں تبدیل ہو گئی۔ بعض حضرات ہمارے پیغمبر صلی اللہ علیہ وسلم سے خرقة منسوب کرتے ہیں۔ اس سلسلہ میں یہ بیان کیا جاتا ہے کہ شب معراج میں پیغمبر صلی اللہ علیہ وسلم نے رب العزت سے خرقة حاصل کیا۔ حق تعالیٰ نے فرمایا کہ وہ اپنے یاروں سے سوال کریں کہ اگر یہ خرقة ان کو دیا جائے تو وہ کیا کریں گے۔ چنانچہ بعد میں رسول اللہ صلی اللہ علیہ وسلم نے پہلے حضرت ابوبکر رضی اللہ تعالیٰ عنہ سے دریافت کیا کہ اگر یہ خرقة تم کو دیا جائے تو تم کیا کرو گے۔ انہوں نے جواب دیا کہ میں صدق کی راہ اختیار کروں گا۔ حضرت عمر رضی اللہ تعالیٰ عنہ سے دریافت کیا تو انہوں نے جواب دیا کہ میں عدل و انصاف اختیار کروں گا۔ حضرت عثمان رضی اللہ عنہ نے کہا کہ میں کسحادت و عطا سے کام لوں گا۔ امیر المؤمنین حضرت علی کرم اللہ وجہہ نے فرمایا کہ میں اس خرقة سے خلق کی پردہ پوشی کروں گا۔ بعد میں رسالت پناہ صلی اللہ علیہ وسلم نے کہا کہ جس نے

جیسا جواب دیا ہے اس کو ویسا ہی خرقة ملے گا۔

قطب الاولیاء شیخ حسن محمد کہتے ہیں کہ سید محمد گیسو دراز فرماتے تھے کہ جو شخص صوفی بننا چاہتا ہے۔ اسے چاہیے کہ ہر روز ہزار بار سورۃ اخلاص اور ہزار بار درود پڑھا کرے۔

کہتے ہیں کہ حضرت شیخ حسن محمد کی خدمت میں کوئی شخص لاہور سے آیا اور کہا کہ اس زمانہ میں کوئی اہل سماع نہیں ہے۔ آپ نے فرمایا کہ اہل سماع نہ ہوں تو دنیا ہلک ہو جائے۔ اس شخص نے کہا کہ ماضی میں شیخ نصیر الدین سلطان المشائخ اور حضرت گنج شکر جیسے حضرات تھے۔ اب ان جیسا کوئی نہیں۔ آپ نے فرمایا کہ اس زمانہ میں بھی لوگ ایسا ہی کہا کرتے تھے۔

قطب الاقطاب شیخ حسن محمد فرماتے تھے کہ اگر درویش جس کی عادت اپنے حال کو مخفی رکھنا ہے لوگوں کے سامنے بیان کرنے لگے تو سمجھ لینا چاہیے کہ اس کی وفات کا وقت قریب آ گیا ہے۔

میسر شیخ غریب پرور (خواجہ عاقل محمد) فرماتے تھے کہ ابن کے والد بزرگوار قدوۃ العارین

میاں شریف جیو رحمہم خزی عمر میں امور مخفیہ بیان کرنے لگے تھے چنانچہ غریب پرور نے اس واقعہ کا

ذکر اپنے شیخ خواجہ نور محمد سے کیا۔ حضرت قبلہ عالم نے فرمایا کہ معلوم ہوتا ہے محمد میاں شریف

میدان میں آگے ہیں۔ چنانچہ تھوڑے ہی عرصہ بعد آپ نے رحلت فرمائی۔ انا للہ وانا الیہ راجعون۔

قطب الاولیاء شیخ حسن محمد سلسلہ قادریہ عالیہ میں حضرت محمد غیاث نور بخش سے بھی نسبت رکھتے تھے

اور ان سے خرقة خلافت بھی حاصل کیا تھا۔ چنانچہ ہمارے مشائخ میں شجرہ قادریہ بھی جاری ہے۔

اور ہمیشہ جاری رہے گا۔

اسی نسبت سے اس صل میں سلسلہ قادریہ عالیہ کا ذکر کیا جاتا ہے۔ حضرت غریب پرور

کی زبان سے سنا ہے اور خلاصۃ الفوائد میں درج ہے کہ حضرت قطب جہان آبادی شیخ کلیم اللہ

رضی اللہ عنہ نے اپنے بیٹوں کو سلسلہ قادریہ میں بیعت کرایا تھا۔ اور فرماتے تھے کہ سلسلہ چشتیہ ہشتیہ میں

بڑی محنت کی ضرورت ہے اور حضرت غوث الاعظم رضی اللہ عنہ کا دامن بڑا فراخ ہے جس میں ہر شخص

کے چھینے کی گنجائش موجود ہے۔

ذکر مشائخ قادریہ اس سلسلہ کا شجرہ طیّبہ سید المرسلین خاتم النبیین

حبیب رب العالمین فخر الاولین والآخرین

سے شروع ہوتا ہے

محمد مصطفیٰ احمد مجتبیٰ صلی اللہ علیہ وسلم بن حضرت عبداللہ بن حضرت عبدالمطلب بن حضرت ہاشم بن عبدالمنفی بن قصی بن کلاب بن مرہ بن کعب بن لوی بن زرار بن معد بن عدنان آپ کی ولادت باسعادت باتفاق علماء داہل سیئر بعد از طلوع صبح صادق اور آفتاب طلوع ہونے سے پہلے دو شنبہ کو ہوئی اور بقول امام محمد باقر رضی اللہ عنہ آپ کی ولادت ۱۰ ربیع الاول کو ہوئی۔ جب آپ چالیس سال کے ہوئے تو آپ پر آثار وحی ظاہر ہونے شروع ہوئے۔ مرآة الاسرار سے منقول ہے کہ جب آنحضرت کی عمر ۴ سال کی ہوئی تو آپ غار حرا میں بطریق معہود عبادت میں مشغول تھے۔ اس وقت جبرئیل علیہ السلام آنحضرت کے سامنے ظاہر ہوئے۔ اور آپ کو سورہ کریمہ اقراء باسم ربک الذی کی تعلیم دی۔ اس کے بعد جبرئیل علیہ السلام آنحضرت صلی اللہ علیہ وسلم کو صفا و مروہ کے درمیان لے گئے آپ نے زمین پر اپنے دونوں پیر مارے تو چشمہ آب جاری ہو گیا چنانچہ پہلے خود جبرئیل علیہ السلام نے وضو کیا پھر اس طریق پر آنحضرت نے بھی وضو کیا۔ اس کے بعد جبرئیل علیہ السلام نے امامت کی اور دو رکعت نماز پڑھی۔ آنحضرت نے ان کی امتدائی۔ اس وقت جبرئیل نے کہا کہ وضو اور نماز کا یہ طریقہ ہے۔ جب سے مشائخ کے ہاں یہ طریقہ چلا آتا ہے کہ مرید کو تلقین کرتے وقت اس کے ساتھ دو رکعت نماز ادا کی جاتی ہے۔

آنحضرت صلی اللہ علیہ وسلم کی وفات کے سلسلہ میں اختلاف ہے۔ جمہور کے نزدیک ۱۲

ربیع الاول ۱۱ ہے۔ چنانچہ شعر ہے

سرود پیغمبر باذات حق شد ہمتہاں

در دوازده ربیع الاول باعز دشان

یہ شعر مولائی و محدومی و استنازی مولوی غوث بخش جیو مدظلہ کا ہے۔ انہوں نے تحقیق

کر کے اکثر عرسوں کی تاریخ نظم کی ہے۔ بعض کے قول کے مطابق ماہ مذکور کی دوسری تاریخ ہے

مرآة الاسرار سے منقول ہے کہ حضرت سلطان المشائخ راحت القلوب میں صحاح احادیث سے بروایت علی کرم اللہ وجہہ لکھتے ہیں کہ حضرت رسالت پناہ کی وفات ۲ ماہ ربیع الاول کو ہوئی۔ اگلا روز مہجرے اور نماز جنازہ کے لئے تھا۔

۳۔ نحفست کی ازواجِ مطہرات کے ۹ حجرے تھے۔ ہر حجرے میں روزانہ باری باری کھانا پکتا اور فاتحہ دلائی جاتی۔ بارہویں دن ابو بکر صدیقؓ نے کافی طعام پکوا یا اور اس پر فاتحہ دلا کر اہل مدینہ میں تقسیم کرایا۔ جس سے بارہویں کی شہرت ہوئی۔ اب اسی پر اہل اسلام کا عمل ہے بارہویں آنحضرت کے عرس کے مہینے کی تاریخ ہے۔ تاہم آپؐ نے ۲ ربیع الاول کو وفات پائی۔ اسی بنا پر اکثر سیرانِ چشت اس ماہ کی ۲ تاریخ کو عرس کرتے ہیں۔

جناب رسالتؐ صلی اللہ علیہ وسلم نے اپنا خرقہ خلافت امام المشرق والمغرب علی ابن ابی طالب کرم اللہ وجہہ کو عطا فرمایا۔

قصیدہ

واں امامِ متین ولیٰ خدا	آفتابِ وجودِ اہلِ صفا
وز زمین و زماں و ارض و سما	آں امام کہ قائم است بحق
جملہ فانی شوندا و برجا	اوست جانِ حقیقتہ انساک
اوبفقر است برسرِ فقرا	اوبعلم است برسرِ عالم
بامن اے خواجہ کم کن این غوغا	تا شود روشننت کہ والی و است
کہ امیر است ہادی و مولا	مومناں جملہ رو باد دارند
کہ علی است ولی بہر دوسرا	گفت احمد خود از سر تحقیق
در شبِ قرب در مقامِ دنیا	سرا و دید سید کونین
بعلی جز علی نبود آنجا	او علی می شنید نطق علی
از شرعی تا نکہ فوق فرق تری	دزہ نیست جز مشیت او
شادیِ جان مردم عرفا	عارفاں را جمال و قدرت قدر

ماہمہ ذرہ ایم او خورشید
 ماہمہ مردہ ایم او زندہ
 شمس دیں چونکہ صادقی درشق
 جاں فدا کن برائے آں مولیٰ
 تا شود جانت واصل جاناں
 تا شود قطرہ ات سوئی دریا

بندۂ خانداں بجاں مے باش

گر بخواہی رسمی بہ تحت لوا

امام المبارک و المنار ۱۹ رمضان سنہ ۳۴ھ کو ابن بلجم کے ہاتھوں سے زخمی ہوئے
 اور ۲۱ ماہ رمضان کو واصل بحق ہوئے۔

بست یک بود از مہ رمضان کہ شاہ ابن علی

بر سر د برگ شہادت شد گل باغ جناں

حضرت امیر المؤمنین کرم اللہ وجہہ نے حسین علیہم السلام اور شیخ المشائخ خواجہ جن بھری و خواجہ

کیل بن زیاد یحییٰ کو خرقہ خلافت عنایت فرمایا۔

آپ سے چار پیر اور چودہ خانوادے منسوب ہیں (۱) زیدیاں (۲) عیاضیاں (۳)

ادھمیاں (۴) ہمیریاں (۵) چشتیاں (۶) عجمیاں (۷) طیفوریاں (۸) کرخیاں (۹) سقطیاں

(۱۰) جنیدیاں (۱۱) گا ذر و نیاں (۱۲) طوسیوں (۱۳) سہروردیاں (۱۴) فردوسیوں۔

ان خانوادوں سے ۱۲ مزید خانوادے نکلے جو یہ ہیں :- (۱) قادریہ غوثیہ (۲) سبویہ

(۳) نقشبندیہ (۴) نوریہ (۵) خضرویہ (۶) شطاریہ (۷) حسینیہ بخاریہ (۸) زاہدیہ (۹)

الفاریہ (۱۰) صفویہ (۱۱) عمیدروسیہ (۱۲) قلندریہ۔

سلسلہ قادریہ سید شباب اہل جنت حضرت امام حسین علیہ السلام کے واسطے سے ہے جن کی

کنیت ابو عبد اللہ ہے۔

حضرت امام حسین کی ولادت مدینہ منورہ میں شنبہ ۴ شعبان کو ہجرت کے چوتھے سال ہوئی

آپ کے ایام حمل کی مدت ۶ ماہ تھی۔ کوئی اور فرزند اتنی کم مدت حمل میں نہیں رہا۔ حضرت یحییٰ بن

ذکر یا پیغمبر علیہ السلام اور آپ کی شہادت کربلا میں روز شنبہ عاشورہ کو بوقت نماز ہوتی بعض قول

کے مطابق جمعہ کا روز نماز جمعہ کا وقت اور سال ۱۱۶۱ھ تھا۔

جرعہ شہد شہادت خورد و تشنہ لب حسین

روز عاشورہ چنانچہ ہست در عالم عیاں

خرقہ خلانت دست بدست ائمہ اطہار اور مشائخ کبار تک پہنچتا رہا ہے۔ امام زین العابدین

جن کی کنیت ابو محمد۔ ابو الحسن اور ابو بکر ہے اور لقب علی حضرت امام حسین کے فرزند اور چوتھے

امام ہیں۔ آپ کی ولادت مدینہ منورہ میں ۳۳ھ کو ہوئی۔ بعض ۳۰ھ اور بعض ۳۶ھ بتاتے

ہیں۔ آپ کی والدہ ماجدہ سید النساء شہر بانو دختر زینہ و جرد تھیں جو نوشیروان عادل کی اولاد میں

سے تھیں۔ آپ نے ۶۱ سال کی عمر پائی۔ ۶۲۔ ۵۸۔ ۵۶ سال بھی بتائی جاتی ہے۔ آپ جب

بھی وضو کرتے تو چہرہ مبارک زرد ہو جاتا اور جسم پر لرزہ طاری ہو جاتا تھا۔ آپ کا وصال

۸ محرم کی رات کو ۹۴ھ یا ۹۵ھ میں ہوا۔

ہشتردہم ماہ محرم ساجد در گاہ قدس

شاہ زین العابدین رخت سفر بست از جہاں

آپ کی قبر امام حسنؑ کی قبر کے نزدیک ہے۔

محمد باقر بن زین العابدین پانچویں امام تھے۔ آپ کی کنیت ابو جعفر لقب باقر اور نام محمد ہے۔

آپ کی ولادت مدینہ طیبہ میں امیر المومنین امام حسین کی شہادت سے تین سال قبل بروز جمعہ تارخ

۳ ماہ صفر ۵۷ھ میں ہوئی۔ آپ کی والدہ سید النساء فاطمہ بنت امیر المومنین حسن رضی اللہ عنہ

آپ نے ۵ سال کی عمر میں وفات پائی۔ ۶۳ اور ۵۸ سال بھی بتائی جاتی ہے۔ سال وصال ۱۱۴ھ

ہے۔ ۱۱۸ھ اور ۱۱۷ھ کی روایت بھی بیان کی جاتی ہے۔ روز دوشنبہ اور تارخ، ذی الحجہ

تھی۔

مرقد مبارک بقیع میں امام زین العابدین کے مزار کے قریب ہے۔

مرحلتہ اکمل عارفین۔ محبوب رب العالمین امام باحق و الثواب ناطق حضرت امام جعفر صادق

آپ کی کنیت ابو عبد اللہ یا ابو اسماعیل ہے۔ لقب صادق اور نام جعفر بن محمد بن علی بن حسین ہے۔ چھٹے امام ہیں۔ والدہ شریفہ قروہ بنت قاسم بن محمد بن ابوبکر صدیق ہیں۔ خسرۃ خلافت امام محمد باقر اور اپنی والدہ کے والد قاسم بن محمد بن ابی بکر صدیق سے حاصل کیا حضرت قاسم بن محمد بن ابی بکر نے حضرت سلمان فارسی سے اور انہوں نے حضرت صدیق اکبر سے حاصل کیا۔ چنانچہ سلسلہ نقشبندیہ میں یہ نسبت مذکور ہے۔

امام جعفر صادق کی ولادت، ۱۰ ربیع الاول کو وصال دو شنبہ ۱۵ رجب کو ۱۴۸ھ

میں ہوا۔

پانزدہ چوں از رجب پیوست شد رحلت گزین
جعفر صادق امام با صفا صدق و یقین

پیشوائے اہل عرفاں۔ معشوق رب المنان قبلہ ہر دو جہاں حضرت امام موسیٰ کاظم بن امام جعفر صادق

آپ کی کنیت ابو الحسن و ابو براہیم۔ لقب کاظم اور نام موسیٰ ہے۔ ساتویں امام ہیں۔ آپ کی ولادت بروز یک شنبہ، صفر ۱۲۹ھ کو ہوئی اور ۵۵ سال کی عمر ہوئی۔ بعض ۴۵ سال بتاتے ہیں۔ امامت کی مدت ۳۵ سال ہے۔ آپ کا مقبرہ بغداد میں ہے۔

قبضہ جملہ اولیاء کعبہ اہل صدق و صفا محبوب خالق ارض و سما حضرت علی موسیٰ رضا بن امام موسیٰ کاظم رضی

آپ آٹھویں امام ہیں۔ کنیت ابو الحسن ہے۔ لقب رضا اور نام علی ہے۔ ولادت مدینہ منورہ میں بروز پنج شنبہ ۱۱ ربیع الآخر کو ۱۵۳ھ میں ہوئی۔ آپ کی والدہ فرماتی تھیں کہ جب رضا حمل میں آئے تو انہیں کسی قسم کی تکلیف حمل نہیں ہوئی اور خواب میں اپنے شکم سے تسبیح و تحلیلیں کی آواز سنتی تھیں۔ جب پیدا ہوئے تو ان کے ہاتھ زمین پر اور روئے مبارک آسمان کی طرف تھا۔ اور لب ۲۰ مبارک ہل رہے تھے۔ جیسے کہ وہ مناجات کر رہے ہیں۔ ۲۹ سال کی عمر پائی۔ بعض ۲۲ اور ۲۵ اور ۵۰ سال بھی لکھتے ہیں۔

صاحب منتخب التاریخ لکھتے ہیں کہ امام سہام کی وفات آخر ماہ صفر ۱۹۳ھ میں بمقام طوس (مشہد) میں ہوئی۔

مرآة الاسرار سے منقول ہے کہ حضرت شیخ علاؤالدولہ سمنانی کتاب چہل مجلس میں لکھتے ہیں کہ امام رضا رضی اللہ عنہ خلیفہ مامون کے طلب کرنے پر باغ میں گئے اور خلیفہ نے اپنے ہاتھ سے زہر آلود انگور کے چند دانے آپ کو کھانے کے لئے پیش کئے۔ آپ سمجھ گئے کہ وقت وفات قریب آ گیا ہے چنانچہ اسی روز اپنے فرزند محمد تقی کو جو سات سال کے تھے بغداد سے طوس طلب کیا اور وصیت کہ مجھے فلاں جگہ اور فلاں پتھر کے نیچے دفن کر دینا۔ اور بالغ ہونے پر میری امانت جو فلاں درخت کے نیچے ہے اس کا خیال رکھنا یہ جعفر کی کتاب تھی جس کے آپ جامع تھے۔

مقدمائے اہل عرفاں - رہنمائے عاشقان
 محبوب ایندو سجاں - وسیلہ دو جہانیاں للہ باللہ
 فی اللہ مصروف - شیخ المشائخ شیخ معروف کرخی قدس سرہ

آپ مشائخ کے طبقہ اولیٰ میں سے ہیں۔ کنیت ابو محفوظ۔ والد کا نام فیروز۔ بعض فیروزوں اور بعض فیروز بن علی کرخی لکھتے ہیں۔ آپ کے والد امام موسیٰ رضا کے آزاد کردہ تھے۔ اور ان کے دربار میں رہ چکے تھے۔ ان کے ہی ہاتھ پر مسلمان ہوئے تھے۔ آپ کی قبر بغداد میں ہے۔ وہاں دعائیں پڑھی مستجاب ہوتی ہیں

ثانی ماہ محرم باخدا شہم وصال

خواجہ معروف کرخی عارف راز بہناک

۲۰۰ھ میں وفات پائی۔

معدن اسرار معرفت - مخزن کنوز ہدایت
 مطلع انوار صمدیت - شیخ المشائخ سری سقطی
 بن المفلس السقطی

آپ طبقہ اولیٰ میں سے تھے۔ کنیت ابو الحسن تھی۔ آپ کا وصال ماہ رمضان میں ۲۵۳ھ

۱۰۰ھ آپ حضرت داؤد طائی کے خلیفہ اور حضرت سری سقطی کے استاد تھے۔ آپ نے وقت وفات وصیت کی تھی کہ جو کوئی میرا جنازہ اٹھائے گا میں اس میں سے ہوں گا۔ چنانچہ جہودیان اور ترسان نے اٹھانے کی کوشش کی لیکن وہ نہ اٹھا سکے۔ آخر مسلمانوں نے اٹھایا اور تھپینہ دیکھیں کہ آپ مرید خلیفہ حضرت معروف کرخی کے تھے اور سید الطائفہ حضرت جنید بغدادی کے خالو تھے

کو ہوا۔ مرقد مبارک شوئبرہ بغداد میں ہے۔

سید الطائفہ اولیائے محبوب سرور انبیاء شیخ المشائخ حضرت جنید بغدادی رضی

آپ کا شمار طبقہ دوم میں ہوتا ہے۔ کنیت ابوالقاسم۔ لقب قوارلی۔ زجاج اور خراز تھا۔ آپ کے والد آگینہ فروش تھے۔ آپ کی اصل نہاوند اور مولد و منشا بغداد ہے۔ آپ کا ارشاد ہے کہ التصوف کلیم ادب۔ آپ کا وصال بروز شنبہ ۲۹۷ھ میں ہوا۔ تاریخ ماضی میں ۲۹۷ھ درج ہے۔ اور بعض اقوال کے مطابق ۲۹۹ھ ہے۔

سنگرق جمال لایزال، مست بادہ وصال شیخ المشائخ شیخ ابوبکر شبلی رضی

چوتھے طبقے سے آپ کا تعلق تھا۔ نام جعفر بن یونس تھا۔ قبر مبارک بغداد میں ہے۔ جس پر جعفر بن یونس تحریر ہے۔ حضرت شیخ جنید آپ کو مانج قوم کہتے تھے۔ آپ کا وصال ۳۳۴ھ میں ہوا۔

۱۰ حضرت سری سقطی کے مرید و خلیفہ تھے۔ سب سے پہلے علم اشارات آپ سے ہی مشہور ہوا۔ آپ نے ہی علم ادب اور تصوف کو جمع کیا۔ آپ نے ۳۰ برس تک عشاء کے وضو سے فجر کی نماز پڑھی۔ ۳۰ برس تک پاؤں نہیں پھیلانے۔

۱۱ آپ مرید و خلیفہ جنید بغدادی کے تھے۔ مذہب مالکی رکھتے تھے۔ کتاب موطا حفظ تھی۔

مقتدائے روزگار - پیشوائے مشائخ کبار سرور اولیائے نامدار حضرت شیخ عبدالواحد تمیمی ^{رحمہ}

آپ کی کنیت ابو الفضل ہے۔ آپ کے والد کا نام عبدالعزیز بن حوث تھا۔ جو بزرگانِ طائف میں سے تھے۔ آپ کا وصال جمادی الآخر میں ۷۲۵ھ کو ہوا۔ مرقد مبارک حضرت امام احمد ریل کے مقبرہ کے پاس ہے۔

قدوة الاولیاء جہاں - برگزیدہ مشائخ دوراں صاحب مقامات بلند - منظر کرامات ارجمند شیخ المشائخ حضرت شیخ ابوالفرح طرطوسی ^{رحمہ}

آپ کا مولد طرطوس (اندلس) ہے۔ جس کی مناسبت سے طرطوسی کہلاتے ہیں۔ آپ صاحب مقامات و کرامات تھے۔ خوارق عادات کا بہت ظہور ہوتا تھا۔ سلطان الاقطاب قطیب بانی غوث صدانی محبوب سبحانی اسی سلسلے میں نسبت رکھتے تھے۔

۱۰ - تمیم عرب کا ایک قبیلہ ہے۔ آپ اپنے والد شیخ عبدالعزیز کے مرید تھے۔ اور وہ حضرت ابابکر شبلی کے مرید و خلیفہ تھے۔

شاہ اقلیم ولایت، سلطان ممالک کرامت

بحر محیط فیض بسیط حضرت

شیخ ابوالحسن رضی اللہ عنہ

آپ کا نام علی بن محمد یوسف بن جعفر القریشی الہکاری ہے۔ ہیکار پہ فتح ہار تشدید کا
ورائے مہملہ ہے۔ یہ جگہ موصل کے توابع میں سے ہے۔ آپ اپنے عہد کے مشائخ کبار اور مقتدا
عرفا میں سے تھے اور خوارق عادات و کرامات کے مالک تھے۔ آپ کا وصال ۵۴۸ھ میں ہوا۔

سلطان الاولیاء - برہان الاتقیاء - قدوۃ عارفاں

قبلہ سالکانِ طریقت، واقف اسرارِ حقیقت، جامع علوم
ظاہر و باطن قاضی شیخ فضل اللہ ابوسعید المبارک علی المخزومی

آپ کی کنیت ابوسعید، لقب شیخ فضل اللہ اور نام مبارک ہے۔ والد بزرگوار کا نام علی المخزومی
تھا۔ سفینۃ الاولیاء میں آیا ہے کہ آپ کے جد کا نام حسین مخزومی تھا۔ جنسلی مذہب تھا قطب ربانی
غوث صمدانی محبوب سبحانی بھی آپ سے وابستہ رہے ہیں۔ مولانا عبدالرحمن جہاگی اور شیخ عبدالغفور
لاری نے لکھا ہے کہ ابو محمد عبدالقادر فرزند ابی صالح پسر عبداللہ جنسلی نے ابوسعید مبارک پسر علی
مخزومی سے خرقہ پہنا۔ انہوں نے شیخ ابوالحسن پسر یوسف قریشی سے اور انہوں نے شیخ ابوالفرج
طرطوسی سے اور انہوں نے شیخ ابوالفضل عبدالواحد پسر عبدالعزیز تمیمی سے اور انہوں نے ابوبکر شبلی

لے آپ حضرت ابوالفرج طرطوسی کے مرید و خلیفہ تھے۔ آپ کو بایزید بسطامی کی روح پر فتوح سے
بھی فیض حاصل تھا۔

قدس سرہ سے خرقة و خلانت پہنا۔ خزانہ جلالی میں حضرت ابو سعید سے حضرت ابو بکر شبلی نے
یہی نسبت تحریر کی ہے حضرت شیخ ابوالمعالی نے اس نسبت کو یوں نظم کیا ہے۔

شاہ باخرقہ زبوسعد مبارک دارو او خرداز بوالحسن و بوالحسن از طوسی

بوالفرح آرشہ طوس ز عبدالواحد او ز شبلی است بدین خلف و این بلوی

سفینۃ الاولیاء میں آپ کے وصال کی تاریخ ماہ محرم ۵۱۳ھ درج ہے

سلطان سلاطین ولایت، قطب اقطاب ہدایت

قطب ربانی حضرت غوث صمدانی۔ محبوب سبحانی

نائب ختم الرسل، ہموارہ شاہ اولیاء، غوث الاعظم

شیخ محی الدین مشہ ارض و سما حضرت شیخ المشائخ

شیخ عبدالقادر حیلانی رضی اللہ عنہ

آپ کی کنیت ابو محمد لقب محی الدین ہے۔ آپ کے اصحاب میں کسی کے استفسار پر آپ نے
فرمایا کہ ایک بار سیاحت کے بعد واپس بغداد آیا۔ جمعہ کا روز اور ۱۱۵۸ھ تھا۔ میں نے دیکھا کہ ایک
شخص بیمار ہے اور سخت زار و نزار ہے۔ اس نے مجھے سلام کیا۔ میں نے جواب دیا۔ پھر اس نے
مجھے اپنے قریب بلایا اور اپنے پاس بیٹھنے کو کہا۔ میں نے دیکھا کہ وہ اتنے میں فرہ اور تر و تازہ ہو گیا،
میں نے دریافت کیا کہ تم کون ہو۔ اس نے کہا کہ مجھے نہیں پہچانا۔ میں نے کہا نہیں۔ اس نے کہا میں
تمہارے جد کا دین ہوں۔ سخت بڑا مردہ تھا کہ حق تعالیٰ نے مجھے تیری برکت سے زندہ کر دیا۔
(محی الدین کی یہی وجہ تسمیہ ہے) اس کے بعد میں شہر کی جامع مسجد میں گیا۔ خلقت کا بہت ہجوم تھا
پھر شخص نے میرے ہاتھ چومے اور کہا کہ یا محی الدین، حالانکہ اس سے پہلے میں اس لقب سے مشہور

نہ تھا۔ آپ کی تاریخ ولادت حضرت شیخ ابوالمعالی نے حن تمبیہ کے ساتھ یہ نکالی ہے

باغ نبوی کے بود واقع نادر

زاں باغ چوگل و مید عبدالقادر

چیزے کہ بزیر گل در اں هست بداں

تاریخ ولادتش یقیناً ظاہر

یہ اشعار بھی آپ کی تاریخ ولادت میں ہیں۔

زیر پایش نہادہ جملہ رکاب

بادشاہے کہ اولیاء اللہ

سال تاریخ مولدش بحساب

زاں دلی مالک رقاب آمد

آپ کا نسب والد کی طرف سے حسنی اور والدہ کی طرف سے حسینی ہے۔ حضرت ابو محمد عبدالقادر

بن ابوالصالح موسیٰ جنگی بن عبداللہ بن یحییٰ زاہد بن محمد داؤد بن موسیٰ بن عبداللہ بن موسیٰ جون

بن عبداللہ محض بن حسن مشتی بن امام حسن بن حضرت علی کرم اللہ وجہہ۔

آپ کی والدہ ماجدہ کی کنیت ام الخیر۔ لقب ام الجبار اور نام فاطمہ بنت شیخ عبداللہ

صومعی ہے۔ آپ اکابر مشائخ گیلان مقدماتے اولیائے زمان اور مستجاب الدعوات تھیں۔ جو

چاہتی تھیں حق تعالیٰ پورا کر دیتا تھا۔

حضرت شیخ عبدالرزاق بن حضرت غوث اعظم سے منقول ہے کہ جب حضرت غوث صمدانی

رحم مادر میں تشریف لائے تو آپ کی والدہ مکرمہ کی عمر ۶۰ سال تھی جسے زمانہ یاس کہا جاتا ہے

آپ کی والدہ فرماتی تھیں کہ یہ آپ کی ہی کرامت تھی کہ میرے ماں بیٹا پیدا ہوا۔ رمضان کے

مہینے میں آپ والدہ کا دودھ نہیں پیتے تھے۔ ایک دفعہ ہلالِ رمضان ابر میں چھپ گیا۔ لوگوں

نے اس کے متعلق مجھ سے پوچھا تو میں نے کہا میرے بیٹے نے دودھ نہیں پیا۔ چنانچہ بعد میں

پتہ چلا کہ وہ رمضان کا دن تھا۔

حلیۃ مبارک آپ کا سر بڑا۔ چہرہ خوبصورت۔ دائرہ لبی اور چوڑی سینہ فراخ

جسم نحیف۔ قدم متوسط۔ رنگ گندم گوں اور آواز بھاری تھی جس سے سننے والے پر رعب اور

ہیبت طاری ہو جاتی تھی۔ لباس عماما کے طریقہ کے مطابق تھا۔ کبھی تہمد اور کبھی باجامہ استعمال

کرتے تھے۔ اس کپڑے کی قیمت ایک دینار تھی گز ہوتی۔ جیل سے آپ کی نسبت یہ ہے کہ آپ

کی پیدائش وہیں کی تھی۔ اسے گیسل۔ جیل اور جیلان و گیلان بھی کہتے ہیں۔ حسنی و حسینی کی رعایت یہ ہے کہ عبداللہ محض کے والد حسن مثنیٰ بن امام حسن بن علی کرم اللہ وجہہ تھے اور حضرت عبداللہ محض کی والدہ فاطمہ بنت امام حسین بن حضرت علی کرم اللہ وجہہ تھیں۔

نفحات میں مذکور ہے کہ آپ نے رباط میں اپنی مجلس کے دوران جس میں پچاس کے قریب مشائخ موجود تھے اور جن میں شیخ علی ہیتقی۔ شیخ بقا بن بطوا۔ شیخ ابوسعید ندوی۔ شیخ ابو نجیب سہروردی۔ شیخ جاگیر قصبی البان موصلی اور شیخ ابوسعود وغیرہ بھی تھے۔ فرمایا کہ قدمی ہڈی علی رقبۃ کل ولی اللہ۔ شیخ علی ہیتقی منبریہ آئے حضرت کے قدم مبارک پکڑے اور اپنی گردن پر رکھ لے اسی طرح تمام مشائخ کبار نے اپنی گردنیں آپ کے آگے جھکا دیں۔ شیخ ابوسعید ندوی نے کہا کہ حضرت شیخ عبدالقادر جیلی نے جس وقت قدمی ہڈی علی رقبۃ کل ولی اللہ کہا تو اس وقت حق سبحانہ و تعالیٰ نے آپ کے دل پر تجلی کی اور رسول اللہ صلی اللہ علیہ وسلم آپ کے دائیں ہاتھ پر تھے اور ملائک مقربین و اولیاء متقدمین و متاخرین بھی موجود تھے سب نے اپنا جامہ اور خلعت آپ کو پہنائی۔ ملائکہ اور رجال الغیب مجلس میں موجود تھے صفحہ ہوا میں کھڑے تھے۔ روئے زمین پر کوئی ولی نہیں رہا تھا۔ صفحہ عجم کا ایک شخص تھا جس نے آپ کی تواضع نہ کی اور اس کے چہرے کا تل چھل گیا۔

تحفہ قادریہ میں شیخ ابوالبرکات سے منقول ہے کہ انہوں نے اپنے چچا شیخ عدی بن سافر رضی اللہ عنہ سے دریافت کیا کہ سوائے شیخ عبدالقادر کے مشائخ متقدمین سے کسی اور نے کہا کہ قدمی ہڈی علی رقبۃ کل ولی اللہ انہوں نے کہا کہ نہیں۔ پھر میں نے سوال کیا کہ اس کی کیا وجہ ہے کہ حضرت شیخ نے ایسا کہا۔ انہوں نے بتایا کہ وہ مقام فردیت میں تھے۔ میں نے کہا کہ سہروردی میں ایسے لوگ ہوئے ہیں۔ انہوں نے کہا کہ لیکن ان میں کوئی مامور نہ تھا اور کسی کو آنحضرت جیسا مقام حاصل نہ تھا۔ میں نے کہا کیا آپ اس قول کے لئے مامور تھے انہوں نے کہا کہ ہاں یہ تحقیق ہے کہ آپ اس کام پر مامور تھے۔

شیخ ابوالعالی کا یہ قصیدہ غرثیہ برائے حاجت روائی بہت مشہور ہے۔ مشائخ کرام عراق کی جانب منہ کر کے اسے پڑھتے ہیں۔

قصیدہ

تاز جان و دل گدائے شیخ عبدالقادر
 در رہ صدق و صفایں است حج اکبر
 آبِ حسرت میخورد در خواں زخومی کوثر
 رحمتی بر روئے گرد آلودہ چشم ترم
 جلوہ جاں پرورم فرما کہ تا جاں پرورم
 سو ختم کنوں بیا بربادہ خاک ترم
 وقت آں آمد کہ بنائے جمال انور
 جائے آں وارد کہ در دنیا نہ بینی دیگر
 رحمتی در نہ تن و این خرقہ بر ہم میدرم
 زان چشم غیرت آووند محنت بر سرم
 روکش از من کہ پس بیدل خراب و ابرم
 چوں پریم سنگ جفا بشکستہ است انکوں پریم
 ہست گوئی خرقہ ماتم ز حسرت در بریم
 میخورد خونم غم و من ہم لغم خوں میخورم
 بچو صدیقہ بخت روزگارے می بریم
 گر بود طالع ہمایون دفر و زان اخترم
 نہ بروئے من چہ شد آخر ہماں خاک درم
 کز نوشتن با قلم در نالہ آمد و فترم
 عذر من بپذیر نہ از لطف افسر بریم

چہیست در پیش کر مہائے تو جرم غریبتی

الکرم یا غوث اعظم یا ترحم والکرم

از رہ فقر و فنا کوئے شبہ بحر و بریم
 ہست دائم در طواف کعبہ کوشش و لم
 چشم من تا از ہوائے خلد کوشش کوثر است
 می ہم گریاں رخ خود بر درت ہر صبح و شام
 چند روزے شد کہ خردم از اں و مردہ ام
 اے صبا از من بہ آں سلطان گیسلا نی بگو
 مردم از غم الغیث اے غوث اعظم الغیث
 چوں نمی بینی کتوں سویم ز عین مرصحت
 بے جمال جاں فرایت زندگانی مشکل است
 غرہ لطف تو بودم کس بنیاد مردم بچشم
 نیست یا غوث ما بہ من جرم و گناہ از پیش و
 کردی پرواز بر گلزار کویت صد ہزار
 پشدر تاب آتش غم تن مرا انگشت ساں
 در تب و تابم شب و روز از عنایت رحمتی
 ماندہ ام در کج غم از بے التفاتی ماٹے تو
 دارم امید آنکہ از برج سعادت با صفا
 یکدم اے پیر مبارک نہ قدم از روئے لطف
 می کنم ختم سخن تا چند گویم سوز دل
 گر گتا ہے رفتہ باشد توبہ کردم ترس

حضرت سید محمد جعفر کئی نے اپنی تصنیف بحر المعانی میں لکھا ہے کہ میں کشتی میں خضر علیہ السلام کے ساتھ بیٹھا تھا۔ شاہدان لایزال کا ذکر چھیڑا تو انہوں نے فرمایا کہ حضرت محبوب سبحانی قدس سرہ اور حضرت معشوق الہی سلطان المشائخ رضی اللہ تعالیٰ عنہم کو منقام معشوقی حاصل تھا۔ اور آپ جیسا مقام کسی اور کو حاصل نہ تھا۔ سلوک میں اکثر کی عمر نے وفات کی۔

حضرت شیخ عبدالوہاب خلیف حضرت محبوب سبحانی نے وصیت طلب کی جس پر آپ

نے فرمایا :-

بتقوی اللہ والطاعۃ ولا تخف اجداً ولا تبرح دوکل الخواج
الی اللہ تعالیٰ کلھا واطلب منہ ولا تشکی باحد سرئ اللہ وخذ
التوحید الا علیہ اجتماع الکل۔

ترجمہ :- اللہ تعالیٰ پر بھروسہ کرو۔ اس کی اطاعت کرو۔ کسی سے مت ڈرو۔ تکبر
مت کرو۔ اپنی تمام حاجات اللہ سے طلب کرو۔ اللہ کے سوا کسی سے
توقع نہ رکھو۔ توحید کو لازم کرو۔ اجتماع کلی کے ساتھ کثرت کو وحدت میں
گم کر دو۔

آنحضرت کا عرس مبارک ۹ ربیع الآخر کو ہوتا ہے۔ آپ کی ولادت ۱۲۷۱ھ کو اردو ماہ
۱۲۷۲ھ کو بوقت بعد از نماز عشاء شب شنبہ کو ہوا۔

۵۶۲

وصال شہداں تو معشوق الہی

۴۷۱

سینیش عاشق و کامل تولد

بعض لوگ آپ کے وصال کی تاریخ ۱۱ ربیع الآخر بتاتے ہیں اور بعض ۱۳ اور ۱۷ ربیع الآخر
بتاتے ہیں۔ مگر صحیح روایت ۹ ربیع الآخر کے متعلق ہے۔ آپ ہر ماہ کی ۱۱ تاریخ کو رسالت مآب کا عرس
لیا کرتے تھے۔ اسی وجہ سے آپ کی گیارہویں کی شہرت ہے۔

شیخ المشائخ حضرت شیخ ضیاء الدین ابوالنجیب عبدالقادر سہروردی

سلسلہ سہروردیہ میں آپ کا ذکر آچکا ہے۔ یہاں آپ کے کچھ اقوال تبرکاً درج کئے جاتے

ہیں۔ آپ کا فرمان ہے۔

اجمعوا علی ان الفقر افضل من الغناء واذا كان مقرونا بالرضا
فان الید العلیا خیر من الید السفلی۔

ترجمہ :- اس بات پر سب کا اجماع ہے کہ فقر سے غنا افضل ہے اور یہی بات
رضائے حق کے قریب ہے اس وجہ سے کہ اوپر کا ہاتھ نیچے والے ہاتھ سے دینے
والا ہاتھ لینے والے ہاتھ سے افضل ہوتا ہے۔

اگر کوئی یہ کہے کہ فقر سے غنا افضل ہے اور حدیث نبوی سے استدلال کرے کہ دینے والا ہاتھ
فقر کا دروازہ کھولنے والا ہوتا ہے مال کے دینے سے اور لینے والا ہاتھ غنا کو کھولنے والا ہوتا ہے۔
مال کو قبول کرنے کی وجہ سے۔ یعنی دینے والے نے جب اپنے مال سے کوئی چیز دی تو اس نے
اپنا نقصان کیا گویا اس نے فقر کے دروازے کو کھول دیا اور لینے والے نے غنا کے دروازے
کو کھول دیا۔ اس سے ظاہر ہے کہ دینے والے کو جو بھلائی حاصل ہوئی وہ اس کی دولت کی وجہ سے
ہیں بلکہ لینے والے کی پستی کی وجہ سے ہے۔ پس جو شخص غنا کو جو درد سخا کی بنا پر فقر پر فضیلت
دیتا ہے اس کی مثال ایسی ہے جیسے کوئی شخص معصیت کو طاعت پر فضیلت دے۔

مقدماتے طرفت، کاشف حقیقت، و شکر بیکیساں پیشوائے شیوخ اکابر حضرت شیخ عمار یاسرؒ

نعمت میں فوائح الجہاں کے حوالہ سے شیخ نجم الدین کبریٰ لکھتے ہیں کہ میں جب شیخ عمار کی
اجازت سے خلوت میں بیٹھا تو دل میں ناقصوں کی تکمیل کا خیال آیا اور اس طرح خلوت میسر نہیں رہی
اور میں خلوت سے باہر آ گیا۔ شیخ نے فرمایا کہ پہلے نیت درست کرنی چاہیے پھر نور باطن کا پر تو
دل پر پڑتا ہے۔ میں نے کتابیں لوگوں کو دیدیں اور مال و متاع لوگوں میں تقسیم کر دیا۔ صرف
ایک جب اپنے پاس رہنے دیا جسے اپنا کفن بنایا اور حجرہ کو قبر قرار دیا اور یہ ارادہ کیا کہ دوبارہ باہر

اوں گائے اگر باہر آنے کا خیال غالب آیا تو اس جبہ کو پھاڑ دوں گا تاکہ عورت کی طرح جیامانے ہو اور باہر نہ آسکوں۔ شیخ نے میری طرف دیکھا اور کہا کہ اب تم نے نیت درست کی ہے۔ اس کے بعد میں نے خلوت اختیار کی اور مجھ پر شیخ کی فتوحات کے دروازے کھل گئے۔

سلطان الاولیاء۔ برہان افراہ کبر شیخ المشائخ

حضرت شیخ نجم الدین کبریٰ رضی اللہ عنہ

آپ کی کنیت ابوالجناب (بفتح جیم و تشدید نون و باء موحدہ) ہے۔ نام احمد بن عمر الخنوقی (بکسر خاء مجمہ و سکون باء مشنی تحتانیہ و فتح واو و کسرت قاف) اور لقب کبریٰ ہے۔ اس کی وجہ تسمیہ یہ ہے کہ ایام جوانی میں جبکہ آپ تحصیل علم میں مشغول تھے مناظرے کیا کرتے تھے اور مخالف پر غالب رہا کرتے تھے۔ جس کی وجہ سے یہ لقب پڑ گیا۔ کبریٰ کبیر کا جمع ہے جس کے معنی ہیں نجم بزرگان کبریٰ میں سے ہیں۔

آپ کا کمال یہ تھا کہ اگر عالمِ وجد میں کسی پر نظر ڈالتے تو وہ ولایت کے مرتبہ پر فائز ہو جاتا۔ چنانچہ ایک دن آپ نے بازرگان (سوداگر) پر نظر ڈالی اور اسے ولایت حاصل ہو گئی چنانچہ اسی ولایت کے نتیجے میں وہ اس مملکت کا والی بنا۔ ایک روز اصحاب کہف کے بارے میں گفتگو ہو رہی تھی۔ شیخ سعد الدین جموی نے جو آپ کے مریدوں میں سے تھے سوال کیا کہ کیا اس اُمت میں سے کوئی ایسا ہے کہ اس کا اثر کتے پڑا ہو۔ حضرت شیخ اپنی خانقاہ میں تشریف لے گئے۔ وہاں ایک بیک ایک کتا آیا۔ شیخ نے اس پر نظر کی اور اس کی حالت متعین ہو گئی۔ اس نے گورستان کا رخ کیا اور وہاں اپنا سر زمین پر ملے لگا۔ دیکھتے ہی دیکھتے پچاس ساٹھ کتوں نے ادھر سے ادھر سے اس کے گرد حلقہ بنا لیا اور بڑے ادب و احترام کے ساتھ کھڑے ہو گئے۔ مرنے پر اس کتے کو قبر میں دفن کیا گیا اور اس پر عمارت تعمیر کی گئی۔ غرض شیخ کی کرامات بے حد و بس ہیں جو کتب میں مذکور ہیں۔ آپ کے دصال کی تاریخ اس شعر سے معلوم ہو سکتی ہے۔

نور جنت شد بعدا شرا از جمادی الاولیں شیخ نجم الدین کبریٰ ماہ اوج آسماں

شیخ المشائخ، شمس چرخ ولایت، قطب اُمرہ ہدایت حضرت شیخ مجد الدین بغدادی قدس سرہ

آپ کی کنیت ابو سعید نام مجد الدین شرف ابن المؤید بن ابی الفتح بغدادی خوبصورت و خوب سیرت تھے۔ عالی مقام اور کرامات کے مالک تھے۔ ایک روز آپ درویشوں کے مجمع میں بیٹھے ہوئے تھے کہ لشکر کا غلبہ ہوا اور فرمایا کہ میں دریا کے کنارے پر بطح کا اندھ ہوں اور میرے شیخ نجم الدین مرغ تھے جن کے پردوں کی تربیت سے میں اندھے سے برآمد ہوا ہوں اور دریا میں پہنچ گیا ہوں۔ شیخ دریا کے کنارے پر بیٹھے تھے۔ انہوں نے نور کرامت سے یہ معلوم کر لیا کہ یہ دریا میں غرق ہوں گے۔ شیخ مجد الدین کو بھی یہ بات معلوم ہو گئی۔ ایک روز سماع میں حضرت شیخ تشریف رکھتے تھے کہ شیخ مجد الدین ننگے پاؤں آئے اور ایک طشت جس میں آگ بھری ہوئی تھی اس پر بغیر جوتی کے کھڑے ہو گئے۔ شیخ نے شفقت کی نظر سے دیکھا اور فرمایا کہ ایمان دین سلامت رہیں گے لیکن دریا میں غرق ہو گا۔ چنانچہ خوازم شاہ نے غرق دریا کر دیا اور تھوڑے دن میں ہی شیخ کا فرمودہ درست ثابت ہوا۔ آپ کا وصال ۷۱۱ھ میں ہوا۔

نور شہد اوج طریقت و ہدایت، نور صباح مشکوٰۃ حقیقت

رہمائے عارفین حضرت شیخ رضی الدین علی لالا غزنوی قدس سرہ

آپ کا نام علی ابن سعید بن عبد الجلیل الا لغزنوی ہے۔ آپ کے والد حکیم سنائی کے پیچازاد بھائی تھے۔ حضرت شیخ علی لالا حضرت شیخ مجد الدین سے تین چار سال چھوٹے تھے۔ پہلے

آپ نے زنت شیخ نجم الدین کبریٰ کی خدمت میں سلوک کی منزلیں طے کیں اور مرآة الاسرار کے مطابق بعد میں شیخ مجدد الدین بغدادی کے مرید ہوئے۔ سفینہ میں آپ کی ارادت شیخ نجم الدین کبریٰ سے لکھی ہے۔ بہر حال خلافت شیخ مجدد الدین سے ملی۔ نفحات میں مذکور ہے کہ حضرت شیخ علی لالا نے بہت سے مشائخ کی صحبت حاصل کی اور ۱۲۴۲ کمال مشائخ سے خرقہ حاصل کیا۔ ہندوستان کا سفر بھی کیا۔ اور یہاں عبدالرحمن سے فیضیاب ہوئے اور آنحضرت صلی اللہ علیہ وسلم کی جو کنگھی ان کے پاس تھی آپ نے حاصل کی۔ چنانچہ شیخ رکن الدین علاؤالدولہ سمنانی نے اس کی تصدیق کی ہے اور اپنے ہاتھ سے یہ تحریر فرمایا ہے کہ شیخ ابوالمصنفین کے پاس آنحضرت صلی اللہ علیہ وسلم کی جو کنگھی شیخ رضی الدین علی لالا کی امانت تھی وہ انہوں نے آپ کو عطا کی اور خرقہ بھی دیا حضرت عبدالغفور نے نفحات میں یہ رباعی درج کی ہے۔

ہم جاں بہار دل گرفتار تو است ہم دل بہار جاں خریدار تو است
اندر طلب نہ خواب باید نہ قرار ہر کس کہ در آرزوئے دیدار تو است
آپ کا وصال ۳ ربیع الاول ۶۴۲ھ میں ہوا۔ مرآة الاسرار میں ۱۰ ربیع الاول درج ہے

قبلہ باب طریقت۔ قدوة اصحاب حقیقت
اسرار گاہ باقی باللہ۔ از خود فانی حضرت شیخ
جمال الدین احمد جو فانی رضی اللہ عنہ

آپ بے حد عالی مرتبہ تھے۔ شیخ رضی الدین علی فرماتے تھے کہ جو شخص خاموشی سے حضرت احمد کے ساتھ تعلق قائم کرے وہ جنید شبلی بن جائے۔ ایک دفعہ آپ نے دیکھا کہ ایک مرید مراقبہ

۱۰۔ بعض آپ کو اصحاب آنحضرت میں سے شمار کرتے ہیں۔ آپ نے کئی سو سال کی عمر پائی تھی۔ آپ

میں ہے۔ آپ نے بڑے زور سے اس کی گردن پر جوتی ماری۔ مرید نے کہا کہ میں مراقبہ کر رہا تھا مجھ سے کیا خطا ہو گئی۔ آپ نے کہا کہ مراقبہ کرنا اس کو روا ہے جس نے ایک ہفتہ تک کھانا نہ کھایا ہو۔ اور اگر کسی کے آنے کی آہٹ آئے تو یہ نہ سمجھے کہ اس کے لئے کھانا آیا ہے۔
آپ کے رسال کے متعلق یہ شعر درج ہے۔

کرد در سلخ ز بیح الا خسر از خود منفرد
دہر نانی شیخ احمد شہر یار جو رفاں

منظر اسرار الہی، عارف حقائق اشیا کما ہی حضرت شیخ نور الدین عبدالرحمن اسفرانی ^{رحمۃ اللہ علیہ}

سلوک و طریقت میں آپ عظیم شان کے مالک تھے کہ اگر اس زمانہ آخسر میں حضرت شیخ نور الدین عبدالرحمن کا وجود باوجود نہ ہوتا تو سلوک کا سلسلہ ختم ہو جاتا۔ چونکہ اللہ تعالیٰ کو یہ سلسلہ قائم رکھنا منظور تھا۔ اس لئے آپ کی ذات کو مجدد بنا کر بھیجا۔ یعنی آپ کی ذات سے یہ سلسلہ تازہ ہوا۔
شیخ نور الدین فرماتے تھے کہ ایک زمانہ میں معرفت کی باتیں کرنے کا مجھے بہت شوق تھا۔ ایکن غیب سے آواز آئی کہ تجھے معلوم نہیں کہ جو حسرت تجھے ہے امام غزالی کی بھی وہ حسرت اس وقت تک

بھٹھڑہ میں پیدا ہوئے تھے۔ اور آغاز جوانی میں ایک قافلہ کے ہمراہ عرب کی سیر کو گئے تھے واپس آئے تو یہ خبر مشہور ہوئی کہ پینیسر آخر الزماں صلی اللہ علیہ وسلم مبعوث ہوئے ہیں۔ چنانچہ دوبارہ آپ دریا کے راستے مکہ معظمہ میں پہنچے اور زیارت سے مستفید ہوئے کتاب سیرۃ لجدیہ و طریقتہ الاحمدیہ میں لکھا ہے کہ بابا رتن نے شق القمر کا حجرہ دیکھا تھا۔ عبدالرضارتن کا اصل نام رتن پال تھا۔ مسلمان ہونے پر عبدالرضارکھا گیا۔ رتن نام کا جزو بن گیا۔ لہٰذا آپ شیخ احمد جو رتانی کے مرید ہیں۔

پوری نہیں ہوئی جب تک انہوں نے سلوک کو مکمل کر لیا۔ اس غیبی ندا کے بعد میرا عقدہ حل ہو گیا اور میں خاموشی اختیار کر کے اللہ کے ذکر میں مشغول ہو گیا۔

آپ کا وصال ساتویں صدی ہجری میں شب یک شنبہ کو ہوا۔ مرقد مبارک بغداد میں ہے۔

مطلع النوار صمدیت، منبع اسرار احییت، مقرب

بساط فریبت حضرت شیخ رکن الدین علاؤ الدولہ رحمۃ اللہ علیہ

آپ کی کنیت ابوالکارم۔ نام احمد بن بابا بلخی۔ سمنان کے رہنے والے تھے۔ پچاس سال کی عمر میں سلطان وقت سے آپ کی راہ و رسم ہوئی۔ اسے ایک جنگ میں اپنے دشمن پر آپ کی توجہ سے غلبہ حاصل ہوا تھا۔ آپ نے شیخ نور الدین سے فیض حاصل کیا۔ کسی درویش نے سوال کیا کہ جب اس بدن کو خاک کا اوراک نہیں اور بدن مکتسب ارواح سے جدا ہو گیا اور عالم ارواح میں حجاب نہیں تو پھر کیا ضرورت ہے کہ انسان قبر پر جائے اور اس کا کیا فائدہ ہے۔ آپ نے فرمایا بہت فائدہ ہے۔ ایک یہ کہ جب زیارت کے لئے جاتا ہے تو توجہ زیادہ ہوتی ہے۔ اور جس احساس کے ساتھ قبر کا مشاہدہ کرتا ہے وہ جس شخص کے ساتھ مشغول ہو جاتی ہے اور کلی طور پر توجہ کرنے سے زیادہ فائدہ ہوتا ہے۔ دوسری یہ کہ ہر چند روح کا حجاب نہیں اور تمام جہان اس کے نزدیک ایک ہے لیکن جس بدن میں ایک عرصہ دراز تک رہی اور بدن محسوس بعد حشر ابد الابد و ہاں رہا۔ اس وجہ سے اس کا تعلق زیادہ ہو گا۔

آپ کا یہ بھی ارشاد ہے کہ درویش کو لقمہ حلال کی کوشش کرنی چاہیے۔ کیونکہ تخم اعمال زمین تالیب

انسان میں لقمہ کے مانند ہے۔

آپ کا وصال شب جمعہ کو ۳۶ھ میں ہوا۔ مرقد مبارک مقبرہ عماد الدین عبدالوہاب میں

ہے۔

اختر برج ہدایت، بدر فلک ولایت، مظہر انوار معبود، حضرت شیخ شرف الدین محمود رضی اللہ عنہ

آپ کا لقب شرف الدین نام محمود بن عبداللہ تھا۔ حضرت شیخ علاؤ الدولہ کے خلفا میں ممتاز تھے۔ اور خوارق و کرامات بے حد و حساب تھیں۔ حضرت میر سید اشرف جہانگیر سمٹانی نے بھی آپ سے استفادہ کیا تھا۔ چنانچہ لطائف اشرفی اور مکتوبات میں کئی جگہ آپ نے اس کا ذکر کیا ہے۔

گوہر گنج معانی، مظہر تجلیات یزدانی، سید السادات علی ثانی حضرت سید علی ہمدانی بن شہاب الدین محمد ہمدانی

آپ علوم ظاہری و باطنی کے جامع تھے۔ ان علوم میں آپ کی متعدد تصانیف ہیں۔ منجملہ ان کے کتاب اسرار النقطہ، شرح اسماء اللہ، شرح فیوض الحکم، شرح قصیدہ حمزہ، فارضیہ وغیرہ خاص طور پر قابل ذکر ہیں۔

آپ نے ربیع مسکون کی سیاحت کی ایک ہزار چار او لیاؤ اللہ دریافت کئے اور ایک مجلس میں چار سو دلی اللہ پاٹے کشیمیر میں آپ کی کوشش سے ہی اسلام پھیلا۔ سلطان قطب الدین نے آپ کے فرمان پر اپنا لباس تبدیل کیا۔ پہلے اس کا لباس کافروں جیسا تھا۔ تاریخ دہال اس شعر سے نکلتی ہے۔

میر ہمدان شیخ دیں سید علی فیض جلی

روز ششم ذی حجہ شد شاہ ملک جاوداں

بسم اللہ الرحمن الرحیم اور سیدنا علی ثانی سے بھی آپ کی تاریخ برآمد ہوتی ہے (۱۰۸۶ھ)

مرقد مبارک ختلان میں مرجع خلافت ہے۔

حضرت سید علی ہمدانی کے بیٹے میر سید محمد ۲۰ سال کی عمر میں اپنے مریدوں کے ساتھ سکندر بن قطب الدین کے عہد میں کشمیر تشریف لائے تھے سلطان کے نام پر علم تصوف میں ایک رسالہ تصنیف فرمایا تھا۔ سلطان کا وزیر ملک سید بت آپ کے ہاتھ پر مشرف بہ اسلام ہوا تھا۔

سرور سالکانِ طریقت، پیشوائے عارفانِ حقیقت قدوة اولیاء آفاق حضرت شیخ خواجہ اسحاق الخملانی الحسینی رضی اللہ عنہ

آپ حضرت شیخ علی ہمدانی کے کامل خلفائے میں سے تھے۔ مدارج فقر و غنا اور مراتب کشف و صفائے بڑے رفیع الشان تھے۔

مصباح مشکوٰۃ ولایت و کرامت۔ نور کوکب پیادت و ہدایت۔ قدوۃ خاندانِ پاک، نتیجہ دو دمانِ لولاک سیدالسادات محمد نوز بخش رضی اللہ عنہ

آپ سادات نوز بخشی میں سے تھے جو بڑے رفیع الشان اور صاحب کرامات ہوئے ہیں۔ حضرت سید نوز بخش کو مفاتیح الاعجاز شرح گلشن راز میں خاتم الاولیاء لکھا ہے۔ آپ کے کمالات کا اندازہ آپ کے مریدوں سے کیا جاسکتا ہے۔

لہ آپ کے والد کا نام نیاز محمد ہے۔ تاریخ وفات ۱۰۸۸ھ ہے۔

مست بادہ الست۔ قدوة المکالمین۔ شمس الواصلین
 سید المکملین۔ منظر انوار صمد حضرت شیخ محمد المعروف
 بہ شیخ محمد علی نور بخش بنیحی بن گیلانی رضی اللہ عنہم

آپ حضرت نور بخش کے کامل خلفائے میں سے تھے۔ شعر بھی کہتے تھے۔ اور اسیری تخلص کرتے تھے۔ آپ کے کمالات احاطہ تحریر سے باہر ہیں۔ مفاتیح الاعجاز میں جو آپ کی تصنیف ہے لکھتے ہیں کہ میں نے دیکھا کہ تمام عالم نور سیاہ سے محیط ہے۔ یعنی تمام چیزیں برنگ نور ہیں۔ یہ فقیر مست و شیدا ہو کر اس نور میں غرق ہے۔ اور ایک رسیان نور سے میرے سر کو باندھ کر اس سرعت سے عالم بالائی طرف لے جاتے ہیں کہ بیان کرنا اس کا شکل ہے۔ چنانچہ بیک کشش آسمان اول سے گذر گیا اور دوسری کشش سے دوسرے آسمان پر اور اسی طرح ایک آسمان سے دوسرے آسمان پر لے جاتے تھے اور ہر ایک آسمان میں بے انتہا عجائب و غرائب دیکھے جاتے تھے۔ یہاں تک کہ عرش تک مجھے پہنچا دیا۔ وہاں تعین جسمانی نہیں رہا۔ اور علم سے محروم ہو گیا۔ اس وقت نور تجلی حق بے کیف و کم مجھ پر چمکا اور حضرت حق کو دیکھا جس سے میں فانی مطلق ہو گیا۔ اسی طرح چند مرتبہ فانی ہو کر باخود ہوا۔ بعد ازاں خود کو باقی باللہ پایا اور دیکھا کہ نور مطلق ہوں اور سب میرے ساتھ قائم ہیں۔ اس حالت میں عجیب و غریب حکمتیں مجھ پر منکشف ہوئیں۔ مثلاً عرش کس وجہ سے ستارگان سے سادہ ہے اور تمام ستارگان آٹھویں آسمان میں کیوں ہیں اور ایک ایک کوکب ہر آسمان میں کیوں ہے۔

زاں تجلی سایہ خود را نور یافت
 خود نہ داری آگہی از پایہ ام
 روز روشن را نمیدانی ز شب
 آفتاب را ہی خوانی سہا

سایہ بودم نور حق بر من بتافت
 گر بہ پیش تو کنوں من سایہ ام
 مہربانا ذرہ می خوانی عجب
 قطرہ گوئی بحسبے اندازہ را

شد مقید روح تو در جس تن کے توانی کرد فہم این سخن
گر تو می خواہی یابی زین نشاں سر بنہ بر خاک پائے کا ملاں
آپ کے علورفعت کا اندازہ ان مکتوبات اور اجازت نامہ سے کیا جاسکتا ہے جو حضرت
سید محمد نور بخش نے آپ کے نام تحریر کیا ہے۔ اجازت نامہ میں لکھتے ہیں۔
”عنقوان شباب میں انہوں نے اکتساب علم کے بعد جذب خاص کے تحت
مجھ فقیر کی صحبت میں کمالات حاصل کئے اور توبہ و انابت سے مشرف ہوئے
ذکر خفی کیا اور عزلت و خلوت میں جو وظائف ارباب طریقت کے ہیں ان سے
بہرہ ور ہوئے جس کے بعد مکاشفات و مشاہدات غیبیہ سے سرفراز ہوئے
اور میں انہیں اجازت دی کہ یہ بندگان خدا کو دعوتِ حق دیں اور ان کی
رہنمائی کریں۔“

آپ سے حضرت شیخ المشائخ شیخ محمد غیاث نور بخش نے خرقہ خلافت حاصل کیا اور آپ
سے حضرت شیخ حسن محمد نے آپکو تینوں سلسلوں چشتیہ، سہروردیہ اور قادریہ سے نسبت و خلافت
حاصل تھی حضرت شیخ حسن محمد کا وصال ۵۹ سال کی عمر میں ۱۸۲۷ء کو ہوا۔

وصل مہتمم

تاجدار ممالک ولایت - تخت نشین اقلیم خلافت
ثمرہ شجرہ طور ہدایت - منظر اللہ التام الصدق شیخ محمد بن
حضرت شیخ حسن محمد رضی اللہ عنہ

حضرت شیخ محمد نے اپنے والد بزرگوار سے خرقہ خلافت حاصل کیا۔ اللہ تعالیٰ نے آپ کو

۱۷۔ آپ کا نام شمس الدین اور لقب محمد ہے۔ حضرت جہراغ دہلوی نے آپ کو تطیب القلوب دیا تھا۔ تاریخ

صوری و معنوی کمالات کا جامع بنایا تھا۔ ۴۲ کتابوں کے آپ مصنف ہیں۔ تفسیر محمدی بھی آپ نے مرتب کی ہے۔

منقول ہے کہ حضرت شیخ حسن محمد نے حضرت شیخ محمد سے فرمایا کہ تم نے تفسیر لکھی ہے اور اس کا نام تفسیر محمدی رکھا ہے۔ خیال رہے کہ اس تفسیر میں کسی اہل دنیا بادشاہ کا نام نہ آنے پائے۔ تم نے یہ کام حق تعالیٰ کے لئے کیا ہے۔ اور محمد مصطفیٰ صلی اللہ علیہ وسلم کا فیض تمہارے شامل حال رہا ہے۔ اس کے بعد آپ نے فرمایا کہ تم نے قاضی قدس سرہ کی تفسیر پر حاشیہ لکھا ہے۔ اگر اس کے دیباچہ میں یہ لکھ دیتے کہ اس میں ان کی رضا شامل ہے تو اچھا ہوتا۔

حضرت شیخ محمد صاحب کرامات تھے اور آپ کی کرامات بے حد تھیں۔ یہاں تبرکاً چند نکات جو آپ کے مقولوں پر مشتمل ہیں درج کئے جاتے ہیں۔

رسالہ الہامات میں آپ لکھتے ہیں کہ جب طالب کو یادِ حق میں لذت حاصل ہو تو اسے چاہئے کہ وہ اس بات پر مکمل اعتماد کرے کہ اس نے یہ لذت خدا کے فضل سے حاصل کی ہے۔ اور سمجھے کہ اگر اس لذت کے حصول میں تمام عمر صرف کر دیتا تو اس کا حاصل کرنا ممکن نہ تھا۔ مزید فرماتے ہیں کہ طالب کو چاہئے کہ جو کچھ مجاہدہ سے ظاہر ہو اس پر اکتفا نہ کرے بلکہ اس سے بہتر کا خواہشمند ہو اور جو کچھ ظاہر ہو اس کا ذکر سوائے اپنے مرشد کے کسی سے نہ کرے۔

ایک نکتہ یہ بیان فرمایا کہ عشق کی علامت یہ ہے کہ بغیر حق جو کچھ ہو وہ جل کر خاک ہو جائے یہاں تک کہ ذاتِ طالب بھی سوختہ ہو جائے یعنی خود کو فراموش کر دے۔
تاریخ وصال اس شعر سے برآمد ہوتی ہے۔

حضرت شیخ محمد در رہ رب صمد
از ریح الادلین در بیت نوشد جاں نشاں

وصال بوقت شب بروز یکشنبہ ۲۹ ربیع الاول ۱۰۴۱ھ ہے

دجل ہشتم

مالکِ تختِ سجادگی و خلافتِ مقامِ احیاءِ اقامت

سراجِ شریعت۔ نورِ الطریقیت۔ فردِ الحقیقت۔ قطبِ ینتہ

الشریفۃ حضرت شیخ المشائخ شیخ محی الدین بحیی مدنی رضی اللہ عنہ

آپ کا لقب محی الدین۔ کنیت ابایوسف اور نام بحیی ابن الدین حضرت مظہر اللہ التمام الصدق حضرت محمد بن قطب الاولیاء شیخ حسن محمد ہے۔ اپنے جد امجد شیخ محمد سے خرتہ خلافت حاصل کیا۔ نقل ہے کہ آپ سے آنحضرت علیہ الصلوٰۃ والسلام نے (خراب میں) فرمایا: اے بحیی ہمارا دل چاہتا ہے کہ تم ہمارے پاس مدینہ میں رہو۔ اس بشارت کے بموجب آپ گھر بار چھوڑ کر مدینہ منورہ روانہ ہو گئے۔ راستے میں جوں جوں دن گزرتے جاتے آپ کو سونے اور کھانے کی خواہش ختم ہوتی جاتی تھی۔

حضرت شیخ فنانی اللہ باقی باللہ حضرت شیخ کلیم اللہ رضی اللہ عنہ مرتبہ شریف میں یہ حکایت بیان فرماتے ہیں کہ ابتدائے حال میں راہِ سلوک کی طلب میں ایک بزرگ کے پاس گیا۔ اس وقت بھی میری یہ حالت تھی کہ مشغولیت سے یکسر خالی نہ تھا۔ بلکہ مشغولیت ایک جہت سے مجھے حاصل تھی۔ لیکن چونکہ طلب و شوق کی فراوانی تھی اور دل من مزید کی فکر میں تھا۔ اس لئے ان بزرگ سے رجوع کیا۔ انہوں نے فرمایا کہ تمہارے لئے بہتر یہی ہے کہ مشغول سرمدی یعنی مشغول دوام میں مشغول ہو جاؤ (جوہر آن اور ہر لحظہ طاری رہتا ہے) اسے جوگ میں اہند کے نام سے موسوم کرتے ہیں۔ میں نے عرض کیا کہ اس کی ترکیب بتائیے۔ آپ نے فرمایا کہ دونوں کانوں میں انگلی دے کر بند کر لو اور دل میں یہ تصور جماؤ کہ گویا دماغ میں ایسی آواز آرہی ہے جیسی پانی کے اوپر سے گرنے سے پیدا ہوتی ہے اس آواز کو پوری توجہ سے سنو اور ایک لمحہ کے لئے بھی اس سے غافل نہ ہو۔ جب اس میں پختگی پیدا ہو جائے تو انگلی کو تھوڑا سا ہٹا کر دیکھو کہ آیا وہ آواز سنائی دیتی ہے یا غائب ہو جاتی ہے۔ اسی طرح یہ کوشش کرتے رہو انگلی ہٹانے کے بعد بھی وہ آواز تمہیں سنائی

دے۔ اور دنیا کا شور و غل اس میں مزاحم نہ ہو بلکہ صوتِ سردی تم پر غالب آجائے۔ اس سے تمہارے قلب کے اندر ایسا ذوق و شوق پیدا ہو گا کہ بیان سے باہر ہے۔
 بعض کہتے ہیں کہ روٹی میں مرچیں بھر کر اس سے کان بند کر لینے چاہئیں کیونکہ مرچ کی گرمی سے آواز میں قوت پیدا ہوتی ہے۔ بعض سے یہ بھی سنا ہے کہ مرچوں کو سُرخ رنگ کے کپڑے میں رکھ کر کانوں میں دینے سے حسرت اور زیادہ ہوتی ہے۔ اور آواز میں قوت پیدا ہو جاتی ہے۔

میں نے اس بزرگ کے سامنے انگلیوں سے کان بند کر لئے اور فی الواقعہ وہی آواز سنی جس کا ذکر انہوں نے کیا تھا کچھ دیر تک یہی عمل کرتا رہا۔ آخر میں نے کہا کہ حضرت میرا مقصود کب حاصل ہو گا جس کی طلب میں سراپا ذوق بن چکا ہوں۔ انہوں نے فرمایا کہ حضرت میاں میر لاہوری اور ان کے اصحاب یہی شغل کیا کرتے تھے اور اسی صوتِ سردی کو حضرت حق کہا کرتے تھے۔
 میں چونکہ طالب علم تھا اور میں نے تمام کتب متداولہ کا مطالعہ کیا ہوا تھا اس لئے ان کی اس بات سے مجھے بہت کوفت ہوئی بالآخر اس شغل کو میں نے ترک کر دیا۔ جب میں مدینہ منورہ پہنچ کر اپنے شیخ یحییٰ مدنی کی خدمت میں حاضر ہوا اور اس واقعہ کا ان سے ذکر کیا تو حضرت نے فرمایا کہ یہ شغل (سردی) بہت مفید ہے اور اصحاب کرامت مسلمان اور اصحاب استدراج جوگیوں میں یہ شغل مشترک ہے۔ اس کا نائدہ یہ ہے کہ اس سے طبیعت میں جماؤ پیدا ہوتا ہے اور آدمی ہر کام سے آزاد ہو کر یکسوئی حاصل کرتا ہے۔ اس آواز سے سالک اور مقصود حقیقی کے درمیان رابطہ مضبوط ہوتا ہے۔ اور اس سے ایسی مستی و سنجودی پیدا ہوتی ہے کہ بالآخر مقام فنا فی الفنا حاصل ہو جاتا ہے اور جو یہ کہتے ہیں کہ حق یہی ہے یہ اس وجہ سے کہتے ہیں کہ اس میں اطلاق کے ساتھ مشابہت ہے۔ ورنہ بمصدق آیت لیس کشلہ شئی و هو السميع العليم۔ (حق تعالیٰ کسی کی نہ مثل ہے نہ مثال وہ سمیع و علیم ہے)

• خلاصۃ الفوائد میں جو حضرت قبہ عالم و عالمان۔ مرشد علمائے دوراں شیخ الاسلام۔ غیاث المسلمین۔ مظہر انوار صمد حضرت خواجہ نور محمد مہاروی کے ملفوظات ہیں اور جنہیں قاضی عمر مرحوم نے مرتب کیا ہے۔ راجح ہے کہ حضور قبلہ فرماتے تھے کہ جو یحییٰ مدنی تک معظمہ میں تشریف لے

گئے تو بعض لوگوں کی طرف سے ان کے خلاف تعصب کا اظہار کیا گیا۔ چنانچہ ایک دفعہ مکہ میں پانی کی طغیانی آگئی جس سے مکہ پانی میں گھر گیا۔ حضرت شیخ نے اپنے حجرے کے گرد اپنی انگلی سے ایک خط کھینچ دیا جس سے حجرہ پانی سے محفوظ رہا۔ مخالفین یہ دیکھ کر ان کی مخالفت سے دستکش ہو گئے۔

حضرت حافظ جمال ملتانی جو حضرت مہاروی کے خلفا کبار میں تھے لکھتے ہیں کہ حضرت قبلہ مہاروی فرماتے تھے کہ حضرت شیخ کلیم اللہ جہان آبادی ایام جوانی میں جبکہ آپ تحصیل علم میں مشغول تھے ایک کھتری کے لڑکے پر عاشق ہو گئے لیکن اس تک رسائی بہت مشکل تھی کیونکہ آپ فقیر و مسکین تھے۔ انہیں دنوں شہر میں ایک بزرگ مجذوب رہتے تھے۔ لوگ ان کے پاس مرادیں لے کر جاتے تھے۔ ان کا دستور تھا کہ جو شخص ان کے لئے شیرینی لیجاتا تو وہ توجہ کرتے اور اس کی مشکل حل ہو جاتی لیکن جو ایسا نہ کرتا اس کی طرف توجہ نہیں کرتے تھے۔ چنانچہ حضرت شیخ کلیم اللہ بھی مجبور ہو کر اس مجذوب کے پاس گئے اور ساتھ شیرینی کے طور پر ریوڑیاں لے گئے۔ مجذوب نے حضرت شیخ کو اپنے پاس بلایا اور شیرینی قبول کر لی۔ دوسرے دن شیخ اس لڑکے کے پاس گئے تو وہ التفات سے پیش آیا اور آپ کو اپنے پاس بلا کر بٹھایا۔ لیکن اس التفات کے ساتھ ہی شیخ کا دل اس لڑکے کی طرف سے بہٹ گیا۔ اور اس بزرگ کی محبت آپ کے دل میں سما گئی۔ آپ ان کے پاس آنے جانے لگے۔ ایک دن اس مجذوب نے شیخ کو اپنے پاس بلایا اور ان کے زانو پر سر کر سو گئے۔ جب بیدار ہوئے تو شیخ پر جذب کی کیفیت طاری تھی۔ چونکہ آپ پابند شریعت تھے اس لئے مزاج میں تغیر دیکھ کر اندیشہ ہوا۔ اس مجذوب نے کہا کہ اگر اس قسم کی آگ چاہتے ہو تو میرے پاس بہت ہے اور اگر پانی کی تلاش ہے تو حضرت یحییٰ مدنی کے پاس جاؤ۔ یہ سنتے ہی آپ مدینہ طیبہ تشریف لے گئے اور کسی کو خبر نہ کی حتیٰ کہ اپنی والدہ ماجدہ کو بھی نہ بتایا۔ جب آپ مدینہ منورہ پہنچے تو قافلہ کے ساتھ کھجوروں کے جھنڈ کے نیچے بیٹھ گئے۔ ان کے وہاں پہنچتے ہی حضرت نے اپنے ایک غلام سے فرمایا کہ شہر کے باہر جا کر قافلہ میں سے کلیم اللہ نام کے شخص کو بلا لاؤ۔

حضرت یحییٰ مدنی کے غلام نے شہر سے باہر جا کر کلیم اللہ کا نام لے کر آواز دی لیکن آپ سمجھے کہ شاید کلیم اللہ نام کا کوئی دوسرا شخص ہو گا۔ اس لئے خاموش رہے۔ خادم نے واپس جا کر حضرت یحییٰ مدنی سے عرض کیا اس نام کا کوئی شخص وہاں نہیں ہے۔ حضرت مدنی نے خادم سے

فرمایا۔ دو بارہ جاؤ اور کلیم اللہ جہان آبادی کا نام لے کر آؤ۔ دو۔ جب اس نے اس طرح آؤ۔ آؤ۔ تو شیخ کلیم اللہ حضرت شیخ یحییٰ مدنی کی خدمت میں حاضر ہوئے اور زیارت سے مشرف ہوئے۔

ایک دفعہ کوئی شخص حضرت یحییٰ مدنی سے شرح وقایہ پڑھ رہا تھا اور آپ نہایت سادہ انداز میں اسے سمجھا رہے تھے۔ شیخ کلیم اللہ کو چونکہ اپنے علم پر بڑا ناز تھا اس لئے آپ کے دل میں یہ خیال پیدا ہوا کہ شاید حضرت کا علم سطحی ہے۔ اور ہران کے دل میں یہ خیال آیا اور آپ حضرت یحییٰ مدنی نے وہ کتاب شیخ کلیم اللہ کے ہاتھ میں تھما دی۔ آپ نے اس پر غور کیا تو یوں معلوم ہوا کہ جیسے تمام علم آپ کے ذہن سے نکل رہا ہے۔ حتیٰ کہ کتاب کی عبارت بھی نہیں پڑھ سکے۔ اس صورت حال پر آپ بہت ناام ہوئے اور اپنی خطا کافی الفور دل میں اقرار کیا اور فرمایا الہی میری توبہ۔ اس عفو تقصیر کے بعد ذہن میں علم کی جو لائیاں عود کر آئیں۔

دصال کی تاریخ اس شعر سے نکلتی ہے۔

ذریعہ نشیخ یحییٰ بستہ، مشتم انہ صفر
گرد آہنگ سفر در وصل حق شد کامراں

مزار مبارک مدینہ منورہ میں ہے۔

لفظ۔ ۲۴ صفر ۱۱۲۲ھ عمر ۱۱۲ سال کی ہوئی۔ زیر قبہ حضرت عثمان غنی آپ کا مزار ہے

قطب زماں، مقدائے دوراں، فنا فی اللہ باقی باللہ حضرت شیخ کلیم اللہ رضی اللہ عنہ

آپ قریشی تھے۔ صاحب تجرید و توحید اور بے شمار کمالات کے حامل تھے۔ اپنے احوال کو چھپانے کی بحد کوشش کرتے تھے، آپ کے مریدوں کی تعداد چند ہے لیکن سب کے سب مرتبہ کمال کو پہنچے ہوئے تھے آپ کے خلفاء کو بڑی شہرت حاصل ہوئی چنانچہ ہندوستان میں حضرت مولانا و شیخ نظام الدین اورنگ آبادی اور مولانا عبد الصمد بہت مشہور ہیں۔ آپ کی تصانیف میں سوار السبیل و تسیم عشرہ کاملہ قرآن القرآن۔ مرقعہ شریف اور کشکول جن کو مشائخ چشت کے دستور العمل کی حیثیت حاصل ہے خاص طور پر قابل ذکر ہیں۔

ہر آں کو لقمہ زری کشکول ما خورد
قلندر گشت گواز دو جہاں برد
ہر آں کو ایں مرقعہ کرد بردوش
بجاناں بیگماں گردد ہم آغوش

ترجمہ :- جس کسی نے ہمارے کشکول سے ایک لقمہ بھی کھا لیا وہ قلندر بن گیا۔ اور دونوں جہان میں سرخرو ہوا اور جس کو ہم نے خرقة پہنایا وہ محبوب حقیقی سے ہم آغوش ہو گیا۔
آپ کے احوال و مقام کا اندازہ عشرہ کاملہ کے مطالعہ سے ہوتا ہے۔

مشتے نمونے از خروارے ملاحظہ ہو۔

ان ادراک الحق تعالیٰ عنی وجہین ادراک بسیط و هو عبارة عن ادراک وجود الحق سبحانہ مع الذہول عن لہذا الادراک وعن ان المدرک ہو وجود الحق سبحانہ و ادراک مرکب و هو عبارة عن ادراک وجود الحق سبحانہ مع الشعور بهذا الادراک و بان المدرک وجود الحق سبحانہ و الادراک الاول حاصل بکل احد فان کل من رأى شيئاً فیدرک منه ادلا بوجوده و لکن غافل عن ادراک هذا الادراک فانه

لغاية ظهوره تعالى قد غفل عن ادراك الحق السابق لعدم بغير المدرك في ان
 من الآفات واما الادراك الثاني فهو محل الصواب والمخطأ والايان والكفر
 والتفاوت في مراتب العارفين بتفاوت مراتب هذا الادراك المركب وازا
 تمجد هذا فاعلم ان التائب يجب ان لا ان يختل من ماء بارد او حار
 ثم يلبس لباساً طاهراً ويصلي التيمم ويجلس على المصلى مستقبلاً للقبلة ويستغفر الله
 تعالى كثيراً ويصلي على النبي صلى الله عليه وسلم كثيراً ثم يغض عليه ويوجه الى حقيقة
 وجود المطلق تعالى وتقدس من غير مزاجمة تغير في حقه تعالى من كونه متعينا باى
 تعين زائد ولا شك ان في عنده الحالتة يحصل له الغيبة ويذهل من جميع
 الحجب النورية والظلمانية ولو يتطرق شرب تعين في ذاته تعالى كالجوهرية
 والعرفية والجسمية او غير ذلك يدفع بالهرب الى الوجود المطلق اذ لا يتأتى
 الله حق الا بالعقول عن السابق فلم يتطرق خاطر ووسواس فينضيه بالقرار
 الى الصفة يستجمل مثانه وعزيرها نه ويهتم في امتداد الغيبة حتى يقوى هذا الربط
 غلبة القوة ثم يشرع في اين يفتح عينه وبرى في كل موجود او وجود خاص وجود المطلق
 عن كل قيد حتى الاطلاق وينشأ له في هذا المقام نوع حرارة وحرقه في النظر
 فيكون كل من المنظر والمسمع والمشاهد والمذاق والملس وغيرها متوجها
 اليه بطريق التبع والوجود المطلق السارى في الكل بطريق الاصاله ويتنوع
 الامور الخاطره هنا فالافعال التي لا يجب فيه كمال توجه التحقيق الجامعة
 كالمشي في السبيل ونظارة البساتين والسواك وجواب المسلم وعند تهذيب
 المهذب وامثال ذلك لا يتطرق في صدورها من فاعلهات وقطع
 في اغلب الاحوال واما الافعال التي يجب فيها كمال توجهها كدرر العلوم
 العامة وفكر الاشعار وحل المعنى والغنى وامثال ذلك يتطرق في صدور عن
 فاعلهات وقطع في اغلب الاحوال ولكن يجب ان يجاهد حتى لا ينظم هذا الربط
 فاعلم هل هذه الاالدرجة القصوى والموتبة العليا في المعرفة والتوحيد و

هذا الربط ذكر سر المس و ذكر المروح و ذكر القلب و ذكر اللسان سوء الادب
 ترجمہ :- حق تعالیٰ کے ادراک اور اسے پالینے کی دو صورتیں ہیں۔ ایک ادراک بسیط یعنی حق
 تعالیٰ کے وجود کا ادراک کرنا لیکن اس کے ساتھ ہی اس ادراک سے غفلت اور زہول کرنا
 اور ساتھ ہی مدرک یعنی حق سبحانہ کے وجود سے بھی غافل ہو جانا۔ دوسرے ادراک مرکب
 یعنی حق سبحانہ کے وجود کا ادراک کرنا اور اس ادراک اور شعور کے ساتھ اس بات کا بھی علم
 حاصل کرنا کہ مدرک حق سبحانہ کا وجود ہے۔ اور پہلا ادراک یعنی بسیط تو شخص کو حاصل ہو سکتا
 ہے کیونکہ جو شخص کسی چیز کو دیکھتا ہے وہ اسے دیکھتے ہی اس کے وجود کا ادراک کر لیتا ہے۔
 لیکن فوراً اس ادراک اور مدرک سے غافل و زاہل ہو جاتا ہے۔ اس لئے کہ حق تعالیٰ اپنے
 غایت ظہور کی وجہ سے مدرک کے سابق ادراک سے غائب ہو جاتا ہے اور چونکہ اس میں
 کبھی اور کسی وقت تغیر و خیل نہیں ہوتا اس لئے انسان کے ادراک سابق کے ساتھ ہی اس
 سے علیحدہ ہو جاتا ہے اور ادراک ثانی یعنی مرکب ادراک ایسا ادراک ہے جو صواب و خطا
 اور ایمان و کفر کا محل ہے اور اسی مرکب ادراک کے مراتب متفاوت ہونے کی وجہ سے
 عارفین کے مدارج میں تفاوت واقع ہوا کرتا ہے۔ جب اس مقدمہ کی تمہید ختم ہو گئی تو اب
 جاننا چاہیے کہ تاؤب کو سب سے پیشتر واجب ہے کہ ٹھنڈے یا گرم پانی سے غسل کر کے
 صاف اور پاک لباس زیب تن کرے۔ اس کے بعد دو رکعت تحیۃ الوضو ادا کر کے قبلہ رخ کئے
 ہوئے مصلے پر بیٹھا رہے اور خدا تعالیٰ سے اپنے گناہوں اور لغزشوں کی نہایت خشوع و خضوع
 کے ساتھ گڑ گڑا کر معافی مانگے اور جناب نبی کریم صلی اللہ علیہ وسلم پر بکثرت درود پڑھے
 ازاں بعد اپنی دونوں آنکھیں بند کر کے حقیقت جامعہ یعنی وجود مطلق تعالیٰ و تقدس کی طرف
 پوری اور کامل توجہ کرے لیکن بغیر مزاحمت تغیر کے خدا تعالیٰ کے حق میں یعنی اس کے کسی
 تعین زائد کے ساتھ متعین ہونے کا خیال نہ کرے۔ اور اس میں ذرا بھی خشک نہیں کہ اس حالت
 میں سالک کو غیب حاصل ہوتی ہے۔ اور وہ تمام ظلماتی و نورانی پردوں اور نقابوں سے
 غفلت کرتا ہے اور اگر اس وقت خدائے تعالیٰ کی ذات میں تعین کا کوئی شاہدہ اسے عارض
 و طاری ہوتا ہے جیسے جوہریت و عرضیت اور جسمیت وغیرہ کا شاہدہ ہو تو وہ اسی وجود مطلق

کی طرف بھاگ کر دفع کر دیتا ہے۔ کیونکہ لاحق اسی وقت حاصل ہوتا ہے جبکہ سابق سے غفلت کی جاتی ہے۔ اور اگر کوئی خطرہ اور وسوسہ اسے عارض ہوتا ہے تو وہ خدا کے جل شانہ کی صرافت و بخت کی طرف متوجہ ہوتا ہے اور فوراً اس کی نفی کر دیتا ہے۔ اور امتداد غیبت میں بڑی سرگرمی اور کوشش کے ساتھ اہتمام کرتا ہے حتیٰ کہ یہ ربط غایت درجہ کی قوت حاصل کر لیتا ہے اور بہت قوی ہو جاتا ہے۔ پھر سالک کو چاہئے کہ اپنی دونوں آنکھیں کھولے اور ہر موجود میں اور ہر وجود خاص میں اسی کے وجود کو دیکھے جو ہر قید سے مطلق ہے حتیٰ کہ قید اطلاق سے بھی۔ اس وقت اس کی نظر میں ایک خاص قسم کی حرارت، حرقت اور سوزش پیدا ہو جاتی ہے اور ہر منظر اور ہر سمع ہر مشام ہر مذاق ہر لمس وغیرہ اس کی طرف بالیقین متوجہ ہوتا ہے اور وجود مطلق ہر ایک چیز میں بالذات جاری و ساری ہوتا ہے اور اس جگہ اس کا امر خاطر قسم قسم کا ہوتا ہے۔ پس جن افعال میں کمال توجہ حقیقت جامعہ واجب نہیں ہوتی جیسے راستہ میں چلنا باغات اور جنگلات کا نظارہ کرنا، مسواک کرنا اور سلام کا جواب دینا وغیرہ تو ان افعال کے صدور میں اس کے فاعل سے اکثر احوال میں بت قطع عارض نہیں ہوتا۔ اور جن افعال میں کمال توجہ واجب ہوتی ہے جیسے دقیق و غامض علوم کا درس دینا اور اشعار میں فکر کرنا اور مشکل و لاینحل مضمون کا حل کرنا، عجیب و غریب لطیفوں کی توضیح کرنا وغیرہ تو ان افعال کے صدور میں اغلب احوال میں فاعل سے بت قطع عارض ہوتا ہے۔ لیکن عارف کو ضروری ہے کہ اس قدر مجاہدہ کرے کہ یہ عظیم الشان ربط اس سے کبھی فوت نہ ہو۔ کیونکہ یہی ایک ایسا درجہ ہے جو معرفت و توحید میں مرتبہ علیا اور درجہ قصوی کہلاتا ہے اور یہی ربط ذکر سر الامر اور ذکر روح اور ذکر قلب ہے اور ذکر لسان سو ادب ہے۔

مولانا عارف خلیفہ خواجہ میر کلال قدس سرہ نے کیا خوب فرمایا ہے

کار ناداں کو تہ اندیش است یاد کرد کسے کہ در پیش است

واعلم ان هذا الاشتغال لا يجوز عندنا بشيوخ الملاك وقت ورود الكلال
على البال فيجب عند هذه الامور بالنفي والاثبات خفية وعندى ان الذكر

بالاسم الاعظم مناسبة بالمراقبة من النفي والاثبات يستلزم الامرین
المستلزمین للتمايز عنهما المستلزم اثبات الحقيقة الجامعة وبيانها
بخلاف الاسم الاعظم فانه بساطة وجامعة لا يستلزم ذلك وبالمجمل
هو خير الاذكار من هذه الحثية۔

قال اللہ تعالیٰ قل اللہ ثم ذرہم فی خوفہم یلعبون الا ان للمبتدین
ذکر النفی والاثبات النفع من ہذا الزکر فان جبلة الانسان علی الکثرة لا
الوحدة الا ما شاء اللہ تعالیٰ ومرتبۃ الکثرة یقتضی نفیاً واثباتاً۔

ترجمہ :- واضح رہے کہ جب سالک کے دل پر اندوہ و دلال کا ہجوم ہو اور کسل و تکان عارض ہو
تو اس وقت یہ اشتغال جائز نہیں ہے۔ ان امور کے پیش آنے کے وقت اسے نفی و اثبات
کا خفیہ ذکر کرنا واجب ہے۔ مگر میرے نزدیک نفی و اثبات کے مقابلہ میں اسم اعظم
کا ذکر کرنا اس لئے بہتر ہے کیونکہ نفی و اثبات کا ذکر ایسے دو امور کو مستلزم ہے جو یا بھی
امتیاز کو مستلزم ہیں اور یہ امتیاز حقیقت جامعہ کے انقراق کو مستلزم ہے۔ بخلاف
اسم اعظم کے کہ وہ اپنی بساطت اور جامعیت کی وجہ سے اس بات کو مستلزم نہیں
ہے۔ غرضیکہ اسم اعظم اس حیثیت سے خیر الاذکار ہے۔ اللہ تعالیٰ فرماتا ہے کہ اے محمد
آپ فرمائیے کہ اللہ پھر ان کو ان کی کج بخشی میں لہو و لعب کرتا ہوا چھوڑ دے۔ ہاں یہ بات
صحیح ہے کہ مبتدی کے واسطے نفی و اثبات کا ذکر اسم اعظم کے ذکر زیادہ نافع ہے کیونکہ
انسان کثرت پر مجبور و مخلوق ہے نہ وحدت پر اور کثرت کا مراتبہ نفی و اثبات کو
مقتضی ہے۔

مولانا روم قدس سرہ فرماتے ہیں

ایں قدر گفتیم باقی فکر کن

ذکر آں باشد کہ بشاید ہے

فکر گر جاہد بود و ذکر کن

فکر آں باشد کہ پیش آید شے

ان الصوفی یجب ان بہم اہتماماً و لیعتنہ اعتناء فی تحصیل ذالک الربط و تربیۃ
و تقویۃ مع توخذ العزیمۃ و الجمیعۃ و الاخلاص التام و المواظبۃ علی

هذه الحالة على الدوام اذنى اكثره الاوقات دون فترة ولا توزع
 خاطر ولا تشتت عزيمية مع الحزم بان كماله تعالى ذاتى وليستو عب جميع
 الاوصاف سواء يظهر حسنها اولاً وان ادرك كل مدرك قاصر فى
 احاطة ذاته تعالى وهو كما هو لو شاء يظهر فى اى صورة من صور العالم
 ولو شاء تنزهه من كلها ولا حلول ولا اتحاد تعالى عما بقول الظالمون
 علوا كبيرا وعليه فى الادل ان يترك جميع المشاغل من المخلة له ولو كانت
 النوافل والدعوات واذا وراى وكلها يميل الطبع عن المراقبة يذكريها
 وتعود اذ على جنبه الا ان يفوز فوزاً عظيماً.

ترجمہ:- واضح ہو کہ اس ربط کے حاصل کرنے میں اہتمام بلیغ اور اعتناء کامل سے کام لینا چاہیے
 اور اس کی تربیت و تقویت میں کوشش کرنی چاہیے اور عزیمت کو مستحکم کرنا اور دلجمعی
 اور اطمینان پیدا کرنا چاہیے۔ اس حالت پر ہمیشگی کرنی چاہیے۔ یا اکثر اوقات میں
 کیونکہ کسل و لگان اور پریشانی خاطر اور تفرق عزیمت کے وقت اس میں اہتمام کرنا
 درست نہیں ہے اور یہ بھی لازم ہے کہ اس بات پر عزم بالجزم کر لے کہ خدائے تعالیٰ
 کے تمام کمالات ذاتی ہیں اور وہ تمام اوصاف کو گھیرے ہوئے ہے عام اس سے کہ
 اس کا حسن ظاہر ہو یا نہ ہو۔ نیز اس امر کا بھی اسے عزم کرنا چاہیے کہ ہر مددگار اور اک
 ذات باری کا احاطہ کرنے سے قاصر ہے اور وہ جیسا کہ پہلے تھا اب بھی ہے اگرچہ اسے
 تو اس عالم کی صورتوں میں سے جس صورت میں اسے منظور ہو ظہور کر لے اور اگرچہ اسے
 تو تمام صورتوں سے تنزہ حاصل کر لے۔ لیکن پہلی شق میں نہ تو اس کے لئے حلول ہی
 جائز ہے نہ اتحاد۔ اسی طرح صوفی پر ابتدائے زمانہ میں واجب ہے کہ ان تمام
 مشاغل کو یکلیخت چھوڑ دے جو اس کے موجودہ شغل میں خلل اندازہ ہوں۔ اگرچہ وہ مشاغل
 دنوافل اور دعا و وظائف ہی کیوں نہ ہوں۔ اور جب اس کی طبیعت مراقبہ سے اچھا
 ہو جائے تو کھڑے بیٹھے اور لیٹے خدا کا ذکر کرے یہاں تک کہ فوز عظیم کے اعلیٰ درجہ پر
 فائز ہو۔

ہا کے مکتوبات جو حضرت شیخ نظام الدین کے نام ہیں وہ بڑی قدر و قیمت کے ہیں۔ یہاں ان میں سے ایک مکتوب درج کیا جاتا ہے۔ جو دس فقروں پر مشتمل ہے اور اس کی حیثیت طالبان سلوک کے لئے ایک دستور العمل کی سی ہے۔

بسم اللہ الرحمن الرحیم کے بعد ان القاب سے حضرت شیخ نظام الدین کو خطاب کرتے

ہیں :-

” احوال و آمال مولیٰ الموالیٰ مولانا شاہ نظام الدین والامان والایمان
والاحسان سلمۃ اللہ تعالیٰ از تغیراتے کہ موجب انصاف شریعت و طریقت
و حقیقتہ باشد مصنون و محفوظ باد۔“

ترجمہ :- ہر قسم کے تغیرات سے خدا آپ کو محفوظ رکھے تاکہ آپ شریعت و طریقت و حقیقت کا
اہتمام کریں۔

پھر تحریر فرماتے ہیں :-

” اے بھائی اس خط کو اپنا دستور العمل سمجھو اور اس کی تعمیل میں کمال احتیاط سے
کام لو تاکہ کوئی چیز رہ نہ جائے اور افراط و تفریط کا باعث نہ ہو۔ حدود شریعہ
ہاتھ سے نہ نکل جائیں۔ ان احکام کو میں دفعات کی صورت میں تحریر کرتا ہوں
اللہ کی اس پر رحمت ہو جس نے تقویٰ کیا وہی سمیح و بصیر ہے۔“

” پہلی بات یہ ہے کہ حصول خیر کو مقصود بناؤ۔ خیر سے مراد وہ تمام امور ہیں جن کا تعلق سالک
سے ہے۔ سالک کی بقا حق تعالیٰ سے ہے اور اس کا قیام حق تعالیٰ کی بقا سے ہے جس کے ساتھ
اسے ہمیشہ منسوب رہنا چاہیے۔ اس بات کو ہمیشہ مد نظر رکھو۔ مزید تشریح اس خط میں نہیں
کی جاسکتی۔“

” دوسری بات یہ ہے کہ حصول خیر میں کوئی ایسی بات روانہ نہ رکھی جائے جو لٹہیت پر نہیں

بلکہ نفسانیت پر مبنی ہو ورنہ اس شراب کا خمار باعث ارباب ہوگا۔“

” تیسری بات یہ ہے کہ تغیر لباس کا کوئی اعتبار نہیں ہے پس جو کچھ پہنا جائے یا کھایا جائے

یا پیا جائے وہ حظ نفس کے لئے نہیں ہونا چاہیے۔ بسا اوقات ایک صوفی کو لباس فقر سے شرم

آتی ہے۔ ممکن ہے تم کو اس سے شرم نہ آتی ہو یا اس شخص کو جس کے سامنے تم ایسا لباس پہن کر جاتے ہو وہ اس میں مذالقہ نہ سمجھے۔ لیکن اگر ایسا نہیں اور تمہیں لباسِ فقر سے عار ہے تو تم عجیب فقر ہوئے اور جس کے پاس جاتے ہو اسے اس لباس پر اعتراض ہے تو تم اس کے پاس جاتے ہی کیوں ہو اور اس کی صحبت ترک کیوں نہیں کر دیتے۔

”چوتھی بات یہ ہے کہ اثر وھام خلق موجب شکر الہی ہے اور رجوع خلق اللہ تعالیٰ کا فضل و کرم ہے اس سے بیزار نہیں ہونا چاہیئے۔

”پانچویں بات یہ ہے کہ جب کوئی شخص تم سے بیعت کرے تو اسے فوراً تلقین و ارشاد کی اجازت نہ دی جائے اپنے اوپر اس کا تیا س نہ کرنا کیونکہ یہ اور راز ہے۔

”چھٹی بات یہ ہے کہ چونکہ خلافت کی استعداد کا انحصار کثرتِ ذکر اور مراقبات و مشاہدات پر ہے لہذا مرید کو اس مقام پر پہنچانا چاہیئے۔ اگر علم ظاہری بھی اس کو حاصل ہے تو یہ بہت اچھی بات ہے اس کے بعد بسم اللہ کر کے اس کو خلافت دیدو۔

”ساتویں بات یہ ہے کہ چند فقراء کے ساتھ علیحدہ ہو کر رہنا چاہیئے۔ اور عام لوگوں کی صحبت سے پرہیز کرنا چاہیئے۔ جو فتوح (غیب سے) حاصل ہوں انہیں فقراء میں تقسیم کر دینا چاہیئے۔ جس روز کوئی چیز حاصل ہو اسے غنیمت سمجھنا چاہیئے کیونکہ فقر وفاقہ میں عظیم الشان تاثیر ہے۔ اس بات کو دہی سمجھے گا جسے سمجھ ہے۔

”آٹھویں بات یہ ہے کہ مسئلہ وحدت الوجود کو ہر کس و ناکس کے سامنے بیان نہیں کرنا چاہیئے بلکہ اپنے اجباب و مریدین جو اس مسئلہ کو سمجھنے کی استعداد رکھتے ہیں ان کے ساتھ مزدکنا یہ بات کرنی چاہیئے۔ اگر وہ اس بات کو سمجھتے ہوں تو اس کی مزید وضاحت بھی کر دینی چاہیئے۔ ورنہ کنایات ہی کافی ہیں۔

”نویں بات یہ ہے کہ امراء سے رسمی ملاقات ہونی چاہیئے۔ ان سے قطع تعلق بھی کیا جاسکتا ہے اگر ان میں سے بعض کے ساتھ تعلقات کا سلسلہ رکھا جائے تو کوئی حرج بھی نہیں۔

”دسویں بات یہ ہے کہ ہندو اور مسلمانوں کے مابین باہم صلح کا رابطہ رکھنا چاہیئے۔ اگر ان دونوں فرقوں میں سے کوئی فرقہ تمہارے ساتھ معتقاد رکھے تو اس کو ذکر و فکر اور مراقبہ کی تعلیم دو۔ ذکر کی

خاصیت یہ ہے کہ اسے خود اسلام کی طرف کھینچ لائے گا۔ غیر معتقد اگرچہ سیدزادہ ہوا سے اس امر کی تعلیم نہ دی جائے کیونکہ رابطہ مبنی بر اعتقاد ہے۔

”میسے بھائی شیخیت متابعت کا نام ہے تاکہ تابعیت کا۔ جہاں تک ہر کے دنیا داروں کی متابعت اختیار نہیں کرنی چاہیے خواہ وہ کتنے ہی فخریوں کیونکہ درویش تابعیت کی حالت میں درویش نہیں رہ سکتا۔“

”مجلسِ سماع جو تم ہماری طرح منعقد کرتے ہو اس سے ہمیں خوشی حاصل ہوتی ہے۔ بہت اچھا کرتے ہو۔ البتہ عام مجلس میں شہرت ہوتی ہے۔ ذوق و شوق کم ہوتا ہے اور اصل مقصد ذوق و شوق ہے۔ بہر حال اگر علانیہ مجلس ضروری ہو تو اس کی بھی اجازت ہے۔ مقصد یہ ہونا چاہیے کہ یہ فیض عالمگیر ہو۔ اور چاروں طرف سے فقراء تمہارے دروازے پر آکر ظاہری و باطنی فیض حاصل کریں۔“

”اگر تم اس جگہ خوش ہو تو وہ جگہ تم کو مبارک ہو۔ اگر وہاں رہنا پسند نہ ہو تو جب لشکر اس طرف آئے تو اس کے ساتھ ادھر آ جانا۔“

”دوسری بات یہ ہے کہ اپنے متعلقین کو ادب و احترام کی تعلیم دو۔ انبیاء علیہم السلام کا

طریق تعلیم بھی یہی تھا۔ والسلام

میاں محمد تقی تمہاری صحبت سے زیادہ مستفید نہیں ہوتے ان کے حال پر توجہ کی ضرورت ہے۔“
خلاصۃ المفوائد میں حضرت حافظ جمال طمانی کا یہ جمع کردہ ملفوظ درج ہے کہ

”حضرت شیخ نے مدینہ منورہ میں حاضر ہو کر حضرت شیخ مدنی سے بیعت کی درخواست کی۔ انہوں نے آپ کی درخواست منظور کر لی اور تھوڑے عرصے کے بعد رخصت کر دیا۔ بوقت رخصت کچھ زادراہ بھی عنایت فرمایا۔ حضرت شیخ کلیم اللہ کے دل میں خیال گذرا کہ مجھے نعمتِ باطنی سے نوازا گیا ہے تو پھر کسی دوسری چیز کی کیا ضرورت ہے۔ حضرت شیخ مدنی نے فوراً کہا کہ مبارک ہو میں نے تمہیں ظاہری و باطنی دونوں نعمتیں دی ہیں۔“

شیخ مدینہ سے روانہ ہو کر جب مکہ پہنچے تو جو شخص آپ کو دیکھتا یہی کہتا کہ قطبِ عالم آرہے ہیں۔ آخر آپ جہان آباد پہنچے اور وہاں درس و تدریس علم میں مشغول ہو گئے۔ ایک

حویلی آپ کی ملکیت تھی اس کا کرایہ مبلغ دو روپے آٹھ آنے ملتا تھا۔ اس پر آپ کی معیشت کا انحصار تھا۔ چنانچہ دو روپے آپ اپنی ضروریات پر صرف کرتے اور آٹھ آنے ماہوار کرایہ کا ایک مکان لیکر اس میں رہتے تھے۔ بادشاہ فرخ سیر نے بارہا التجا کی کہ آپ بیت المال میں سے کچھ لے لیا کریں لیکن آپ نے ہمیشہ انکار کر دیا۔ اس نے آپ کی رہائش کے لئے ایک حویلی پیش کرنی چاہی تو وہ بھی آپ نے قبول نہ کی۔ بادشاہ نے قدوسی کے لئے حاضر ہونے کی اجازت طلب کی تو آپ نے فرمایا کہ توکل اللہ ہے اور میں تیرے زیر سایہ دعا گوئی میں مصروف ہوں۔ تجھے تکلیف کرنے کی کوئی ضرورت نہیں۔

حضرت شیخ کلیم اللہ ہر جمعہ کو نماز جمعہ کے لئے جامع مسجد میں تشریف لے جاتے تھے۔ بادشاہ بھی وہاں آتا تھا لیکن ملاقات نہ کر سکا کیونکہ اس کی اجازت نہ تھی۔ اور بغیر اجازت اس کی جسارت کرنا خلاف ادب تھا۔

ذکر خواجگان نقشبندیہ

حضرت قطب جہان آبادی کو شرف تلمذ اور اجازت اعمال حضرت شیخ برہان الدین المعروف بہ شیخ بہلول بن کبیر محمد بن علی الصدیقی برہانپوری سے حاصل تھی جو حضرت شیخ محمد غوث صاحب جوار قمہ کے نواسوں میں سے تھے اور جنہیں خرقہ خلافت حضرت عیسیٰ سے انہیں حضرت شیخ شکر محمد سے اور انہیں حضرت شیخ محمد غوث سے حاصل تھا۔

قطب الاولیاء حضرت شیخ کلیم اللہ نے پیران چشت، پیران قادریہ اور پیران سہروردیہ کا خرقہ قطب المدینہ الشریفہ حضرت شیخ یحییٰ مدنی سے حاصل کیا اور سلسلہ نقشبندیہ میں سید السادات سید المتوکلین سند العارفین المکرم من اللہ حضرت شیخ میر محترم اللہ المتوکل علی اللہ سے حاصل کیا۔ آپ بڑے مرتاض بزرگوں میں سے تھے۔ اور آپ کا تمام تر سرمایہ توکل تھا۔ توجہ میں سجد تاثیر تھی تصورے ہی عرصہ میں آپ کی توجہ سے مریدوں میں جذب و از خود رفتگی پیدا ہو جاتی تھی۔ آپ کا

مرقد لاہور میں زیارت گاہِ خلق ہے۔

حضرت میر محترم نے خرقہٴ خلافت حضرت خواجہ محمد مکین سے اور حضرت خواجہ مسکین نے خواجہ محمد ہاشم سے حاصل کیا۔ آپ مقتدائے ماوراء النہر تھے۔ آپ کے چھوٹے بھائی خواجہ محمد صالح تھے اور سمرقند میں رہائش رکھتے تھے۔ وہاں کے لوگ آپ کے معتقد تھے۔ خواجہ محمد ہاشم کا وصال ۵ ریح الاول ۱۰۰۰ھ میں ہوا۔ مرقد مبارک شہر دہلی میں ہے۔ خواجہ محمد ہاشم نے خرقہ اپنے والد ماجد شیخ فیض جہاں حضرت خواجہ کلاں دہلی سے حاصل کیا۔ خواجہ کلاں نے خواجہ امکنی سے اور خواجہ امکنی نے حضرت خواجہ محمد قاضی سے حاصل کیا۔ حضرت خواجہ محمد قاضی حضرت خواجہ عبید اللہ احرار کے خلفائے ہیں۔ آپ نے تقریباً بیس سال خواجہ احرار کی خدمت میں گزارے اور آپ ہی سے خرقہٴ خلافت حاصل کیا۔

نجات و رستگاری میں آپ کی کرامات و خوارق کا مفصل حال درج ہے۔ "کونامع الصادقین" کے متعلق آپ کا ارشاد کے مطابق کینویت مع الصادقین کے دو معنی ہیں۔ ایک صحبتِ ظاہری دوسری صحبتِ باطنی۔ صحبتِ باطنی یہ ہے کہ باطنی امور پر مشائخ کے ساتھ تعلق قائم رہے خواہ ظاہری صحبت میسر نہ آئے۔ اگر ظاہری صحبت حاصل ہو تو اسے بھی باطنی صحبت کا ذریعہ بنائے۔ مطلب یہ ہے کہ صورت سے عبور کر کے معنی تک رسائی حاصل کرے۔ اس طرح دائمی عمل کرتا رہے گا تو حقائق و اسرار سے آگاہی حاصل ہو جائے گی اور مقصود اصلی مل جائے گا۔

باغاشقاں نشیں وہمہ عاشقی گزریں

باہر کہ نیست عاشق باوے مشوق تریں

ترجمہ: عاشقوں کی صحبت میں بیٹھو۔ عاشقی ہمیشہ اختیار کرو اور جو عاشق نہیں ان کے قسیر نہ ٹھیکو۔ آپ کا وصال ۳۰ ریح الاول ۱۰۰۵ھ کو ہوا۔

حضرت خواجہ عبید اللہ احرار نے شیخ المشائخ مقتدائے اولیاء نامدار پشورائے عرفاء

روزگار حضرت خواجہ یعقوب چرخانی سے خرقہٴ خلافت حاصل کیا۔ چرخ تربع غزنین کے دیہات میں سے ہے۔ آپ علوم ظاہری و باطنی کے عالم تھے۔ غزنین میں ولادت ہوئی۔ مرقد مبارک موضع ہفتکو میں ہے جو حصار شاہان کے موضع میں سے ہے۔

آپ نے خرقہ خلافت خواجه خواجگان قطب دائرہ زماں غوث اولیاء روزگار کاشف
اسرار کردگار حضرت خواجه بہاؤ الدین نقشبندؒ سے حاصل کیا۔ آپ کا نام مبارک محمد بن محمد
البخاری ہے۔ نقشبندیہ کی وجہ تسمیہ کے متعلق فرماتے ہیں کہ میں اور میرے والد کخواب بانی
اور نقشبندی کا کام کرتے تھے۔ سلسلہ نقشبندیہ آپ سے ہی منسوب ہے۔ خواجه محمد بابا ساسی
کی آپ پر توجہ تھی۔ حضرت سید امیر کللال کے مرید ہوئے اور اسی طریقہ سے خواجه عبدالخالق
عجذانی سے روحانی فیض حاصل کیا۔ آپ کی ولادت محرم میں ۱۰۱۸ھ کو ہوئی۔ آپ کے کمالات
بیمحد و حساب ہیں۔ وصال شب شنبہ کو ۳ ماہ ربیع الاول ۱۰۹۱ھ کو ہوا۔ مرقد مبارک قصر
عارفان میں شہر بخارا کے قریب ہے۔ آپ نے وصیت فرمائی تھی کہ میرے جنازے کے ساتھ یہ شعر
پڑھا جائے۔

مفسا نیم آمدہ در کوئے تو

سشی اللہ از جمال روئے تو

آپ نے خرقہ خلافت عمدۃ الواصلین سید الکاملین۔ سند العاشقین منظر آیات کمال حضرت
خواجه سید امیر کللال سے حاصل کیا۔ آپ کی ولادت موضع سونار میں ہوئی اور وصال حالت نماز میں بروز
پنجشنبہ ۸ ماہ جمادی الاول ۱۰۷۰ھ کو ہوا۔

آپ نے خرقہ خلافت زہدۃ العارین، قدوۃ السالکین، سید المکملین حضرت خواجه محمد بابا
سے حاصل کیا۔ حضرت خواجه محمد بابا کا مولد قریہ سماکس تھا۔ محمد بابا ساسی نے خواجه بہاؤ الدین نقشبند
کو اپنی فرزندگی میں قبول کیا تھا اور اپنے اصحاب سے کہا تھا کہ یہ بہت مقدانے روزگار میں سے
ہوں گے۔ اس کے بعد آپ نے میر کللال کی طرف دیکھا اور کہا کہ یہ تمہارے خلیفہ ہوں گے، تم ان کی تربیت
میں کوئی کسر نہ اٹھا رکھنا۔ امیر کللال نے اپنے سینے پر ہاتھ رکھ کر کہا اگر میں نے کمی تو میں مرد نہیں
ہوں گا۔ آپ کا مرقد مبارک قریہ سماکس میں ہے۔ آپ نے خرقہ خلافت خواجه خواجگان حضرت
خواجه علی راہتیؒ سے حاصل کیا تھا۔ آپ کی بے شمار کرامات ہیں۔ وصال ۱۰۲۱ھ میں ہوا۔ مرقد مبارک
خوارزم میں ہے۔

آپ نے خرقہ خلافت خواجه خواجگان خیر فیضیؒ سے حاصل کیا۔ بخارا کے

دیہات میں سے ہے۔ مزار مبارک بخارا میں ہے۔ وصال ۱۵۷۰ھ میں ہوا۔ آپ نے خرقہ و خلافت خواجه خواجه جگان خواجه عارف ریوکریٰ سے حاصل کیا تھا۔ ریوکریٰ بخارا کے دیہات میں سے ہے آپ کا مولد و مدفن یہی جگہ ہے۔

آپ نے خواجه خواجه جگان خواجه عبدالخالق بغدادی سے خرقہ و خلافت حاصل کیا۔ آپ کے والد کا نام امام عبد الجلیل ہے جو بادشاہان روم کی اولاد میں سے تھے۔ حضرت علیہ السلام نے جوانی میں آپ کو فرزندگی میں قبول کر لیا تھا۔ آپ نے حضرت علیہ السلام سے ذکر قلبی کی تعلیم پائی تھی۔ آپ کے کلمات طیبات آٹھ ہیں۔ ہوش دروم۔ نظر بر قدم۔ سفر در وطن۔ خلوت در انجمن۔ یاد کرد بازگشت۔ نگاہ داشت۔ علاوہ ازیں وقوف زمانی بہ وقوف عددی و وقوف قلبی۔ ان اصطلاحات کا مطلب یہ ہے :- ہوش دروم — یعنی نفس کا انتقال دوسرے نفس میں غفلت سے نہ ہو۔ نظر بر قدم — یعنی حرکات و سکنات میں حاضر ہونا۔ سفر در وطن — یعنی صفات ذمیرہ سے بہ اوصاف حمیدہ انتقال کرنا۔ خلوت در انجمن — یعنی ظاہر خلق کے اور باطن حق کے ساتھ ہو۔ یاد کرد — یعنی ذکر قلبی یا بہ لسانی۔ بازگشت — یعنی رجوعیت بحق اس طرح ہو کہ ہر بار کلمہ طیب کہے اور اس کے بعد کہے کہ اے خداوند میرا مقصود تو یہی ہے۔ نگاہ داشت — یعنی محافظت اس رجوعیت کی بغیر گفتگو کے۔ یاد داشت — یعنی رسوخیت سے نگاہ داشت ہے۔

وقوف زمانی سے مراد محاسبہ اوقات ہے۔ وقوف عددی عبارت سے رعایت عدد سے ذکر کرنے میں۔ وقوف قلبی مراد ارتبات و آگاہی مذکور سے ہے۔

آپ کا وصال ۱۵۷۰ھ میں ہوا۔ مرقد بغداد میں ہے۔

آپ نے خرقہ و خلافت خواجه خواجه جگان حضرت خواجه یوسف بن ایوب ہمدانی سے حاصل کیا آپ کی کنیت ابو یعقوب۔ وطن ہمدان ہے۔ مذہب حنفی تھا۔ اس سلسلہ کے اکثر خواجه جگان حنفی ہوئے ہیں۔ آپ کی ولادت ۱۲۴۰ھ میں ہوئی تھی۔ وصال ۱۵۳۵ھ میں ہوا۔ مرقد مرو میں ہے۔

آپ نے خرقہ و خلافت خواجه خواجه جگان حضرت خواجه علی فارمدی سے حاصل کیا۔ فارمد توابح طوس میں ہے۔ آپ کا نام فضل بن محمد ہے۔ مولد قریہ فارمد ہے۔ خراسان کے شیخ الشیوخ تھے۔

وصال ۴۷۰ھ میں ہوا۔ مرقد طوس میں ہے۔

آپ نے خرقہ خلافت خواجه خواجگان حضرت خواجہ ابوالحسن خرقانیؒ سے بطریق اویسیہ حاصل کیا تھا۔ آپ کا نام علی بن جعفر سلیمان خرقانی ہے۔ غوث زمان تھے۔ آپ کو روحانی نسبت شیخ بایزید بسطامیؒ سے ہے۔ اور خلیفہ شیخ ابوالمنظف مولانا ترک الطوسی کے ہیں۔ وہ مرید شیخ ابویزید الحشقی اور وہ مرید شیخ محمد مغربی اور وہ سلطان العارین بایزید بسطامی کے ہوئے ہیں۔ آپ کا وصال شب عاشورہ کو ۴۲۵ھ میں ہوا۔

حضرت خواجہ خواجگان سلطان العارین خواجه بایزید بسطامیؒ کا نام طیفور بن عیسیٰ بن آدم بن سرو ہے۔ بسطام کے رہنے والے تھے۔ حضرت سید الطائفہ شیخ جنید فرماتے ہیں کہ ابویزید ہمارے درمیان ایسے ہیں جیسے فرشتوں کے درمیان جبرئیل۔ فرماتے ہیں کہ میں نے اللہ تعالیٰ کو خواب میں دیکھا اور عرض کیا کہ تیری طرف کی راہ کیا ہے۔ جواب آیا کہ از خود گذشتی درستی۔

ایک روز کسی بزرگ نے حضرت شیخ غریب پر دروسے دریافت کیا کہ اس میں کیا حکمت تھی کہ منصور نے انا الحق کہا اور انہیں شہید کر دیا گیا اور خواجہ بایزید نے انا اللہ کہا لیکن ان کے مریدوں نے ایسا کہا تو وہ زخمی ہو گئے۔ چنانچہ ثنوی مولوی معنوی میں مذکور ہے۔ حضرت شیخ غریب پر دروسے فرماتے تھے کہ ہر درویش کی اپنی شان ہے لیکن چونکہ خلیفۃ اللہ تھے اس لئے خواجہ بایزید بسطامی جیسا کوئی اور نہیں تھا۔ آپ کا وصال ۱۵ شعبان ۲۶۱ھ کو ہوا۔ بعض روایات کے مطابق سن وفات ۲۶۲ھ ہے۔

آپ نے خرقہ خلافت بقول صاحب رسعات اور بقول تذکرہ بمواصلت جسمانی حضرت خواجہ خواجگان امام ہمام بالحق والصواب ناطق حضرت امام محمد جعفر صادق رضی اللہ عنہ سے حاصل کیا آپ کا ذکر مبارک سلسلہ قادریہ کے سلسلہ میں آچکا ہے۔ اپنے والد بزرگوار امام ہمام حضرت محمد باقر سے سلسلہ الذہب میں تعلیم پائی۔ اور اس سلسلہ میں خواجہ خواجگان سید القابین حضرت خواجہ محمد قاسم بن ابی بکر صدیق مقرر تھے۔ آپ کی کنیت قاسم ابو محمد ہے۔ بعض قول کے مطابق ابو عبد الرحمن ہے۔ آپ یتیم ہو گئے تھے۔ اس لئے آپ کی پھر پی حضرت عائشہؓ نے آپ کی تربیت کی اور آپ علم و عمل میں بہت جلد پایہ کمال کو پہنچ گئے۔ آپ مدینہ منورہ کے فقہائے سبعہ میں شمار ہوتے ہیں۔ امام بخاری

نے آپ کو افضل زمانہ سے یاد کیا ہے آپ کا وصال ۱۱۳ھ میں ہوا۔ آپ کو نسبت ارادت اور خرقہ خلافت خواجه خاجگان خیار صاحب رسول آخر الزمان حضرت سلمان الفارسی سے حاصل ہوا تھا۔ آپ کی کنیت ابو عبد اللہ تھی اور سلمان بن اسلام کہلاتے تھے۔ صحابہ کبار میں سے تھے۔ آپ کی شان میں پیغمبر صلی اللہ علیہ وسلم نے فرمایا تھا "سلمان من اہل بیتی" یعنی سلمان میرے اہل بیت سے ہے۔ آپ کا وصال ۱۱۳ھ میں بعض کے قول کے مطابق ۲۵۰ سال کی عمر میں ہوا۔ باوجودیکہ آپ کو حضرت رسول مقبول صلی اللہ علیہ وسلم سے شرفِ صحبت حاصل تھا۔ لیکن ارادت و خلافت قدرہ المہاجرین والانصار ثانی الثین اذہمافی الغار معدن الصدق والصفاء صاحب السیف والسحاب۔ پیشوائے اصحاب با التحقیق امیر المؤمنین حضرت ابو بکر صدیق رضی اللہ عنہ سے حاصل تھی۔ آپ کا نام عبد اللہ بن ابی قحافہ عثمان بن عامر بن کعب بن سعد بن تیم بن مرہ بن کعب ہے۔ آنحضرت صلی اللہ علیہ وسلم نے آپ کا نام عتیق رکھا تھا۔ اس القاب سے آپ صحابہ میں معروف تھے۔ آنحضرت صلی اللہ علیہ وسلم کے خلیفہ تھے۔ آپ کے مناقب اتنے ہیں کہ ان کے لئے دستر چاہیے۔

آپ کا وصال ۱۱۳ھ میں ہوا۔ آپ کو خلافت ظاہری و باطنی آنحضرت صلی اللہ علیہ وسلم سے حاصل ہوئی۔

رہنمائے اصفیاء و اولیاء

مہترین و بہترین انبیاء

صدر بدر ہر دو عالم مصطفیٰ

خواجه دنیا و دین گنج و فنا

العرض حضرت قطب الاقطاب۔ فنا فی اللہ۔ باقی باللہ حضرت شیخ کلیم اللہ جہاں آبادی ہیں

تمام سلاسل جمع ہو گئے تھے۔ حضرت شیخ کلیم اللہ کا وصال ۲۴ ربیع الاول ۱۱۴۲ھ میں ہوا۔ روضہ

مطہرہ شہر جہاں آباد (دہلی) میں زیارت گاہ خلق ہے

شد کلیم اللہ بطور تجلی گرم شوق!

میت چارم از ربیع الاولیں برق جہاں

غیاث العاقین سراج البواصیین، سند الکاملین فخر المکملین حضرت شیخ نظام الحق والدین رضی اللہ عنہ

آپ کی نسبت نبی حضرت شیخ شہاب الدین سہروردی کے واسطے سے حضرت صدیق اکبر رضی اللہ عنہ تک پہنچتی ہے چنانچہ حضرت مولانا فخر الاولین ولاحسین رضی اللہ عنہ خود کو صدیقی لکھتے ہیں۔ مناقب فخریہ میں درج ہے کہ حضرت شیخ نظام الدین کے ایک لاکھ سے زیادہ مرید تھے جن میں سے اکثر صاحب حال اور اہل کمال ہوئے ہیں حتیٰ کہ ایک ان میں سے احیا موتی کی ہم صورتی کی شان رکھتے تھے۔ آپ کا اصل وطن پورب ہے۔ وہاں سے آپ تحصیل علم کے خیال سے جہان آباد (دہلی) میں تشریف لائے اور اس طرح حضرت قطب الاقطاب فانی فی اللہ باقی باللہ حضرت شیخ کلیم اللہ جہان آبادی تک رسائی ہوئی۔ ایک روز آپ حضرت کے دروازے پر پہنچے تو آپ سماع میں مشغول تھے۔ جس میں غیروں کی شرکت بعض شرائط پر موقوف تھی۔ حضرت شیخ نظام الدین کو درودت پر حاضر ہونے کی سعادت حاصل نہیں ہوئی تھی اس لئے آپ نے مجلس خانہ کے دروازے پر دستک دی۔ حضرت فانی اللہ نے ایک صاحب کو باہر بھیجا کہ آنے والے کا نام اور احوال دریافت کریں۔ آپ نے اپنا نام بتایا اور اندر آنے کی اجازت طلب کی۔ حاضرین نے کہا کہ مجلس سماع میں کسی دوسرے کا داخل ہونا آپ کے دستور کے خلاف ہے حضور نے زبان حق ترجمان سے فرمایا کہ یہ مرد عزیز اجنبی نہیں ہے۔ چنانچہ حضرت نظام الدین اندر آگئے۔ حضرت شیخ نے شرف تعظیم بخشا اور سلام کا جواب دیا اور آپ کے آنے کا مقصد پوچھا۔ آپ نے کہا کہ استفادہ علم کے لئے حاضر ہوا ہوں۔ حضرت شیخ نے یہ بات قبول کر لی اور اپنی صحبت میں مستقلاً آنے کی اجازت دیدی اس کے بعد آپ نے حضور کی خدمت میں آکر استفادہ شروع کر دیا۔ ابتدا میں جب آپ دیکھتے کہ آپ کے مریدوں پر ذوق و مسکر کی کیفیت ہے تو آپ حیران ہوتے تھے۔ رفتہ رفتہ آپ کی طبیعت کا بھی اس طرف میلان ہو گیا اور آپ میں اعتقاد و ارادت کے اطوار پیدا ہونے

لگے آپ نے خدمت گزاری کے آئین پر عمل شروع کر دیا۔ ایک روز جب حضرت مجلس سے اٹھ کر گھر میں جانے لگے تو آپ نے آپ کی جوتیاں اٹھا کر آپ کے آگے رکھیں۔ اس پر حضرت شیخ نے نظر عنایت سے آپ کی طرف دیکھا اور کہا کہ علوم باطنی کے کسب کی طرف توجہ دینا ادنیٰ واحسن ہے۔ آپ نے جواباً عرض کیا۔

سپردم بتو مایہ خویش را

تو دانی حساب کم و بیش را

حضرت یحییٰ مدنی نے رخصت کرتے ہوئے حضرت کلیم اللہ جہاں آبادی سے کہا تھا کہ ایک نیک بخت جس کا نام نظام الدین اور اس شکل و صورت کا ہے تمہارے پاس آئے گا۔ اسے دعوتِ حق دینا۔ چنانچہ حضرت شیخ فنا فی اللہ نے آپ کا ہاتھ پکڑا اور اپنی صحبت سے کثیر نعمتیں عطا کر کے سرزمینِ دکن روانہ کیا۔ وہاں پہنچ کر آپ فیضِ رساںِ خلق بنے۔ نواب مستطاب نظام الملک آصف جاہ جد امجد حضرت نواب صاحب نظام الملک غیاث الدین خاں مشرف بہ بیعت ہوئے۔ ان کے علاوہ ساداتِ ولایت آثار خواجہ کامگار خاں جو آنحضرت کے مقربان اور خلفائے ذی شان میں سے تھے شرفاً ندوز بیعت ہوئے۔ انہوں نے ایک رسالہ آپ کے احوال و کرامات پر مشتمل تحریر کیا تھا جس کا نام حسن الشمل رکھا تھا۔ اس کے مطالعہ سے ہزاروں طالبانِ کمال کو دُور ذوق حاصل ہوا۔

حضرت قطب جہاں آبادی سے آپ کی بیعت کے متعلق مجھ درویش نے مظہر جمال الہی حسانظ جمالِ طنائی سے سنا ہے اور خلاصۃ الغوائد میں بھی لکھا ہوا دیکھا ہے کہ حضرت شاہ نظام الدین اور رنگ آبادی حضرت قطب جہاں آبادی کی خدمت میں اصول کی کتاب پڑھ رہے تھے کہ اتفاقاً ایک شخص جو حضرت شیخ مدنی کے دوستوں میں سے تھا حضرت شیخ مدنی کے دھال کے بعد مدینہ سے آیا۔ جب شیخ کلیم اللہ پر اس کی نظر پڑی تو اس پر وجد و حال کی کیفیت طاری ہو گئی اور دیر تک بے ہوش زمین پر پڑا رہا۔ ہوش آنے پر ایک دو سکر سے ملاقات کی۔ حضرت شیخ نظام الدین اس صورتِ حالات سے حیران ہوئے اور عرض کی کہ یہ کیا ماجرا ہے۔ آپ نے فرمایا کہ یہ بھی ایک سبق ہے۔ اور اس کا درس دوسرا ہے۔ یہ بات سن کر ان کے دل میں اس درس کا شوق پیدا ہوا۔ حضرت شیخ کلیم اللہ سے عرض کیا کہ مجھے بھی اس سبق کا درس دیجئے۔ چنانچہ انہیں بیعت سے سرفراز فرما کر سبق سے نوازا۔ اور وہ صاحب کمال ہو گئے۔ اس کے بعد حضرت شیخ کلیم اللہ نے انہیں اجازت دیکر اورنگ آباد روانہ کر دیا۔ وہاں پہنچے تو ان سے کمال درجہ

کا جذب ظاہر ہونے لگا۔ وابستگانِ شیخ میں کوئی بھی ایسا نہ تھا جو ذکر اور فکر سے غافل ہو۔
 خلاصۃ الفوائد سے منقول ہے کہ ایک دن حضرت شیخ الاسلام حضرت خواجہ نور محمد بہاروی
 نے فرمایا کہ حضرت سند الکاظمین شیخ نظام الدین اورنگ آبادی کا فیض عام تھا۔ چنانچہ انہوں نے ایک
 منشی کو اپنی مہر مبارک دیکر اپنی حویلی کے دروازے پر صرف اس غرض سے بٹھا رکھا تھا کہ جب بھی کوئی سائل
 کسی قسم کی سفارش کے لئے آئے تو وہ اسے سفارشی خط لکھ کر مہر لگا دیا کرے۔ یہ بھی فرمایا کہ اگر شیخ کی
 سفارش پر کسی کا کام ہو جاتا تو بہتر ورنہ ورنہ آپ نہ تجیدہ نہیں ہوتے تھے۔ قبلہ عالم نے یہ بھی فرمایا کہ حضرت
 شیخ کی مہر کا صحیح تھا۔ ذکر مولیٰ از مہر اولیٰ۔ ایک طشیر یہ شعر درج تھا۔

در رعایت دلہا بکوش

نظام الدین بدینا مفروش

آپ کے اکثر اقوال رسالہ نظام القلوب سے منقول ہیں جو حضرت کا تصنیف کردہ ہے۔
 آپ فرماتے ہیں کہ ذکر جہر کسی وقت بھی منع نہیں بلکہ ہر وقت پڑھنا ثواب ہے۔

ان الذکر محنوب فی جمیع الاحوال الا فی احوال ورد بہ منع الشرع

یعنی اندیکرہ الذکر حالہ المجلس علی قضاء الحاجة و فی حالۃ الجماع

و فی حالۃ الخطبۃ و فی الصلوٰۃ بعد الامام ولا یکرہ فی الطریق ولا فی

الجماع اجمع العلماء علی جواز الذکر بالقلب و اللسان للحدث و الجنب

و الحائض و النفساء و ذالک فی التسبیح و التمجید و التحلیل و التکبیر و الصلوٰۃ

علی رسول اللہ صلی اللہ علیہ وسلم و الدعاء و غیر ذالک و لکن قرآۃ القرآن

حرام علی الجنب و الحائض و النفساء سوا قرآۃ قلیلاً و کثیراً حتی

بعض آیتہ و یجوز لہم اجراء القرآن علی القلب من غیر لفظ ثم ینبغی ان

یتروک الذکر باللسان مع القلب خوفاً من ان فطن بہ الزیابیل ینکر

بہما جمیعاً و یقصد بہما وجہ اللہ تعالیٰ و قد قال اقدمنا فیصل بن

عیاض رضی اللہ تعالیٰ عنہما ان ترک العمل لاجل الناس ریاء

و لوفی علی الانسان باب ملاحظہ الناس و الاحتراس من تطرق ظنوم

الباطلة لا تسد عليه أكثر الأبواب الخيرة وضع على نفسه شيئاً عظيماً
من معصيات الذين۔

ترجمہ :- ”ذکر محبوب تمام احوال (اوقات) میں درست ہے سوائے حالت جماع یا قضاے حاجت یا خطبہ نماز یا جماعت میں۔ اور مکروہ نہیں ہے نہاتے وقت اور علماء کے مجمع میں اور جائز ہے ذکر زبان اور قلب کے ساتھ اور منہ سے نجاست اور حیض اور نفاس کی حالت میں۔ اسی طرح تسبیح، تحمیل، تکبیر اور نماز میں۔ حضور علیہ الصلوٰۃ والسلام نے فرمایا کہ قرأتِ قرآن جنابت کی حالت میں حرام ہے۔ لیکن اگر زبان کے بجائے دل سے خدا کا ذکر کرے تو جائز ہے۔ ذکر جلی و ذکر خفی ریا کے ساتھ نہیں کرنا چاہیے۔ تمام مقاصد کے حصول کے لئے ذکر اچھا ہے۔ جیسا کہ حضرت فضیل ابن عیاضؓ نے فرمایا ہے کہ عمل چھوڑنا لوگوں کے لئے موت کے مترادف ہے۔ ریا انسان پر گمراہی کے راستے کھول دیتا ہے اس طریق سے بچنا چاہیے۔ نیک ذکر اچھال کے دروازے کھول دیتا ہے اور یہ نفس پر گراں گذرتا ہے۔ دنیا کی بہات کے لئے ذکر کی بہت عظمت ہے۔“

آپ فرماتے تھے کہ بندگی حضرت شیخ قطب الدین حاجی قدس سرہ نے شروع میں ذکر چہرہ ۱۲ سال صبح سے شام اور شام سے صبح تک کیا۔ وہ کہتے تھے کہ ذکر چہرہ سے جو فائدہ ہوا وہ کسی اور عبادت سے حاصل نہیں ہوا چنانچہ ختم تک کرتے تو کم از کم تین ختم کرتے۔ نماز پڑھتے تو ہزار رکعت سے کم نہ پڑھتے۔ صائم الدہر تھے اور ہر ماہ اکثر روزہ طے رکھتے تھے۔ جب دعوتِ اسمائے کرتے تو لاکھ بار سے کم نہ پڑھتے۔ غرض ذکر چہرہ کا انہوں نے بہت فائدہ اٹھایا۔
آپ کا قول ہے کہ جب یہ مرید کو کلاہ عطا کرے تو اس راہ میں صادق وہی ہے جو قدر ناذ یعنی کلاہ کی قدر کرے۔

در تانیہ جملہ عشق و شوق است ہمہ
چوں بر سر خود نہادی آن مونس دوست
اسرار جمال دوست و ذوق است ہمہ
فی سوز و عشق او چہ شوق است ہمہ
موتے وقت سو بار تمہیں لا الہ الا اللہ کا ذکر کرنے اور اہل شجرہ کی ارواح پر فاتحہ پڑھتے۔ آپ کا مقولہ ہے
انفاس پاس دار اگر مرد عاقلی
ملک دو کون ملک تو اوں کرد یک نفس

بروز آنت تہ تیغ پاس انفاس
 برزندہ گردن شیطان خناس
 کہ از جانت نیاید جز خدا دم
 ترا یک حرف بس از جملہ عالم
 یہ سلطانی رساندت ازاں پاس
 اگر تو پاس داری پاس انفاس
 رسد کارش بہ فضل حق با تمام
 اگر یک ذکر گوید صبح تا شام
 ترجمہ:- اگر تم مرد عاقل ہو تو شعل پاس انفاس جاری رکھو دیکھو یہ ایک شعل ہے جس کے ذریعہ ہر
 سانس کے ساتھ اسم ذات اللہ یا اللہ ہو گا ذکر کیا جاتا ہے، دونوں جہاں ایک لمحہ میں
 تمہاری ملکیت ہو جائیں گے۔
 شعل پاس انفاس مردان خدا کے ہاتھ میں ایسی تلوار ہے جس سے شیطان خناس کی گردن
 کٹ جاتی ہے۔

ترے لئے سارے جہان سے یہ ایک حرف کافی ہے کہ تیرے سینے سے اسم الہی کے علاوہ
 کوئی سانس باہر نہ آئے۔

اگر تو پاس انفاس پر عمل پیرا ہو گا تو اس کی بدولت سلطان جہان ہو جائے گا
 اگر صبح سے شام تک یہی ذکر کرتا رہے تو بفضل تعالیٰ ترا مقصود تجھے حاصل ہو جائے گا۔
 آپ کہتے ہیں کہ اشیاء خوردنوش سے معدہ خالی ہونا چاہیے خصوصاً ابتدائے حال میں یعنی مبتدی کے لئے
 کجا ذکر کجند و را بنان عصر
 بسختی نفس می کند با دراز
 ترجمہ:- طاب دینہو کر کی لذت کو کیا جانیں وہ تو مرتے دم تک نفس کی سختی جھیلے رہتے ہیں
 آپ کا قول ہے کہ ہر سانس کے ساتھ ذکر میں مشغول رہو تا کہ غیر کا خطرہ دل میں نہ آئے۔

پاسبان دل تو اندر کل حال
 تا نیابد بیچ وز آبخا مجال!
 ہر خیالے غیر حق را دزدان
 ایں ریاضت سالکاں را فرض خوا
 ترجمہ:- ہر حال میں دل کی پاسبانی کرو تا کہ وہاں کسی چور کے ٹھکنے کی مجال نہ ہو۔ غیر حق کا دل میں
 خیال پیدا ہو تو اسے چور سمجھنا چاہیے۔ اس بات کی مشق کرنا سالک کا فرض ہے
 ہر یک نفس کہ میرد و از عمر گوہر است
 کاں را خراج ملک و دو عالم بود بہا
 پسند کاہن خزانہ و ہی رائیگاں باد
 وانکہ روی بخاک تپیدست و بے فرا

ترجمہ: ہر سانس جو تم لیتے ہو وہ تمہاری زندگی کا ایک گویا گویا ہے اور اس کی قیمت دو جہان سے بھی زیادہ ہے۔ اس لیے یہاں خزانہ کو رائیگاں نہ جانے دو ورنہ تم قبر میں خالی ہاتھ اور بے نوا ہو کر جاؤ گے۔

فرماتے ہیں کہ اے عزیز! عاشقوں کا یہ مقام ہے جو کمال عشق کے بغیر میسر نہیں آتا۔ چنانچہ سلطان المشائخ کا فرمان ہے

عشق آمد چو خونم اندر رگ و پوست
برکرد مرا از من و پڑ کرد ز دوست

ترجمہ: عشق میرے اندر اس طرح داخل ہوا ہے جیسے یہ میرا خون اور پوست ہو۔ اس نے میری نفسانیت کو نکال لیا ہے اور اس کی جگہ دوست نے لے لی ہے۔

حضرت رسول اللہ صلی اللہ علیہ وسلم کا ارشاد ہے لِكُلِّ شَيْءٍ مَقَالَةٌ وَصِقَالَةُ الْقَلْبِ

ذکر اللہ (ہر چیز کو صیقل کیا جاتا ہے۔ دل کا صیقل ذکر الہی سے ہوتا ہے)

تا بجا روبر لا زرو بی راہ نرسی در سرائے الا اللہ

ترجمہ: جب تک تم لا الہ کی جھاڑو سے اپنا راستہ صاف نہیں کر دو گے اقلیم الا اللہ میں تمہاری رسائی نہیں ہوگی۔

فرماتے ہیں کہ ذکر کو اس طرح بے اختیار ہو کر ذکر کرنا چاہیے کہ قصائے حاجت کے وقت بھی چاہے وہ کتنا ہی اس وقت اس کا قصد نہ کرے لیکن ذکر جاری رہے۔ ایسی حالت میں ذکر کرنے کی بے ادب معذوری کے ذیل میں آتی ہے۔

زاہل دل چوں بصفاد دل شدہ	موکبہ قرب بمنزل شدہ
تا کہ باشد یاد غیرے در حساب	ذکر مولا باشد از تو در حجاب
چوں ہمہ یاد تو از مولا بود	ہمچو مجنونت ہمہ لیلے بود

ترجمہ: ۱۔ اصحاب اہل دل کی صحبت سے جب تجھے صفائی قلب حاصل ہو جائیگی اور مقام قرب پر پہنچ جائے گا تو اس حالت میں غیر کا تصور تیرے دل میں نہیں آئے گا۔ اور ذکر مولا تجھ پر غالب رہے گا۔ جب مولیٰ تیری یاد کا موجب ہو تو پھر مجنوں بھی لیلیٰ بن جاتا ہے۔

چوں نمائندہ دردل از اغیار نام
پرودہ از محبوب بر خیزد تمام
گر ترا موئے بماندت از خودیت
ہفت دوزخ پر بر آید از بدیت

ترجمہ :- جب دل میں غیر حق کا نام ہی نہیں رہتا تو محبوب سے تمام پردے اٹھ جاتے ہیں۔
اگر تیرے اندر بال برابر بھی خودی (خود غرضی) موجود ہے تو تیری برائی سے سات دوزخ
بھر سکتے ہیں۔

حضرت شیخ کا مکارضان جو آپ کے خلفائے میں سے تھے احسن الثمائل میں آپ کے خصائل۔ لباس
خوراک مصاجبت یا جہاد میں آپ کی کیفیت سلوک۔ سوار و پیادہ سفر کا حال۔ مخلصوں اور جنیبوں
کے ساتھ آپ کے حسن سلوک کے متعلق لکھا ہے۔ یہاں اس میں سے چند فوائد درج کئے جا رہے ہیں
تاکہ اس درگاہ کے معتقدان اور اس دالاجاہ کے متوسلان پر درشد کے طریقہ دروہ کو حتی الامکان
اختیار کرنے کی سعی کریں۔ پیر طہر لقیق کی متابعت مریدوں پر واجب ہے۔ بالخصوص ایسے سراپا
حمیدہ اوصاف کی متابعت تو فرمن عین ہے۔ اللہ جس کو توفیق دے۔

”حضرت کاروہ تمام امور میں سنت رسول اللہ صلی اللہ علیہ وسلم کے موافق تھا۔ لباس کے معاملہ
میں آپ قطعی تکلف نہیں فرماتے تھے جو میسر آگیا وہی پہن لیا۔ اکثر سفید رنگ کے کپڑے کو ٹیلا رنگ
کر کے بطور بلبوس استعمال کرتے تھے۔ پیراہن سید کا ہوتا تھا جس کی قیمت ڈھائی تین روپے ہوتی تھی
جامہ بھی اتنے ہی قیمت کا ہوتا تھا۔ سرادیل (شلوار) سر ہندی سوئی کا ہوتا تھا جس کی قیمت
ڈیڑھ یا دو روپے ہوتی تھی۔ اکثر اوقات پیرہن میں پیوند لگے ہوئے ہوتے۔ بیش قیمت کپڑوں سے آپ
ہمیشہ گریز کرتے تھے۔ ایک روز سردیوں میں کترین چند شال الوان اور چھینٹ کے جن کی خاص
قیمت نہ تھی نذر کے لئے لایا۔ آپ نے فرمایا کہ مجھے اس قسم کا لباس قطعی پسند نہیں اور میں کبھی نہیں
پہنتا۔ احقر نے دوبارہ عرض کیا تو ازراہ بندہ پردری فرمایا کہ اگر چھینٹ کم قیمت کی لاتے تو تمہاری
خاطر سے استعمال کر لیتا۔ وہ شال اور چھینٹ جو میں لایا تھا واپس کر دی

حضرت نذد کسی کی نذر بھی قبول نہیں کرتے تھے لیکن اپنے مخلصوں کی خاطر داری کے طور
پر قبول فرماتے تھے۔ اس نذر کے قبول کرنے کی وجہ یہ تھی۔ اس نذر کے قبول کرنے کی وجہ یہ تھی کہ پہلے
آپ اپنوں اور بیگانوں کی بھی نذر قبول نہیں فرماتے تھے۔ جب اس بات کی خبر حضرت شیخ حکیم اللہ

جہاں آبادی کو ہوئی تو آپ نے ان کے نام اس مضمون کا ایک عنایت نامہ تحریر فرمایا کہ سنا ہے کہ تمہارے دوست اور مخلص تمہارے لئے کوئی نذر لائیں تو تم قبول نہیں کرتے۔ اگرچہ یہ امر مستحسن ہے لیکن اس سے مجبوں کی دلآزاری ہوتی ہے۔ بہتر یہ ہے کہ جو شخص سچے اخلاص کے ساتھ کوئی چیز لائے وہ لا رو دلا کد کے حکم کے مطابق قبول کر لو۔ اور محتاجوں میں تقسیم کر دو۔ کیونکہ محتاجوں کی امداد بہر حال بہتر ہے۔

ایسکے ستانی و بیفشائیش بہتر ازاں کہ نستانیش

ترجمہ :- نہ لینا اس سے بہتر ہے کہ تم لے لو اور اسے تقسیم کر دو۔

یعنی لینے سے محبت اور نہ لینے سے وحشت ہوتی ہے۔ مخلصانِ صادق کی دلجوئی ہر لحاظ سے نالائق ہے۔ اس روز سے آپ مخلصوں کی نذریں قبول کرنے لگے۔ چنانچہ جمعہ کے روز جو مجلسِ سماع کے لئے مقرر تھا جو نذر آتی آپ قوالوں اور مستحقوں کو جو اس وقت مجلس میں موجود ہوتے عطا کر دیتے۔ دوسرے دنوں میں جو نذر آتی وہ محتاجوں میں تقسیم فرما دیتے۔ جنسِ میوہ یا طعام و شیرینی کی صورت میں کوئی چیز آتی تو آپ اسی وقت حاضرینِ مجلس میں بانٹ دیتے۔ مخلصوں کے گھروں پر بھی آپ تشریف لے جاتے تھے۔ آپ کا طریقہ یہ تھا کہ جب آپ نماز جمعہ یا سیر کے لئے باہر تشریف لے جاتے تو تنہا اور پاپا پیادہ جاتے تھے۔ البتہ لباس تبدیل فرمالتے تھے۔ کبھی کبھی گھوڑے پر بھی سواری کر لیتے تھے۔ لیکن گھوڑا۔ ہاتھی یا پانکھی کوئی سواری آپ کے ہاں کبھی دیکھنے میں نہیں آئی۔

معتقدوں میں اکثر اپنے غلام زادوں کو خدمت کے لئے بھیج دیا کرتے تھے۔ جملہ خادمان میں سے دو آپ کے ہمراہ رہتے تھے۔ ایک کھانا پکانے کے لئے اور دوسرا فرس بجھانے اور قوالوں کا حصہ تقسیم کرنے کیلئے۔ یہ دونوں شخص مستقل نہیں تھے بلکہ تبدیل ہوتے رہتے تھے۔

آپ کا سلوک اپنوں اور بیگانوں اور واقف و اجنبی کے ساتھ ایک جیسا تھا۔ چھوٹا بڑا جو بھی آپ کے پاس آتا آپ اس کی تعظیم و تکریم فرماتے۔ ان میں چاہے چار سال کا بچہ ہو یا ستر سال کا بوڑھا۔ شرفِ حاضری حاصل کرنے والوں میں اگر شیرینی موجود ہوتی تو تقسیم کی جاتی۔ اور عطر جو ہمیشہ موجود ہوتا تھا عنایت کرتے تھے کبھی ایسا دیکھنے میں نہیں آیا کہ کوئی آنے والا خالی ہاتھ گیا ہو۔

جب تک آنے والے بیٹھے رہتے آپ دوزانو بیٹھتے۔ لوگوں سے زیادہ خلا ملا نہیں رکھتے تھے۔

اگر مجلس ہمایوں میں کوئی گفتگو میں مشغول ہوتا تو آپ کو سخت کوفت ہوتی۔ اس وجہ سے آپ نے اپنے مخلصوں میں سے ایک شخص کو اس کام کے لئے مقرر کیا ہوا تھا کہ وہ کتاب میں سے کچھ پڑھتا رہے۔ اور حاضرین خاموشی کے ساتھ بزرگوں کے احوال سنتے رہیں۔ اپنے مخلصوں کو مشغول باطنی کی اکثر تاکید فرماتے تھے۔ مجلس سماع میں حاضرین کو خاموش رہنے کے لئے کہتے تھے۔ اگر قرآن وغیرہ سے کوئی بات چیت کرتا تو آپ منع فرماتے۔ اگر کوئی مجلس میں زانو ٹھا کر بیٹھتا تو آپ اسے دوزانو بیٹھنے کا حکم دیتے۔ خاص طور پر آپ محفل سماع میں بہت احتیاط فرماتے۔ اور آداب سماع کا خیال رکھتے تھے۔ آپ متواتر سماع نہیں سنتے تھے۔ مثلاً ایک روز سنا تو دو تین روز نہ سنا۔ اگر اتفاق سے جمعہ کے روز کسی بزرگ کے عرس کی تاریخ آجاتی تو آپ عرس کے دن تک کے لئے سماع موقوف کر دیتے۔ بعض اوقات یہ عبارت پڑھتے۔

باجبی لا تفسر السماع ولا تمکت۔ یعنی زیادہ سماع دل کو خودداری سے عاری بنا دیتا ہے۔

حضرت تنہا کھانا تناول نہیں فرماتے تھے بلکہ چند مخلصوں کو شریک طعام کرتے تھے۔ اگر کبھی کوئی نہ ہوتا تو ازراہ کرم مخلصوں کے گھر پر طعام بھجوا دیا کرتے تھے۔ ہر ایک کے ساتھ شفقت سے پیش آتے اور اس کی مزاج پر سو کرتے۔ آپ کے خلق اور شفقت کا حال احاطہ تحریر سے باہر ہے۔ جو کوئی بھی آپ سے نیاز حاصل کرنے کا شرف حاصل کرتا اسے خلق عظیم کے معنی کا پتہ چل جاتا آپ کے تمام افعال و اعمال سنتہ رسول اللہ صلی اللہ علیہ وسلم کے مطابق تھے اور اس میں ذرہ بھر فرق نہیں آتا تھا۔

آپ نماز فجر باجماعت ادا فرماتے تھے۔ اور نماز پڑھنے کے بعد اپنے حجرہ میں تشریف لے جاتے اور پانچ چھ گھنٹے یا حتیٰ میں مصروف رہتے۔ اس وقت آپ کے پاس کوئی نہیں جاسکتا تھا اس مشغول سے فراغت کے بعد حجرہ کھلتا اور مخلصوں سے ملتے اور الطاف و عنایات سے نوازتے۔ کچھ دیر ان کے ساتھ تشریف رکھتے پھر ظہر کی نماز کے وقت باہر آتے اور نماز ظہر کے بعد حجرہ میں داخل ہو کر مشغول ہو جاتے۔ اور باقی ماندہ وقت میں لوگوں کو شرف تدبیر عطا کرتے۔ محمد نور الدین مشکوٰۃ شریف یا کوئی دوسری کتاب پڑھتے۔ نماز عصر تک یہ سلسلہ جاری رہتا۔ نماز عصر کے بعد کترین

کے ذمہ تھا کہ احوالِ مشائخ کے سلسلہ میں کسی کتاب سے کچھ پڑھ کر سنائے۔ اس وقت میں پڑھتا اور آپ سنتے تھے۔ دیگر حاضرین مجلس بھی سنتے تھے۔ نماز مغرب تک یہ سلسلہ جاری رہتا تھا۔ نماز مغرب کے بعد پھر حجرہ میں تشریف لے جاتے۔ اس وقت مولانا نور الدین آپ کی خدمت میں حاضر رہتے اور لوگوں کی سفارش کرتے کیونکہ مسکینوں کو خوش کرنا اور محتاجوں کی مقصد براری طاعت سے کم نہیں۔ اس وقت دولت مند لوگ بھی سعادتِ قدمبوسی حاصل کرتے اور بدایت پاتے کہتے ہیں کہ آپ کی ذات سے دنیا کو اتنا فیض پہنچا کہ شاید بزرگانِ سلف سے ہی اتنا فیض جاری ہوا ہو۔

آپ تصوف کے حقائق و معارف کے متعلق کوئی بات زبانِ مبارک سے کہنے کے بجائے سائل کو کسی کتاب کا حوالہ دیتے اور فرماتے کہ فلاں کتاب پڑھ کر دیکھ لو۔ آپ فرماتے تھے کہ علم لدنی خدا کی عطا ہے یہ تحریری یا تقریری نہیں اور وہی باتوں کا بیان نہیں ہو سکتا۔

ایک روز کمترین نے شرفِ قدمبوسی حاصل کیا تو دیکھا کہ حضرت تنہا تشریف فرما ہیں سلام کر کے کھڑا تھا کہ ازراہِ کرم و فضل مجھے اپنے پاس بٹھایا اور بے حد شفقت و مرحمت فرمائی اور فرمایا کہ سیادتِ پناہ مرزا محمد جعفر حیدر آباد سے آئے تھے اور بتاتے تھے کہ ایک رباب نواز نوال اپنے ساتھ لائے ہیں جسے آئندہ مجلس میں حاضر کریں گے۔ میں نے عرض کیا کہ رباب دیگر سازوں سے زیادہ موثر ہے آپ نے یہ شعر پڑھا

از کاسہ رباب مرا نعمتی رسید
شد آفتاب ہر کہ ازاں ذرہ چشید
ترجمہ :- رباب میں وہ نعمت ہے کہ جس نے اس سے ذرہ بھر لطف اٹھایا وہ آفتاب بن کر نمودار ہوا۔

یہ شعر سن کر کمترین پر بڑی رقت طاری ہوئی۔ بے اختیار آنکھوں سے آنسو جاری ہو گئے۔ اس پر آپ نے یہ دو شعر پڑھے۔

خشک تار و خشک چوب خشک پوست
از کجای آید این آوازِ دوست
نے ز تار و نے ز چوب و نے ز پوست
خوب بخورد می آید این آوازِ دوست
ترجمہ :- تار بھی خشک ہے، لکڑی بھی خشک ہے اور پوست بھی خشک ہے تو کسی سے

آواز دست کیسے آتی ہے۔

یہ آواز نہ تار سے آرہی ہے نہ لکڑی سے نہ پوست سے بلکہ خود بخود دوست کی

طرف سے آرہی ہے۔

ان شعروں پر آپ کی آنکھیں بھی تر ہو گئیں۔ کمترین کو جتنی دیر شریف صحبت حاصل رہا صرف یہی کچھ زبان سے سنا۔ اس کے علاوہ یاد نہیں کہ آپ نے کچھ فرمایا ہو۔

آپ ہر دفعہ نمازہ وضو کرتے۔ وضو کے بعد بالوں میں گنگھی کرتے۔ نمازہ باجماعت کا آپ کو بہت خیال رہتا تھا۔ فرائض کے علاوہ نوافل کے زیادہ پابند نہ تھے۔ اکثر مخلصوں کو یاد الہی اور ذکر کی تلقین فرماتے تھے۔ اللہ تعالیٰ ان بزرگوں کے صدقہ میں تمام طالبانِ حق کو ہمیشہ ذکر و فکر میں مستعد رکھے تاکہ وہ منزلِ مقصود کو پا سکیں

خلاصۃ الفوائد میں درج ہے کہ آپ پر استغراق کا عالم اس درجہ طاری رہتا تھا کہ بے مشغلی دستوں کو بھی نہیں پہچانتے تھے۔ جو شخص مشغول رہتا تھا اس پر خاص توجہ رہتی تھی چنانچہ محمد شفیع ساکن ٹھٹھہ جو آپ کے دوستوں میں سے تھے جب بھی آپ کی خدمت میں آتے آپ ان پر توجہ فرماتے اور پرسش حال کرتے۔ ایک دفعہ عرصہ کے بعد حضرت کی خدمت میں آئے تو آپ ان کی طرف مٹفت نہ ہوئے۔ وہ حیران اور فکر مند تھے کہ آخر ان سے کیا خطا سرزد ہوئی ہے۔ انہوں نے حضرت کے ایک عزیز سے اس پریشانی کا تذکرہ کیا۔ انہوں نے کہا کہ شاید تم سے کوئی قصور ہوا ہے محمد شفیع نے کہا کہ میں بہت غور کرتا رہا ہوں لیکن مجھے یاد نہیں آتا کہ وہ کونسی لغزش ہے جو اس بے اتفاقی کا موجب ہے۔ حضرت نے عزیز نے کہا کہ اچھا یہ بتاؤ کہ جو اور ادراشغال حضرت نے تمہیں بتائے تھے وہ کر رہے ہو یا نہیں۔ محمد شفیع نے کہا کہ کچھ عوارض کی وجہ سے ان کا سلسلہ منقطع ہے انہوں نے کہا کہ جاؤ انہیں دوبارہ شروع کر دو۔ چنانچہ انہوں نے واپس جا کر ایسا ہی کیا۔ پھر جب حضرت کی خدمت میں حاضر ہوئے تو آپ نے نہ صرف التفات فرمایا بلکہ دریافت کیا کہ اتنے عرصے کہاں رہے۔ غرض بے ذکر ادراشغال کے کوئی کسی کو نہیں پہچانتا۔

فخر الاولین والاخرین محبوب الہی محبوب رب العالمین
 شیخ المشائخ قطب الاولیاء مولانا فخر الملت والیدین رضی اللہ عنہ
 بن سیدنا مولانا حضرت شیخ نظام الدین اورنگ آبادیؒ

آپ کی تعریف میں نظام الملک کے چند اشعار موع کی مناسبت سے یہاں نقل کئے جاتے ہیں

کمالات آں خاص رب جلیل	کثیر سخن را بضاعت قلیل
کجا بار در حضرت عزتش	چہ کار آید آنجا عقل و لیل
عبارت زاوصاف او قاصر است	چہ قوت کند حرف طبع علیل
باد چوں توں زد دم از دوستی	عزیزے کہ باشد خدا را خلیل
نظام مقامش چو جوید نشان	مگر اد شود خود سوئے خود دلیل

مثنوی

سراپا حسن در عالم یگانہ	ندیدہ مثل او چشم زمانہ
بصورت آفتاب عالم افروز	ملک ازوے بسیرت بہرہ اندوز
در دمبند اوصاف حمیندہ	برد شد ختم اخلاق گزیدہ
بہ بی رنگی عجب رنگیں مزاجے	بے پرواے الفت امتزاجے
رخش آئینہ الطوار قدسی	دلش گنجینہ اسرار قدسی
ہدایت معنہ نور چہرا غمش	ولایت نگہت ریحاں باغش

بہ بزم عشق شمع دودمانی
 بغایت تحفہ از کتزلاریب
 ز خاک تیرہ آبخا گل دمیدہ
 فردغ ماہ نورے از جالش
 جیا بر طینتش آ در وہ ایماں
 بچودش حاتم طائی غلامے
 توکل تکیہ گاہے عز و قدرش
 اثر نگذاشت از خاشاک جنبش
 لبش را با تبسم ہم عنانے
 سخن در دل و در افشان تجلی
 بیانش را لطافت ناز پرور
 فصاحت ترجمان خوش زبانی
 غریبی یا بعدے منزل ا
 برائے خلق رنج خود عبادت
 بر حمت ابرہ در رفعت ثریا
 بلک ہمیش پس قدر عالی

بشہر عقل میر خاندانی
 عجائب ہدیہ از فخر نغیب
 نسیم خلق او بر جا وزیدہ
 شعاع مہر برقے از جلاش
 مردت را بچشمش عہد و پیمانے
 بجات دستش شاگرد خانے
 تناعت مسند و تسلیم صدرش
 نسیم خندہ صبح جنبش!
 زبانش را بہ نیت ہم زبانی
 نگہ در سینہ گلریز تجلی
 ز تقریر سخن یک سلک گوہر
 ادا فہمی طریقہ نکتہ دانی
 عجب کوچک ولی ا بردلی
 تواضع خوئی دلجوئش عادت
 نہ تمکین کوہ اندر علم دریا
 معلم بادشاہے لاؤ ابالی

خلاصۃ الفوائد میں حضرت قبلہ مہارویؒ کی زبانی درج ہے کہ آپ نے فرمایا کہ حضرت مولوی
 صاحب فخر العاشقین کی ولادت با سعادت عجیب طریقہ سے ظہور میں آئی حضرت والا کی والدہ
 محترمہ حضرت سیدہ محمد گیسو درازؒ کی اولاد میں سے تھیں۔ آپ کے تمام خاندان پر جذب کا اثر تھا۔
 شادی کے بعد حضرت مولانا اوزنگ آبادی ایک عرصہ تک گھر نہ گئے لیکن اللہ تعالیٰ کی مشیت کے
 مطابق جب حضرت مولوی صاحب کے ظہور کا وقت آیا تو حضرت کی توجہ گھر کی طرف ہوئی اور محذور
 کے بطن سے مولوی صاحب پیدا ہوئے۔ حضرت شاہ کلیم اللہ جہان آبادی نے آپ کا نام فخر الدین
 رکھا اور یہ کہلا بھیجا کہ یہ میرا بیٹا ہے۔ جب حضرت مولوی صاحب سات برس کے ہوئے تو ایک

دن حضرت شیخ صاحب آرام فرما رہے تھے اور مولوی صاحب ان کے پاؤں دبا رہے تھے کہ مولوی صاحب پر نیند کا غلبہ ہوا اور آپ نے اپنا سراپے زانو پر رکھ لیا۔ اسی حالت میں آپ نے دیکھا کہ سرور کائنات صلی اللہ علیہ وسلم تشریف فرما ہیں اور آپ نے مولوی صاحب کو بن کے چھو دانے عطا فرمائے ہیں۔ اس کے بعد آپ بیدار ہو گئے۔ بیدار ہونے پر دیکھا کہ بعینہ وہی بن کے دانے آپ کے ہاتھ میں ہیں۔ اسی اثنا میں حضرت قطب اورنگ آبادی بھی بیدار ہو گئے اور انہوں نے مولوی صاحب کا ہاتھ پکڑ کر فرمایا کہ اس میں سے ہمیں بھی حصہ دو۔ چنانچہ دونوں بزرگوں نے بن کے دانے کھائے۔

مناقب فخریہ سے منقول ہے کہ آپ کے چار بیٹے تھے۔ ایک عیسیٰ تھے جن کا نام محمد عیسیٰ تھا۔ یہ حضرت مولانا سے بڑے تھے۔ ان کو حضرت مولانا نے اپنے خلیفہ حضرت کامگار خاں سے بیعت کرایا تھا۔ تین دوسرے بھائی علاقائی (یعنی دوسری والدہ سے) تھے۔ ان کے نام یہ ہیں۔ غلام بہاد الدین۔ غلام کلیم اللہ۔ غلام معین الدین۔ ان تینوں کی بیعت والد بزرگوار نے مولانا صاحب سے کرائی تھی۔ ایک ہمیشہ تھیں اور ان کی بیعت بھی مولانا سے ہی تھی۔

مناقب فخریہ اور خلاصۃ الفوائد میں درج ہے کہ حضرت نظام العاشقین کے وصال کے وقت آپ کی عمر سولہ سترہ سال کی تھی۔ مناقب فخریہ میں لکھا ہے کہ حضرت نظام العاشقین نے وصال کے وقت قاضی کریم الدین سے جو آپ کے عزیزوں میں سے تھے کہا کہ فرزند ام محمد فخر الدین کو بلاؤ۔ قاضی صاحب فوراً گئے اور آپ کو لے آئے۔ آپ دیر تک اپنا سینہ ان کے سینے سے ملتے رہے۔ اور اس طرح آپ نے تمام نعمتِ باطنی ان کی طرف منتقل کر دی۔ آپ کی رحلت کے بعد حضرت مولانا نے مرتبہ نصیحت حاصل کرنے کے لئے کمر ہمت باندھی اور تین سال شبانہ روز محنت کر کے تحصیل علم مکمل کر لی۔

حضرت شیخ الاسلام قطب زماں مہاروی صاحب رضی اللہ عنہ سے منقول ہے کہ حضرت مولوی صاحب فخر الملت والدین نے علم اور فنون صاحب کمال حضرات سے حاصل کئے۔ چنانچہ میاں محمد جان جیو سے تحصیل علم کی۔ نصوص الحکم آپ سے ہی پڑھی۔ اس کے بعد دیگر کتب مثلاً صدرہ اشعشعی، بازغہ وغیرہ بھی آپ سے پڑھیں۔ میاں محمد جان ایسے صاحب کمال اور صاحب نسبت تھے

کہ جب کبھی نصوص الحکم کے کسی مسئلہ کو حل کرنے میں مشکل پیش آتی تو ایک دو گھنٹی آسمان کی طرف دیکھتے اور اس کے بعد مسئلہ بیان کر دیتے۔ گویا مصنف کی روح نے آکر مسئلہ حل کر دیا ہے۔ کتاب ہدایہ آپ نے مولوی عبدالحکیم سے پڑھی تھی۔ مولوی عبدالحکیم بھی بڑے عالم تھے اور علم فقہ میں مہارت رکھتے تھے۔ ان میں توکل بے انتہا تھا۔ کافی اولاد تھی اور فقر و تنگدستی کے عالم میں دن گزارتے تھے۔ اگر کبھی جامہ نہ ہوتا تو صرف ایک نیمہ میں گزارہ کر لیتے تھے۔ آپ کے شاگردوں میں سے کسی نے اکیس کا نسخہ آپ کو دیا۔ آپ نے اس شخص کے سامنے اس پر عمل کیا تو وہ درست ثابت ہوا۔ مولوی صاحب موصوف نے حضرت نذر العاشقین سے کہا کہ میرے ہاتھ اکیس کی ترکیب آگئی ہے آپ بھی سیکھ لیں۔ حضرت مولانا نے فرمایا کہ مجھے اس چیز کی خواہش نہیں۔ آپ نے پتیرا سمجھا یا۔ لیکن آپ نہ مانے۔ اس کے بعد مولوی صاحب اپنے گھر گئے تو ان کے دل میں یہ اندیشہ پیدا ہوا کہ اگرچہ اس وقت یہ طلالت درست ہے لیکن ہو سکتا ہے کہ سو سال کے بعد خراب ہو جائے اور مسلمانوں کو نقصان پہنچے اور آخرت میں پکڑ ہو۔ اس خیال کے آتے ہی آپ نے اکیس کو کتوں میں پھینک دیا اور نسخہ اکیس پارہ پارہ کر دیا۔

حضرت دالانے قبل ازیں چند کتب مثلاً شرح وقایہ۔ مشارق النوار۔ نفحات الانس طب کی ایک کتاب اور ایک رسالہ تیر اندازی کے متعلق اپنے والد بزرگوار کی زندگی میں خوردان سے پڑھا تھا۔ تحصیل علوم و فنون سے فارغ ہونے کے بعد آپ نے سخت ریاضت اور مجاہدہ کیا۔ ظاہر طور پر نوکری پیشہ اختیار کیا اور اس طرح نظام الدولہ اور ہمت یارخان سے تعلقات کی صورت پیدا ہوئی۔ اور فوج کشی و شمشیر زنی کا موقع ملا۔ مناقب فخریہ میں زبان مبارک سے منقول ہے کہ ان دنوں تمام رات ایک چھوٹے سے خیمے میں جسے ہندی زبان میں پال کہتے ہیں اور وہیں مشغول رہتے اور دن کے اوقات ظاہری امور میں صرف کرتے۔ اس طرح کئی کو آپ کے اس راز کا پتہ نہ چلا مگر بعض اعمال چالیس روز کے ہوتے تھے اس لئے لوگ متعجب ہو کر آپ سے اتنے دن تک لباس تبدیل نہ کرنے کی وجہ پوچھتے اور آپ کوئی بہانہ کر دیتے۔ سبحان اللہ کیا ہمت تھی۔ بعد میں سپہ نری کا پیشہ چھوڑ کر اورنگ آباد میں والد بزرگوار کی حانقاہ میں سارا وقت گزارنے لگے۔ چنانچہ صبح سے دوپہر تک بیرونی دالان میں فراغت کے وقت بیٹھتے۔ ایک دن دل میں آیا کہ جہاں آباد کی

طرف جانا ضروری ہے کیونکہ حضرت شیخ نے بھی فرمایا تھا لیکن پھر یہ خیال آیا کہ حضرت کی خانقاہ کو چھوڑ کر کیسے جائیں کہ انہوں نے خواب میں دیکھا کہ حضرت نظام العالیقین یہ شعر پڑھ رہے ہیں۔

شہِ اقلیمِ فخرم بیخوردی تختِ روانِ من

نہ چوں فرماؤم مزدورم نہ جوں مجنوں زمیندارم

گویا آپ کو وہی جانے کی اجازت مل گئی۔ خلاصۃ الفوائد میں حضرت قبلہ عالم مہاروی صاحب سے منقول ہے کہ حضرت مولوی صاحب قبلہ جب دہلی تشریف لائے تو چند ماہ یہاں قیام فرمایا۔ ۱۲ ذیقعد کو اپنے والد گرامی کا عرس کیا۔ ۱۴ ماہ ذیقعد کو پاکپٹن کا قصد کیا۔ حضرت خواجہ نور محمد مہارویؒ بھی ہمراہ تھے۔ جب پانی پت پہنچے تو خانقاہ شاہ بوعلی قلندر میں قیام کیا اور فرمایا کہ جس کام کے لئے ہم جا رہے تھے وہ حضرت بابا صاحب نے یہیں انجام دیدیا۔ لیکن حضرت بابا صاحب کی خانقاہ کا طواف کر لینا چاہیے۔ کاتب الحدیث کی اس سلسلہ میں تحقیق ہے کہ یہ کام یہ تھا کہ حضرت بابا صاحب نے آپ کو حضرت سلطان المشائخ کے سپرد فرمایا تھا۔ لہذا حضرت قبلہ عالم فرماتے تھے کہ حضرت مولوی صاحب جہان آباد سے جب پاکپٹن روانہ ہوئے تو پاپیادہ تھے۔ پاکپٹن پہنچے تو آپ کے پاؤں میں چھالے پڑ گئے تھے آپ نے چار راتیں یہاں گذاریں۔ چھالوں پر مہندی لگانے سے کچھ تخفیف ہوئی تو دوبارہ پاکپٹن کی طرف چل پڑے جس سے چھالے پھر ابھرائے۔ اس پر آپ نے مجھ (قبلہ مہاروی صاحب) سے فرمایا کہ کہیں سے کوئی سواری کرو کیونکہ پیدل چلنے کی اب تاب نہیں۔ حسب الارشاد میں ایک گھوڑا کرایہ پر لے آیا۔ گھوڑے کا مالک کرایہ زیادہ مانگتا تھا۔ حضرت نے فرمایا جو کرایہ مانگتا ہے وہ اسے دیدیا جائے لیکن اس کے بعد بھی آپ گھوڑے پر سوار ہونے کی بجائے پیدل چلتے رہے۔ گھوڑے کے مالک نے جب یہ دیکھا تو اسے اندیشہ ہوا کہ کہیں اس کا کرایہ نہ مارا جائے اس لئے وہ بار بار عرض کرتا کہ آپ گھوڑے پر سوار ہو جائیں۔ آپ نے مجھ سے فرمایا کہ اس کو کرایہ دیدو۔ میں نے حکم کی تعمیل کی۔ پھر آپ نے گھوڑے کے مالک سے کہا کہ اب تو خاطر جمع رکھ تیری مزدوری مل گئی ہے اور آپ اسی طرح پیدل چلتے رہے اس کے بعد کچھ دیر کے لئے گھوڑے پر سوار ہو گئے۔ لیکن راستے میں دیکھا کہ ایک شخص ایک بوڑھی عورت کے پاس کھڑا ہے اور رو رہا ہے آپ نے اس سے دریافت کیا کہ کیا ماجرا ہے۔ اس نے کہا کہ یہ میری ضعیف والدہ ہیں جو صغیر اور کمزوری کی وجہ سے چلنے کی ہمت نہیں رکھتیں۔ آپ اسی وقت گھوڑے پر

سے اتر پڑے اور اس بڑھیا کو گھوڑے پر سوار کر دیا۔ خود بدولت انہیں آبلوں کے ساتھ پیدل چلنے لگے۔ اثنائے سفر میں اس ملک کا ایک محافظ سپاہی بھی ہمارے ساتھ تھا۔ اس نے حضرت مولانا کا یہ انداز دیکھا تو بہت متاثر ہوا۔ بعد میں وہ اکثر حضرت کی خدمت میں آکر بیٹھنے لگا۔ ایک روز حضرت مولانا نے فرمایا کہ یہ شخص ہمارے پاس کیوں آتا ہے۔ میں نے کہا کہ اللہ ہی بہتر جانتا ہے۔ پھر میں نے اس شخص سے پوچھا کہ تم یہاں کیوں آتے ہو۔ اس نے کہا کہ تم اس شخص کے نوکر ہو۔ میں نے کہا ہاں۔ لیکن میں نے آپ کے فضائل اور اپنی بندگی کے متعلق اس سے کچھ نہ کہا۔ اس نے کہا کہ تمہارا سردار عجیب آدمی ہے۔ اس دن جو انہوں نے اپنی سواری بوڑھی عورت کو دی تھی اس دن میں نے رات کو خواب میں دیکھا کہ امیر المومنین حضرت امام حسین ایک گھوڑے پر سوار ہیں اور ان کے ساتھ ہی دوسرے گھوڑے پر جو بہت خوبصورت ہے یہ صاحب سوار ہیں۔ امیر المومنین حضرت امام حسین فرما رہے ہیں کہ یہ گھوڑا اس گھوڑے کے بدلے میں ہے جو تم نے اس بڑھیا کو سواری کے لئے دیا تھا۔ اس موقع پر قبۃ عالم مہاروی صاحب نے فرمایا کہ درحقیقت مقبول عمل یہی ہے۔

حضرت قبلہ فرماتے تھے کہ دوران سفر حضرت مولانا آگے نکل جاتے تھے اور کچھ دور ٹھہر کر میرا انتظار کرتے تھے۔ ایک دن میں کافی پیچھے رہ گیا اور آپ بہت آگے نکل گئے۔ اس روز تمام راستے میں مولوی صاحب نظر نہ آئے۔ میں سوچنے لگا کہ آخر اس کا کیا سبب ہے۔ آخر جب منزل پر پہنچا تو دیکھا کہ مولانا ایک مکان کرایہ پر لے کر وہاں مقیم ہیں۔ میں آپ کی خدمت میں حاضر ہوا تو فرمایا کہ اس مسجد میں جاؤ وہاں جو شخص بیٹھا ہے اس سے کھانے کے متعلق دریافت کرو اور جس چیز کی اسے ضرورت ہو وہ لا دو۔ میں نے تمہیں ارشاد کی۔ وہ شخص بہت بوڑھا تھا۔ اس نے حقہ کے لئے تمباکو طلب کیا اور کہا کہ کھانے کو جو مل جائے گا کھا لوں گا۔ میں اس کے لئے تمباکو اور کچھ کھانا لایا۔ وہ شخص بہت بوڑھا اور بزرگ تھا۔ اس نے حضرت مولوی صاحب سے علم صناعت پر گفتگو کی تھی اور دوران سفر اس کو تمام راہ گھوڑے پر سوار کرایا تھا۔ یہی وجہ ہے کہ اس دن حضرت میرے انتظار میں نہ ٹھہر سکے تھے۔

حضرت جمال الہی حافظ صاحب رحمۃ اللہ علیہ سے منقول ہے کہ حضرت قبلہ مہاروی صاحب فرماتے تھے کہ پاپٹن کے ایک موضع میں حضرت مولوی صاحب قبلہ نے قیام فرمایا تھا۔ صبح بیدار ہوئے تو دیکھا کہ حضرت مولوی صاحب کی جوتیاں مٹی میں اٹی ہوئی ہیں۔ جو لوگ ہمراہ تھے انہیں تجسس ہوا

کہ حضرت کہاں گئے تھے۔ میں نے کہا کہ حضرت مولوی صاحب پکپٹن کی طرف گئے تھے اور نعلین مبارک میں نے اٹھا کر دی تھیں۔ ذات مبارک متعدد بار وہاں تشریف لے گئے اور اس دوران آپ ہر رات ہزار رکعت ادا فرماتے تھے۔

خود حضرت مولوی صاحب سے منقول ہے کہ تین روز قبل از رخصت صبح کی نماز سے پہلے مواجہہ میں مخدوم شکر باریدنا اللہ تعالیٰ بلفظہ الخفی و لعلی تشریف فرما ہیں۔ یکبار میں نے دیکھا کہ گویا محفل قائم ہے اور خرما تقسیم ہو رہا ہے۔ ایک خادم نے ایک یا پانچ عدد خرما داغلب ہے کہ پانچ تھے میرے ہاتھ پر رکھے۔ میں حضرت قبلہ کے اور نزدیک ہو گیا۔ اسی اثنا میں میری آنکھ کھل گئی۔ پھر میں خود اس جگہ گیا اور دیکھا کہ نماز صبح کی تکبیر ہو رہی ہے۔ بحمد للہ میں بھی نماز میں شریک ہو گیا۔ اس کے بعد کئی دن تک خرما کا منتظر رہا۔ حالانکہ رسم دستار و سالاری کے وقت تبرک تقسیم ہوتا ہے۔ صاحب سجادہ سے رخصت ہوا تو انہوں نے دستار و سالاری عنایت کی۔ بعد ازاں کچھ توقف کرنا پڑا۔ کیونکہ صاحب جزادہ عالیقدر کہیں گئے ہوئے تھے۔ ان کے انتظار میں پندرہ سولہ دن گذر گئے۔ جب وہ واپس آئے تو یہ غلام برائے ملاقات گیا۔ فقرائے جلال بھی آگئے۔ انہوں نے صاحب جزادہ صاحب کو خرما نذر کئے۔ صاحب جزادہ صاحب نے خرما ایک خادم کے حوالے کئے۔ کاتب الحرمون (مولوی صاحب) نے اس خادم سے ایک خرما مانگا۔ صاحب جزادہ صاحب نے سنتے ہی تمام خرما عنایت کر دیئے۔ میں نے انہیں گنا تو وہ پانچ تھے۔ حالانکہ رخصت بل گئی تھی لیکن اس کے دو دن بعد وہاں سے روانہ ہوا۔

حضرت قبلہ مولوی صاحب رضی اللہ عنہ سے پکپٹن میں آنے کے بعد اتنی واردات غیبی اور لطائف لاریبی ظہور میں آتی تھیں کہ راقم سے ان کا اظہار ممکن نہیں۔

حضرت شیخ عزیز پرورد فرماتے تھے کہ حضرت مولوی صاحب کا انداز عجیب و غریب تھا کبھی کبھی حضور اور جمیع غلامان کا روزہ ہوتا تھا۔ اس روزہ کا نام غزہ رکھا ہوا تھا۔ اس دن حضرت مولوی صاحب قبلہ رضی اللہ سے فرمایا کرتے تھے کہ آج غزہ ہے۔ جس دن غزہ ہوتا تھا۔ اس دن کسی جگہ سے دعوت آتی تھی اور نہ کوئی شکر و صل ہوتی تھی۔ حضرت عزیز پرورد سے تسلیم سے تعبیر فرماتے تھے۔ اور کہتے تھے کہ ذات مبارک دوسروں کے لئے نافرمانی کرتی تھی۔ اور یہ عمل اس

طرح تھا کہ جس طرح استاد تیر اندازی سکھاتے وقت کمان کو اپنے ہاتھ میں پکڑتا ہے۔ حضرت غریب پرور فرماتے تھے کہ حضرت مولوی صاحب کا طریق تعلیم سلطانی طرز کا تھا جس میں کوئی تجااز کی جسرات نہیں کر سکتا تھا۔ مثلاً جب خلوت خانہ سے آپ مدرسہ میں تشریف لاتے تو کسی کی مجال نہ تھی کہ تعظیم کے لئے اٹھے یا سر جھکائے۔ آپ کو زیادہ خوشامد پسند نہ تھی۔

حضرت غریب پرور فرماتے تھے کہ ہم خود جب حضور کی خدمت میں جاتے تھے تو یہی وضع اختیار کرتے تھے۔ غریب پرور فرماتے تھے کہ حضرت مولوی صاحب قبلہ کی جیب میں از قسم اشرفی روپیہ اور فلوس جو ہوتا وہ ساٹھ ساٹھ کو عطا فرما دیتے تھے اور یہ بخشش اور عطا اس کی اپنی قسمت کے مطابق ہوتی تھی اگر کوئی زیادہ کی خواہش کرتا اور اس سلسلہ میں منت سماجت بھی کرتا تو آپ اس کی درخواست قبول نہیں کرتے تھے۔ نیز جو کچھ عطا کرتے خفیہ طور پر عطا کرتے۔

حضرت غریب پرور فرماتے تھے کہ اگر کوئی کسی کے مرنے پر نالاں ہوتا تو حضرت مولوی صاحب قبلہ یہ شعر پڑھا کرتے تھے۔

دریا بوجہ خویش موبجے دارو
خس پندار کہ اس کشاکش با ماست

ترجمہ:- دریا اپنی ذات سے موبجیں مارتا ہے اور تنکایہ سمجھتا ہے کہ یہ کشاکش میں نے پیدا کی ہے۔

حضرت غریب پرور فرماتے تھے کہ ایک روز حضرت مولوی صاحب نے اس شعر کے معنی بیان فرمائے۔

برزخ ذات و صفات مدد شد و تحت و فوق

میفراید طالباں راکل نفس ذوق و شوق

آپ نے فرمایا کہ ذات و صفات۔ مدد شد اور تحت و فوق برزخ کو جانے۔ یہی کلام کا منتہی ہے باقی تفصیل مرشد سے معلوم کی جائے۔

حضرت مولوی صاحب قبلہ کے لقب محب النبی کی وجہ تسمیہ خود آپ نے اپنے ہاتھ سے یہ تحریر فرمائی ہے کہ آپ عرس کے روز حضرت چراغ دہلی کے مزار پر گئے تو لشکر تقسیم کرنے والے نے کہا کہ مجھے حضرت موصوف کی طرف سے حکم ہوا ہے کہ میں محب النبی کو کھانا دوں (حضرت مولوی

صاحب نے ہندی زبان میں یہ الفاظ تحریر فرمائے ہیں، چنانچہ تقسیم کنندہ نے مجھے بلا یا اور ننگر کا تبرک مجھے دیا۔

خلاصۃ الفوائد سے منقول ہے کہ ایک روز حضرت خلیفہ صاحب قبلہ نارودوالہ نے حضرت قید مہاروی صاحب سے عرض کیا کہ کسی شخص نے حضرت مولوی صاحب کی تاریخ وصال سے محب البنی ہادی محمد فخر الدین کے الفاظ سے نکالی ہے تو حضرت قبلہ عالم نے فرمایا کہ یہی لفظ مبارک محب البنی جو حضرت مولوی صاحب کا لقب ہے اس کے متعلق کسی کو علم نہ تھا۔ ایک دن حضرت مولوی صاحب نے فرمایا کہ ایک روز میں حضرت مخدوم نصیر الدین محمود کے مزار پر گیا تو دیکھا کہ رات کے وقت مخدوم صاحب نے ننگر میں سے غسل کا تھوڑا سا تبرک اپنے ہاتھ سے مجھے دیا ہے اور فرما رہے ہیں کہ تم محب البنی ہو چونکہ یہ لقب حضرت مخدوم صاحب کی زبانِ درفشاں سے نکلا ہے اس لئے مجھے بہت ہی مرغوب و پسند ہے۔

مناقب فخریہ سے حضرت مولوی صاحب کے چند اطوار جو طالبوں کے لئے دستور العمل کی

حیثیت رکھتے ہیں یہاں درج کئے جاتے ہیں۔

دلجوئی آپ کا شیوہ تھا۔ بات نہایت نرمی سے اور کم فرماتے تھے۔ چھوٹے بڑے کی تعظیم سر و قد کھڑے ہو کر کرتے تھے۔ یہاں تک کہ شدید بیماری کی حالت میں بھی آپ کا یہی عمل تھا۔ توکل کے ساتھ سیر ادقات فرماتے تھے۔ کبھی نذر نیاز آگئی اور کبھی فاقہ رہا۔ آنے والوں کو جو کچھ موجود ہوتا تھا عطا فرماتے تھے۔ خود ستالی آپ کو قطعی پسند نہ تھی۔ اگر کوئی تعریف کرتا تو آپ گردن جھکا لیتے۔ مریدوں اور معتقدوں سے زیادہ اظہار ادب بھی آپ کی طبع کے خلاف تھا۔ چنانچہ یہ روایت بیان کی جاتی ہے کہ آپ نے کسی کو بیعت کیا تو اسی وقت ذوق شوق دستی کی ایسی حالت طاری ہوئی کہ بیان سے باہر ہے جمال یار کے دیدار کے بغیر اس کو قرار نہیں آتا تھا۔ وہ دست بستہ آپ کے سامنے آکر کھڑ ہو گیا۔ آپ نے فرمایا کہ تم نے مجھے اپنا شیخ مقرر کیا ہے اتنا کہنا تھا کہ اسی وقت اس کی وہ حالت سلب ہو گئی۔ آپ مجلس میں پہلے نہیں بیٹھتے تھے۔ اٹھنے بیٹھنے اور راستہ چلنے میں آپ مریدوں اور آشناؤں کے ساتھ مسادات برتتے تھے۔ جب تک آپ میں طاقت تھی مزارات پر پادشاہ تشریف لے جاتے تھے۔ اس کے بعد دو ہمراہیوں کے ساتھ سواری پر تشریف لے جاتے۔ اس وقت کبھی

خود سوار ہوتے اور کبھی دوسروں کو سوار کرتے۔ عہد کے معاملہ میں آپ بہت محتاط تھے۔ بہت کم عہد کرتے لیکن اگر عہد کر لیتے تو اس کو پورا کرتے۔ اکثر مخاطبین سے لفظ صاحب کے ساتھ گفتگو کرتے۔ سوتے وقت فوائد الفوائد آپ کے سینے پر یا نزدیک رکھی ہوتی تھی۔ بشارت اور خندہ روئی کے ساتھ گفتگو فرماتے تھے۔ مریدوں اور دوستوں کی ننگساری کرتے۔ مرنے والوں کے لئے اظہار تاسف کرتے۔ دنیوی امور پر مطلقاً التفات نہیں تھا۔ ہر چند ظل سبحانیہ اور امر آپ کے مرید و معتقد تھے اور گاؤں وغیرہ آپ کی نذر کرنا چاہتے تھے۔ لیکن آپ نے انہیں قبول نہ کیا فرماتے تھے کہ اگر چاہتے ہو کہ میں اس شہر میں رہوں تو یہ بات آئندہ مت کہنا۔ امور ظاہری و باطنی کے معاملہ میں محاسبہ کرنا آپ کا معمول تھا۔ ایک روز سلطان آپ کی ملاقات کے لئے آئے اور قلعہ مبارک میں تشریف لے چلنے کی استدعا کی۔ اخلاً تا آپ نے یہ درخواست قبول کر لی۔ اگلے روز آپ نے قلعہ میں قدم رنجہ فرمایا۔ آپ کی خدمت میں وہاں حاضر پیش کیا گیا۔ واپسی پر آپ نے سید احمد سے کہا کہ آج ایک دو تہذیبی ملاقات میں وقت صرف ہوا ہے اور ان کے ہاں کھانا کھایا ہے۔ اس کا کیا تدارک کیا جائے۔ سید نے عرض کیا کہ حضرت والا خود بہت دانائیں آپ نے کہا کہ وہاں جانے کا تدارک یہ ہے کہ اس وقت شہر میں درویشوں کے پاس جایا جائے اور عمدہ کھانا پکوا کر ان میں تقسیم کیا جائے۔ یہ فرما کر آپ خود روانہ ہو گئے۔ دو تہذیبی مبارک میں نماز مغرب پڑھی اور عام لوگوں کی صحبت میں وقت گزارا۔ اس وقت اہل غرض نے بادشاہ کے دل میں ضابطہ خاں کی طرف سے غبار عناد بھرا۔ یہ حسن اعتقاد کے معاملہ میں بے نظیر اور سعادت ازلی کے لحاظ سے یکتائے روزگار تھے۔ حضرت حواجہ معین الدین کے عرس پر زریں شامیانہ اور چاندی کے چسراغ نیز نقدی ارسال کیا کرتا تھا۔ حضرت قطب الاقطاب سلطان المشائخ اور مخدوم نصیر الدین کے عرسوں پر بھی یہ سامان فراہم کرتا تھا۔ آپ کے بھی خدام میں سے تھا۔ درویشوں اور اکابر کی خدمت میں مثلاً شاہ ولی اللہ مہر گورکھ پور کے فرزندوں تک اس کی رسائی تھی۔

وصال سے چند سال قبل حضرت قبلہ سے شرف بیعت حاصل کیا تھا۔ بادشاہ کو لوگوں نے ان کے خلاف اس قدر بھڑکایا کہ بات بڑھ گئی اور ان کے خلاف فوج کشی کے صلاح و مشورے ہونے لگے۔ اسی دوران حضرت بادشاہ جناب کرامت ناب میں تشریف لائے اور قلعہ میں قدم

رنجہ فرمانے کی درخواست کی جسے آپ نے ازراہ کرم قبول کر لیا۔ ماہِ صفر تناول فرمانے کے بعد ملک کے بند و بست کا صلاح و مشورہ ہوا۔ آنجناب نے فرمایا کہ آپ کو امور دنیا سے کوئی علاقہ نہیں کیونکہ اس میں سوائے دکھ اور پریشانی کے کچھ نہیں رکھا۔ لہذا مجھے ان معاملات سے معاف رکھا جائے۔ یہی کافی ہے کہ میں یہاں آجاتا ہوں۔ سلطان کو چاہیے کہ وہ ملک داری اور امور سلطنت کی طرف خود متوجہ ہو۔ دوسروں کو ان کاموں کی طرف مامور کرنے سے امراء کے درمیان حسد پیدا ہوتا ہے جو لوگوں کی ناخوشی کا موجب ہوتا ہے۔ اور اس طرح سلطان کا رعب ختم ہو جاتا ہے اور فوج امراء کی محتاج ہو کر رہ جاتی ہے۔ اس کا سلطان سے تعلق منقطع ہو جاتا ہے۔ امراء کے دماغ میں انا دلا غیر کی کالنتہ سوار ہو جاتا ہے جس سے خرابیاں پیدا ہوتی ہیں۔ لہذا پہلی بات یہ ہے کہ سلطان خود اپنے معاملات اپنے ہاتھ میں رکھے۔ مستعدی سے ملک گیری کرے۔ دوسرے یہ کہ امراء اہل اسلام میں سے ہوں جو خود خطا کار اور گنہگار نہ ہوں۔ اگر ان کا آپس میں کوئی جھگڑا ہو تو وہ مسلمانوں کی ایذا رسانی کا موجب نہ ہو۔ کفار کا ملک پر بڑا اثر ہے۔ کچھ جو پہلے مطیع تھے اب ملک کے ایک بڑے حصہ پر قابض ہو گئے۔ اور خطبہ میں سلطان کا نام خارج کر دیا گیا ہے۔ اس کے بعد تمام امراء کو تسلی دی اور فلاح دارین کے لئے تنبیہ کی۔ پھر آپ واپس تشریف لے آئے اور صحبت کا یہ تدارک کیا کہ فقراء کے ساتھ کھانا کھایا اور درویشوں کے پاس جا کر بیٹھے۔

آپ کا خلیفہ کریم ایسا تھا کہ دو روز نزدیک سے لوگ آپ کی محبت کے اسیر تھے۔ عزیز نوازی اور وسنگیری کا یہ حال تھا کہ اگر اہل غرض اور ضرورت مندوں کو آنے میں تاخیر ہوتی تو خود ان کے پاس تشریف لے جاتے۔ حتیٰ کہ ایک دفعہ آپ کا خاکروب پیرا دو روز تک نہ آیا اور اس کی جگہ دوسرا آدمی کام کرتا رہا۔ آپ نے فرمایا پیر محمد دو روز سے نظر نہیں آیا خیریت تو ہے۔ کسی نے بتایا کہ وہ بیمار ہے۔ آپ اسی وقت اس کے گھر گئے۔ اس کی مزاج پرسی کی اور نقدی کی صورت میں کچھ اسے عنایت کیا۔ پھر سید احمد سے ارشاد فرمایا کہ ہماری طرف سے اس کی دوا کا انتظام کیا جائے۔ ساتھ ہی میر کلیم حسین کو ہدایت کی کہ اس کا علاج کریں۔ اس وقت آپ نے یہ بھی فرمایا کہ میاں پیر محمد ہم دو روز تک آپ کی پرستش احوال نہیں کر سکے اس

کے لئے ہم معافی کے خواستگار ہیں۔ اندازہ فرمائیے کہ آپ کا کیا اخلاق تھا۔ سبحان اللہ و بحمدہ ہزاروں کے حساب سے نذر و نیاز کی آمدنی تھی جو خالقِ مبارک اور خدام و حاجتمندوں پر صرف ہوتی تھی۔ اپنے لئے اس میں سے کچھ استعمال نہیں فرماتے تھے۔ بعض معتقدوں کے پاس خاطر سے بطور نیاز لایا ہوا لباسِ ناخبرہ پہن لیا کرتے تھے۔ ورنہ وہ بھی اکثر لوگوں میں تقسیم کر دیتے تھے۔ اپنا لباس بھی لوگوں کو عطا کر دیا کرتے تھے۔

ہرچہ میپوشی جو گل نام خدا میز پیدست

کسی نے عرض کیا کہ کبھی کوئی خاص لباس زیب تن نہیں فرمایا۔ آپ فرماتے تھے کہ دو روپیہ کا کپڑا منگاتا ہوں اور اس کا پیرا پہن تیار کرتا ہوں۔ دوستوں نے عرض کیا کہ ایسا کبھی نہیں ہوا کہ آپ کے جسم مبارک پر پرانا لباس نہ دیکھا ہو۔ آپ فرماتے تھے کہ درویش کو جو میسر آتا ہے اُسے وہ رو نہیں کرتا۔ اور اپنے آپ اپنی ذات کے لئے اسراف نہیں کرتا۔ نذر و نیاز کی صورت میں جو اجناس آتی تھیں وہ صرف میں آنے کے بعد جتنی بچتی تھی اس کا کبھی حساب نہیں لیتے تھے اکثر آپ کے کتب خانہ سے کتابیں گم ہو جاتی تھیں اور اجنبی لوگ وہی کتابیں آپ کی خدمت میں فروخت کرنے لے آیا کرتے تھے۔ لیکن آپ یہ کبھی دریافت نہیں کرتے تھے کہ انہیں یہ کتابیں کہاں سے ملی ہیں۔ اجناس اور طلبوسات کے سلسلہ میں بھی اکثر ایسا ہوتا تھا۔ ایک دن ایک شخص نے آپ کی خاص پوشاک جھولی کاٹ کر نکال لی۔ آپ کو اس کا پتہ بھی چل گیا۔ لیکن آپ نے اس شخص سے کچھ باز پرس نہ کی۔ بلند خاں صوبہ دار کشمیر نے مبلغ ایک ہزار روپیہ ارسال کئے اور ایک خط بھی بھیجا۔ یہ روپیہ کسی نے وصول کر کے استعمال کر لیا اور آپ کو بتایا بھی نہیں۔ دوسری بار خان مذکور کے خط سے معلوم ہوا تو فرمایا کہ اس کی قسمت میں تھا اور اس سے کچھ باز پرس نہ کی۔ حاجی الحرمین الشریفین محمد واصل لاڈوالی حج کی سعادت سے شرف ہو کر دکن سے ہوتے ہوئے آئے تھے اور اجناس اور تین چار سو روپیہ بطور نذر لائے تھے۔ لیکن مجلسِ سماع میں وہ سب کچھ انہوں نے قوالوں کو دیدیا۔ ملاقات ہونے پر آپ نے صورتِ حالات سے حضرت کو مطلع کیا تو آپ نے نہایت خوشی کے ساتھ فرمایا کہ بہت اچھا کیا۔

رمضان شریف میں ہر روز روزِ عید اور ہر شب شبِ برات ہوتی تھی۔ شبِ قدر کو تہجد کے

وقت ای۔ حافظ قرآن پڑھتا اور آپ رات بھر جاگتے۔ ہر صبح کے بعد قہوہ (گلاب و نبات اور دودھ میں پکا ہوا) لوگوں میں تقسیم کراتے تاکہ نیند غالب نہ ہو۔ ستائیسویں شب عرب سرائے میں گذارتے۔ حضرت قطب الاقطاب یا سلطان المشائخ کی درگاہ پر اعتکاف فرماتے شاہجہاں آباد کے نواح میں ایک مسجد میں آپ نے مدرسہ قائم کیا ہوا تھا۔ اس عشرہ کی برکات زبان بیان کرنے سے قاصر ہے۔ شہر سے باہر یا شہر کے اندر جاتے وقت دوستوں کے گروہ کے بجائے دو ایک آدمی ساتھ ہوتے تھے تاکہ خود نمائی کی صورت پیدا نہ ہو۔ ہمیشہ غریبوں کی دعوت قبول کرتے۔ اور ان کے مکان چاہے کتنے بھی دور ہوتے اور کھانا کتنا ہی ناپسند ہوتا لیکن کسی کی دل شکنی نہ کرتے۔ تشریف بھی لے جاتے اور کچھ نہ کچھ تناول بھی فرمالتے۔

بیگانوں کو کبھی پسند و نصیحت نہ فرماتے۔ البتہ اپنے مخلصوں کو اپنی نصیحتوں سے خوب خوب نوازتے۔ اور امور دارین کا خیال رکھنے کی تاکید فرماتے۔ اگر آپ کو یہ محسوس ہوتا کہ کوئی آپ کی نصیحت پر عمل نہیں کرتا تو اسے دوبارہ نصیحت نہیں کرتے تھے۔

کلی اور جزوی امور میں اتباع سنت نبوی علیہ الصلوٰۃ والسلام کا بڑا خیال تھا۔ تحریر و تقریر کے ذریعہ لوگوں کو اس کی تاکید فرماتے۔ سوار کا کے وقت آپ دستار جامہ اور دوپٹہ استعمال فرماتے تھے اور گھر میں جبہ دکلاہ۔ سردی میں فرغل اور دوشالہ استعمال فرماتے تھے شروع شروع تلوار اور دھتی کٹا اپنے پاس رکھتے تھے۔ کھانے پینے میں پان۔ بن۔ قہوہ۔ دھو شربت اور گلاب و نبات آپ کو بہت مرغوب تھا۔ کیسا بھی لذیذ کھانا ہوتا اور روٹیوں اور مہانوں کو اس میں سے حصہ دیتے تھے۔

جیسا آدمی ہوتا اس سے ویسی ہی گفتگو فرماتے۔ سپاہی سے سپاہگری کی۔ مہوس سے کیسی گری کی۔ عالم سے علم کی اور روٹیوں سے روٹیشی کی بات کرتے اور فضول بحث سے احتراز کرتے تھے۔

یار ماچوں آب در سہ رنگ شامل ے شور

روٹیشی کا اظہار اور سند و حدت الوجود پر گفتگو سخت ناپسند تھی۔ آپ فرماتے تھے کہ یہ سئلہ

حالی قالی نہیں۔ ذات مبارک کا کیا کہنا کریم و رحیم۔ جواد و شجاع۔ متواضع۔ عاقل و عاشق۔ خوش

صورت و خوش سیرت۔ خنداں رو۔ دلکش نگاہ۔ نرم و خوش سخن۔ خوش تقریر۔ جاذب القلوب
و غمخوار۔ ہمہ واں و ہمہ بین۔ صادق القول۔ قانع و متوکل۔ بامروت و باجیا و باوفا۔ و محمود شہنشاہ
تمام مسکنوں کے ساتھ۔ سراپا انکسار۔

حکماء کے کہنے کے مطابق ایک عارضۂ بدن کے ازالہ کے لئے اورنگ آباد میں آپ نے شاری
کی جن سے مولانا وسیدنا حضرت غلام قطب الدین پیدا ہوئے۔ آپ کے وصال کے بعد حضرت
غلام قطب الدین مہار شریف میں حضرت مہاروی صاحب کی خدمت میں آئے اور آپ سے
خلافت و اجازت حاصل کی۔

حضرت منظر جمال الہی حضرت قبلہ فرماتے تھے کہ حضرت مہاروی صاحب کو قبلہ مولوی
صاحب سے جو کچھ حاصل ہوا تھا وہ انہوں نے حضرت صاحبزادہ صاحب کے سپرد کر دیا تھا اور
اس میں کوئی دقیقہ فروگذاشت نہیں کیا تھا۔

حضرت غلام قطب الدین نے وہی میں سلوک و ارشاد کا سلسلہ جاری رکھا۔ آپ کے
وصال کے بعد آپ کے فرزند مخدوم غلام نصیر الدین مسند سجادگی پر بیٹھے۔

حضرت مولوی صاحب کے خلفا کی تعداد کافی ہے۔ لیکن ان سب کے سر تاج حضرت
شیخ قطب مہاروی صاحب ہیں۔ جن کا ذکر اگلے صفحات میں آئے گا۔ آپ کے بعض خلفا جن کا
ذکر نواب صاحب نے مناقب میں کیا ہے ان میں میاں عبداللہ۔ شاہ ظہور اللہ۔ مولوی روح اللہ
سید احمد۔ سید محمد شمس الدین جن کا مزار اجمیر شریف میں ہے۔ راقم الحروف ان کے مرقد پر
حاضر ہوا ہے۔ عجیب آدم وہ جگہ ہے اور مرزا جن بیگ جو شاہ شمس الدین کے بھی مرید تھے۔
مولوی صاحب کے دیگر خلفاء کے نام یہ ہیں :-

سید بدیع الدین۔ مولوی نور اللہ۔ مولوی مکرم۔ مولوی فرید الدین۔ مولوی روشن علی۔
مولوی جمال الدین۔ مولوی حسن علی۔ محمد فتح اللہ۔ صوفی یار محمد۔ حاجی محمد داخل۔ سید محمد میر
مولانا میر ضیاء الدین کہ تیس سال شب و روز سفر و حضر میں ساتھ رہے۔ سید قمر الدین متخلص بہ
منت۔ ملا گل محمد۔ حانظ سعد اللہ۔ شاہ مراد۔ شیخ محمد زمان۔ مولوی علاؤ الدین۔ مولوی ضیاء الدین
مولوی محمد صالح۔ مولوی عبدالوہاب بیکانیری۔ محمد قطب الدین شرفی۔ حاجی خدا بخش۔ محمد غوث

کرت پوری۔ محدث صاحب جزا وہ بنسہ حضرت قطب المشائخ شیخ کلیم اللہ رحمۃ اللہ علیہ۔ آپ کے
 مریدوں کی تعداد بے حد و حساب ہے۔ بعض خلفاء کو اجازتِ خاص اور بعض کو اجازتِ عام
 حاصل تھی۔ مناقبِ فخریہ میں درج ہے کہ ۱۹۱۹ء میں آپ نے اجازتِ ارشاد عام فرمادی تھی۔
 اور یہ فرمایا تھا کہ سنت کی اتباع اور کتاب پر عمل ضروری ہے۔ بعض مقربانِ مخصوص حکم کی
 استدعا کرتے تھے تو انہیں خاص حکم نہیں دیتے تھے۔ اسی سال آپ کا وصال ہوا۔
 بستہ معتم از جمادیِ آخریٰ آنِ منسردی
 شد بہارِ روضہٴ فردوسِ چوں روحِ رواں
 آپ نے ۷۳ سال کی عمر پائی۔ مرتد مبارک حضرت قطب الاقطابِ نجفیہ کاکی رحمۃ اللہ
 علیہ کی درگاہ میں ہے۔

غیاث العاشقین، سراج الواعظین، سید المکرین
 شیخ الاسلام، سید الانام، قطب الاقطاب
 مظہر انوار صمد حضرت نور محمد رضی اللہ عنہ

آپ کا نام نامی پہلے پہل تھا۔ مولوی صاحب (حضرت فخر جہاں دہلوی) نے نور محمد سے موسوم کیا جو مثل مہر منور آج تک روشن ہے۔ اور قیامت تک اسی طرح چمکتا رہے گا کہہ ل قوم سے تعلق رکھتے تھے جو عشق و وفا۔ جو انمردی۔ نیکی اور سخا و جہا میں مشہور ہے۔ عاشق صادق مرزا اسی قوم سے تعلق رکھتا تھا۔

کماشس وافر اطوارش گواہی	زہے مملو بہ عسرفان الہی
سراپا بحر عرفاں کوہ تکس	ہدایت بخش عالم مرشدیں
بفیضت ان ربانی امینے	بقصر احمدی رکنے رکنے
بدہراز حضرت حق قطب اقطاب	بکارت ربیت ازرب ارباب
بہفتم آسماں صدر جلاش	بہفت اقلیم شہیت کماش
باقلم تفر د شہر یارے	بمیدان تجرد شہ سوارے
فلک رافرش پا اندازہ کردہ	زمیں از مقدم او تازہ کردہ
بعین فضل مرغوب الہی	تعالی اللہ چہ محبوب الہی

میرے شیخ غریب پرور فرماتے تھے کہ کامل انسان کی ایک نشانی یہ ہے کہ وہ دوسروں کو اپنا جیسا کامل بنا دے۔ چنانچہ حضرت شیخ الاسلام قبہ مہارویؒ کے ہر سلسلہ میں کامل خلیفہ تھے

۱۔ پنجاب کا مشہور رومان "مرزا صاحبان" اسی مرزا سے متعلق ہے۔

اور آپ نے انہیں درجہ کمال تک پہنچایا تھا۔ سلسلہ سہروردیہ میں حضرت شیخ محمد مسعود کو
 خلانت عطا کی تھی۔ وہ ان لوگوں میں سے تھے کہ ایک روز مصلے پر سوئے ہوئے تھے اور ایک
 درویش پاؤں کے تلے مسل رہا تھا کہ اس نے آپ کی آستین سے پانی بہتا ہوا دیکھا۔ درویش
 یہ دیکھ کر حیران ہوا۔ پہلے تو آپ نے چھپایا آخر اس کی منت سماجت پر بتا کہ میرے ایک دست
 کی کشتی دریا میں غرق ہو رہی تھی اسے بچانے کے لئے میں نے دریا میں ہاتھ ڈالا تھا۔ اس وجہ
 سے آستین بھیگ گئی ہے۔ فی الواقع چند روز بعد وہ صاحب جن کی کشتی کو غرق ہونے سے بچایا تھا
 آپ کی خدمت میں آئے اور انہوں نے آپ کا شکریہ ادا کیا تو حقیقت حال ظاہر ہوئی۔
 سلسلہ چشتیہ میں آپ سے جن کمالات کا ظہور ہوا وہ تو اظہر من الشمس ہیں لیکن سلسلہ
 قادریہ میں بھی آپ کے کمالات کا کوئی ٹھکانہ نہیں۔ مجھ عاجز کی کیا ہمت کہ آپ کے کمالات کا
 احاطہ کرے۔

بدیں زبان ملوث مراچہ زہر بود کہ وصف ذات تو گویم من شکستہ گدا
 قاضی محمد عمر حکیم مرحوم نے آپ کے کچھ ملفوظات جمع کئے ہیں جن سے نگاہِ دل کو تسکین
 ہوتی ہے۔ خدا کا شکر ہے کہ اس فقیر کی کوشش سے بھی آنحضرت کے بعض خصائل سپرد قلم ہو رہے
 ہیں۔ آپ کریم الاخلاق۔ دلربا۔ جاذب اور باہمیت تھے۔ بہت کم تنہائی پسند فرماتے تھے۔ اکثر
 محفل میں جلوہ افروز ہوتے تھے۔ جو شخص آتا اس کے مناسب حال اس سے اختلاط فرماتے۔ ظاہر
 غائب آپ ایک جیسے تھے۔ کوئی کام آپ چھپ کر نہیں کرتے تھے۔ غلاموں کے جملہ امور پر آپ کی
 نظر رہتی تھی۔ چنانچہ غریب پرورد (حضرت محمد عاتق) فرماتے تھے کہ جو سوال آپ سے کیا جاتا
 اس کا آپ تسلی بخش جواب دیتے اور بلاشبہ اس کا ثمرہ ظاہر ہوتا۔ ایک روز میرے برادر زادہ
 قاضی ابوالخیر مولوی سلطان محمود اور میرے فرزند میاں احمد علی نے آپ کی خدمت میں عرض احوال
 کی۔ حضرت قبلہ عالم نے فرمایا کہ قاضی صاحب قتلون مزاج ہیں۔ مولوی صاحب بار والمزاج ہیں اور

۱۲۳ آپ بستی جھانگی والی میں رہتے تھے جو بہاول پور سے تین کو س مشرق کی طرف ہے۔ آپ کو شیخ بہاول دین
 نے اتنی عقیدت تھی کہ آپ سفر حضر میں ملتان کی طرف پاؤں کر کے نہیں سوتے تھے۔
 آپ نے جمع کردہ ملفوظات کا نام خلاصۃ الفوائد ہے۔

میاں احمد علی آخری عمر میں اپنا کام درست کریں گے۔ چنانچہ ایسا ہی ہوا کہ صاحبزادہ صاحب میاں احمد علی نے اپنے وصال سے ایک سال قبل درستی احوال کی کوشش کی اور پھر وفات پائی حضرت عزیز پروردگار آپ نے بعض واردات کا مشرودہ دیا تھا جو اسی طرح ظہور میں آئیں۔ ان میں سے بعض کا ذکر حضرت عزیز پروردگار کے بیان میں درج کیا جائے گا۔

حضرت استاذی و مخدومی مدظلہ العالی (حضرت مولوی غوث محمد صاحب تحفہ غوثیہ)

فرماتے تھے کہ اگر کوئی کسی تکلیف کے وقت آپ کی طرف رخ کرتا تو محض روانگی سے وہ تکلیف دور ہو جاتی تھی۔ اور ناممکن تھا کہ کوئی شخص کسی غرض سے آپ کے پاس جائے اور اس کا مطلب پورا نہ ہو۔ مریضوں کو شفا بخشنا آپ کے خواص میں سے تھا۔ چنانچہ راقم الحروف کو بچپن میں ام البھیان کا مرض تھا اور کسی طرح مرض ختم نہیں ہوتا تھا۔ ایک روز میری قسمت نے یاوری کی اور حضرت قبلہ اوج میں جو میرا مولد ہے تشریف فرما ہوئے۔ اس وقت مجھ پر مرض کی شدت تھی۔ میرے والدین اس مرض کے علاج سے مایوس ہو چکے تھے۔ میکہ جد امجد یعنی والد مخدومی حضرت مولوی بخش جنہیں حضرت خواجہ فخر الدین سے نسبت بیعت حاصل تھی اس حال میں مجھے اٹھا کر حضرت قبلہ کی خدمت میں لے آئے۔ حضور نے اپنا لعاب دہن میرے منہ میں ڈالا۔ گویا وہ آب حیات تھا۔ جس سے خدا کا شکر ہے مجھے شفا ہو گئی۔ اس کے بعد پھر زندگی بھر یہ تکلیف مجھے نہیں ہوئی۔ آپ کے اسم مبارک میں یہ خاصیت ہے کہ اگر کسی مریض پر پڑھ کر دم کیا جائے تو اسے شفا ہو جاتی ہے۔ اکثر آپ ایسے اشعار سے شرفی اور ناشرفی کاموں کا اشارہ فرمادیتے تھے۔ جنہیں عقل سلیم ہی سمجھ سکتی ہے۔ اہل ظلم نہیں سمجھ سکتے۔ چنانچہ حضرت عزیز پروردگار فرماتے تھے کہ ایک روز براہوم قاضی نور محمد کا خط ان کے نام مہار میں آیا جس میں لکھا تھا کہ دریا کوٹ شریف میں آگیا ہے جس کی وجہ سے بعض ملاقات منہدم ہو گئے ہیں۔ حضور دعا فرمائیں۔ عزیز پروردگار یعنی

۱۔ آپ کو اوج شریف میں خانقاہ مخدوم جہانیاں جہاں گشت کے قریب ایک پختہ چار دیواری میں ہے۔

۲۔ آپ کا مزار بھی اوج میں قدم مبارک شیر خدا جناب مرتضوی کے قریب ہے۔

میرے شیخ حضور کی خدمت میں گئے اور مشورے کے طریقے سے آپ نے عرض کیا کہ غریب نواز دریا کوٹ مٹھن کے قریب آگیا ہے جس سے شہر کی چند عمارات بھی منہدم ہو گئی ہیں۔ حضور کا کیا مشورہ ہے کہ اب وہاں سے کہاں جایا جائے اور کس جگہ اقامت اختیار کی جائے حضرت قبلہ عالم نے فرمایا کہ میرا مشورہ یہ ہے کہ جس جگہ بھی اقامت کرو گے وہ اقامت باسلامت ہوگی کہیں کوئی نہ کرو حضرت غریب پرور فرماتے تھے کہ جو نبی حضور کی زبان مبارک سے نکلے مجھے یقین ہو گیا کہ ہر طرح سے خیریت ہے۔ چنانچہ ایسا ہی ہوا۔ دریا وہاں سے واپس ہٹ گیا اور ہر شخص سلامتی کے ساتھ جہاں بیٹھا تھا وہاں بیٹھا رہا۔

حضور کی عادت تھی کہ حضرت مولانا مولوی صاحب کے احوال کا ذکر نہیں فرماتے تھے کیونکہ خود موصوف ان اوصاف سے متصف تھے۔ یہ عین کمال تھا۔ مولوی تاج محمود زبانی علیہ الرحمۃ فرماتے تھے کہ میں نے حضرت قبلہ نارودوالہؒ سے سنا ہے کہ ایک روز حضرت مہاروی صاحب حکایت بیان فرما رہے تھے کہ ایک دفعہ حضرت مولوی صاحب کو تمام رات نیند نہیں آئی۔ بستر پر کر دیں بدلتے بدلتے رات گزر گئی لیکن صبح ہونے کے قریب ایک دو گھڑی آنکھ لگ گئی اور خراٹے لینے کی آواز آنے لگی۔ مولوی تاج محمود علیہ الرحمۃ فرماتے تھے کہ میں اور مولوی سلطان محمود کیرچہ نے آپس میں صلاح کی رات کو حضور کے قریب بیدار رہ کر معلوم کریں کہ آیا حضرت بھی اس وصف شب بیداری سے متصف ہیں چنانچہ دونوں نے چھپ کر تمام رات دیکھا کہ حضرت بیدار رہے اور مضطرب ہو کر کبھی اس طرف اور کبھی اس طرف کر دیں بدلتے۔ کبھی کبھی درد انگیز اشارے پڑتے۔ اس طرح صبح ہونے کے قریب دو تین ساعت نیند فرما کر پھر بیدار ہو گئے مریدوں کی تعلیم و تربیت کا طریقہ عجیب و غریب تھا جس طرح حکیم مرضی کی تشخیص کرتا ہے درجہ حرارت اور برودت مرض کو سمجھتا ہے اور اس کے ازالہ کے لئے گرم یا سرد مزاج کی مناسبت سے دوا تجویز کرتا ہے۔ اس طرح ذات مبارک ہر شخص کو اس کے مناسب حال اشغال کی تمکین فرماتے۔ حضرت منظر جمال الہی حافظ صاحب طمانی فرماتے تھے کہ جب حضرت قبلہ مجھے شغل وحدت کی تعلیم فرماتے تھے۔ تو کچھ عرصہ تک فاصلہ قائم رکھ کر یاد دہانی فرماتے اور بار بار امتحان لیتے چنانچہ خود بدولت کسی تاریک جگہ میں تشریف فرما ہوتے اور بندہ خدمت میں جاتا تو دریافت

فرماتے کہ تو کون ہے۔ میں عرض کرتا کہ جمال ہوں۔ فرماتے اب تک جمال ہے۔ پھر کچھ مدت بعد ایک دم سوال کرتے تو کون ہے۔ میں جواب میں عرض کرتا کہ جمال ہوں۔ آپ تبسم فرماتے اور کہتے کہ اب تک جمال ہے۔ اسی طرح چند مرتبہ یہی فرماتے رہے۔ جب تک غفلت کا عالم رہا یہ نسبت باقی رہی۔ بعد مدت اتفاقاً دریافت کیا کہ تو کون ہے تو اس وقت آپ کے کرم سے یہ نسبت محو ہو چکی تھی۔ لہذا میں نے عرض کیا کہ گرفتار حق ہوں۔

آپ کے روحانی نکات بے حد حساب ہیں۔ ایک روز خواب میں عظیم الشان حسن جو فرماتے جو آپ کے خلفاء میں سے ہیں راقم الحروف کے سامنے حکایت بیان کی کہ بیعت کے بعد مجھے حضور سے موافقت و مجالست میں کوئی حجاب نہیں رہا تھا اور میں آپ کی خدمت میں پرانی پرانی حکایتیں بیان کرتا تھا۔ ایک دن میں نے عرض کیا کہ حضور نے مجھے جو دست بیعت فرمایا ہے اس میں آپ کے فضل و توجہ کو دخل ہے ورنہ میرا خیال حضور سے بیعت کرنے کا نہ تھا۔ بلکہ حضرت صاحب السیر سے بیعت کا ارادہ تھا۔ حضرت قبلہ نے فرمایا کہ عاقبت صاحب مجھ میں کیا کمی تھی۔ عرض کیا کہ غریب نواز کی تو کوئی نہ تھی لیکن جناب کی خدمت میں امراء اور دو تلمذوں کی آمدورفت ہے اور حضور والا ان پر التفات بھی فرماتے ہیں۔ اس کے برعکس میاں صاحب صاحب السیر مجرّد ہیں اور ایسے لوگوں سے ملنے میں احتراز کرتے ہیں اس وجہ سے میرا خیال ان کی طرف تھا۔ حضرت قبلہ نے فرمایا کہ حضرت سلطان المشائخ کی خدمت میں ایک شخص بیعت کے ارادہ سے آیا اور واپس چلا گیا۔ حضرت حسن علی سنجری نے اس سے پوچھا کہ تو نے بیعت کیوں نہیں کی۔ اس نے کہا کہ جب میں یہاں آیا تو میں نے دیکھا جاہلانے ناب رکھے ہوئے ہیں اور شمعیں فروزاں ہیں۔ یہ دیکھ کر میرا اعتقاد بدل گیا۔ حضرت سلطان المشائخ نے اس کے سامنے آکر فرمایا کہ یہاں جام اور شمعیں کہاں۔ لیکن چونکہ اس کی قسمت میں اس روز سعادت نہ تھی اس لئے اسے سب کچھ نظر آتا رہا۔

آپ کھانا غام مجلس میں تناول فرماتے تھے۔ خود کم کھاتے اور دوسروں کو زیادہ پیش فرماتے حضرت غریب پرور فرماتے ہیں کہ ایک روز چونکہ آپ کی طبیعت زیادہ خراب تھی اور شور بے کی

۱۴۶ آپ کا اصل وطن بستی کھائی علاقہ ملتان ہے

قسم کی کوئی چیز آپ کے لئے تیار کی گئی تھی اور جو برتن آپ کے سامنے رکھا تھا اس میں ڈال دی گئی تھی اور حاضرین میں سے کسی نے ہاتھ بڑھا کر اسے اٹھایا اور پی گیا۔ اس پر باورچی کو نہایتش کی گئی کہ حاضرین محفل کے لئے بھی ایک جیسے برتن رکھے جائیں۔ ایک روز باورچی آپ کے لئے کھانا لایا۔ اس کے ہمراہ اس جیسا اور طعام بھی تھا۔ آپ نے کہا کہ بل بہک جلدی لاؤ۔ حضرت قبلہ نے دریافت فرمایا کہ بل بہک کیا ہے۔ حضرت غریب پرورد نے عرض کیا کہ دستوں کے لئے جو کھانا تیار کیا گیا ہے اس کا نام بل بہک ہے۔ حضور نے تبسم فرمایا بل بہک کے معنی دافع بلیات ہیں۔

حضرت منظر جمال الہی سے منقول ہے وہ فرماتے تھے کہ میں ملتان سے حضور کے لئے چھ لیکر گیا حضور نے دریافت کیا کہ یہ کس کام آتے ہیں۔ میں نے عرض کیا کہ یہ کھانے کے لئے استعمال ہوتے ہیں۔ آپ نے فرمایا کہ حق تعالیٰ اس وقت سے محفوظ رکھے جب یہ حالت پیش آئے۔ یعنی مرض کی حالت میں جب ہاتھ کام نہیں کرتے تو چھپے کام کرتے ہیں۔ آپ کا مدعا یہ تھا کہ جو چیز جناب رسالت صلی اللہ علیہ وسلم سے مروی نہیں ہے اس کے بغیر ضرورت استعمال کا کیا فائدہ ہے۔ سبحان اللہ کیا کمال متابعت تھا۔

حضرت غریب پرورد فرماتے تھے کہ ایک روز جبکہ حضرت قبلہ ہمارے صاحب نے جو حضرت شکر گنج کے عرس کے موقع پر پاپٹن میں تشریف فرما تھے ارشاد فرمایا کہ تم اس مجلس میں جو خانقاہ مبارک میں ہو رہی ہے حاضر ہونا بلکہ الگ کسی گوشہ میں بیٹھ جانا۔ حسب الارشاد میں نے اس کی تعمیل کی حضرت بابا علیہ الرحمۃ کے سجادہ صاحب نے کہا کہ ہم حضرت قبلہ ہمارے صاحب سے عرض کرتے ہیں کہ وہ آپ کو حکم دیں۔ اس کے بعد وہ حضرت قبلہ کی خدمت میں گئے۔ مجھے خوف ہوا کہ کہیں حضور کو یہ وہم ہو کہ مجھ غلام نے خود انہیں آپ کے پاس بھیجا ہے کہ وہ آپ سے اجازت لے آئیں۔ لہذا میں ان کے پیچھے پیچھے گیا۔ جب دروازے کے قریب پہنچا تو سنا کہ قبلہ عالم ان سے فرما رہے تھے کہ فلاں یعنی غریب پرورد عالم ہے اور پیروں کی کتابیں خود اس نے پڑھی ہیں۔ اس مجلس میں جانے کا کیا فائدہ جہاں آداب مجلس ملحوظ ہوں۔ جب یہ الفاظ میرے کان میں پہنچے تو میں نے شکر ادا کیا اور وہاں سے واپس آ گیا۔

حضرت غریب پرور فرماتے تھے کہ ایک مرتبہ حضرت قبلہ مہاروی صاحب نے مجھے وقتِ رخصت میں نصیحتیں فرمائیں۔ ایک یہ کہ کسی پر غصہ نہ کرنا۔ غصہ باطن میں جو رہے اور اس کے اظہار سے نور معرفت نکل جاتا ہے۔ دوسرے اگر کوئی کسی کی شکایت کرے تو اس کی خیر کے ساتھ تاویل کرنا۔ راقم الحروف نے اس کلام کے معنی حضور سے سمجھے ہیں جو یہاں لکھتا ہوں۔ مثلاً اگر کوئی کہے کہ فلاں شخص بھنگ پیتا ہے تو اس کی تاویل اس طرح کرنا کہ وہ چیز گیاہ سبز ہوگی۔ اس شخص کے خیال میں وہ بھنگ تھی۔ مثلاً کوئی کہے کہ فلاں شخص زانی ہے تو اس کی تاویل یوں کر دو کہ ان کا نکاح پوشیدہ ہو گا یا یہ کہنے والے کو مغالطہ ہوا ہو گا۔ کوئی اور غیر شرعی عمل تو دیکھنے میں آیا نہیں علیٰ ہذا القیاس۔ سبحان اللہ اس تاویل میں کتنے فوائد ہیں۔ ایک تو یہ کہ گلہ کرنے اور گلہ سننے یعنی دونوں باتوں سے جان چھوٹ جاتی ہے۔ کاتب المحررف کے نزدیک یہ اور تمام کلام معافی سے پڑے۔ ظاہری امور میں حساب نہ لینا ظاہر ہے کہ موجب رزق بے حساب ہے۔ دیگر فوائد بھی بہت ہیں جو غور و فکر سے سمجھیں آسکتے ہیں۔ امور باطنی میں بھی عدم محاسبہ بہتر ہے۔ کیونکہ اس سے تصحیح اوقات ہوتی ہے۔ بہتر ہے کہ جو وقت اس میں ضائع ہوا سے یاد حق میں صبر کیا جائے۔

حضرت مظہر جمال الہی فرماتے تھے کہ حضرت مولوی صاحب کے دہال کے بعد حضرت قبلہ عالم کا بدن گھلنا شروع ہو گیا تھا۔ روز بروز لاغری بڑھتی چلی جا رہی تھی۔ جب حضرت نارود والہ نے وفات پائی تو یہ لاغری اور بڑھ گئی اور تپ دائمی لاحق ہو گیا۔ آخری سال میں خویش و قارب سے ملنا جلنا بھی ختم ہو گیا۔

ایک روز آپ گھر میں تشریف فرما تھے کہ آپ کی اولاد میں سے کسی نے عرض کیا کہ حضور کسی سے گفتگو نہیں فرماتے اور خاموش بیٹھے رہتے ہیں۔ اس کی کیا وجہ ہے۔ حضرت قبلہ نے فرمایا کہ میری گفتگو تفسیر و حدیث میں ہوتی ہے۔ کس سے بات کروں کون میری بات سمجھے گا۔

ایک روز حافظ محمد الیاس صاحب حضرت مولوی صاحب کے دہال کے بعد حضرت قبلہ کی خدمت میں آئے اور عرض کیا جب زندہ اولیاء اولیائے واصل حقیقی سے ملاقات کر لیتے ہیں تو پھر ولی کو ولی کے دہال سے حزن و ملال کیوں ہوتا ہے۔ حضرت قبلہ عالم نے فرمایا کہ فی الواقع

ملاقات ہو جاتی ہے۔ لیکن جسمانی ملاقات کے برابر حظ نصیب نہیں ہوتا اور جو فوائد جسمانی ملاقات سے ہوتے ہیں وہ روحانی ملاقات سے حاصل نہیں ہوتے۔

حضرت غریب پرور فرماتے تھے کہ جب مہار شریف میں ہر طرح سے فراغت میسر تھی ایک رات کو صا جزا وہ کلاں قبلہ میاں نور الصمد حضرت نارودالہ اور یہ فقیر میاں احمد کے ساتھ خوش طبعی کر رہے تھے۔ ہم نے ان کے ہاتھ باندھ دیئے تھے۔ اس اثناء میں حضرت قبلہ عالم کا ادھر سے گزر ہوا۔ آپ کے رعب سے ہر شخص خاموش ہو گیا۔ مگر ایک میاں احمد تھے کہ جو ہاتھ بندھے کھڑے تھے۔ حضرت قبلہ نے ان کی طرف دیکھ کر لاجول پرٹھی اور کہا کہ یہ حرکت نور الصمد نے کی ہوگی۔ میاں احمد بولے حضرت سب اس میں شامل ہیں۔ حضرت نے فرمایا تو میاں احمد کے ہاتھ باندھنے پر اجماع امت ہے اور یہ کہہ کر آپ وہاں سے گذر گئے۔

حضرت غریب پرور فرماتے تھے کہ آخری سال جبکہ حضرت قبلہ تپ رانی میں مبتلا تھے میں نے حضور سے یہ معلوم کرنے کی کوشش کی کہ اس مرض کی کیا صورت ہوگی۔ آپ نے جواب میں فرمایا کہ سالک کو شیخ سے ایسی باتیں دریافت نہیں کرنی چاہئیں۔ بلکہ خود تیس کر لینا چاہیے۔

حضرت غریب پرور فرماتے تھے کہ آخری دنوں میں بعض دوستوں نے مجھے مجبور کیا کہ میں آپ سے دریافت کروں کہ آپ کا مزار کہاں ہوگا۔ مجبوراً میں نے حضور سے یہ سوال کر دیا۔ جس پر آپ نے فرمایا کہ میں غیب داں نہیں ہوں۔ خدا تعالیٰ ہی جانتا ہے کہ مجھے کہاں لیجایا جائے گا۔ حضرت غریب پرور فرماتے تھے کہ یہ سن کر مجھے یقین ہو گیا کہ آپ کا مزار مہار شریف کے بجائے کہیں اور ہوگا۔ چنانچہ جب آپ کا وصال ہوا تو لوگ آپ کو مہار شریف سے تاج سرد میں لے آئے اور اس مکان میں جہاں آپ کا روضہ مبارک ہے مزار بنا دیا۔ بعد میں لوگوں نے یہ صلاح کی کہ قبلہ کو یہاں سے مہار شریف لے جائیں تاکہ وہاں کی رونق ختم نہ ہو۔ غریب پرور فرماتے تھے کہ یہ معلوم ہونے پر میں نے کہا کہ اب حق تعالیٰ کسی کو یہ توفیق عطا نہیں کریگا کہ آپ کو یہاں سے منتقل کرے۔

آپ کی تاریخ وصال ۳ رزی الحجہ ۱۲۰۵ھ ہے۔

در شب ثالث زری الحج شد مہ چرخ بقا
شیخ دین نور محمد خواجہ چرخ آستان

مخفی نہ رہے کہ حضرت کا وصال حضرت مولوی صاحب قبلہ کے وصال کے چھ سال پانچ ماہ

اور چھ روز بعد ہوا۔

حضرت قبلہ عالم کی اولاد

آپ کے بڑے فرزند حضرت شیخ نور الصمد تھے۔ آپ کے وصال کے بعد مسند سجادگی پر بیٹھے اور تھوڑی ہی مدت بعد جام شہادت نوش کر کے حضرت قبلہ عالم سے جا ملے۔ اس حادثہ کے بعد چند سال تک مہار شریف ویران رہا۔ پہلے ہر شخص اس جگہ کو مہار شریف کہتا تھا۔ اس کے بعد اس کا نام کہولی یعنی ویران آباد رکھ دیا گیا۔ حضرت کے قاتل بہت جلد خراب و خوار و مردور ہوئے اور مارے گئے۔

آپ کے تین صاحبزادے صاحب نامہ نشان اور مقبول و مشغول باللہ ہوئے۔ حضرت نور حسین بڑے صاحبزادے تھے جو زاہد و پاکباز شب بیدار اور صاحب نسبت تھے دوسرے صاحبزادے جو مظہر عشق الہی تھے اور علم و حلم و شوق و دوق اور کمالات میں سب پر سبقت لے گئے تھے ان کا نام حضرت غلام نبی تھا۔ تیسرے صاحبزادے جن کو حضرت عزیز پرورد سے نسبت

لے کہتے ہیں کہ قوم مہاراں کے کسی شخص نے خاندانی عداوت کی بنا پر آپ کو شہید کر دیا تھا۔ روایت ہے کہ حضرت قبلہ عالم نے بھی بیٹے کی شہادت کی خبر دی تھی۔ ایک دن حضرت قبلہ عالم پاپٹن روانہ ہوئے تو حضرت نور الصمد بھی ہمراہ تھے۔ عرس کے بعد حضرت قبلہ عالم نے بیٹے سے فرمایا کہ آج رات فلاں کلام پڑھو اور جناب گنجشکر کے سر لانے سو جاؤ اور خواجہ اشارہ تم کو ہو اس کا ذکر مجھ سے کرو۔ انہوں نے حضور کے حکم کی تعمیل کی۔ خواب میں دیکھا کہ ایک خوبصورت اور نیک سیرت شخص نے ایک گٹورا خون میں بھرا ہوا ان کو دیا اور کہا کہ اسے پی جاؤ چنانچہ آپ نے پی لیا۔ صبح کو یہ قصہ حضرت قبلہ عالم کی خدمت میں بیان کیا۔ حضور نے پوری کیفیت سن کر فرمایا کہ تمہیں شہادت نصیب ہوگی۔ قبلہ عالم کا فرمان پورا ہوا۔ ۱۲۰۶ھ میں آپ کی شہادت کی تاریخ ہے۔

چوں براہِ صفا قدم بکشاو

گام بر گام مصطفیٰ بنہاد

آپ کے متعلق حضرت مولوی صاحب قبلہ رضی اللہ عنہ کا ارشاد جو آپ کی تعریف میں انہوں نے فرمایا ہے کافی وناطق ہے۔ شیخ عزیز پرورد (حضرت خواجہ محمد عاتل) اور حضرت نارودالہ جب حضرت قبلہ مہاروی صاحب کے ہمراہ دہلی گئے تھے تو حضرت مولوی صاحب قبلہ نے فرمایا تھا کہ میاں نارودالہ سے مشک کی بو آتی ہے اور عزیز پرورد کے متعلق فرمایا تھا کہ یہ بیس خواجگان کے سجادہ نشین ہوں گے۔ آپ کے مناقب جو مولوی محمد نے تحریر کئے ہیں اور جن کا نام خیرالاذکار رکھا ہے واقعی خیرالاذکار ہیں۔ یہاں تبرکاً ایک رقعہ درج کیا جاتا ہے جو میاں محمد جیو کے نام ہے۔

الغاب و دعا کے بعد تحریر فرماتے ہیں کہ فقیر نور محمد کو آپ نے ازراہ مہربانی و کمال عاطفت کے ساتھ جو گرامی نام ارسال کیا تھا بل گیا۔ بفضل الہی یہاں ہر طرح خیریت ہے اور آپ کی خیر و عافیت مطلوب ہے۔ حضرت سلامت کے اوقات تقسیم شدہ ہیں۔ تعلیم کے وقت تعلیم۔ ذکر کے وقت ذکر اور جب منظور خاطر ہو تو وجد و کیفیت کا غلبہ ہوتا ہے۔ مولوی معنوی نے کیا خوب فرمایا ہے۔

سرشکستہ نیستی سرراعبند

چندر دزے جہد کن باقی بخند

ہرچہ غیر از سورش دیوانگی است

اندریں رہ دوری و بگانی است

ہر چند حصول مطلب میں فضل و عطائے الہی کا بڑا دخل ہے۔ لیکن پھر بھی جدوجہد بڑی

ضروری ہے کیونکہ یہی اللہ کا فرمان ہے۔

گرچہ وصالش نہ بکوشش دہند

آں قدر اے دل کہ نوانی بکوشش

دعا فرمائیں کہ حق تعالیٰ خاتمہ بالخیر کرے۔ اور جانبین میں محبت پیدا کرے۔

حضرت عزیز پرورد فرماتے تھے کہ حضرت قبلہ عالم نے صاحبزادہ کلاں کی شادی کے بعد دو

کبیل جن میں ایک زیادہ قیمتی اور دوسرا کم قیمت کا تھا حضرت نارودالہ اور حضرت عزیز پرورد

ارادت تھی اور صاحب جو دوسرا اور پیکر مروت و جیانتھے۔ ان کا نام غلام مصطفیٰ تھا۔
 حضرت قبلہ عالم کے دوسرے فرزند جنہیں شیخ دورمان کرام و سراج خاندان
 عظام کہنا چاہیے حضرت شیخ نور احمد مدظلہ ہیں۔ آپ حضرت نور الصمد کے بعد مسند سجادگی
 پر فروکش ہوئے۔ آپ کا دارم فیض شرق و غرب میں عوام رخصتوں تک پھیلا ہوا ہے۔
 اللہ تعالیٰ اس فیض کو ہمیشہ جاری رکھے اور مہار شریف ابدال آباد تک آباد رہے حضرت
 کو اللہ تعالیٰ نے کثیر اولاد سے نوازا تھا۔ بڑے صاحبزادے میاں خراج محمود صاحب علم و
 حلم و ذوق و شوق تھے۔ آپ کو حضرت غریب پرورد سے نسبت ارادت تھی۔ دوسرے صاحبزادے
 میاں حافظ غلام فرید۔ تیسرے حافظ میاں نبی بخش۔ چوتھے حافظ میاں خدا بخش۔ پانچویں حافظ
 میاں قادر بخش اور چھٹے حافظ میاں گنج بخش تھے۔

حضرت قبلہ مہاروی صاحب کے تیسرے فرزند شمع شہستان ہدایت۔ چراغ دورمان
 ولایت بمنظر الطاف ربانی۔ مصدر فیوض سبحانی حضرت صاحبزادہ میاں نور حسن ہیں۔ آپ کو
 نسبت ارادت و اجازت حضرت غریب پرورد سے ہے۔ سلسلہ حضرت کے تمام واصلین پر آپ
 کی شفقت و عنایت ہے۔ آپ کے بڑے فرزند میاں نظام بخش۔ دوسرے فرزند نصیر بخش
 اور تیسرے فرزند میاں تاج محمود ہیں۔

خلفا کرام اور بعض یاران آل حضرت

چونکہ اس رسالہ کی علت غائی غریب پرورد حضرت قاضی محمد عاقل کے
 حالات تحریر کرنا ہے اور آئندہ وصل میں اس کا ذکر آئے گا اور باقی باب
 دو میں تفصیل آچکی ہے۔ لہذا اس جگہ دیگر صاحبان کا ذکر کیا جاتا ہے۔

خواجہ نور محمد نارووالہ

حضرت خواجہ نور محمد مہاروی سے بیعت کرنے والوں میں آپ مقدم ہیں۔ آپ کا وصال
 بھی تمام خلفا سے پہلے ہوا۔ آپ اس شعر کے مصداق تھے۔

کو مرحمت کرنے کے لئے منگوائے۔ دونوں کبیلوں کو ایک جگہ رکھ کر فرمایا کہ آپ دونوں مجھے عزیز ہیں اور آپ دونوں کے لئے کبیل میں نے منگوائے ہیں۔ ان میں سے جو اچھا ہے، ساڑھ میں چھوٹا ہے اور دوسرا بڑا ہے لہذا پہلے اچھا والا اٹھایا جائے اور بعد میں بڑے ساڑھ والا۔ حضرت ناردوالہ نے سبقت کی اور جو عمدہ کبیل تھا وہ اٹھایا اور کہا کہ میری ریش حضرت میاں صاحب کی ریش سے زیادہ سفید ہے اور معاملہ صورت پر منحصر ہے نہ کہ عمر پر۔ سبحان اللہ کیا عمدہ بات فرمائی۔

دانداں کس کہ جتے وارو دانداں راہ نسبتے وارو

خلاصہ الفوائد سے منقول ہے کہ ایک روز حضرت تابدہ عالم نے فرمایا کہ اگر میاں صاحب حضرت ناردوالہ صاحب کو چند روز اور مہلت ملتی تو ایک عالم آپ سے مشور ہو جاتا۔ ایک روز فرمایا کہ میاں صاحب نے مجھ بہت سے لوگوں کی تکلیف رسانی سے نجات دلا رکھی تھی۔ جب بھی ان کا کوئی دوست خدمت میں حاضر ہوتا تو آپ اس کے ساتھ انتہائی شفقت سے پیش آتے اور فرماتے کہ میاں صاحب نے جو کچھ تمہیں بنایا ہے اس پر سختی سے عمل کرنا۔ اور اگر کوئی حاجت پیش آئے تو بلا تکلف مجھ سے دریافت کر لینا۔ آپ کا وصال ۶ جمادی الاول ۱۲۰۳ھ میں ہوا۔ مزار مبارک حاجی پور کے نواح میں ہے۔

حضرت حافظ محمد جمال ملتانی رحمۃ اللہ علیہ

آپ بھی حضرت تابدہ بہار دی صاحب کے خلیفہ تھے۔ خلیق محمدی کے پیکر تھے۔ بندہ دو سال تک ملتان میں کسب علم کرتا رہا اور آپ کے فیض صحبت سے مستفیض ہوا ہے۔

لے گلشن ابرار میں ۱۲۰۳ھ تاریخ وصال درج ہے۔ حاجی پور ڈیرہ غازیخان کا ایک قصبہ ہے۔ آپ کو یہ اعزاز حاصل ہے کہ آپ نے بعد مدت حضرت شیخ بہاؤ الدین ذکریا ملتانی کی خانقاہ میں بیٹھ کر سلسلہ چشتیہ میں خواجہ خدابخش صاحب کو بیعت کیا۔ اس کی تفصیل یہ ہے کہ حضرت تابدہ عالم۔ حافظ صاحب اور دیگر حضرات حضرت مولانا فخر الدین فخر جہاں دہلوی کے پاس بیٹھے تھے کہ ذکر آیا کہ ملتان

ایک روز حضرت غریب پرورد حضرت قاضی محمد عاتق نے فرمایا کہ طالب کو اپنے پیر کے علاوہ کسی دوسرے شیخ کے پاس آمد و رفت نہیں رکھنی چاہیے۔ اگر میرے استفسار جاتا ہے۔ اور راستہ میں اس طالب کے ارادہ میں خلل پڑ جاتا ہے تو اس کا کام نامکمل رہتا ہے۔ اور اگر استفسار نہیں کرتا تو ویسے ہی اس کا جانا بیکار ہو جاتا ہے۔ اس فیقر نے عرض کیا کہ آج تو ذات مبارک نے یہ فرمایا ہے۔ لیکن اس سے پہلے غلام سے یہ ارشاد فرمایا تھا کہ حضرت منظر جمال الہی کے پاس سبق سے فراغت کے بعد حاضر ہوا کرو۔ آخر ان دونوں میں کونسی بات درست ہے حضرت غریب پرورد نے فرمایا کہ میں نے یہ بات غیر کے متعلق کہی ہے اور حضرت جمال الہی اور مجھ میں تو کوئی فرق نہیں ہے۔ وہ اور میں ایک ہیں۔ چنانچہ اس کے بعد میں ایک مدت تک ان کی خدمت میں حاضر ہوتا رہا۔

ایک روز حضرت جمال الہی نے خلوت میں مجھ سے یہ فرمایا کہ تمہیں معلوم ہے کہ حضرت قبلاً عالم کے بعد ہم فقرا کے سرگروہ کون ہیں۔ میں نے عرض کیا کہ آپ ہی فرمائیں۔ آپ نے فرمایا کہ ہم فقرا کے سرگروہ تمہارے شیخ یعنی حضرت غریب پرورد ہیں۔

ملتان میں جب مجھے کسی قسم کی حاجت پیش آئی تو میں نے بے دریغ آپ سے عرض کیا اور آپ نے میری مدد فرمائی۔ سبحان اللہ میسے شیخ اور آپ کے درمیان کیسی اعلیٰ نسبت تھی۔ میں نے آپ کی زبان درخشاں سے جو فوائد سنے ہیں اگر انہیں ایک جگہ جمع کروں تو ایک دفتر تیار ہو جائے۔ بہر حال کاتب الحروف نے چند نکات جمع کئے ہیں اور یہ شعر حضرت کی زبان سے سنا ہے۔

کجا غیر کو غیر کو نقش غیر سوال اللہ واللہ مافی الوجود

حضرت بہاؤ الدین ذکریا کے قبضہ میں ہے۔ وہ نہیں چاہتے کہ وہاں کسی اور ولی کا عمل دخل ہو۔ یہ سن کر حضرت مولانا خاں برٹش رہے۔ اور کچھ جواب نہ دیا۔ اگلے دن جب پھر محفل میں لوگ جمع ہوئے تو مولانا نے تہلہ عالم کو مخاطب کر کے کہا کہ آج رات عتقان ہیں بخشا گیا ہے۔ تم حافظ محمد جمال کو حکم دو کہ حضرت غوث پاک کے مزار پر بیٹھ کر طالبان طریقت کو بیعت سے مشرف کریں۔ چنانچہ آپ کے ارشاد کے مطابق حافظ محمد جمال نے خواجہ خدابخش کو پہلے پہل بیعت کیا۔

ایک روز اپنے مکان سے حضرت مولوی صاحب (مولانا خدابخش خیرپوری) کے مدرسہ میں تشریف لے گئے۔ میں بھی آپ کے ہمراہ تھا اتفاق سے راستہ میں ایک شخص سے ملاقات ہوئی حضرت نے فرمایا کہ کہاں جا رہے ہو۔ اس نے عرض کیا کہ فلاں شخص حق ہو گیا ہے (یعنی فوت ہو گیا ہے) اس کی تجہیز و تکفین کے لئے جا رہا ہوں۔ جب وہ شخص چلا گیا تو آپ نے میری طرف دیکھ کر فرمایا۔ تم نے سنا یہ کیا کہہ رہا تھا۔ کہہ رہا تھا کہ وہ حق ہو گیا۔ اس لفظ کا آپ پر اتنا اثر ہوا کہ آپ دیر تک حالت وجد میں رہے۔ یہ شعر بھی میں نے آپ کی زبانِ مبارک سے سنا ہے

کار بارخواستش خود خواستن کار خداست بندہ باشی و خدا گردی تو ای ناداں چراست

آپ مجھ پر بے حد شفقت و کرم فرماتے تھے۔ آپ کے سامنے جب بھی کوئی بات میسر دل میں آتی اور میں آپ سے عرض کرتا آپ فی الفور اس کا جواب مرحمت فرماتے۔ خدا تعالیٰ آپ کی نوازشوں سے مجھے ہمیشہ سرفراز رکھے۔

ایک روز فرمایا کہ درویشی کیا ہے۔ اس سے نہ کسی کے کفِ پا کو درد ہو اور نہ پشتِ پا کو گرد لگے۔ ایک روز فرمایا کہ اصول سلوک چار چیزوں سے عبارت ہے۔ قلتِ طعام۔ قلتِ منام۔ قلتِ کلام۔ قلتِ صحبت مع الانام۔ ایک روز فرمایا کہ شروع شروع میں جب میں مہاروی صاحب کی خدمت میں جایا کرتا تھا تو آپ نے ارشاد فرمایا کہ اگر کوئی کسی سے ناخوش ہو تو اسے چاہیے کہ وہ اسے خوش کرے۔ آپ فرماتے تھے کہ مجھے ایک صاحب یاد آئے جو مجھ سے اس درجہ ناراض تھے کہ شاید مرنے سے پہلے ان کا خوش ہونا ممکن نہ تھا۔ میرا اپنا یہی حال تھا۔ لیکن حضرت شیخ کی تعلیم کے سلابق میں نے اپنا دل تو پاک صاف کر لیا اور اس کے حق میں یہ تصور کر کے کہ آپ نے جو کچھ فرمایا ہے اس کی میں ہرگز سرتابی نہیں کر سکتا۔ چنانچہ آپ سے رخصت ہو کر جب میں ملتان آیا تو اس کے پاس گیا اور دونوں ہاتھوں میں جوتیاں اٹھا کر اس کے قریب گیا اور اس کے آگے جوتیاں رکھ کر اس کے پیروں پر ہاتھ رکھا۔ میری صدق دلی کا اس پر یہ اثر ہوا کہ وہ مجھ سے بغلیگر ہو گیا۔ میں نے اس سے یہ سبق حاصل کیا کہ دوست دوست کو مہجور نہ کرے۔ خلاصہ سخن یہ ہے کہ

صاف شو صاف تا صاف مینی ہمہ را در کسی نیست بتو صاف زنا صافی تو است

آپ کا وصال ۵ جمادی الاول ۱۲۲۵ھ کو ہوا۔

حضرت مولوی خدابخش خیرپوری

آپ حضرت منظر جمال الہی کے کامل ترین خلفاء میں سے ہیں۔ آپ سرایا خلقِ محمدی اور قلم و حدت میں مستغرق ہیں۔ توحید کے مضمون میں آپ نے رسالہ توفیقیتہ تصنیف فرمایا ہے جو گلزارِ معانی کی مہکتی ہوئی نسیم کے مانند ہے۔

آپ کے اوصاف کا شمار کرنا ایسا ہی ہے جیسے بحرِ موج کے قطروں کا شمار کرنا۔ اس دعا پر ختم کرتا ہوں۔ زاد اللہ شریفہم و برکاتہم (آمین)

حضرت حافظ غلام حسن

آپ حضرت قبلہ مہاروی صاحب کے بہترین خلفاء میں سے تھے۔ خرقہ تجرید و تظہیر و توحید سے ایسے ممتاز تھے کہ بیعت کے بعد تمام عمر آستانہ حضور پر گزار دی۔ اور دونوں جہاں کی نعمتوں سے مستفیض ہوئے۔ آپ کے اوصاف لا تعداد ہیں۔

آپ کا وصال ۹ ماہ ذی قعدہ شبِ دو شنبہ بعد از نماز مغرب ۱۲۲۵ھ میں ہوا۔ آپ کے خلیفہ غلام مرتضیٰ سلمہ اللہ تعالیٰ ہیں جو آپ کے چھوٹے بھائی بھی ہیں۔ خدا آپ کو اپنی حفاظت میں رکھے۔ حضرت مہاروی صاحب کے دیگر خلفاء میں مولوی محمد سعید ساکن قریہ جھاگی۔ شیخ محمد فاضل (نیکو کارہ) ساکن شاہ اوم والہ اور حافظ غلام محمد (کڑی والا بھی شامل ہیں)

۱۔ منشی غلام حسن شہید نے آپ کی تاریخ وصال اِنَّ الْمُتَّقِينَ فِي جَنَّاتٍ سے نکالی ہے جس کے اعداد ۱۲۲۶ھ ہیں (گلش ابرار ص ۱۸۶) شاہ جمال ملتان میں آپ کا مزار زیارت کا دخلت ہے۔
۲۔ آپ کے خلفاء مولوی محمد عبداللہ ملتان اور مولوی عظیم بخش صاحب احمدپوری ہیں۔ نیز حضرت مولوی محمد حسین پنوار۔ منشی غلام حسن ملتان۔ قاضی محمد عیسیٰ خاں پوری۔ مولوی محمد موسیٰ ملتان۔ مولوی خدابخش ملتان۔ مومن شاہ احمدپوری۔ مولوی نور اللہ۔ مولوی نور محمد بھٹی والا۔ مخدوم حامد شاہ گیلانی وغیرہ۔ آپ کے تین چشمیر زادے تھے جو آپ کے وصال کے بعد خانقاہ کے متولی ہوئے۔ ایک مولوی عبدالستار صاحب دوسرے مولوی عبد الوہاب (باقی صفحہ ۱۵۷ پر)

شیخ المشائخ حضرت محمد سلیمان مدظلہ العالی

آپ حضرت قبیلہ بہارومی صاحب کے خاتم خلفائے ہیں۔ آپ قافیہ توکل و ہدایت کے
سیرغ اور تعلیم ولایت و کرامت کے تخت نشین ہیں

آں جہان معرفت دریائے راز

شمع ساں در آتش وحدت گداز

گنج اسرار حق دکان کرم

در گروہ عارفان بس محترم

آپ کی ذات مبارک سے اطراف عالم میں فیض جاری ہوا۔ ہندوستان اور خراسان میں آپ
کے خلفاء صاحب ارشاد ہیں۔ آپ کے کمالات اظہار من الشمس ہیں۔ مریدوں اور خلفاء کا شمار کرنے
کے لئے دفتر درکار ہے۔

حضرت مولوی محمد غوث بخش مدظلہ العالی

یہ کاتب المحروف (خواجه گل محمد) کے ماموں ہیں۔ ظاہری و باطنی فیض آپ کی ہی پرورش

(بقیہ صفحہ ۱۵۶ کا حاشیہ) اور تیسرے مولوی عبد الرزاق صاحب۔ بعد میں ان کی اولاد ہی مسند سجادگی
پڑی تھی۔

آپ کا مزار قبیلہ عالم کی درگاہ کے جنوبی طرف واقع ہے۔ چنیدواہن میں آپ کی رہائش تھی۔ آپ کی اولاد
میں حافظ غلام مرتضیٰ، حافظ محمد افضل مسند سجادگی پڑی تھی۔ ان کے علاوہ حافظ محمد اکمل، حافظ حامد،
حافظ نور احمد، حافظ غلام فخر الدین، حافظ غلام قادر بھی آپ کی اولاد میں سے ہیں۔
۵-۴ ان کے مزارات بھی قبیلہ عالم کی درگاہ کے پاس ہیں۔

۱۷۔ حضرت خواجه محمد سلیمان تونسوی کے وصال کے بعد شیخ المشائخ خواجه اللہ بخش تونسوی مسند سجادگی
پڑی تھی۔ ان کے دو صاحبزادے تھے۔ میاں محمد موسیٰ اور میاں محمود صاحب۔ چھوٹے صاحبزادے مسند نشین
ہوئے۔ اور ان کے بعد صاحبزادہ میاں خیر محمد صاحب۔ آپ کے خلفاء میں مولوی محمد شمس الدین سیالوی
میاں صاحب مکھڑوالہ، میاں صاحب نوگیرہ والا اور حضرت میاں محمد باران خان ہیں۔

سے ہوا۔ آپ کی تعریف میں لکھنے کو بہت جی چاہتا ہے۔ لیکن یہاں مجبوراً چند کلمات لکھنے پر اکتفا کرتا ہوں۔ آپ صفتِ ابراہیمی رکھتے تھے۔ جب تک مہمان نہوں کھانا نہیں کھاتے تھے اور آپ کاملاً کبھی مہمانوں سے خالی نہرتا تھا۔ آپ کو شیخ الاسلام کا مرتبہ حاصل تھا۔ جمیع مشائخ نے آپ کے حق میں دعا کی تھی۔ کسی نے ملتان میں حضرت منظر الہی کو یہ خبر دی کہ آپ پر جذبہ طاری ہے اور ہندوستانی بولی بولتے ہیں۔ نماز و طاعت درست ہے لیکن امام کے ساتھ خلق نہیں۔ نیاز مندی موجودگی میں فرمایا کہ سحائب اللہ کیساتھ الرجال ہے کہ جو شخص مخلوق کے لئے نفع رساں ہوتا ہے اس پر جذبہ طاری ہو جاتا ہے۔ آخر چند روز بعد خدا کے فضل اور بزرگوں کی دعا سے آپ کی حالت درست ہوئی۔ اس شعر پر آپ کا ذکر ختم کرتا ہوں۔

دل از نور حضورش باد معمور

جز آں نورا از حضور خدائش دور

میاں محمد مقبول ربہکے کو حضور کی خدمت میں بڑی مقبولیت حاصل تھی اور جانظ
دیگس :- محمد ناصر نے حضرت قبلہ عالم کے سوال کے بعد تمام عمر حجرہ میں گذاری میاں غلام
رسول لانگری بھی مرد خدا بناؤ تھے غرض ایسے ایسے خدا پرست اور صاحب مقام و حال تھے کہ شمار
سے باہر ہیں۔

سُلطان الاولیاء شمس الہدیٰ قطب العرفاء
محبوب رب العالمین، حضرت خواجہ محمد عاقل رضی اللہ تعالیٰ عنہ

نظم

خواجه دینا دین گنج وفا	صدر بدر ہر دو عالم مجتبیٰ
آفتاب شرع دوریائے یقین	اوز عالم رحمتہ اللعالمین
در زمانہ جز ثنائے اومباد	نقد جانم جز وفائے اومباد
آں شہنشاہے جہانے معرفت	ذات اوبیرون زا دراک صفت
خسر و ملک فنا و تخت و تاج	از خود و را غیر خود بے احتیاج
غرق بحر عشق از صدق و صفا	از خود و بیگانہ با حق آشنا
کرد مرغ ہمتش ز روح کمال	بیضہ افلاک را در زیر بال
اخترے برج سپہرلم یزل	گوہر درج کمال بے بدل
قمر دین عاقل محمد نور حق	پردہ از پیشینیاں بے شک سبقت
گام بر گامے محمد مصطفیٰ	رفت در راہ خدا آن تفسی
باد شاہے کامرانے کن نکال	عرصہ داد و ستد را کامراں

آپ کے حلیہ مبارک کے متعلق کسی نے کیا خوب کہا ہے۔

ماکہ در شکل یار حیرانم
سیر اوصاف او کجا دانم
بہر حال تبرک کے طور پر چند ظاہری آثار کے متعلق تحریر کرتا ہوں حضرت سلطان الاولیاء کا
سرمبارک بڑا تھا۔ خلق کے مالک تھے۔ حجامت کا دن مقرر نہ تھا۔ فرماتے تھے کہ اس سلسلہ میں کسی

دن کا تعین مجھ کے مترادف ہے۔ اور خلق کے لئے دن کے تعین کی کوئی روایت مذکور نہیں مگر شبہ اور چہار شبہ کو دیکھنے میں نہیں آیا کہ حجامت کرائی ہو۔ دوسرے دنوں میں اکثر حجامت کراتے دیکھا ہے۔ آپ کا چہرہ مبارک روشن اور قدرے لمبوتر تھا۔ جیسا کہ سرور کائنات صلی اللہ علیہ وسلم کے حلیہ میں اس کا ذکر آیا ہے۔ آنکھیں بھی بالکل ویسی ہی تراور شیدہ تھیں۔ ان کے گرد سیاہ نیلگوں حلقہ تھا۔ جیسے کہ چاند کے گرد لالہ ہو۔ اور بڑی کارگیری سے کسی نے بنایا ہو۔ اس سے آنکھوں کا تمام حسن ظاہر ہوتا تھا۔ چہرے کا رنگ سفید مائل بہ سرخی تھا۔ ذات مبارک میں منہ تھی۔ جملہ پدیاں اور بدن کے جوڑ بڑے تھے۔ انگلیوں کی پوریں باریک اور پھیلی چوڑی اور نرم تھی۔ ریش مبارک سفید تھی۔ رخسار کے قریب کسی قدر بال تھے۔ مختصر یہ کہ آپ کا حلیہ جمالِ مصطفوی کا آئینہ تھا۔

سلطان الاولیاء قدس سرہ کا حسب نسب

آپ کا عرف کو ریجہ تھا۔ آپ کے اجداد اسی نام سے مشہور تھے۔ لیکن اس پر سب کا اتفاق ہے کہ آپ نسبی طور پر قوم قریش سے تھے۔ تاہم کتابوں میں اور عرف کے طور پر آنحضرت کی زبان مبارک سے بھی لفظ کو ریجہ سنا اور دیکھا ہے۔ سات پشتوں سے دلی ابن ولی تھے۔ ایک روز خود بدولت نے فرمایا کہ نسب کے سلسلہ میں یہ آئیہ کریمہ کافی ہے۔ ماہذا بشر ان هذا ملک کریم فرماتے تھے کہ میرے اجداد میں سے ایک صاحب کا نام مولوی محمود تھا۔ جو صاحب نسبت اور صاحب باطن تھے ان کے سامنے ایک شخص جس کی ٹانگ میں لنگ تھا اور اہل کمال میں سے تھا انوں نے تلمذ کیا تھا۔ ایک دن وہ مولوی محمود کے ایک فرزند اس شخص کے ساتھ مذاق کر رہے تھے اور اسے تنگ کر رہے تھے۔ اس اشنا میں اس صاحب کمال کی زبان سے نکلا کہ تم مجھ فقیر سے پھیر خانی کرتے ہو کاش تم بھی میری طرح لنگڑے ہو جاؤ۔ مولوی محمود کو جب یہ معلوم ہوا تو فوراً اس شخص کے پاس گئے اور کہا کہ میری شاگردی کا یہ فائدہ ہوا کہ تم میرے بیٹے کو لنگڑا بنا چاہتے ہو۔ اس شخص نے کہا کہ حاجت میں تو یہ کہتا ہوں کہ آپ کی اولاد میں نسلاً بعد نسل۔ بطناً بعد بطن مجھ جیسا صاحب دل فقیر ہو۔ وہ شخص صاحب نفس تھا۔ اس روز سے میرے اسلاف میں ایک نہ ایک صاحب دل اور صاحب نسبت ہوتا آیا ہے۔ خود آپ کے ماتھے سے جو

آثار سعادت ظاہر ہوئے تھے ان کے متعلق بتایا گیا تھا کہ یہ اسی صاحب دل ہستی کی دعا کا نتیجہ تھا۔
فی المہدیٰ عن سعادة جدہ اثر النجابتہ ساطع البرہان۔ یہ بات آپ کی نجابت کے
ثبوت میں ساطع برہان کی حیثیت رکھتی ہے۔

حضرت سلطان الاولیاء فرماتے تھے کہ اسی روز سے میرے ایک زانو میں درد ہونا شروع
شروع ہوا جو اسکی نسبت کا سبب تھا۔

سلطان الاولیاء کے والد کا اسم مبارک محمد شریف تھا جو بڑے زاہد اور عابد اور صاحب کمال
وصاحب نفس تھے۔ ثناعت اس درجہ تھی کہ بھل کے ساگ اور بکن پر گزارہ کرتے تھے۔ اولیائے کرام
کے اکثر مزارات سے روحانی تعلق تھا۔ چنانچہ حضرت مخدوم جہانیاں رضی اللہ عنہ کی درگاہ سے آپکو
کتاب جواہر جلالی عطا کی گئی۔ واقعہ اس طرح بیان کیا جاتا ہے کہ جب آپ خانقاہ سے باہر
آ رہے تھے تو ایک شخص نے آکر آپ کی خدمت میں کتاب پیش کی۔ کتاب کا یہ نسخہ آج تک بطور
تبرک اس خاندان میں موجود ہے۔

حضرت محمد شریف کی کرامات و تصرفات کافی مشہور ہیں۔ رکن الدولہ نصرت جنگ بہادر
محمد بہاول خاں علیہ الرحمۃ حکایت بیان کرتے تھے کہ میں ایک روز میاں محمد شریف کی خدمت میں
دعا کے لئے گیا اور عرض کیا کہ مجھے میاں سرائی نے طلب کیا ہے۔ وہ بہت بارعب حاکم تھا اور
نخایین نے اسے نواب صاحب کے خلاف بہت کچھ بھڑکار رکھا تھا۔ نواب صاحب نے کہا
کہ دعا فرمائیے یہ ملاقات بخیر و خوبی ہو جائے۔ میاں محمد شریف نے مجھے ایک لفظ پڑھنے کے لئے
بتایا اور کہا کہ ملاقات کے وقت یہ پڑھ لینا۔ اور ہر طرح سے خاطر جمع رکھنا وہ تم سے کچھ نہیں
کہے گا بلکہ ایک ہاتھی بھی تم کو عطا کرے گا چنانچہ ان کی برکت سے ایسا ہی ہوا جیسا انہوں نے
فرمایا تھا۔

حضرت سلطان الاولیاء فرماتے تھے کہ ایک روز میں نے اپنے فرزند اور بھائی کے
دو بیٹوں کو تعلیم کے سلسلے میں سرزنش کی تو مجھ سے فرمایا کہ معلوم ہوا ہے کہ تم نے ان بچوں کو
نہ پڑھنے پر مارا ہے۔ اس کی کوئی ضرورت نہیں یہ خود پڑھنے لگیں گے۔ اگر کر سکتے ہو تو اپنے
برادر زاہد کمال الدین کے لئے کوشش کرو۔ اس وقت میاں کمال الدین بہت چھوٹے تھے

اور ان کے پڑھنے کی کوئی صورت نہ تھی۔ حضرت قبلہ فرماتے تھے کہ حضرت صاحب میاں محمد شریف کے کہنے کا مطلب یہ تھا کہ اگر ان کی تعلیم تمہاری کوشش پر موقوف ہے تو میاں کمال الدین پر یہ محنت صرف کرو۔ حق تعالیٰ نے ان ہی کی برکت سے سلطان الاولیاء اور ان کے بھائی میاں نور محمد کو نوازا

آفرین خدائے برپدرے کہ از دماغ ایں جنین سپرے

سلطان الاولیاء کو علم و راست اور علم و راست میں کمال حاصل تھا۔ اپنے زمانے میں مشرق سے غرب تک علم ظاہری میں کوئی ان کے برابر نہ تھا اصول و فروع میں اجتہاد کا درجہ رکھتے تھے۔ جزوی مسائل میں آپ کی یادداشت کا یہ حال تھا کہ بغیر کتاب دیکھے ان کی وضاحت کر دیتے تھے۔ درس و تدریس سے آپ کو خاص دلچسپی تھی۔ تدریس کے لئے آپ نے متبحر عالم مقرر کر رکھے تھے۔ جو طلبا تعلیم پاتے تھے ان کا وظیفہ مقرر تھا اور انہیں کھانا لنگر سے دیا جاتا تھا۔ جب آپ کو طمسٹھن سے میدانی منتقل ہوئے تو دروز جگہ علیحدہ مدرسے قائم کئے اور لنگر بھی دونوں جگہ جاری رکھا۔ طلبا کو ایک دو سبق خود بھی پڑھاتے تھے۔ جن کتابوں میں سے آپ کا درس سننے کا اتفاق راقم کو ہوا ان میں شرح ہدایہ حکمت میر ہاشم۔ شرح عقاید خیالی۔ مولوی سیر خیالی، مطول و تلویح و تویح۔ شیخ الاسلام و نور محمد مدنی بر مقدمات اربع و شرح و تالیف مع حواشی و ہدایہ و شرح مواقف مع مولوی ذر وابد ثلاثہ۔ حدیث شریف میں مشکوٰۃ و اجیاد العلوم و بعض صحیح بخاری اور تصوف میں لوائح و شرح قصیدہ فارضیہ حمزیہ و سواد البیسیل و نسیم و فصوص المحکم۔

کتب حدیث اور تصوف میں راقم یا تو نسامع ہوتا یا قاری۔

وضو اور غسل کے سلسلہ میں آپ کی عادت یہ تھی کہ وضو کسی اونچی جگہ میں چار پائی پر بیٹھ کر فرماتے۔ پانی کے چھینٹوں سے احتراز کرتے۔ بے ضرورت دوسرے وقت میں وضو نہیں کرتے تھے۔ تمام سر کا مسح کرتے تھے۔ ریش مبارک اگرچہ گھنی تھی لیکن اسے پوری طرح پانی سے تر کرتے تھے۔ صرف مسح اس پر جائز نہیں سمجھتے تھے۔ جمعہ اور عیدین کے موقع پر غسل کبھی ترک نہیں کرتے تھے نماز کے سلسلہ میں یہ عادت تھی کہ سفر مہربا حاضر نماز باجماعت اول وقت کسی مسجد میں ادا کرتے تھے۔ سفر کے دوران اگر جائے قیام سے مسجد دور بھی ہوتی تو نماز پنجگانہ مسجد میں ہی جا کر ادا کرتے تھے۔ صرف بیماری کی حالت میں نماز تنہا پڑھتے تھے اور فرماتے تھے کہ مریض کے لئے جماعت کا

ترک کرنا اور نہ نماز پڑھنا جائز ہے۔ آپ نوافل زیادہ نہیں پڑھتے تھے اور نماز سے پہلے اور نماز کے بعد سوائے سنتوں کے اور نفل نہیں پڑھتے تھے۔ البتہ بعد مغرب چھ رکعت صلوٰۃ اوابین اور دو رکعت حفظ الایمان پڑھتے تھے۔ عشاء کے وقت چار رکعت فرض اور دو رکعت سنت موکدہ پڑھتے تھے۔ تہجد کے وقت دو رکعت نماز تہجد اور تین رکعت وتر پڑھنا پسند فرماتے تھے۔ اشراق کے وقت دو رکعت نماز استفادہ۔ دو رکعت نماز استخارہ۔ چہار رکعت نماز صبحی پڑھتے تھے سوائے ان نوافل کے دوسرے نوافل نہیں پڑھتے تھے۔ فجر اور پیشی کی نماز میں طویل سورتیں پڑھتے تھے۔ عصر اور عشاء کے وقت متوسط قسم کی اور مغرب کے وقت چھوٹی قسم کی سورتیں پڑھتے تھے۔ امام کو بھی اس کی تاکید فرماتے تھے۔ رکوع اور سجود میں تسبیح زیادہ مرتبہ کرتے تھے اور رکوع و سجود سے دیر میں سر اٹھاتے تھے۔ سنن اور نوافل میں بھی اسی طرح تسبیح کرتے تھے۔ اگر تصوف کی کتاب میں سے کوئی مسئلہ بیان کرنے سے رہ جاتا تو نماز میں وہ مسئلہ خود بخود حل ہو جاتا۔ اور نماز پڑھنے کے بعد آپ فرماتے کہ نماز میں وہ مسئلہ یاد آ گیا ہے۔

آپ نماز مغرب کے بعد تہائی میں سنت و نوافل ادا کرتے تھے۔ اس کے بعد دوسرے شعبل فرماتے تھے۔ پھر چند لقمے تناول فرماتے تھے۔ اس اثنا میں عشا کی اذان ہو جاتی اور آپ جماعت میں شریک ہو جاتے۔ اس کے بعد اگر کوئی سائل و طیفہ وغیرہ دریافت کرتا یا بیعت کی درخواست کرتا تو اس کی طرف متوجہ ہوتے۔ اس مصروفیت میں اکثر یہ خوف لاحق ہوتا کہ کہیں نماز تہجد قضا نہ ہو جائے۔ اگر ایسا نہ ہوتا تو مکان کے اندر تشریف لے جاتے۔ دونوں آنکھوں میں سرمہ لگاتے اور تین بار آنکھوں میں سلانی پھیرتے اس میں کبھی کمی یا زیادتی ہوتی رات ختم ہونے سے پہلے خادم کو یاد کرتے۔ بیت الخلا جاتے اور بعد فراغت وضو کر کے نماز تہجد اور وتر پڑھتے۔ پھر کبھی مراقبہ فرماتے اور کبھی جہر کرتے۔ اگرچہ ضرب شدید ہوتی لیکن آواز بلند نہیں ہوتی تھی۔ اس کے بعد اگر وقت ملتا تو کھانا سردیوں میں وقت مل جاتا تھا۔ تو قرآن مجید کی تلاوت فرماتے اور دلائل الخیرات کی منزل پڑھتے اس میں جو کیفیت حاصل ہوتا تھا اس سے خدا ہی رات ہے۔ بعد ازاں تازہ وضو فرماتے اور فجر کی سنتیں گھر پر پڑھ کر فرض مسجد میں باجماعت پڑھتے۔ بعد میں حجرہ کا دروازہ بند کر کے حق تعالیٰ کی جناب میں مشغول ہو جاتے

اگر رات کے وقت ذکر جہر کا اتفاق ہوتا تو صبح کے بعد ذکر جہر فرماتے۔ قرآن مجید پڑھنے کے لئے اگر صبح وقت مقرر نہ تھا لیکن سردیوں میں اکثر ایسا ہوتا تھا کہ آخری رات یا نماز فجر کے بعد اور موسم گرما میں اکثر زوال کے بعد قرآن مجید پڑھنے کا اتفاق ہوتا تھا۔ سفر کے دوران گرمیوں میں درود و وظائف کے بعد چاشت کے وقت قرآن مجید کی تلاوت فرماتے تھے۔ دن کا ایک حصہ حجرہ میں گزارنے کے بعد باہر تشریف لاتے اور طلباء کو درس دیتے۔ نیز خلافت کی حاجات کے سلسلہ میں مصروف ہوتے تھے۔ صبح کا کھانا حجرہ میں ہی کھاتے اور دو گھڑی حجرہ میں ہی قیلولہ فرماتے۔ اس سلسلہ میں یہ فرماتے تھے کہ قیلولہ دو گھڑی سے زیادہ نہیں کرنا چاہیئے۔ اور بیداری میں رات کے وقت قیام بھی دو گھڑی سے کم یا زیادہ نہیں ہونا چاہیئے۔ قال اللہ تعالیٰ اقم اللیل الا قلیلاً نصفہ او النقص منه قلیلاً او زد عبیہ۔ سالک کو معلوم ہو کہ رات کو ایک گھڑی سونے کے بعد نصف گھڑی کے قریب بیدار ہو۔ اگر اس میں معمولی فرق ہو تو کوئی مضائقہ نہیں لیکن دن میں دو گھڑی سے زیادہ نہ سوئے۔

حضرت سلطان الادویاء قیلولہ سے فارغ ہو کر اوراد میں مشغول ہوتے جو اذان ظہر تک جاری رہتا۔ نماز کے بعد تعلیم کا سلسلہ جاری ہوتا۔ اگر اتفاق سے کسی دن تعلیم نہ ہوتی تو حجرہ میں مشغول حق رہتے۔ اور عصر کے وقت حجرہ سے باہر آتے اور نماز عصر دن ختم ہونے سے دو گھڑی پہلے ادا فرماتے۔ اس سلسلہ میں فرماتے تھے کہ نماز عصر تاخیر سے پڑھنا مستحب ہے۔ لیکن آسمان زرو پڑ جائے اور سورج چھتا دکھائی دے تو اس وقت نماز مکروہ ہو جاتی ہے۔ عصر کا وقت تخمیناً دن ختم ہونے سے پانچ گھڑی پہلے ہوتا ہے۔ چنانچہ دن ختم ہونے سے دو گھڑی پہلے نماز عصر پڑھ لینی چاہیئے۔ نماز عصر کے بعد آپ ایک ہزار بار درود شریف پڑھتے تھے۔

خوراک ۵ درم سے زیادہ کی ہوتی تھی۔ روٹی تو بے پریم پختہ پکو کر انگاروں پر سکواتے تھے جس سے وہ بالکل پختہ ہو جاتی تھی۔ روٹی مرغی کے چوزے کے شوربہ سے یا رال مونگ یا شلغم کے ساتھ تناول فرماتے تھے۔ دن اور رات کا کھانا ایک جیسا ہوتا تھا اور دونوں وقت کے کھانے پر پانچ درم خسرت ہوتے تھے۔ پانی کھانا ہضم ہونے کے بعد پیتے تھے کہ خیر الماء بین الطعمین کے معنی یہ ہیں کہ ایک طعام کے ہضم ہونے پر (دو کھانوں کے وقفہ کے دوران) پانی پیا جائے۔

لباس میں جو قمیص آپ استعمال فرماتے وہ سینہ پر سے چاک ہوتی تھی۔ اس میں جیب بھی ہوتی تھی۔ کلاہ قادری دونوں والی ہوتی تھی۔ سواری کے وقت کبھی سلاری اور کبھی دوپٹہ بھی استعمال کرتے تھے۔ فرماتے تھے کہ اس لباس سے غرض یہ ہے کہ خاک اور مٹی سے محفوظ رہیں

جامہ پوشی انچناں کاں دیر ماند مرترا

اکثر پوشاک عمدہ ہوتی۔ باریک کپڑا استعمال نہیں فرماتے تھے۔ فرماتے تھے کہ حضرت مولانا رشید قبلہ فخر الملت والدین نے وقت رخصت یہ ارشاد فرمایا تھا کہ غذا اور لباس لطیف استعمال کرنا۔ سلطان الاولیاء فرماتے تھے کہ اس ہدایت کی حکمت مجھے اس وقت معلوم نہ تھی بعد میں حضرت خواجہ عبید اللہ احرار قدس سرہ العزیز کے طغوظات میں پڑھا کہ سالک کو چاہیے کہ غذا اور لباس لطیف استعمال کرے تاکہ انوار لطیف وارد ہوں۔ یہ پڑھنے کے بعد آپ کے ارشاد کی حکمت سمجھ میں آئی۔

پاجامہ سبیلہ سیاہ کا یا تہ بند سیاہ استعمال فرماتے تھے۔ کندھوں پر لونگی۔ دوپٹہ یا سلاری ضرور استعمال کرتے تھے۔ لیکن ریشمی کپڑا کبھی استعمال نہیں کرتے تھے۔ یہاں تک کہ ایسا کپڑا جس میں ریشم کی آمیزش ہو وہ بھی استعمال نہیں کرتے تھے۔ جوتی پرانی اور سادہ پہنتے تھے۔ وضو کے بعد ریش مبارک میں لنگھا کرتے اور ہر وضو کے وقت مسواک بھی کرتے۔

حسن خلق میں آپ حضرت رحمۃ اللعالمین کا نمونہ تھے۔ ہر شخص کو معلوم ہے کہ حضور جو شفقت مجھ پر فرماتے تھے وہ کسی اور پر نہ تھی اور یہ شفقت حاضر و غائب میں یکساں تھی۔

آپنوالوں کے اژدہام سے کبھی تنگ نہیں آتے تھے۔ ہر کسی سے خندہ پیشانی کے ساتھ بات کرتے۔ اکثر اوقات دیکھنے میں آیا کہ اگر کوئی بلند آواز سے آپ کے سامنے عرض معروض کرتا تو آپ مسکرا کر آہستگی سے جواب دیتے آپ فرماتے تھے کہ جو لوگ بلند آواز میں اور بازو ہلا ہلا کر بات کرتے ہیں وہ سمجھتے ہیں کہ اس طرح ان کی بات میری سمجھ میں آجاتی ہے۔ آنجناب اگرچہ مجلس میں تشریف لکھتے لیکن الصوفی کاٹن دباٹن کی تصویر ہوتے تھے۔

اگرچہ آپ کا فیض عام و خاص تھا۔ لیکن محویت و مشنولیت کا بعض اوقات یہ عالم ہوتا تھا کہ کبھی کبھی حاضر باش لوگوں سے دریافت فرماتے کہ اتنے دن کہاں رہے۔ جب وہ کہتے کہ حضور ہم تو ہر روز آپ کی خدمت میں حاضر رہتے ہیں تو فرماتے اچھا۔ میں نے تمہیں نہیں دیکھا۔ بار بار ایسا

اتفاق ہوا ہے۔

حضرت قبلہ عالمؒ سے بیعت

جب سلطان الاولیاء اور آپ کے بڑے بھائی نور محمد علوم ظاہری حاصل کر چکے تو انہیں خدا پرستی کی دعوت ملی۔ اگرچہ آپ کے والد متقاضی و صاحب کمال تھے دگذشتہ صفحات میں ان کا مفصل ذکر آچکا ہے تاہم انہوں نے فرمایا تھا کہ ایک شہباز بلند پرواز جو ہر جگہ اپنا آسٹیاں نہیں بناتا اس کا انتظار کرو۔ انہیں دنوں ان دونوں حضرات کے کان میں حضرت قبلہ مہاروی صاحب کی شہرت پڑی اور ان کی زیارت کا شوق دل میں پیدا ہوا۔ اتفاق سے آپ کے بڑے بھائی موضع یارن والی میں جو شہر سیت پور کے قریب ہے تشریف فرما تھے اور والد گرامی بھی کوٹ مٹھن سے یارن والی میں آئے ہوئے تھے کہ حضرت قبلہ مہاروی صاحب درویشوں کی ایک جماعت کے ساتھ مہار شریف سے یہاں تشریف لائے اور اس مسجد میں جہاں میاں نور محمد نماز پڑھتے تھے داخل ہوئے۔ نماز کی اقتداء فرمائی۔ فرض۔ سُن اور نوافل پڑھنے کے بعد جو نہی میاں نور محمد کی نظر اس آفتاب عالم تاب پر پڑی اور درویشوں کا خشوع و خضوع دیکھا تو دل پر اس بادشاہ نیر نما کی ہیبت و حشمت کا بڑا اثر ہوا۔ بعد میں آپ کے خادموں میں سے ایک خادم سے آپ کے متعلق دریافت کیا جو نہی آپ کا نام نامی انہوں نے سنا تو ہوش اُڑ گئے۔ اور بتیابی کے ساتھ اپنا سرا اس جناب فلک تاب کے پیروں پر رکھ دیا۔ خوشی سے روح ان کے بدن میں نہیں ساتی تھی۔ پھر زبانِ حال سے یہ ترانا گانے لگے۔

کہ رونے گرو دایں روزِ سعیدم	بہ شبہائے بسیہ کے بدامیدم
غم در پنج شبانہ روزی سر آید	شبم راجح فیروزی بر آید
رسیدہ جاں ز گمراہیم بر لب	کو بودم گمرہ در ظلمت شب
بکوئے دستم بنمود را ہے	بر آمد از افق رخشندہ ما ہے

اسی رات ایک قاصد کو تیرنٹا رگھوڑے پر کوٹ مٹھن کی طرف روانہ کیا۔ آنجناب یہ مژدہ

دکھانتے ہی پایادہ دلاں سے روانہ ہو کر حضور کی خدمت میں پہنچ گئے

حضرت قبلہ مہاروی صاحب کی آمد سے پہلے اس علاقہ میں کسی کو بیعت کا صحیح طریقہ معلوم نہ تھا اور اوراد و وظائف دریافت کر لینے کو ہی بیعت کے مترادف خیال کرتے تھے۔ چنانچہ سلطان الاولیاء نے بھی حضرت قبلہ مہاروی سے وظیفہ پوچھنے کے بعد یہ سمجھ لیا تھا کہ پیری و مریدی کا رشتہ قائم ہو گیا ہے۔ ایک روز حضرت قبلہ مہاروی نے مجلس میں یہ مسئلہ بیان فرمایا کہ اگر چہ سالک کو وظیفہ کے ذریعہ سے سلوک کا راستہ مل جاتا ہے۔ لیکن بیعت کی تاثیر کچھ اور ہی ہے۔ حضرت والا نے دل میں خیال کیا کہ شاید یہ اشارہ میری طرف ہے۔ لیکن بغرض تحقیق خلوت میں حضور سے دریافت کیا کہ آیا یہ غلام داخل بیعت ہے یا نہیں۔ آپ نے فرمایا کہ صرف وظیفہ دریافت کر لینے سے بیعت نہیں ہو جاتی۔ اس کے بعد آپ نے بیعت کے لئے باقاعدہ التماس کی۔ اوج تبرا کہ میں حضور عالی نے آپ کو بیعت سے شرف فرمایا اور خلافت بھی عطا کی الحمد للہ ذاک۔

حضرت قاضی صاحب کا وہلی جانا

حضور والا دوبار دہلی تشریف لے گئے۔ پہلی مرتبہ حضرت قبلہ مہاروی کے ساتھ جانے کا ارادہ کیا۔ اس دفعہ حضرت منظر جمال الہی۔ حضرت قبلہ نارودالہ۔ حضرت مولوی محمد اکرم ادکھی دیگر بزرگ تھے۔ حضرت سلطان الاولیاء نے راستہ پایادہ طے کیا تھا۔ حضرت فرماتے تھے کہ حضرت قبلہ مہاروی صاحب نے پہلی منزل میں مجھ سے دریافت کیا کہ تم گھوڑے پر سوار کیوں نہیں ہوتے۔ میں نے عرض کیا کہ میں نے منت مانی تھی کہ حضرت مولوی صاحب قبلہ کی زیارت پایادہ جا کر کروں گا۔ حضرت نے فرمایا کہ تمہارا ارادہ نیک اور خیال مبارک ہے۔ چنانچہ میرے حضرت راستہ میں جسے سواری کا استحقاق دیکھتے اسے اپنا گھوڑا دیدیتے تھے۔ اور خود سوار نہرتے۔ اگر کوئی آپ سے گھوڑے پر سوار ہونے کے لئے اصرار کرتا تو حضرت قبلہ عالم فرماتے کہ یہ مستعد اور قوی المزاج واقع ہوئے ہیں۔ ان کو سواری کی ضرورت نہیں۔ سبحان اللہ نوازش و کرم کا کیا انداز تھا۔

دوسری مرتبہ حضرت سلطان الاولیاء کے سفر وہلی کی صورت یہ پیش آئی کہ حضرت قبلہ مہاروی صاحب چند روز پیشتر دہلی روانہ ہو چکے تھے۔ جب آپ کو معلوم ہوا تو آپ بھی حضرت قبلہ کی زیارت کے لئے دہلی روانہ ہو گئے۔ حضرت سلطان الاولیاء فرماتے تھے کہ جب آپ دہلی پہنچے تو حوزہ راہ

آپ کے پاس تھا وہ راستہ میں ہی صفر ہو چکا تھا اور حضرت مولوی صاحب کی خدمت میں نذر پیش کرنے کے لئے کچھ نہ تھا۔ صفر ایک تانبہ کا آفتابہ آپ کے پاس تھا۔ جسے حلوائی کی دکان پر گروی رکھ کر شیرینی خریدی اور وہ حضرت مولانا کی خدمت میں نذر گزاری۔ جب حضرت قبلہ مہاروی صاحب کو اس بات کا پتہ چلا تو انہوں نے دو اشرفیاں آپ کو عطا کیں۔ اور فرمایا کہ یہ حضرت مولوی صاحب کی خدمت میں نذر کر دو۔ چنانچہ آپ نے اس ارشاد کی تعمیل کی۔

حضور کا مجاہدہ

حضرت حافظ مظہر جمال الہی فرماتے تھے کہ حضرت قاضی صاحب ابتداء میں اس قدر مجاہدے کرتے تھے کہ کم کسی نے ایسے کٹے ہوں گے۔ اور ذکر جہر کا یہ عالم تھا کہ تین گوس تک اس کی آواز جاتی تھی۔ ذکر جہر ڈھائی پہرات اور ڈھائی پہر دن کے وقت کرتے تھے۔ اس کی تفصیل یہ ہے کہ مغرب کے وقت شروع کرتے اور نماز عشا تک جاری رکھتے تھے پھر آخر شب میں شروع کر کے نماز فجر تک جاری رکھتے تھے۔ پھر نماز فجر کے بعد ذکر جہر شروع کرتے اور ایک پہر تک جاری رکھتے۔ اسی طرح نماز ظہر سے شروع کر کے نماز عصر تک جاری رکھتے۔ آپ کو ذکر جہر سے خاص دلچسپی تھی۔ مرض الوصال تک یہ مشغل باقاعدگی سے جاری رہا۔ ضعیفی اور کمزوری کے باوجود اسے ترک نہیں کیا۔ ایک دن راقم الحروف سے فرمایا کہ جوان ہوتے ہوئے بھی تم ذکر جہر زیادہ نہیں کرتے اور میں بڑھا ہوا ہوں تم سے زیادہ ذکر جہر کرتا ہوں اس دن کے بعد راقم الحروف بات کے وقت ایک پہر ذکر جہر کرنے لگا۔

حضور کا ذکر جہر کے سلسلہ میں یہ معمول تھا کہ آپ چار ضربی ذکر فرماتے تھے۔ آپ کے مجاہدات کا شمار نہیں ہو سکتا۔ مجاہدہ جس دم میں آپ کو کمال حاصل تھا۔ ایک روز فرماتے تھے کہ مشغل جس خزانے پر سانپ کی مثال سے جو اس کے ضرر سے نہیں ڈرتا وہ اس خزانے تک پہنچ جاتا ہے۔ مزید ارشاد فرماتے تھے کہ مشغل جس انیون ہے جو جان میں اس طرح گھل جاتا ہے کہ پھر اسے نہیں چھوڑا جا سکتا۔ چنانچہ دیکھ لو ہم بڑھے ہو گئے ہیں لیکن نہ وہ ہمیں چھوڑتا ہے اور نہ ہم اسے چھوڑتے ہیں۔

حضرت قبلہ مہاروی صاحب کی حیات کا واقعہ ہے کہ سلطان الاولیاء ڈیرہ غازیخان میں نو ماہ قید رہے۔ اس کا سبب یہ تھا کہ آپ کے بڑے بھائی نے اجارہ پر زمین لے رکھی تھی۔ ناظم ڈیرہ جانتا

نے اجارہ کی رقم کا آپ کو ذمہ دار قرار دیا۔ اور اس سلسلہ میں آپ کو جیل میں ڈال دیا۔ حضرت صاحب فرماتے تھے کہ جب میں مقید تھا تو رات کو خواب میں حضرت قبلہ مولوی صاحب و قبلہ مہاروی صاحب کی زیارت ہوئی۔ انہوں نے فرمایا کہ ہم کسی حکمت کے سبب یہاں لائے ہیں۔ تمہارے مصالحت کے جتنے پیوند ہیں اتنے ہی مہینے تم یہاں رہو گے۔ چنانچہ جب مہلے کے ٹکڑے گنے گئے تو وہ نو تھے۔ آپ کو یقین ہو گیا کہ یہاں قید میں نو ماہ رہنا پڑے گا۔ چنانچہ آپ نے نو ماہ عالم قید میں مجاہدہ کیا۔ حضرت فرماتے تھے کہ اگر یہ نو ماہ میرے ہاتھ نہ آتے تو شاید اس شغل سے محروم رہتا۔ حضرت یہ بھی فرماتے تھے کہ حضرت ناروداد صاحب نے آپ کی تھلو خلاصی کی کوشش کی لیکن کارگر نہ ہوئی جب خدا کے فضل سے رہائی نصیب ہوئی اور آپ اپنے شیخ (قبلہ عالم) کی خدمت میں حاضر ہوئے تو قبلہ عالم نے دریافت کیا کہ خلاصی قید کے لئے جو عمل تھا وہ کیوں نہیں کیا۔ آپ نے کہا کہ اپنی رہائی کے لئے یہ عمل کرنے سے حیا دامن گیر تھی۔ حضرت قبلہ عالم آپ کے اس جواب سے بہت خوش ہوئے اور آپ کی تعریف کی۔

اے عزیز گرامی! یہ قید نہ تھی بلکہ قیدِ بشریت سے آزادی تھی اور اللہ تعالیٰ نے آپ کا امتحان لیا تھا جس میں آپ کامیاب ہوئے۔

فقر وفاقہ اور فتوح کے بیان میں

حضرت کالنگرا ابتدائے سلوک سے جاری تھا بلکہ اس سے پہلے فقر اور طلباء کے وظائف مقرر کر رکھے تھے۔ اس کے باوجود بعض اوقات پیروں کی سنت کے مطابق تنگی پیش آتی تھی اور آپ بھوکے پیاسے اور فاقہ سے رہتے تھے۔ راقم الحروف کو ایسے وقت آپ کی خدمت میں رہنے کا اتفاق ہوا ہے۔ جب غیب سے کوئی چیز آتی تو روٹی پکتی تھی۔ طلباء اور درویشوں کی تعداد پانچ سو سے زائد تھی۔ جب تک ان سب کے لئے کھانے کا بندوبست نہ ہوتا اس وقت تک آپ بھی روٹی کو ہاتھ نہ لگاتے۔ جب فقر وفاقہ کی مدت ختم ہوتی تو قسم کی فتوح آنی شروع ہو جاتیں۔ امراء و وزراء اور سلاطین آپ کی درگاہ پر سجدہ ریز ہوتے اور آنے والوں اور ان کے لئے کھانا پکھنے کی تعداد و مقدار کا اندازہ

لگانا مشکل ہوتا۔ ایسا معلوم ہوتا تھا کہ دربار شاہی ہے۔ رب العالمین کی شان کا عجب مظاہرہ ہوتا تھا۔

رجوعِ خلق اور مریدوں کی کثرت کا سبب

ایک دن حضرت نے فرمایا کہ قبلہ مہاروی صاحب نے مجھے بیعت کی اجازت فرمائی تو کافی مدت تک میں نے کسی کو بیعت نہ کیا۔ چنانچہ وہی کے قیام کے دوران مہاروی صاحب نے رنجیدہ ہو کر مجھ سے فرمایا کہ تم کو خلق کے فیض کا جو طریقہ رائج ہے بتایا تھا لیکن تم اس پر عمل نہیں کرتے حضرت قبلہ نے حضرت مولوی صاحب (مولانا فخر الدین) سے عرض کیا کہ آپ! ہمیں تاکید فرمائیں حضرت فرماتے تھے کہ حضرت قبلہ کے ان کلمات کو سن کر میرا تمام جسم کانپنے لگا اور میں نے عرض کیا کہ میسے پاس کون آیا ہے جس کی استدعا میں نے رد کی ہے۔ اگر حضور فرمائیں تو میں خود بخود تلقین شروع کر دوں۔ اس کے لئے تو رحمتِ الہی کی ضرورت ہے۔ حضرت قبلہ مہاروی صاحب نے فرمایا کہ میاں صاحب ایک دن آئے گا جب ملائکہ آسمانوں پر تمہارے نام کی منادی کریں گے۔ اور شرق و غرب سے لوگ تمہارے آستان پر جبہ سائی کریں گے۔ واہ سبحان اللہ تم کہتے ہو کہ تمہارے پاس کوئی نہیں آیا۔ قبلہ مہاروی صاحب کے کلام کی تاثیر تھی کہ خلق اللہ کا آپ کی طرف اتنا رجوع ہوا کہ واقعی شرق و غرب سے آنے والوں کا ہجوم ہوتا تھا۔

سماع کے بیان میں

حضرت والا کو سماع سے بے حد رغبت تھی۔ لیکن سوائے ایامِ عرس کے جب تک کوئی درخت بست نہ کرتا آپ اس کی اجازت نہیں دیتے تھے۔ حضرت مولانا صاحب اور حضرت قبلہ عالم کے عرس پر آپ مجلسِ سماع کا ضرور اہتمام کرتے اور چار مجلسیں منعقد کرتے تھے۔ کبھی کبھی اس سے زیادہ بھی ہوتی تھیں۔ گرمی مجلس کا یہ حال تھا کہ بعض اوقات بعض اجباب کی وفات کا گمان ہونے لگتا تھا۔ بعض دوستوں پر نواطمِ روحانی کی مانند وجد ہوتا۔ الغرض ایک عجیب محشر کا سماع ہوتا تھا۔

آدابِ سماع اور شرائطِ سماع کو پوری طرح ملحوظ رکھا جاتا تھا۔ آپ شیخ الیسری کے اشعار

پر اکثر وجد فرماتے تھے اور ان کے اشعار کی تعریف میں فرماتے تھے کہ دوسرے بزرگوں کی غزل کے تمام اشعار میں صرف ایک مسئلہ بیان ہوتا ہے جبکہ اسیری کے ہر شعر میں متنوع خیالات اور مضامین ہوتے ہیں۔ مولانا جامی، مولانا احمد جام اور شیخ مغربی کے علاوہ مولوی گل حسن (جامع المحاسن جو حضرت کے بناؤں میں سے تھے) اور مولوی احمد علی کی غزلیات اور مثنوی کے اشعار پر بھی آپ وجد فرماتے تھے۔

مرض الوصال کے بیان میں

چہار شنبہ کی رات کو صفر کے مہینے میں آپ پر مرض طاری ہوا اور ۹ رجب کو دو شنبہ کے دن صبح صادق کے بعد وصال فرمایا۔ ظاہر ہے کہ جو مرض آپ کو لاحق ہوا تھا وہ آپ کی جدائی کی علت تھا مرض کے آغاز میں آپ نے اپنے چند غلاموں سے جن میں راقم الحروف بھی شامل تھا، فرمایا تھا کہ حضرت شیخ قبلہ مہاروی صاحب نے خبر صادق سنائی ہے کہ جب میری عمر کے چند روزہ جائیں گے تو ایک عظیم الشان نشان ظاہر ہو گا ابھی تک وہ نشان ظاہر نہیں ہوا ہے اس کا انتظار ہے۔ بس اتنا ہی فرمایا اور اس پر مزید تفصیل سے روشنی نہیں ڈالی۔ اس گفتگو سے آپ کے بعض دوست خوش ہوئے کہ آپ کی عمر دراز ہے۔ چونکہ راقم کو علم طب میں مہارت حاصل تھی اور قرآن سے بھی ایسا معلوم ہوتا تھا اس لئے اپنی کم فہمی کی بنا پر یہ خیال تھا کہ مرض طول کھینچے گا۔ لیکن چار ماہ کے دوران مرض میں کم و بیش اضافہ ہوتا گیا۔ چنانچہ ایک روز اشراق کے وقت حالت استغراق سے متنبہ ہوئے تو بے اختیار زبان مبارک سے یہ نکلا کہ آج سفر کی تمام کوفت مکمل ہوئی اور منزل پر پہنچ گئے۔ جو دوست اس وقت حاضر تھے وہ حیران ہوئے اور پوچھنے لگے کہ حضور تو یہیں تشریف فرما تھے سفر کب کیا اور وہ کونسی منزل تھی۔ راقم الحروف بھی جو اس وقت موجود تھا حضور کی زبان مبارک سے یہ گفتگو سُن کر رونے لگا۔ آپ پر پھر محویت طاری ہو گئی۔

اس کے بعد جب یہ کیفیت ختم ہوئی تو آپ سے دریافت کیا کہ حضور نے کیا فرمایا تھا آپ نے کہا کہ ایک اچھا خیال تھا۔ الغرض بعد میں عجب صورت سامنے آئی کہ حضور اندھیرے میں رہتے تھے

اور اس جگہ ایک سوراخ بھی ایسا نہ تھا جس میں سے روشنی آسکے۔ دروازے پر بھی آپ کے حکم سے پردہ پڑا رہتا تھا اور جب تک ایک پہر رات نہ گزر جاتی تھی آپ حجرہ سے باہر تشریف نہ لاتے تھے۔ اس کا سبب یہ بیان فرماتے تھے کہ آپ کو آفتاب کی تمازت پسند نہیں اس لئے یہ طریقہ اختیار کیا ہے۔ اگر کوئی کہتا کہ رات کے وقت سورج کہاں ہوتا ہے تو آپ فرماتے کہ جب تک ایک پہر رات نہ گزر جائے اس وقت تک آفتاب کا اثر ختم نہیں ہوتا۔ اور صبح کا ذب کے ساتھ ہی آفتاب کی تاثیر شروع ہو جاتی ہے۔ اس لئے صبح صادق سے پہلے میں حجرہ میں آجاتا ہوں۔

راقم الحسوف نے انہیں دونوں مرض طاری ہونے سے تقریباً ایک ماہ قبل خواب میں دیکھا کہ جناب علیہ الصلوٰۃ والسلام کی مطابعت کے سبب آپ کا سایہ گم ہو گیا ہے۔ اس خواب سے میرے دل میں یہ خیال بچتے ہو گیا کہ حضرت قبیلہ مہاروی صاحب نے جو پیشین گوئی فرمائی تھی اس کے ظاہر ہونے کے آثار پیدا ہو گئے ہیں۔ میں نے اس کا ذکر اپنے دوستوں سے کیا اور حقیقت حال معلوم کرنے کی کوشش کی تو دیکھا کہ واقعی حضرت کا سایہ گم ہے۔ تاریکی میں رہنے اور تاریکی شب میں باہر آنے کا مقصد اخفائے راز تھا۔ آخر میں نے ایک روز خلوت میں عرض کیا کہ قبیلہ کیا اولیاء اللہ کا سایہ بھی گم ہو جاتا ہے۔ آپ نے فرمایا ہاں متابعت نبی صلی اللہ علیہ وسلم کی وجہ سے بعض اولیاء کا آخری عمر میں سایہ گم ہو جاتا ہے جیسا کہ حضرت بابا شکر گنج رحمۃ اللہ علیہ کا آخری چار ماہ میں سایہ گم ہو گیا تھا۔ لیکن اس داز کو چھپانا ضروری ہے۔ حضرت بابا صاحب دروازوں کا عذر فرما کر حجرہ سے باہر نہیں آتے تھے۔ اس کے بعد میں نے عرض کیا کہ میں نے خواب میں دیکھا ہے کہ حق تعالیٰ نے آپ کو بھی یہ مرتبہ عطا کیا ہے۔ آپ یہ سن کر خاموش ہو گئے۔ میں نے دوبارہ گستاخی کی اور عرض کیا کہ آپ کے تاریکی میں رہنے کا یہی سبب ہے کہ آپ کو صورت حال کا علم ہو گیا ہے۔ اس کے جواب میں آپ نے فرمایا کہ یہ تمہارا حسن ظن ہے۔ سبحان اللہ اخفائے راز کے سلسلہ میں کیا پختہ مزاجی تھی

تاریخ وصال

آپ کا وصال موضع شیدانی میں ہوا۔ یہاں سے آپ کا جنازہ کوٹ مٹھن لے جا رہے

تھے کہ راستے میں نماز ظہر کا وقت ہو گیا۔ حضرت تطب دائرہ آفاق۔ غرث غیاث عشاق حضرت
سلطان الملک والدین محمود نے کہا کہ حضرت کی تاریخ وصال نہیں نکالی۔ اس اثنا میں نماز ظہر
کی تکبیر بلند ہوئی اور نماز میں یہ مصرعہ میرے خیال میں آیا۔

”روز ہشتم بود از ماہ رجب“

بعد نماز مصرعہ کے اعداد جمع کئے گئے تو صحیح تاریخ برآمد ہوئی پورا قطعہ تاریخ یہ ہے۔

دل ز داغ درد پر سوز و لہب	جاں بلب شد چوں سخن گوید بلب
دقت از دار فنا سوئے بقا	رہبر دین ہدیٰ عالی نسب
منظر نور محمد فخر دیے	شہ محمد عاتق محبوب رب
ہادی خلق خدا رفت از جہاں	حسرتا دروا در یغا صد عجب
آہ وادیل و صد افسوس و درد	کز جہاں نور جہاں شد محتجب
خم نہی گشت و نمائندہ صا درد	درد باقی بہر مست مضطرب
چونکہ تاریخ و مہ و سال وصال	از دل پر درد خود کردم طلب

سز جیب بخودی بر کرد و گفت

روز ہشتم بود از ماہ رجب

اولاد حضرت خواجہ محمد عاقل قدس سرہ

مقتدائے دین، پیشوائے اہل لقیں، شمع شبستان ہدایت

چسراغِ دو دمانِ ولایت، قبلہ خاصِ وعام،

برگزیدہ کافہ انام، منظرِ فیضِ حلی صاحبِ جزا وہ میاں احمد علی جوہر قدس سرہ

آپ جملہ علوم کے ماہر اور سر ایا علم و اخلاص تھے۔ ہر خاص و عام کے ساتھ خلقِ محمدی کا مظاہرہ کرتے تھے۔ لباسِ سادہ پہنتے تھے علمِ جفر میں مہارت حاصل تھی ایک روز آپ نے یہ حکایت بیان کی کہ آپ کے استاد نے دورانِ تعلیم یہ ہدایت کی تھی کہ جس تختی پر سے نقش صاف کے جائیں اس کے متعلق یہ احتیاط کریں کہ کوئی قطرہ کسی عضو پر نہ پڑے۔ ایک دن آپ تختی صاف کر رہے تھے کہ اتفاق سے ایک چھینٹ پانی کی اڑ کر آپ کی کلائی پر آ پڑی۔ سیاہی کی چھینٹ پرتے ہی تمام جسم پر سیاہی سرایت کر گئی۔ جب استاد علیہ الرحمۃ کو صورت حال مطلع کیا تو ان کی انتہائی کوشش سے اس بلا سے نجات ملی۔ سلطان الاولیاء نے ایک روز کسی شخص سے فرمایا کہ میں نے اپنے شیخ حضرت قبلہ مہاروی سے دریافت کیا کہ میرے عزیزوں اور فرزندوں میں سے کون منزلِ مقصود پر پہنچے گا۔ آپ نے فرمایا کہ صرف آپ کا بیٹا میاں احمد علی آخری عمر میں منزلِ مقصود پر پہنچیں گے۔ یہ سن کر مجھے اطمینان ہوا

۱۷ آپ کے علمی تبحر کا اندازہ اس سے لگایا جاسکتا ہے کہ خواجہ محمد سلیمان تونسوی جیسے بزرگ آپ کے تلامذہ میں شامل تھے۔ آپ کو حضرت قبلہ عالم خواجہ نور محمد مہاروی سے بیعت کا شرف حاصل تھا۔ آپ کی تاریخ وصال ۱۹ شعبان المعظم ۱۲۳۱ھ ہے۔ مزار مبارک کوٹ مٹھن میں ہے۔

کہ اللہ تعالیٰ اسے مرتبہ کمال کو پہنچائے گا۔ چنانچہ ایسا ہی ہوا۔ حضرت سلطان الاولیاء کے وصال کے بعد آپ ہی مسندِ مشیخت و سجادگی پر بیٹھے۔ ایک روز مجھ سے خلوت میں فرمایا کہ حضرت قبلہ کے وصال کے ساتویں روز اللہ تعالیٰ کی مجھ پر عنایت ہوئی اور میرا مقصد پورا ہوا۔
 حضرت سلطان الاولیاء کے وصال کے بعد ایک سال ایک ماہ اور چند دن زندہ رہ کر ۹ شعبان المعظم کو آپ بھی قید حیات سے آزاد ہو کر دارالبقا کو سدھارے۔ انا للہ وانا الیہ راجعون

فصل دوم

رابعہ عصر، مریم دہر، شفیقہ عاصیہ، ذریعہ میکیاں
 مشکوٰۃ نور ہدایت، کریمہ مصباح، دودمان ولایت عظیمہ
 بنت حضرت سلطان الاولیاء

جن کا نام مبارک وصف ولایت کے پردہ میں چھپا ہوا ہے۔ ان مکرمہ معظّمہ کی صلاحیت و کاملیت حدِ اظہار سے باہر ہے۔ مختصر یہ کہ آپ رابعہ عصر تھیں۔ حضرت سلطان الاولیاء کے وصال کے بعد لوگوں کی دستگیری کرتی رہیں۔
 آپ کی تاریخ وصال اس رباعی سے نکلتی ہے۔

باسبک راہی سوئے عقبی گرفت
 جابنر پردامن زہرا گرفت

رابعہ ثانی دل از دنیا گرفت
 گفت تاریخش بن مالف زغیب

نحستہ فرجام، نیک نام، قبلہ کافہ انام
 مقتدائے خاص و عام، فیض بخش فیض رسالے،
 تکیہ تولائے بیکسناں، زیب آرائے مسندِ معلیٰ
 سجادہ نشین حضرت اعلیٰ میاں صاحب میاں خدابخش جیو

والد بزرگوار حضرت میاں احمد علی کے دھال کے بعد مسندِ سجادگی پر بیٹھے اور افاضہ عام کا موجب
 ہوئے۔ اللہ تبارک و تعالیٰ نے آپ کو ایسے اسرار سے نوازا تھا کہ ماتھے سے وہ اسرار ہویدا تھے۔ علم و حلم اور
 سخاوت میں ان کی کوئی ندیر نہ تھی۔ جد بزرگوار حضرت سلطان الاولیاء کے نقش قدم پر گامزن رہے
 کوئی مستحب تک آپ نے کبھی قضا نہیں کیا۔ ابھی کم عمر ہی تھے کہ حضرت سلطان الاولیاء کے منظورِ نظر
 ہو گئے۔ انتقال کی رات کو حضرت سلطان الاولیاء نے آپ کو طلب کیا۔ دیر تک ان کے سر پر اپنا ہاتھ
 رکھے حق سبحانہ کی طرف متوجہ رہے۔ خدا ہی جانتا ہے کہ اس عرصہ میں کیا کیا نعمتیں حق تعالیٰ سے حاصل
 کر کے اس نوریہ کے سینہ میں پوشیدہ کر دیں۔

بود مستغرق انوار الہی

بدریا ہست تا اموانج ماہی

لے آپ نے جد بزرگوار خواجہ محمد عاتق سے خلافت حاصل کی تھی اور اسی طریقہ کے مطابق حضرت
 مولانا فخر جہاں دہلوی سے فیض باطنی حاصل کیا تھا۔ پنجاب میں سکھ گردی کے زمانے میں آپ نے
 ڈیرہ غازیخان سے ترک سکونت کر کے چاچڑاں میں رہائش اختیار کر لی تھی۔

مصدرِ مکارم بیکراں، مطلع انوارِ یزدواں
محبوبِ صاحبِ دلاں، سرِ حلقہٴ عاشقان، مظہرِ نورِ محمدی
میاں تاجِ محمودِ جیو دام برکاتہ

آپ حضرت میاں احمد علی کے دوسرے فرزند ہیں۔ اللہ تعالیٰ نے آپ کو عشقِ حقیقی کا مظہر بنایا ہے اور آپ کی ذات کو راہِ حق کے لئے وقف کر دیا ہے۔ اللہ تعالیٰ کے فضل سے مراتبِ نقر حاصل ہیں۔ خدا ابد الابد تک ان کے فیض کا سلسلہ جاری رکھے۔

منبعِ بحرِ علوم، حاویِ اطوارِ فہوم، کاشفِ اسرارِ معانی
حافظِ کلامِ ربانی، حاجیِ الحرمینِ الشریفین، المتوکل علی اللہ
والمجاہد فی سبیل اللہ مولانا مولوی عبداللہ دام برکاتہ

آپ سلطان الاولیاء کے خلفائے ہیں۔ آپ نے اتنے مجاہدات کئے ہیں کہ کسی اور

۱۔ شدائی میں سلسلہٴ چشتیہ نظامیہ آپ اور آپ کی اولاد سے جاری ہوا

۲۔ خلیفہٴ اکبر حضرت سلطان محمود کا ذکر فصلِ چہارم میں آئے گا۔

۳۔ آپ کا مزار احمد پور شرقیہ میں ہے۔ ۲۸ ربیع الثانی کو آپ کا عرس ہوتا ہے۔

نے ایسے کم کئے ہوں گے۔ سیاحت بھی کافی کی ہے۔ مدت تک تجرید و تفرید میں عمر بسر کی اور اہل دنیا سے دور رہے۔ حرمین شریفین کی زیارت سے بھی مشرف ہوئے ہیں۔ حضرت خواجہ غریب نواز کے مزار کی زیارت کے لئے چند بار گئے ہیں۔ ناگور میں آپ کی ذات سے اس سلسلہ عالیہ میں کافی خلق اللہ داخل ہوئی۔ سلطان التارکین کی اولاد میں سے ایک بزرگ نے وہاں آپ سے خلافت حاصل کی۔ چند کتب کی آپ نے شرح بھی لکھی ہے۔ چنانچہ علم تصوف میں حضرت قطب جہاں فانی فی اللہ باقی باللہ شیخ کلیم اللہ کی تصنیف تسنیم کی آپ نے شرح لکھی ہے اور اس کا نام تبسم رکھا ہے۔ میرا بیبا غوجی پر آپ کا حاشیہ بہت مقبول ہے۔ اللہ تعالیٰ آپ کو تادیر زندہ سلامت باکرامت رکھے۔

فصل دوم

زبدۃ الشاعریین، سر حلقہ عاشقین، نور پورا گاہی

مخزن السرار لائنا ہی، صوت عشق مجسم، خلیفہ محمد اعظم

قدس سرہ

آپ عجب دلولہ عشق کے مالک تھے۔ زمانہ طالب علمی میں ہی عشق حقیقی کا غلبہ ہو گیا۔ اور ظاہری علوم سے کنارہ کش ہو گئے۔ حضرت سلطان الاولیاء فرماتے تھے کہ اس شخص پر نو عمری میں ہی واردات ہوتی تھیں۔ اکثر عالم و جہد میں روحانی اسرار بیان کیا کرتے تھے۔ بعض دفعہ وجہ میں ایسی حالت ہوتی کہ ان کے شہید ہونے کا خطرہ ہوتا۔ زیارہ تر سلطان الاولیاء کی صحبت میں رہتے تھے۔ تقریباً ۱۲ سال سلطان الاولیاء کے ارشاد کے مطابق خلیفہ اکبر کی صحبت میں رہے اور مجاہد کرتے رہے۔ ان کے ہی واسطے سے سلطان الاولیاء کا فیض حاصل کیا۔

ان کے اور راقم کے درمیان مودت و اتحاد کا رشتہ قائم تھا اور اکثر اپنی واردات کا

بندے سے اظہار فرمادیتے تھے۔ اللہ تعالیٰ نے آپ کو عجیب حقیقتوں کا مظہر بنایا تھا۔ مدت العمر راقم الحروف اور وہ ایک برتن میں کھاتے۔ ایک لحاف میں سوتے اور ایک گوشہ تنہائی میں مشغول رہے۔ تاہم ہم میں باہم مشارکت کی وہ صورت تھی جو خادم کی مخدوم کے ساتھ۔ شاگرد کی استاد کے ساتھ اور مستفید کی استفاد کے ساتھ ہوتی ہے۔

حضرت سلطان الاولیاء کے وصال کے بعد گیارہ سال اور چند ماہ زندہ رہے۔ راقم نے آپ کی تاریخ وصال یہ نکالی۔

چو شد واصل بحق آں ماہ و بجز
محب احمد و فانی بذا تشس
پر سیدم زول تاریخ و صلش
معظم پایہ از عشاق یکسو
محمد اعظم از مردان حق جو
کہ روز عرس ہم پیدا بود زو

ولم گفتا و صد بر غم جو افزود!
ز دردش گوز و داغ بیست بادو

۱۲۲۰ھ

اس قطعہ کے ہر مصرعہ سے ایک ہزار دو سو چالیس اعداد ظاہر ہوتے ہیں۔ اگر غم کے اعداد میں دو سو کا اضافہ کر دیا جائے تو تاریخ وصال نکل آئے گی اور دوسرے مصرعہ کے اعداد میں داغ کے ساتھ بائیس عدد شمار کئے جائیں تو بھی تاریخ نکل آئیگی۔

فصل سیوم

ذات عالی صفات، جامع الکمالات، منظر آیات علی
مطلع نور بدی میاں صاحب میاں شریف الدین سلمہ اللہ تعالیٰ

انہوں نے پہلے کسی اور بزرگ سے فیض حاصل کیا۔ لیکن ان کے وصال کے بعد انہیں کی ایما

لہ میاں شریف الدین کا تعلق شیدانی ضلع رحیم یار خاں سے ہے۔ وہیں آپ کا مزار ہے۔ تاریخ وصال ۱۲۶۹ھ ہے۔

پر حضرت سلطان الاولیاء کے رشتہ سلوک سے منسلک ہوئے اور آپ سے خلافت حاصل کی۔ آپ کے توسط سے کافی لوگ حضرت سلطان الاولیاء کے سلسلہ میں داخل ہوئے سلوک میں ان کی روش عجیب و غریب ہے۔ مکاشفہ اور مشاہدہ کی بہت سی باتوں کی عام شہرت ہے۔

فصل چہارم

سلطان العاقبتین، برہان الواصلین

حضرت خلیفہ اکبر سلطان محمودؒ

شریعت را امامے پیشوائے	بشہ راہ طریقت رہنمائے
بدریائے حقیقت آن ہنگے	بدشت جاہد و فینا پلنگے
ببرج معرفت شمس الہدائے	در درج فنا ہم بقائے
چراغ خواجگان نور معبود	شہنشاہ جہاں سلطان محمود
بدریائے حقیقت موج تاباد	خدا را حیں بود زوا و زما باد

یہ پہلے شخص ہیں جنہیں حضرت سلطان الاولیاء نے خرقہ خلافت عطا کیا اور بعد میں کسی کو خلافت عطا کی تو اس بارے میں پہلے آپ سے استصواب کیا۔ حضرت سلطان الاولیاء اکثر اپنے مریدوں کو آپ کی تحریل میں دیدیتے تھے

ایک دفعہ خلیفہ محمد اعظم قدس سرہ نے آپ کی خلافت کے ابتدائی دنوں میں حضرت سلطان الاولیاء سے سوال کیا کہ حق تعالیٰ نے انہیں فنا و بقا کا مرتبہ بخشا ہے۔ حضرت سلطان الاولیاء نے فرمایا کہ فنا کے بہت سے مراتب ہوتے ہیں حق تعالیٰ نے انہیں فنا کے صحیح مراتب عطا کئے ہیں اور جو باقی بطور امانت محفوظ ہیں وہ عنقریب انہیں حاصل ہو جائیں گے۔ اس گفتار کے بعد آپ نے

بیس سال سے زیادہ عرصہ حیات ترقی درجات میں گزارا۔ اس سے اندازہ کیجئے کہ آپ نے کیا کچھ کمالات حاصل کئے ہوں گے۔

قطعہ

من چہ گویم وصف آن محبوب حق فرود از ہر کسے بردہ سبق
نیست امکان عقل را اوراک او باد جاں را دست در فتراک او
ایک روز آپ حضرت سلطان الاولیاء کی جناب میں حاضر تھے۔ آپ کو دیکھ کر حضرت
موصوف نے فرمایا کہ اب تم پیر ہو گئے ہو۔ یہ سنتے ہی آپ پر وجد طاری ہو گیا۔ حضرت سلطان
الاولیاء آپ کے حق میں فرماتے تھے کہ اللہ تعالیٰ نے آپ کو بڑا حوصلہ عطا کیا ہے۔ حضرت یہ بھی فرماتے
تھے کہ جب تک ابواب ارادت ان پر کشادہ نہیں ہوئے سماع میں ان کو حال نہیں آیا۔ جس وقت
آپ حضرت سلطان الاولیاء کی محفل میں آتے تھے تو حضرت کی تمام تر توجہ آپ پر ہوتی تھی اور چہرہ
مبارک بشارت و فرحت کے آثار ظاہر ہوتے تھے۔

آپ کو سماع سے بہت رغبت تھی اور اس میں وجد طاری ہوتا تھا۔ ایک روز حضرت
سلطان الاولیاء کی مجلس میں آپ پر اتنا زبردست حال وارد ہوا کہ حضرت سلطان الاولیاء کو
قوال بند کرانی پڑی۔ مجلس کے بعد آپ فرماتے تھے کہ اگر قوالوں کو نہ روکا جاتا تو روح قالب سے
جدا ہو جاتی۔

آپ کو سلوک کے اسرار بہت پسند تھے۔ اس کی تعلیم بھی دیتے تھے اور فرماتے تھے کہ چھپی
ہوئی دوستی زیادہ اچھی ہوتی ہے۔

از درون آشنا باش و از بیرون بیگانہ باش

ایں روش باید ترا اندر جہاں سے آموختن

آپ فرماتے تھے کہ ابتدائے سلوک کے دوران جب ساتھی سو جاتے تھے تو میں جس کا شغل
کیا کرتا تھا۔ صبح صادق تک یہ شغل جاری رہتا تھا۔ دوستوں کے جاگنے سے پہلے میں نماز فجر ادا کر کے
سو جاتا تھا۔ یہاں تک سورج نکل آتا تھا اور دوست کہتے تھے کہ تجھے کیا ہو گیا ہے کہ نماز نہیں پڑھتا

کثرتِ جس سے آپ کو فتق کی تکلیف لاحق ہو جاتی تھی۔

حضرت سلطان الاولیاء کے تمام مریدوں پر آپ شفقت کی نظر رکھتے تھے۔ راقم پر بالخصوص آپ کی نظرِ کرم تھی۔ سلطان الاولیاء کے وصال سے قبل اور وصال کے بعد راقم کی مکمل تربیت آپ نے فرمائی تھی۔ ایک روز میں نے سلطان الاولیاء سے ایک وظیفہ پوچھا تو آپ نے اس غلام کو آپ کی تحویل میں دیدیا۔

حضرت والا نے کشکول شریف سے قول کئی کی جو تعلیم فرمائی تھی وہ تبراگاہاں بیان کی جاتی ہے۔ آپ نے فرمایا کہ تمام اذکار و افکار اور ہر قسم کے مراقبات سے مقصود محویت اور خور کو فنا کر دینا ہے اور لطیفہ ربانیہ کی خاصیت یہ ہے کہ فطرت توحید کے معاملہ میں صاحب عزم ہو جاتی ہے اور دنیا سے تعلق کے ساتھ اللہ سے تعلق میں اضافہ ہو جاتا ہے۔ اس عزیمت کی بدولت کثرت سے عزائم اور تفرقہ حاصل ہوتے ہیں۔ صاحب انصاف کے لئے ہمت کو دابستہ کرنا ایسا ہے کہ اس وحدت کو چھوڑے اور پھر بربط توحید سے لطیفہ ربانیہ کو زائل کر کے مکانات کرے اور اس کا حاصل کرنا سہل نہیں ہے۔ مگر چونکہ علم خرد وسیع چیز ہے اور یہی سے انتشار و افتراق پیدا ہوتا ہے اس لئے جب تک اپنی ذات کو اس کی ذات اور اپنی صفات کو اس کی صفات اور اپنے افعال کو اس کے افعال نہ سمجھے اس وقت تک کمال کو نہیں پہنچتا۔ مطلب یہ ہے کہ اپنے وجود کو اس کے وجود میں گم کرنے سے ایمانِ حقیقی اور مکمل تقویٰ سے متصف ہو سکتے ہیں۔

”یہ معلوم کرنا کہ جنت کیا ہے۔ دوزخ کیا ہے۔ دنیا کیا ہے۔ آخرت کیا ہے۔ روح کیا ہے نفس کیا ہے۔ شیطان کون ہے۔ رحمن کون ہے اور گمراہ کرنے والا کون ہے۔ اگرچہ عارف کے لئے ضروری نہیں لیکن شہود کے حکم میں اس سے چارہ نہیں۔ اسی طرح اذکار، افکار اور مراقبات دراصل عشق پر مبنی ہیں۔ جتنا ان میں انہماک ہوگا اتنی ہی عشق میں تاثیر ہوگی اور جتنی سستی برقی جائیگی اتنی ہی تاثیر میں کمی ہوگی۔ ان چیزوں میں مزاولت اور پیہم کوشش سے رشتہ محبت مضبوط ہوتا ہے۔ محض حصول ثواب کے لئے عاشق اذکار اور مراقبات نہیں کرتے۔

ایک روز آپ نے سلطان الاولیاء کے وصال کے بعد بطور تہنیت مجھ سے فرمایا کہ دوسرے بزرگوں نے اپنی کوشش کو خفیہ رکھا اس لئے ان میں سے کسی سے سلسلہ جاری نہ رہا بلکہ کم ہو گیا۔ اس

کے برخلاف ہمارے مشائخ نے چونکہ اخفا سے کام نہیں لیا اس لئے ان کی فیض رسانی کا سلسلہ دونوں جہان میں جاری ہے اور مسندِ خلافت بھی قائم ہے اور ننگر بھی چل رہا ہے۔ ہمارے خواجگان سے ہمیں جو بلا ہے وہ ہم نے کسی اور کے سپرد نہیں کیا۔ کیا تم نے (یعنی راقم الحروف نے) نہیں دیکھا کہ اس دولت سے کتنی مخلوق کو کھانا ملتا تھا۔ سبحان اللہ والحمد للہ کیا کرم تھا۔

یاد باد اسکے صبرِ جوی زوہ در مجلس انس

جز من و دوست نہ بودیم خدا با ما بود

ایک روز میری تعلیم کے دوران آپ نے فرمایا کہ ابتدائے سلوک میں ذکر قلبی کے ساتھ تمام جوارح کا ذکر ہونا بڑا غنیمت شمار کرتا ہوں۔ جب نگاہ نیک اٹھتی ہے تو سمجھتا ہوں کہ یہ امر ایسے ہی تھے۔ ہر چند ایسا ہی ہوتا ہے۔ پھر بھی اشتیاق و انتظار رہتا ہے۔ کیونکہ قلب کی یہی تعریف ہے کہ وہ ہر وقت بے قرار رہے۔

راقم آپ کے دصال سے چھ روز قبل خدمتِ عالی میں پہنچا تو غلام کو دیکھتے ہی فرمایا کہ وقت پر آئے ہو۔ خدا کا شکر بجاتا ہوں۔ آپ کا مجھ پر جو کرم رہا ہے وہ بیان سے باہر ہے۔

پیرس از من ز کیفیت کہ چوں بود

تاریخ ۳ ربیع الاول بروز یکشنبہ وقت زوال ۱۲۳۹ھ کو آپ کا دصال ہوا۔ تاریخ دصال

کے سلسلہ میں یہ اشعار ہوئے۔

شاہ سلطان ملک دین محمود زد علم چوں بمنزل مینو

داغ بر داغ آہ داویلا حسرت و درو ماند بر تن و تو

گفت جانم چه گویم اے ہاتف بہر تاریخ وصل آں خوشرو

گرد ہی در جواب واہ کشید

گفت سیوم ربیع الآخر کو

یعنی لفظ ہے کہ اس کے ۱۵ عدد ہوتے ہیں اگر انہیں در جواب کہ سیوم ربیع الآخر کے

اعداد میں شامل کیا جائے اور آہ کے ۶ عدد کو جواب کے اعداد سے کم کر دیا جائے تو تاریخ درست نکلیں گی۔

۱۷ آپ کا مزار خان بید ضلع رحیم یار خاں میں ہے۔

فضائل ایاب، حقائق و معارف مآب

بلبل شاخسار معانی، کاشف رموز نکتہ دانی

مولانا مولوی گل حسن ر؟

آپ کو حضرت سلطان الاولیاء سے نسبتِ بندگی حاصل تھی۔ وحدت کے مضمون میں آپ نے بہت سے اشعار کہے ہیں۔ اور اس مسئلہ کو بڑی خوبی سے بیان کیا ہے۔ حضرت سلطان الاولیاء آپ کے اشعار پر اکثر وجد فرماتے تھے۔ آپ کے اشعار میں حضرت امیری کے اشعار کی شان ہوتی ہے۔ نمونے کے طور پر چند غزلیں درج کی جاتی ہیں۔

غزل

بچوں زخود بیرون شدم خود آں شدم بچوں زجاں بالا شدم جاناں شدم
زندہ بودم پیش ازیں جان کنوں جاں زمین شد زندہ من جاناں شدم
عشق بودم عشق مارا محو کرد ذات پاک از جملہ الوان شدم
نیستم در خود کہ میگویم زخود من بری از کفر و از ایمان شدم

گل حسن در کسوتِ بلبل نگر!

نغمہ ہائے عشق را گویاں شدم

عیان شد از من آں بار بہانی مرا در ہر دو عالم نیست ثانی
شداں یک فرہ چوں خورشید تابان شداں یک قطرہ بحر بیکرانی
زمن پیدا شد است ایں جملہ اشیا منم ہر چند را خود اصل و بانی

۱۔ موضع مٹھان میں رہتے تھے۔

بود فیض وجود ہر زماں تو کہ پے در پے بود تو یک بدانی

ید ورجام باشد ساقی ما نغمی چون در نغمی آمد ثبات است
شدم من محو در محو از تماشا مرادان ذات پاک حق تعالی

بیالے عشق از من کن تجلے سریر کن فلک را باد شام
بمن ہر جا کہ خواہی کن تماشا بفرمانم چون فرمائی بفرما
ز احدیت علم برکش بہ بطحا با سیم احمدی زن سکہ آنجا
دہم قدوسیاں را درس تقدیس بہ تسبیح آدم سبحانیاں را
زنور من بود این نور ظلمت لنورے من اشأ نقد ہدینا
حجاب روئے من ہر جا دوئی شد مرا از نور و ظلمت داں معرا

بہر جا گل حسن احمد احد شد

ز ذات من تو دانی کل شی را

خرم گرم سوزوم یکبار عشق ہر چہ با د اباد اندر کار عشق
یا نتم انی انالند را نشان اندریں وادی دل از نار عشق
تافت مہر حنم از ہر ذرہ عاشقاں را گرم شد باز عشق
ما ز اثر عشق اینجا آدم شد ز ما پیدا ہمہ آثار عشق
من جمال ذات را آئینہ ام روئے ما بین مطلع انوار عشق

گل حسن را شوق گل روی منست

بلبل خورش خواں در گلزار عشق

سالک مسالک طریقت طالب اسرار حقیقت

نقادہ دودمان کرام، عضادہ خاندان عظام مولانا مولوی

احمد یار ہشتی سلمہ اللہ تعالیٰ

اللہ تعالیٰ نے آپ کو عجب ذوق و شوق عطا کیا ہے۔ ترقی مدارج میں قدم راسخ رکھتے ہیں۔
خدا اس میں اور اضافہ کرے۔

زبدۃ السالکین، عمدۃ العاشقین، منظر لطف الہی

میاں محمد شریف سلمہ اللہ تعالیٰ

آپ اللہ کی ذات میں مشغول اور پاک سیرت پاک ہیں۔ اللہ تعالیٰ آپ کو منزل مقصود پر فائز کرے

حاجی الحرمین الشرفین، شیر بیضہ وحدت

میاں حاجی محمد نصرت سلمہ اللہ تعالیٰ

اگرچہ یہ اُن پڑھ ہیں۔ لیکن مسند وحدت میں عجب آمد ہوتی ہے۔ اللہ تعالیٰ تادیر سلامت رکھے

۲۰۳- یہ تینوں حضرات حضرت خواجہ محمد عاتق علیہ الرحمۃ کے مرید و خلیفہ تھے۔ حضرت مولانا میاں

محمد شریف تادیر سال ۱۳ جمادی الثانی ۱۲۶۹ھ کو ہوا۔ آپ کا مزار شوانی تحصیل الہ آباد (بہاولپور

ڈویژن) میں زیارت گاہِ خلافت ہے۔

باب دوم .

ملفوظات حضرت سلطان الاولیاء

حالات مشائخ مخصوصاً حالات و ملفوظات حضرت سلطان الاولیاء، قاضی محمد عاقلؒ تحریر کرتے کا مقصد یہ ہے کہ طالبانِ حق ان سے ذوق و شوق حاصل کریں۔ طوالت سے کام نہیں لیا گیا۔ تاکہ پڑھنے والوں پر گراں نہ ہو۔ لہذا بے شمار باتوں میں سے چند پر اکتفا کیا گیا ہے۔ اور انہیں دو فصلوں میں تقسیم کیا گیا ہے۔

فصل اول میں کتابی ملفوظات درج کیے گئے ہیں۔ اگرچہ ہر وہ کتاب جو راقم نے حضرت سلطان الاولیاء سے سبقاً سبقاً پڑھی ہے۔ اس سے ایسے ایسے فوائد اور معانی حاصل کیے ہیں کہ میرے لیے ان سب کی حیثیت ملفوظ کی ہے۔ تاہم اختصار سے کام لیتے ہوئے چند باتیں اور چند مسائل جو میرے نزدیک بہت فائدہ مند تھے۔ انہیں یہاں بیان کر دیا ہے۔ اور ان ملفوظ کو لامعہ سے موسوم کیا ہے۔ فصل دوم میں جو عوامی درج کیے گئے ہیں۔ وہ حضرت کے ذاتی ملفوظات سے ماخوذ ہیں۔

فصل اول کتابی لوازم

لامعہ تسنیم التعمید الجمع والفرق بالکاس الدہاق و شیرب منہ المقربون

تسنیم بہشت میں نہر۔ دہاق دیکھ کے نیچے زیر لبالب۔ بھرا ہوا۔ جمع سے مراد سالک کا اللہ سے منسوب ہونا اور فرق سے مراد خلق سے منسوب ہونا ہے۔ استناد ابو علی وفاق کہتے ہیں کہ کل مانسب الیک فهو فرق و مانسب منک فهو جمع و قال الشیخ ابو بکر الواسطی

اذا نظرت الیٰ نفسک فرقت والیٰ ربک جمعت (جو تیرے اپنے نفس کے ساتھ منسوب ہے۔ وہ فرق ہے اور جو کچھ تجھ سے علیحدہ ہے وہ جمع ہے۔ جیسا کہ شیخ ابوبکر الواسطی فرماتے ہیں کہ جب تو اپنے نفس کی طرف توجہ کرتا ہے۔ تو مقام فرق میں ہوتا ہے اور جب اپنے رب کی طرف رجوع کرتا ہے۔ تو مقام جمع میں ہوتا ہے۔ شرب سے مراد ذوق ہے۔ یعنی جوئے تمہید سے مقربین مقامات جمع و فرق کے لبالب پیلے پتے ہیں اور ذوق حاصل کرتے ہیں۔

چونکہ مقربین اللہ کے اوصاف سے متصف ہوتے ہیں۔ اس لیے ان سے صفات الہی کا ظہور ہوتا ہے تمہید یعنی کیفیت بھی ان سے ظاہر ہوتی ہے۔ اور ان سے جو بھی ظاہر ہوتا ہے وہ تمہید جمع کی ہی تعریف میں آتا ہے۔ چنانچہ قرآن مجید جمع کے مرتبہ کا کلام ہے اور نبی علیہ السلام کی زبان سے صادر ہوا ہے۔ سواء السبیل میں کسمطویں مرحلہ پر اس کا بیان ہے۔

العارف ویقول ما حاطب لا هو تيمه ذلک البنی بتوسط ملاحظتہ التی ہی
للعانی المکبنتہ من حضور المثال الالبسان ذلک البنی... ویس الوحی
والواسطہ خارجین عن الرسول

۵

۱۔ چکنے والی چیز۔ گویا حضرت سلطان الاولیاء جو معرفت کے آفتاب تھے۔ ان کے ارشادات کی حیثیت کونوں کی سی ہے۔ علم روحانیت کی اصطلاح میں جمع سے مراد مقام فنا ہے۔ جہاں سادک اپنی ذات کو ذات حق میں فنا کر دیتا ہے۔ خود گم ہو جاتا ہے۔ اور حق باقی رہ جاتا ہے۔ فرق سے مراد مقام فنا سے نزول کر کے دوئی یا کثرت میں واپس آنا ہے۔ اس مقام کو بقلاً بالبدایت اور عبودیت کے نام سے موسوم کیا جاتا ہے جہاں دیگر مذاہب میں فنا فی اللہ آخری مقام تھا۔ اسلام نے بمصداق ایوم الکلمۃ حکم عروج بشریت کی آخری منزل بقایا اللہ قرار دی ہے۔ جہاں سادک مقام فنا کے استغراق و محویت سے نکل کر عالم صحو اور ہوشیاری میں واپس آتا ہے۔ خلافت ارضی کا مستحق بنتا ہے۔ اور ہدایت خلق وغیرہ کچھ مناصب انجام دیتا ہے۔

گرچہ قرآن از لب پیغمبر است : ہر کہ گوید حق نغفت آن کافر است

یعنی اگرچہ قرآن پیغمبر کی زبان سے صادر ہوا ہے۔ لیکن اگر کوئی اسے اللہ کا کلام نہ کہے۔ تو وہ کافر ہے۔

و کذٰلک ما نطق انتی انا اللہ لا الہ الا انا فاعبدنی الا قلب الٰہوتیہ موسیٰ علیہ السلام وما سمع ذریۃ الا لذن ناسوتیہ موسیٰ علیہ السلام فالحاکی والمحاکی علیہ وللمحاکی باحدیتیہ جمیع المراتبت امر واحد

مقربین خدا کو دونوں مقام حاصل ہوتے ہیں۔ جب مجموع یعنی مقام جمع میں ہوتے ہیں تو اسوقت ان کے اوصاف و افعال حق تعالیٰ کے اوصاف و افعال سمجھے جاتے ہیں۔ چنانچہ آنحضرت علیہ السلام کا قول ہے۔

انبا یابعون اللہ ید اللہ فوق ایدیہم۔

اور تمام خوارق عادات اور معجزات و کرامات مرتبہ جمع سے ظہور میں آتے ہیں۔ نکتہ۔ اس مقام پر حضرت سلطان الاولیاء فرماتے تھے کہ اہل تحقیق نے قرآن مجید۔ حدیث قدسی اور حدیث نبوی میں اس طرح فرق کیا ہے۔ کہ جسوقت آنحضرت علیہ من الصلوٰۃ افضلہا ومن التحیات اکملہا پر استغراق کا عالم ہوتا اور مقام جمع میں ہوتے تو اسوقت جو ارشاد فرماتے وہ کلام اللہ ہوتا تھا۔ اور جسوقت حضور علیہ الصلوٰۃ والسلام کا رجوع مقامات جمع و فرقی میں مساوی ہوتا تو زبان مبارک سے نکلی ہوئی بات حدیث قدسی ہوتی تھی۔ اور جب آپ مقام فرقی میں ہوتے تو اسوقت جو کلام صادر فرماتے وہ حدیث نبوی کہلاتی تھی۔

واضح ہو کہ تمہید جمعی و فرقی کی دونوں حالتیں مقربین بارگاہ پر وارد ہوتی ہیں اور مقربین کی زبان سے نکلے ہوئے کلام کی مثال شجرہ موسیٰ علیہ السلام کے مانند ہے جس سے تجلی کا ظہور ہوا۔

لامعہ: حقیقت محمدیہ کی فردیت کی حکمت کے متعلق مخصوص الحکم میں مفصل مذکور ہے جعفر

شیخ کا اس سلسلے میں جو محفوظ ہے۔ اس کا ایک ٹکڑا تبرک کے طور پر یہاں درج کیا جاتا ہے۔

یاد رہے کہ مشاہدہ الہی تعین کے بغیر محال ہے۔ صاحب فصوص کا قول ہے۔

لا یشاہد الحق مجرداً عن المواد ابداناً فان اللہ غنی عن العلمین۔

ذات حق کا مجرد یعنی بغیر مواد کے مشاہدہ ہرگز ممکن نہیں۔ کیونکہ خود اللہ تعالیٰ نے فرمایا ہے کہ

کہ میں تمام جہانوں سے بے نیاز ہوں۔

مقام جمع میں عارفین کو ذات حق کا شہود مکمل و عظیم ترین ہوتا ہے۔ شہود کے سلسلے میں مزید آتا ہے۔

حکما قال شہودۃ للحق فی المساواة اتم، اکل لانه بشاہد الحق فیہا من حیث اتم
فاعل ومفعول معاً۔

یعنی جماع کی وقت عورت کی صورت میں فعل و الفعال حق ظاہر ہوتا۔ کیونکہ عورت کے اثر سے مرد براہ کجیختہ ہوتا ہے۔ اسی طرح عورت بھی مرد سے متاثر ہوتی ہے۔ چنانچہ عارف بحیثیت متاثر و موثر حق تعالیٰ کا مشاہدہ کرتا ہے۔ اور یہ مشاہدہ بیک وقت اور بغیر کسی فصل کے ہوتا ہے۔ واضح ہو کہ یہ امر عارفوں کیلئے ہے۔ جو اس دنیا میں جمال حق کا ہمیشہ مشاہدہ کرتے رہتے ہیں اور اس سلسلے میں کبھی غفلت کے شکار نہیں ہوتے۔ اگر کوئی سوال کرے کہ مرد بھی متاثر و موثر ہوتا ہے۔ اور اپنے وجود میں فعل و الفعال کا مشاہدہ کرتا ہے۔ تو اس کا شہود عورت میں کس طرح مکمل و اکل ہو سکتا ہے اس کا جواب یہ ہے کہ جو فعل و الفعال کی کیفیت عورت میں پیدا ہوتی ہے۔ اس کیفیت کا فعل و الفعال مرد اپنے نفس میں نہیں پاتا۔ لہذا جو شہود عورت میں حاصل ہوتا ہے وہی مکمل و اتم ہے۔ کما لا یخفی علی الفطن (اہل دانش سے یہ مخفی نہیں)

لامعہ..... رسالہ قشیر یہ سے رقص کے متعلق جو بیان کشکول شریف میں درج ہے۔ اسکے متعلق فرمایا کہ رقص کے وقت خواہ وہ مبتدی ہو۔ منہتی ہو۔ یا متوسط اسکے حال میں کمی ہو جاتی ہے۔ حضرت سلطان المشائخ اس کا مطلب یہ بیان فرماتے ہیں کہ مبتدی

کا حال غش و غفلت ہے۔ متوسط کا حال کثافت ہے۔ اور منستی کا حال اگرچہ جید ہے۔ تاہم بشریت کے سبب رقص کی حالت میں کچھ نہ کچھ اسکے حال میں بھی کمی آجاتی ہے۔ جیسا کہ شیخ کلیم اللہ جہان آبادی نے عشرہ کاملہ میں تشریح کی ہے۔

کما قالہ الشیخ رضی اللہ عنہ فی کتاب المسمی بعشرہ کاملہ اعلم ان ما من احد الا وقد فیہ تاثیرہ
فمن فیہ غش فیجدلہ بالذہان کثافتہ ومن ہو جید فزید بالا حراق لطافتہ۔

شرح قصیدہ مارصیہ خمیریہ کے چند لامع اور بعض اشعار جو حضرت قاضی صاحب سے
میں نے پڑھے ان کے متعلق آپ فرماتے تھے کہ آپ نے یہ قصیدہ سبقاً سبقاً حضرت مولوی صاحب
قبلہ حضرت نخر جہاں دہلوی رضی اللہ عنہا سے پڑھا تھا۔ سبحان اللہ عشق کی درانت بھی کیا خوب ہوتی
ہے۔

لامعہ..... چونکہ ذوالجلال والاکرام والجمال۔ ان اللہ جمیل وحبیب الجمال کے مصداق
ہے۔ اس لیے محبت جمال وکمال اسکی صفت ذاتی ہے۔ آدمی کو اللہ تعالیٰ نے بموجب
”خلق اللہ آدم علی صورتہ“ اپنی صورت پر پیدا کیا ہے۔ اور اپنی صفات کا خلعت اسے پہنایا ہے
اس وجہ سے اسکی طبیعت کا حسن وجمال کی طرف مائل ہونا ضروری ہے۔ نیز اس کا جذبہ باطن
جو فضل وکمال کی طرف راغب ہے۔ وہ بھی اسکی جہلی خصلت ہے۔ اس لیے مراتب وجود کے
ہر مرتبہ میں جہاں اسے جمال نظر آتا ہے۔ اس کا دل اس پر آجاتا ہے۔ اور وہ اس سے اپنا
رشتہ استوار کر لیتا ہے۔

کہہ درہوس وئے نکو آویزم کہ در سر زلف مشکبو آویزم
القصہ زہر چہ رنگ بوئے وارو از حسن توفی الحال درو آویزم
کبھی میں تیرے حسین چہرے کے طلسم میں پھنس جاتا ہوں اور کبھی تری خوشبو میں لمبی ہوئی
ترجمہ کے زلفوں میں گرفتار ہو جاتا ہوں۔ غرض جس چیز میں تیرا رنگ بول نظر آتا ہے۔ اس میں تیرا حسن
مجھے فریفتہ کر دیتا ہے۔

اس میں شک نہیں کہ عاشقوں کے درجوں میں تغافلوت پایا جاتا ہے۔ وہ ان کے
محبوبوں کی حالت کی مطابقت ہوتا ہے۔ یعنی محبوب کا حسن وجمال جتنا اعلیٰ ہوگا۔ محبوب و طالب کا

پایہٴ محبت اتنا ہی بلند ہوگا۔ غرض اعلیٰ درجہ کی محبت، محبت ذاتی ہے۔ جس میں طالب محبوب و مطلوب حقیقی کا طلبگار ہوتا ہے۔ اور اس کا تمام میلان، تعلق اور جذب و عشق محبوب حقیقی اور مطلوب مطلق کیلئے ہوتا ہے اور اپنی ذات سے اس قدر بے تعلق ہو جاتا ہے۔ کہ آتش عشق سے چھٹکارہ حاصل کرنے کی طاقت نہیں رکھتا۔ وہ عشق کے سبب کا لعین کر سکتا ہے اور نہ دوست کے مطلب کی اسے تمیز ہوتی ہے۔ وہ یہ نہیں جانتا کہ اس میں یہ کشتی کیسے اور کہاں سے آئی ہے۔ اور یہ بھی نہیں جانتا کہ اس کا سلسلہ کہاں سے کہاں تک ہے۔

شیریں سپر اسنگ دلا نسیمبرا
 محبوب منی لیک ندانم چہ روی
 بالو کارے عجب افتاد ہرا
 مشغوف توام لیک ندانم کہ حیرا
 ترجمہ۔ اے پیارے محبوب اے نسیمبر معشوق! مجھے تجھ سے عجب واسطہ پڑا ہے۔ اگرچہ تو میرا محبوب ہے۔ لیکن مجھے تیری روشن اور طرز کا پتہ نہیں۔ باوجودیکہ میرا دل تجھ پر مائل ہے۔ لیکن میں یہ نہیں جانتا کہ ایسا کیوں ہے۔

عشق کی صحیح علامت یہ ہے۔ کہ محبوب چاہے مائل بہ کرم ہو چاہے مائل بہ ستم
 محب بہر حال میں راضی برضا رہے۔

سابعی

خوبی و ز تو شکل و شمالی ہمہ خوش
 خواہی تو بطف کوش خواہی بہتم
 ما عشق تو جان و خرد دل ہمہ خوش
 بہت از صفات متقابل ہمہ خوش
 تو جہا، تیری جیسی بھی شکل و صورت اور خوبیاں ہیں مجھے پسندیں۔ تیرا عشق مجھے جان و دل سے عزیز ہے۔ اب تو خواہ لطف سے پیش آیا۔ ستم روا رکھ۔ یہ سب تیری صفات متقابلہ ہیں۔ اور میں سب سے خوش ہوں۔

رباعی

گر نور وہ دیدہ گریان منی
 بہر تو قدم بر سر عالم زودہ ام
 در داغ نہ سینہ بریان منی
 باز آگہ ز سر تا بقدم جان منی

ترجمہ اگر تو میری چشم گریاں کو روشن کرتا ہے اور میرے زخمی دل پر داغ لگانا ہے لیکن میں نے تیری خاطر سارے جہان پر لات مار دی ہے تو میرے پاس آ کہ تو سرا پا میری جان

ہے:

لامعہ: محبت محتاجوں (عاشق و معشوق) کے درمیان باہمی مناسبت کا ایک ثمر ہے اور عشق کے غلبہ کا حکم اتحاد و امتیاز کے مطابق ہوتا ہے۔ لہذا محبت ذاتی کو مناسبت ذاتی سے حق و عہد کے مابین دو وجوہ چارہ نہیں۔ ایک تو اسوجہ سے کہ تجلی و جودی کے عکس کو قبول کرنے کی صلاحیت عہد کے آئینہ دل میں کمزور ہوتی ہے اور تجلی و جودی کے انعکاس کے اکثر امکانات عہد کے آئینہ دل پر کم ہوتے ہیں کیونکہ عہد کے تقید و اتین کی وجہ سے وہ تجلی اس میں پوری طرح نہیں اتر سکتی۔ اور تجلی و جودی میں کوئی تبدیلی یا تغیر واقع نہیں ہوتا۔ مقرر بان حق اور مشائخ عظام کے مراتب میں جو فرق پایا جاتا ہے وہ اسی مناسبت ذاتی یا محبت ذاتی کے کم و بیش ہونے پر منحصر ہوتا ہے

دیدم پیرے کہ زیر این خمیخ کبود چوں و گریے ز بود خود پاک نمود

بود آئینہ کہ عکس خورشید وجود جاوید در و بصورت اصل نمود

ترجمہ میں نے ایک پیر کی زیارت کی جسنا اس گنبد نیلوفر (آسمان) کے نیچے کوئی

ہم پلہ نہ تھا وہ ایک ایسا آئینہ تھا جس کے اندر خورشید وجود اپنی اصل صورت میں جلوہ گر تھا،

دوسری وجہ عہد کا ذات حق میں زیادہ سے زیادہ انہماک و استغراق ہے جیسا کہ حدیث تخلق باطلاق اللہ میں ہے۔ نیز صفات باری تعالیٰ سے جس قدر زیادہ متصف ہوتا ہے اس قدر اس مناسبت میں اضافہ ہوتا ہے اور یہ فرق بھی مزید اس تفاوت پر منحصر ہوتا ہے جو سالکین کے مقام جمع سے یقین ہوتا ہے جس شخص کا مقام جمع زیادہ بلند ہوتا ہے۔ اس قدر اس کی فنائیت زیادہ مستحکم ہوتی ہے۔

ومن بین ہذین الرحیمین من الناسبتہ فہو محبوب الحق ولہ الکمال المطلق و حقیقتہ

مرآت الذات والاوہیۃ معا و احکامہا و لوازمہا جمعیاً بلک او برزخیت جامع بین

مرتبہ الوجوب والامکان و مراتب واقع بین عالم القدم والحدثان :
 ترجمہ جس شخص میں ان دونوں نسبتوں کے اعتبار سے زیادہ معیت ہوگی وہ محبوب
 حق ہوگا۔ وہی صاحب کمال مطلق اور وہی الوہیت ذات کا آئینہ ہے جس کے اندر
 تمام لوازم اور مراتب جمع ہیں۔ بلکہ ایک برزخ ہے وجوب وامکان اور قدیم و
 حادث کے درمیان :

ایک جہت سے لائوتیت یعنی ہوتیت ذات باری تعالیٰ کا مظہر ہے اور
 دوسری جہت سے عالم ناسوت اکائیات کے آثار و احکام کا جامع ہے اس کی

جامعیت ان اشعار کے مصداق ہے :

ببر اوج کمال صبح صادق ماہم حل نکمت و کشف و خالق ماہم

سرحق و خلق از دل ماہرین نیست مجموعہ مجموعہ حقائق ماہم

ترجمہ انسان کمال کمال و عروج چہ پہنچ کر کہتا ہے کہ میں اوج کمال کا خورشید و رخشاں
 ہوں میں تمام نکات اور اسرار و معارف کے نکاتوں کا حل کرنے والا ہوں خالق و مخلوق
 کے اسرار و رموز میرے دل سے اٹک نہیں ہیں میں تمام حقائق کا مجموعہ ہوں
 یہ محبت ذاتی (یعنی ذات حق کے ساتھ محبت) کا نتیجہ ہے ان امور کے واسطے
 سے جو آنحضرت صلی اللہ علیہ وآلہ وسلم کی نسبت و تعلق سے مخصوص ہیں۔ مثلاً معرفت
 شہودہ قرب اور رسول الی اللہ۔ اور یہ سید سے بلند مرتبہ ہے۔

فان للہیت فی المرتبۃ الاولیٰ ذوق مع الحق سبحانہ و فی المرتبۃ و قوف مع المظاہر
 نشان بین الوقوف معہ دین الوقوف مع الخطا منہ :

ترجمہ : محبت کا پہلا درجہ حق سبحان تعالیٰ کے ساتھ قرار ہے اور اس مرتبہ میں حق عبد کے درمیان

فرق ہوتا ہے

رباعی

دی گفت نہ بعاشقی لائق من

مشتوقی کہ شد ز کامہا عائق من

قو عاشق کام نوشہ عشق من

وصل است زمن ہا لو آسبستی

ترجمہ۔ معشوق جو میری مرادیں بر لانے میں رکاوٹ کا باعث ہوا مجھ سے کہنے لگا کہ تو میری عاشقی کے لائق نہیں کیونکہ تو اپنے مطالب و مقاصد کا عاشق ہے۔ میرا عاشق نہیں لامعہ۔ وہ مرتبہ جس میں مقصود صرف ذاتِ حق ہے۔ انفع و اعلا ہے۔ اور وہ حقِ تعالیٰ کی محبت ہے جس میں نفسانی الٹاش کا تعلق نہ ہو مثلاً مرادیں و نیوی نعمتیں۔ بیوسات۔ اونٹ۔ گھوڑے حور و قصور اور علمان وغیرہ کی خواہشیں۔ وقوف مع الحق (تعلق باللہ) اور وقوف مع النفس (نفسانی خواہشات) میں بڑا فرق ہے۔ دوسری قسم کا عاشق طالبِ مرادات و نیوی و لذاتِ اخروی ہوتا ہے۔ اور حقِ تعالیٰ کو ان مرادات کے حصول کا ذریعہ بناتا ہے۔ اس بات سے بڑھ کر خسارے کی بات کو نہی ہے کہ مطلوبِ اعلیٰ کو دنیوی خواہشات کا تابع کر دے۔ اور مقصودِ حقیقی کو مقاصدِ مجازی کا طفیلی قرار دیدے۔

آتم کہ وقائے دلبری خواست مرا
کونین بہائے یکسر موامت مرا
شرمت با واکہ بیچین حسن و جمال
دارو بہ طفیل دیگران دوست مرا
ترجمہ میں وہ بستی ہوں کہ ایفائے محبت میری عادت ہے۔ کونین کی قیمت میرے ایک بال کے برابر ہے۔ ایسے عاشق کو شرم کرنی چاہیے جو میرے اس حسن و جمال کے باوجود مجھے اپنے دوسرے مطالب و مقاصد کیلئے دوست رکھتا ہے۔

من شخنے شہر دلبری بس باشم
ز انبازی این و آں مقدس باشم
خوبانِ جہاں طفیل خواں تمنند
بیہات کہ من طفیل کس باشم

یہ اشعار بھی معشوقِ حقیقی کی زبان میں ہیں کہتے ہیں۔

میں شہرِ دلبری کا سرطربوں اور این و آں کی بازی سے مقدس ہوں۔ تمام حسینانِ جہاں میرے خواںِ نعمت کے خوشہ چین ہیں۔ انسو ہر کس کا طفیلی بن گیا۔

لامعہ۔ مرتبہ اول جو محبت ذاتی سے تعلق رکھتا ہے۔ اس کی بھی کئی قسمیں ہیں مثلاً محبتِ اسمائی محبتِ صفائی محبتِ افعالی اور محبتِ آثاری۔ محبتِ اسمائی و صفائی یہ ہے کہ عاشق اپنے محبوب کی بعض صفات و اسما کو مثل انعام و اکرام، عزت و فضیلت، انکی متفاد صفات کے مقابلہ میں اختیار کرتا ہے قطع نظر اس کے کہ وہ اسے عطا ہوتے ہیں یا نہیں۔ محبتِ افعالی و آثاری یہ ہے کہ یہ

محبت ان انعامات و اکرام کے حصول کی خاطر ہوگی۔ یہ محبت معرضِ خطر و زوال میں ہوتی ہے جب محبوب اپنے مقاماتِ حمیدہ اور افعالِ پسندیدہ سے جو عاشق کی محبت کے مطابق ہوتے ہیں پیش آتا ہے۔ تو وہ خوش ہو جاتا ہے۔ اور جب اس کے برعکس برتاؤ کرتا ہے۔ یعنی اس کی خواہش کے مطابق عمل نہیں کرتا۔ تو پھر عاشق اس سے گریز کرتا ہے۔ جیسا کہ اللہ تعالیٰ کا ارشاد ہے۔
ومن الناس من بعد اللہ علی حرف فان اصابه خیرن اطمان به وان اصابه فتنۃ فالت قلب علی وجہ

رباعی

چوں یار وفا کند در آویزی در تیغ جفا نند از و بگریزی
آب رخ عاشقاں چرا میریزی کاش از سر کوئی عاشقی برخیزی
ترجمہ۔ اے عاشق جب یار وفا کرتا ہے تو تو اس سے لپٹ جاتا ہے۔ اور جب وہ تیغِ جفا سے کام لیتا ہے۔ تو بھاگ جاتا ہے۔ اپنی اس حرکت سے تو عاشقوں کو کیوں بدنام کرتا ہے۔ کاش تو کوئی عاشقی سے کنارہ کرے۔

لامعہ۔ ادنیٰ مراتب میں سے ادنیٰ مرتبہ محبت آثار کی کا ہے۔ اور وہ اشیا کے جمال سے تعلق رکھتا ہے۔ جس کی سبب اس بات سے ملتی ہے کہ کائنات میں حسن ہی حسن کی جلوہ گری ہے۔ اور اس سے بھی کہ ذاتِ حق کی روح بمصداق آیت قتیخت فیہ من روحی جسدِ انسانی میں موجود ہے۔ درحقیقت یہ سر وحدت کا ظہور کثرت میں ہے۔ اس ظہور کی دو صورتیں ہیں۔ ظاہری اور باطنی۔ ظہورِ باطنی کا مشاہدہ اوپائے کاملین کی صفات تناسب و عدلِ اخلاق و اوصاف سے ہوتا ہے۔ جس کا مزید ظہور ان کے مریدین کی ارادت و محبت میں ہوتا ہے جس کی وجہ سے وہ اپنا اختیار و ارادہ اسکے اختیار و ارادہ میں منم کر دیتے ہیں۔ ظہور کی دوسری صورت صورتی یا ظاہری ہے۔ جو روحانی نہیں ہے۔ بلکہ جسمانی اعضاء اور اجزا کے تناسب اور حسن و جمال و لطافتِ طبع وغیرہ میں ظاہر ہے۔

انسانی اجساد میں صفتِ جمال کا مشاہدہ کرنے والوں کے چار طبقات ہیں۔ طبقہ اول میں وہ نفوسِ طیبہ شامل ہیں۔ جو روشن ضمیر اور غلباتِ شہوت سے پاک و صاف ہوتے ہیں اور ان کے پاک قلبِ طبیعت بشری سے منزہ و مبرا ہوتے ہیں۔ اور وہ مظاہرِ کائنات میں سوائے مشاہدہ

حق کے کسی کا جلوہ نہیں دیکھتے اور کائنات کے مختلف آئینوں میں جمالِ مطلق کے سوا انہیں کچھ نظر نہیں آتا۔ ان کا عشق ظاہری صورت کے حسن و زیبائی تک محدود نہیں ہوتا۔ بلکہ وہ کائنات کی ہر شے کی ہر شکل اور صورت کو ذاتِ حق سے منسوب کرتے ہیں۔

مہم بنیم و ردی توام باد دہد گل را بویم دلبوئے توام یاد دہد
چوں زلف بنفشہ رازند برہم باد آتشنگی موسیٰ توام یاد دہد

ترجمہ۔ جب چاند کو دیکھتا ہوں تو تیرا رخ نور یاد آجاتا ہے۔ اور جب پھول کو سونگھتا ہوں تو تیری یاد آتی ہے۔ جب چمن میں گلِ بنفشہ کے پردہ بال دیکھتا ہوں تو تیری زلف پریشاں یاد آجاتی ہے۔

- رباعی -

عارف ز وجود خویش است الحق در بحر شہود حق بود مستغرق
برخیزد جب حسن مقید زدہ شوق حیراں شدہ در نورِ جمالِ مطلق

ترجمہ۔ حقیقت یہ ہے کہ عارف اپنے وجود سے نجات حاصل کر چکا ہے۔ اور شہودِ حق میں مستغرق ہو گیا ہے۔ اس نے حسنِ مقید کے تمام پردے چاک کر دیئے ہیں اور جمالِ حق کے مشاہدہ میں غرقِ حیرت ہے۔

دوسرا طبقہ ان پاکبازوں کا ہے جن کے نفوس مجاہدہ و ریاضت کے ذریعہ یا بغیر مجاہدہ و ریاضت کے اشیاء کی کثرت اور ظلمت و کدورت طبع سے بالاتر ہو کر صاف و شفاف ہو جاتے ہیں۔ اگرچہ پر کثرت اور طبیعت کے اثرات پوری طرح زائل نہیں ہوتے۔ اور حقیقتِ مطلقہ کا ادراک ان کو بغیر ان کا مشاہدہ کئے۔ میسر نہیں آتا تاہم حسنِ بشری سے (مجازی) جوکہ منظرِ اتم ہے جمالِ قدرت کا ریلہ کی دہرے آتشِ عشق اور شورشِ شوق ان کے دلوں میں شعلہ زن ہوتی ہے جس سے اشیاء کی شناخت کی تمیز ان سے خصت ہو جاتی ہے۔ اور وصل و اتحاد کا جذبہ موجزن ہوتا ہے بشری تعلق اور میلان اس سے منقطع ہو جاتا ہے حسنِ مجازی کے مشاہدے سے حسنِ حقیقی کا ان پر غلبہ ہو جاتا ہے۔ اور عشقِ مجازی عشقِ حقیقی کا رنگ اختیار کر لیتا ہے۔

بس کس کہ بدید ردی خوبان طراز افادہ ز داغِ عشق در سوز و گداز

وز مجلس اہل ذوق شد محرم راز نوشیدئے حقیقت از جام مجاز
ترجمہ۔ جو شخص محبوبانِ فتنہ طراز کے حسن و جمال کا مشاہدہ کرتا ہے شورشِ عشق کی وجہ
سے پیچِ ذاب کھانے لگتا ہے۔ وہ اہلِ ذوق کے مجمع میں محرم راز کہلاتا ہے۔
اور مجاز کے سامعین میں شرابِ حقیقت پیتا ہے۔

تیسرا طبقہ ان لوگوں کا ہے جو ترقی سے محروم رہ گئے ہیں۔ اور حقیقت اور ان کے درمیان
حجابِ حائل ہے۔ چنانچہ بزرگوں نے ایسی حالت سے پناہ مانگی ہے۔ ان کا مقولہ ہے کہ
لعوز باللہ من النکر بعد التعرف من الحجاب بعد التجلی (ہم پناہ مانگتے ہیں اس گمراہی سے جو عرفان
کے بعد ہو اور اس حجاب سے جو تجلی کے بعد ہو) اور حسنِ مجازی سے انکا تعلق صرف صورت تک محدود
رہتا ہے۔ اگرچہ ان کو محدود قسم کا کشف و شہود حاصل ہوتا ہے۔ اور ان کا تعلق حسنِ حقیقی سے منقطع
ہو کر حسنِ مجازی کی طرف منتقل ہو جاتا ہے۔ اور وہ ہمیشہ اسی کشمکش میں مبتلا رہتا ہے اسکا
ظاہری صورت سے رجوع اور حجابات کا حائل ہونا اس کے لئے فتنہ و آفت اور دین و دنیا
میں خسارہ کا موجب ہوتا ہے۔ خدا ہمیں اور تمام صالحین کو ان فتنوں سے محفوظ رکھے۔

در ماند کسے کہ لبست در خوباں دل وز مہرباں نگشت پیوندہ گنت
در صورت کل معنی چیاں وید و بماند یائے دل او تا قیامت در گل
ترجمہ۔ جس شخص نے حسینانِ مجازی کے ساتھ دل لگایا۔ اور ان کی محبت کے رشتہ کو نہ توڑا
اور بر شکل میں مشاہدہ سے اسکی یہی حالت رہی تو قیامت تک اسکا دل گمراہی کی دلدل
میں پھنسا رہتا ہے۔

رباعی

لے خواجہ ز حسن خاکیاں خود را کن آہنگ جمالِ اقدس و اعلیٰ کن
تا چند در آہ جاہ می بینی ماہ مہ تافت ز اوج چرخ سرا بالا کن
ترجمہ۔ اے خواجہ (اے انسان) اپنے آپکو حسنِ مجازی کے پھندے سے بچا اور دل میں
حسنِ حقیقی کی خواہش پیدا کر۔ تو کب تک کنوئیں کے پانی میں۔ چاند کا عکس دیکھتا رہے
گا۔ یعنی کب تک حسنِ حقیقی کو حسنِ مجازی میں دیکھنے کی کوشش کرتا رہے گا۔ اصلی

چاند آسمان پر چمک رہا ہے۔ اس کا مشاہدہ کر
 طبقہ چہارم میں وہ لوگ شامل ہیں جن کا نفس امارہ ابھی تک نہیں مرا۔ اور انکی آتش شہوت
 ٹھنڈی نہیں ہوئی۔ اور وہ طبقہ افضل السالین میں داخل ہو گئے۔ اور بہیمیت کے قید خانہ میں گرفتار
 ہیں۔ رحمتِ ان کے قلوب سے خارج ہو چکی ہے۔ رقت و لطافت کی خصوصیات ختم ہو چکی ہیں۔ انہوں
 نے محبوبِ حقیقی کو بالکل فراموش کر دیا ہے۔ اور محبوبانِ مجازی سے دل لگایا ہے۔ نفسانی۔
 خواہشات کے غلام بن گئے ہیں۔ ہواؤ ہوس کا نام عشق رکھ لیا ہے۔ افسوس صد افسوس۔

- رباعی -

ایسنا زکجاؤ عشق بازی زکجا بندو زکجا زبان تازی زکجا
 چوں اہل حقیقت سخن عشق کنند بیہودہ این قوم مجازی زکجا
 ترجمہ۔ ان لوگوں اور عاشقوں میں کیا نسبت۔ بندو زبان عربی کو کیا جانیں۔ اہل حقیقت
 تو عشق حقیقی کی بات کرتے ہیں۔ یہ فدایانِ مجازی کی بیہودہ قوم کہاں سے آگئی۔

رباعی

قوی کہ نیامند در عشق تمام خوانمند ہوائے نفس را عشق بنام
 کے شاید در حرم عشق مقام خود بہت برایشاں سخن عشق حرام
 ترجمہ۔ وہ لوگ جو اس عشق کے نام تک سے واقف نہیں ہیں۔ انہوں نے نفسانی
 خواہشات کو عشق کا نام دے دیا ہے۔ حرمِ مشیتیں انہیں یکے مقام حاصل ہو
 سکتا ہے۔ جبکہ عشق ان پر حرام ہے۔

رباعی

عشق ارز کمال نسل آدم بودی آوازہ عشق در جہاں کم بودی
 در شہوتہ نفس عشق بودی خرد گاؤ سردنتر عاشقان عالم بودی
 ترجمہ۔ اگر عشق نسل آدم کے کمالات میں سے نہ ہوتا۔ تو دنیا میں عشق کا غلغلہ بلند
 نہ ہوتا۔ اور اگر عشق شہوت کا نام ہوتا۔ تو گائے اور گدھے عاشقوں میں
 سرفہرست ہوتے۔

ترجمہ۔ پاکبازان محبت کی حالت کو خیس اور اونے درجے کے لوگوں کی حالت پر قیاس نہ کرنا چاہیے۔ اس آگ میں جو حضرت کلیم اللہ نے کوہ طور پر دیکھی اور اس آگ میں جو گھر جلا دیتی ہے عظیم فرق ہے۔

رُبَاعِی

احکام طبیعت کہ بود گوناگون نخس است یکے رایکے میوں
 ورقصہ شنیدہ باشی از نیل کہ چوں بر سبطی آب بر قبلی خوں
 ترجمہ۔ طبائع کے انداز مختلف ہوتے ہیں یہ کسی کے لئے نخس ہوتی ہے۔ اور کسی کے لئے تبرک۔ کیا تم درپائے نیل کے قصہ میں یہ نہیں سنا کہ حضرت موسیٰ علیہ السلام کیلئے دریا میں پانی تھا۔ اور فرعون کیلئے وہ پانی خون بن گیا۔

لامعہ۔ محبت کے پانچ اسباب ہیں۔ اول محبت نفس (اپنی ذات کی محبت) اور اس کے وجود و بقا کی محبت۔ اس وجہ سے کہ ہر شخص اپنے وجود کی بقا کا خواستگار ہے۔ اور یہی کوشش کرتا ہے۔ کہ اسے ہر کام میں فائدہ حاصل ہو۔ اور نقصان دہ چیزوں سے محفوظ رہے تاکہ اس کا وجود قائم رہے۔ چونکہ انسانی وجود کی بقا ایک فطری جذبہ ہے۔ اس لئے جو ہستی وجود رکھنے والی ہے۔ اور اس کو بقا بخشنے والی ہے۔ اس سے بھی بطریق اولیٰ محبت لازمی ہے ایک شخص گرمی سے بچنا چاہتا ہے۔ تو وہ درخت کے سایہ کو دوست رکھتا ہے۔ مگر درخت کو دوست نہیں رکھتا جس سے سایہ پیدا ہو رہا ہے۔ لیکن وہ ایسا بے خبری میں کرتا ہے۔ اس طرح ایک جاہل بھی حق تعالیٰ کو دوست نہیں رکھتا حالانکہ اس کی محبت اس کی معرفت کا ثمرہ ہوتا ہے۔

رُبَاعِی

تا کے بہوائے خویش یک دل باشی وز حق ببقائے نفس مائل باشی
 اے بڑوہ بسایہ درخت درپادار سہل است کہ از درخت غافل باشی
 ترجمہ۔ اے انسان تو کب تک اپنی نفسانی خواہشات کا غلام رہے گا تو ببقائے نفس کے لئے حق تعالیٰ کی طرف رجوع بھی کرتا ہے۔ گویا تو نے اپنا تمام ساز و سامان درخت کے سایہ میں رکھ دیا ہے۔ لیکن خود درخت سے جو سایہ نکلن بے غافل ہے۔

لامعہ . محبت آثاری کے ادنیٰ ترین مراتب میں شہوانی محبت ہے یہ مجبوری کی نسبت ہے اس حالت میں انسان نے نفس کی غلامی اور طبیعت کی قید سے نجات نہیں پائی . کشف و مشاہدہ کے انوار سے اس کا دل محروم رہا . نفسانی خواہشات اور تمناؤں کے سوا اس کا نہ کوئی مطلوب ہوتا ہے . نہ مقصود . وہ جو کچھ کسی کو دیتا ہے . لہذا ضائع و ناسانی کے تحت دیتا ہے . اور جو کچھ کسی سے لیتا ہے . اس میں بھی نفسانی خواہش کا دخل ہوتا ہے . لیکن اہل اللہ جو اصحاب کشف و کرامات ہیں انکی نسبت اسم الہی "یا ظاہر" کی تجلیات سے ہوتی ہے . اسم الہی "یا ظاہر" کی تجلی کو شیخ اکبر محمد بن ابن عربی نے شہود اعظم کے نام سے موسوم کیا ہے . جن علماء و عرفانے اسم "یا ظاہر" کی تجلی کی مذمت کی ہے . ان کی مراد ان بہیمی صفات سے ہے . جو اہل حجاب سے متعلق ہیں . الا تری ان انبی صلی اللہ علیہ وسلم کیف قال جب الی اس دنیا کمثلث النساء والطیب وقرۃ عینی فی السلوۃ مع انہ اکمل الوری وانزل من شانہ — مازع البصر و ما طغی — جیسا کہ اس حدیث میں آنحضرت صلی اللہ علیہ وسلم نے فرمایا ہے کہ تمہاری دنیا میں سے مجھے تین چیزیں محبوب ہیں . عورت خوشبو اور آنکھوں کی ٹھنڈک نماز . باوجود اس کے کہ آپ کی شان مازع البصر و ما طغی ہے . (جبکہ مطلب یہ ہے کہ جب آپ معراج پر شریف لے گئے . تو آپکی توجیہ براہ راست ذات حق کی طرف تھی . نہ آپ کی آنکھ مشاہدہ ملائک کی جانب منعطف ہوئی . اور نہ حور و تصور کی طرف) اس حدیث کی شرح اور اس محبت کا راز مضمون الحکم میں مذکور شدہ حکمت فریدیہ کے باب میں یوں بیان کیا گیا ہے فمن اراد الاطلاع علیہ فلیزج الیہ (جو شخص اللہ تعالیٰ کے متعلق جاننا چاہتا ہے . تو اسے اس کی طرف رجوع کرنا چاہیے) یہاں یہ تنبیہ آئی ہے کہ جس چیز سے اہل اللہ گریز کرتے ہیں . وہ طبعی شہوت ہے . نہ کہ حقیقی . تاکہ وہ لوگ جو حقیقت سے حجاب میں ہیں وہ اس طائفہ بزرگان کے حال کو اپنے اوپر قیاس نہ کریں . اور نہ اپنے آپکو تباہی اور انکار کے گڑھے میں نہ دیکھیں .

رباعی

خوش نیست قیاس پاکبازان کریم در شہوتہ از نہ بر خسیان لیم
زاں آتش میاں فروز ز کس دید کلیم تا آتش خانہ سوز فرقت عظیم

دوسرا سبب منعم اور محسن کی محبت ہے۔ ظاہر ہے کہ ہر منعم اور محسن کا پیدا کرنے والا خدا تعالیٰ ہے۔ اور اسی طرح ہر منعم کو العام دینے والا بھی وہی ہے۔ اس وجہ سے کہ حق تعالیٰ ہر منعم کے دل میں لوگوں کی بھلائی اور خیر کانیال ڈال دیتا ہے۔ انسان کی خیریت اسی میں ہے کہ یہ سمجھ لے منعم مجازی سے بہتر منعم حقیقی ہے۔ اور یہ جذبہ عطا و بخشش منعم حقیقی کا بخشتا ہوا ہے جسے وہ ترک نہیں کر سکتا۔ پس حق سبحانہ کی محبت ہر منعم اور محسن کی محبت سے ارفع و اعلیٰ ہے

میں نعمت ازاں کس نعمت دیدن از دست
گو شکر کے کہ شکر و زیدن از دست

بخشش از خدائے و ان کہ در ملک وجود
بخشنده بخشیده و بخشیدن از دست

ترجمہ۔ اے انسان نعمت عطا کرنے والی اس سستی کو دیکھ جو حقیقتاً منعم ہے۔ او شکر بھی
اس سستی کا کہ جو واقعی شکر کے لائق ہے۔ اس کائنات میں منعم حقیقی چونکہ حق تعالیٰ
ہے اس لئے جو بھی منعم اور عطا کرنے والے ہیں اور جو کچھ وہ عطا کر رہے ہیں یہ
سب اسی ذات کی بخشش و عطا ہے۔

تیسرا سبب صاحب کمال کی محبت ہے۔ ظاہر ہے جو شخص کسی صفت کمال سے موصوف
ہو مثلاً علم، سخاوت، نفوی وغیرہ وہ صفت کمال محبت کا موجب ہو جاتی ہے۔ اس لئے وہ سستی
جو دنیا کے تمام کمالات مکارم اخلاق و محامد و اوصاف کا منبع ہے۔ سب سے زیادہ محبت کے
لائق ہے۔

رباعی

بربت کہ کند کمان زیبائی زہ
صد دل شدہ بیش باشد اثر ز کہ دمہ

اے جملہ تباں تو بلک از جملہ خرہ
چوں دل ندیم ترا خود انصاف بد

ترجمہ۔ بربت جو اپنے حسن و جہاں کی کمان کھینچتا ہے تو چھوٹے بڑے سب اس کے
سامنے اپنا دل پیش کر دیتے ہیں۔ اے محبوب حقیقی جب تمام محبوبان مجازی
کا خالق تو ہے۔ نواب خود بتا کہ میں دل تیرے حوالہ کیوں نہ کروں۔

چوتھا سبب خوبصورتی اور حسن و جہاں کی محبت ہے۔ چونکہ محبوبان مجازی کا حسن و جمال
محبوب حقیقی کے حسن و جہاں کے عکس یا پرتو سے زیادہ حیثیت نہیں رکھتا۔ اور آب و گل اور

گوشت پوست کے جبابات کے پیچھے حسن و جمال حقیقی جلوہ گر ہے۔ اس لئے ہماری محبت کا سب سے زیادہ مستحق جمیل مطلق ہے۔

رباعی۔

گر جلوہ گرا ز عارض گلگون باشی گرخندہ زن از لولوی مکنوں باشی
در پردہ چینی لطیف و موزوں باشی آن لحظہ کہ بے پردہ شوی چوں باشی
ترجمہ۔ اے (محبوب حقیقی) تو کبھی محبوبان مجازی کے عارض گلگون میں جلوہ گر ہے اور
کبھی محبوبان مجازی کے چھپے ہوئے موتیوں (دانتوں) کی صورت میں خندہ زن ہے
جب تو پس پردہ اس قدر حسین ہے۔ تو معلوم نہیں کہ پردہ اٹھنے کے بعد کیا قیامت
ڈھائے گا۔

پانچواں سبب وہ محبت ہے جو معرفت و روحانیت کا نتیجہ ہوتی ہے۔ اس معرفت
کا انحصار اس روحانی تعلق پر ہوتا ہے جو طالب و مطلوب کے درمیان ہوتا ہے۔ اور یہ اس
وجہ سے ہوتا ہے کہ دونوں کے مزاج میں کسی قدر مماثلت اور یکسانیت ہوتی ہے یہی
وجہ ہے کہ اولیائے کرام کے ملائح و مراتب کا فرق بھی ان کے مزاج کے فرق کے مطابق
ہوتا ہے۔

فالاقرب نسبة اعتدال الحقیقی لیتلزم قبول روح اشرف و اعلیٰ والا بعد بالعکس فی
الجنة و نزول الدرجه

ترجمہ۔ سب سے قریبی اور اعلیٰ نسبت کیلئے یہ لازم ہے کہ اشرف و اعلیٰ روح کو قبول
کیا جائے۔ ورنہ اس کے برعکس ہوگا جنت میں بھی اور درجہ کے کم تر ہونے
کے حساب سے بھی۔

لہذا سب دو اشخاص کے مزاج شرف اور بزرگی میں یکساں ہوں۔ تو اس سے انکا
بامی اتحاد و قرب زیادہ ہوتا ہے۔ اور ایک دوسرے کی معرفت بھی زیادہ ہوتی ہے
نیز دونوں کے درمیان محبت کا رشتہ استوار ہوتا ہے۔ اور معرفت بھی محبت کا موجب بنتی
ہے۔ اور پھر چونکہ حق تعالیٰ مسبب الاسباب ہے۔ اس لئے اسکی محبت سب محبتوں سے بڑھ

جاتی ہے۔

رباعی

اے رفتہ بعشق داستانی من و تو در مہر و وفا کیست جان من و تو
 من بندہ آں یگانہ کز عہد ازل ز وفاست یگانگی میان من و تو
 ترجمہ۔ اے محبوب میرے اور تیرے در میان عشق کی داستانی مشہور میں مہر و وفا
 میں میری اور تیری جان برابر ہے میں ایسے یگانہ روزگار کا بندہ ہوں کہ روز اول
 سے اسکی وفائی تجھ مجھ کا فرق مٹا دیا ہے۔

لامعہ۔ تمام علماء و عرفا کے امام حضرت شرف الدین ابو حفص عمرو بن علی بن سعدی المعروف
 بن فاضل المصری قدس سرہ جن کا ذکر ملائے اعلیٰ میں جاری و ساری ہے۔ فرماتے ہیں
 شربنا علی ذکر الحبیب دامتہ سکرنا بہا من قبل الایحلیق الکریم
 ترجمہ۔ ہم اس وقت سے ذکر حبیب کی شراب کے پیالے پی رہے ہیں۔ اور مست
 ہو رہے ہیں جب خود انگوڑ کا درخت بھی ابھی پیدا نہیں ہوا تھا۔

خواجہ گل خاں اس شعر کی شرح یوں بیان فرماتے ہیں۔ کہ ہم نے محبوب کے ساتھ شراب محبت
 کے پیالے اس محبوب قیسی کی یاد میں پئے جو عشق و محبت کا سرچشمہ ہے۔ اور اس شراب
 سے ہم اس وقت بخیر و بے جب و درخت سے انگوڑ ہی پیدا نہیں ہوئے تھے۔

رباعی

روزیکہ مدار چرخ و املاک نہ بود آمیزش آب آتش و خاک نہ بود
 بر یاد تو مست بودم و بارہ پرست ہر چند نشان باد و تاک نہ بود
 ترجمہ۔ جب نہ فلک تھا۔ نہ گردش فلک نہ اربع عناصر یعنی آب و باد و آتش و خاک
 کا وجود میں تیری یاد میں مست و بارہ پرست تھا۔ حالانکہ اس وقت تک شراب
 اور خوشہ انگوڑ کا نام و نشان بھی نہ تھا۔

رباعی

مایم ز جان عشق تو جرعه کشاں بر جرعه کشاں خود گذر جرعه کشاں

بریا تو آں صبح صبحی زودہ ایم کز تاک نشاں نبود از تاک نشاں
 ترجمہ۔ ہم تیرے جامِ عشق کے جرعه کشیں۔ ذرا اپنے جرعه کشاںِ محبت کے پاس آکر
 تو جرعه نشانی کر۔ ہم تیری یاد سے صبح ازل سے صبحی (صبح کی شراب) کے پیانے
 پی رہے ہیں۔ حالانکہ اس وقت نہ شراب تھی اور نہ انگور کا نشان۔

لامعہ۔ حق تعالیٰ کی درتجلیاں ہیں۔ ایک علمی و عینی ہے جس سے مراد وجودِ حق کا ظہور ہے۔ اعیان
 ثابتہ اور قابلیت و استعداد کی صورت میں۔ اس تجلی میں جو صورتیں پیدا ہوتی ہیں۔ وہ ظاہری شکل
 میں ظہور میں نہیں آتیں۔ اور ان صورتوں میں کمالات مثلاً علم معرفت اور عشق و محبت وغیرہ مخفی طور
 پر موجود ہوتے ہیں۔ دوسری تجلی وجودی و شہودی ہے جس سے مراد وجودِ حق کا ظہور ہے۔ اس
 استعداد و قابلیت کے مطابق جو اعیانِ ثابتہ میں ودیعت کی گئی تھیں۔ یہ ظہور روحانی مراتب
 میں کبھی ہوتا ہے۔ اور مثالی و جسمانی مراتب میں کبھی اس تجلی ثانی کا انحصار تجلی اول پر ہوتا ہے
 اور اس میں ان کمالات۔ استعدادات اور قابلیتات کا ظہور ہوتا ہے جو تجلی اول میں مخفی طور
 پر موجود تھیں۔

رباعی۔

مارا طلب و نیاز داری ز آغاز پس بر حسبِ طلب کرم کردی باز
 ایسنا ہمہ چیت تا کنی گنج نہاں بر خلق جہاں عیاں ز گنجینہ راز
 ترجمہ۔ اے محبوب تو نے روز ازل سے ہی ہم کو طلب و نیاز عطا کر دیئے ہیں
 اور اسی طلب کے موافق تو ہم پر کرم فرماتا ہے۔ یہ ساری کائنات کیا ہے؟
 یہ وہی بخشش و عطا ہے جس کے ذریعہ مخفی خزانہ ہمیں عطا کیا گیا ہے۔

پس ہو سکتا ہے کہ ابن الغارض کے قول میں جس مداومت کا ذکر ہے اس سے مراد
 محبت ذات ہو۔ اور شراب مدام اس محبت کے قبول کی استعداد ہو۔ جو مرتبہ اعیانِ ثابتہ میں
 مندرج ہے۔ اور ذکرِ حبیب سے مراد حق تعالیٰ کی تجلی علمی و عینی ہو۔ قابلیت و استعداد کی
 صورت میں۔ اس صورت میں ذکرِ حبیب میں جو اضافت ہے۔ وہ اضافت مقدر ہوگی۔ اپنے
 فاعل کے ساتھ۔ سکر سے مراد استعدادِ سکر ہے۔ اعیانِ ثابتہ کے مرتبہ میں۔ یا اس سے مراد

حقیقتِ سُکر بھی ہو سکتی ہے۔ دوسرے مراتب میں جو اس سے پست تر ہوں۔ لفظ کُرم (انگور) سے مراد کثرتِ محو و عینی ہے۔ یعنی اعیانِ ثابۃ کی صورت میں حقِ تعالیٰ کی تجلی عینی و علمی کے مطابق ہمارے اندر وہ قابلیت اور استعداد موجود تھی۔ چنانچہ محبتِ ذاتی میں شرب سے مراد ہماری وہی استعداد سُکر ہے۔ اسی مرتبہ اعیانِ ثابۃ میں۔ یا حقیقتِ سُکر ہے۔ زیر مراتبِ ظہور ہیں۔ اور یہ طاقت قبول اور استعداد بھی وجود عینی کی کثرتِ ظہور میں موجود تھی۔

رباعی۔

خوش آنکہ بدون ز عالم سر و عین
در زاد یہ کتم عدم کردہ وطن
نہ راحتِ روح بود نہ زحمت تن
ترجمہ۔ کیا اچھا وہ وقت تھا۔ جب ہم عالمِ ظاہر و باطن سے باہر تھے۔ نہ روح کی راحت تھی۔ نہ تن کی زحمت۔ ہمارا وطن ملکِ عدم تھا۔ بس اس وقت تیرا عشق تھا اور میں۔

نیز یہ بھی ہو سکتا ہے کہ شرابِ بلام سے مراد صفتِ محبت کے ساتھ تخفیف ہو۔ عالم ارواح میں اس صورت میں ذکرِ حبیب کی اضافت، اضافتِ مصدر ہوگی۔ اپنے مفعول کے ساتھ اور سُکر سے مراد حقیقتِ سُکر ہوگی۔ یعنی تیرا اور زینجوری جو کالمین کی ارواح کو حق تعالیٰ کے مشابہہ جمال و جلال میں لاحق ہوتی ہے یعنی جان و تن یا ارواح و ابدان سے پہلے کی محبت کی مستی اور حیرت جو مشابہہ جمال و جلال حق تعالیٰ میں تھی۔

رباعی

زناں پیش کہ خضر جاں قد و ظلمات
خوردیم مے عشق ز خمناہ ذات
در چشمہ تن رواں شو و آب حیات
بے کام و دہاں ز جامِ سما صفا
ترجمہ۔ خضر جاں کے بحرِ ظلمات میں داخل ہونے سے بھی پہلے۔ ابھی چشمہ تن میں روح کا آب حیات جاری بھی نہ ہوا تھا۔ ہم نے مینا نہ ذات سے عشق کی شراب پی اور حلق اور منہ کے بغیر اسمائے صفات کے جام نوش کئے۔

سوال۔ اگر کوئی شخص یہ سوال کرے۔ کہ دوسری توجیہ موقوف ہے۔ ارواح کے ظاہری اجسام

میں داخل ہونے سے قبل پر تو یہ صحیح نہیں ہے۔ کیونکہ حکماء کا فیصلہ ہے کہ ارواح کا وجود اجسام کے مزاج اور بناؤ سنوار کے بعد عمل میں آیا ہے۔

امام غزالی کا بھی یہی خیال ہے اور اس حدیث ان اللہ تعالیٰ اخلق الارواح قبل الاجساد بالغنی عام میں ارواح سے مراد ارواح ثلاثہ کے نفوس ہیں جو سلسلہ وجود میں سب سے پہلی مخلوق ہیں۔ اور علماء کے نزدیک عقول و نفوس سے مراد اجسام عام ہیں۔ مثلاً عمرش و کرسی۔ افلاک و انجم و عناصر وغیرہ۔

جواب:- اس کا جواب شیخ کامل و محقق حضرت صدر الدین قونوی رحمۃ اللہ علیہ نے اپنے بعض رسائل میں مفصل اور واضح طور پر لکھا ہے کہ وجود نفوس جزئیہ جو عام انسانوں کو حاصل ہے مزاج کے حصول کے بعد ملا۔ اور نفوس کلیہ انسانیہ یعنی کاملین کا وجود اس امتزاج سے قبل حاصل ہوا۔ شیخ صدر الدین قونوی اپنے شیخ محی الدین ابن عربی کی کتاب فصوص الحکم سے نقل کرتے ہیں ترجمہ:- ان کے بدن کے اجزا کی تدبیر علم و شعور کے اجتماع سے قبل ہوتی ہے۔ اس کے بعد فرماتے ہیں۔

ترجمہ:- یہ حال وجود کلیہ کے اصحاب کا ہوتا ہے۔ لیکن جن لوگوں کے نفوس جزئیہ ہوتے ہیں ان کا یہ حال نہیں ہوتا۔ اس وجہ سے کہ نفوس جزئیہ کا تعین امتزاج کے بعد ہوتا ہے۔ بمطابق انکی استعداد کے۔ اس سے پہلے ان کا کوئی وجود نہیں ہوتا۔ جب تک ان کے نفوس کا امتزاج علم اور شعور کے ساتھ نہ ہو جائے۔

شیخ اکبر کے اس کلام سے نفوس کلیہ کی ماہیت سمجھ سکی جاتی ہے۔ نفوس جزئیہ اسکے برعکس ہیں۔ ان کی استعداد میں جزئیت سے ترقی کرنا اور عارضی صفات سے رہائی پانا مقدر ہوتا ہے۔ کیونکہ وہ اپنی اصل کی طرف عود کرتے ہیں۔

ترجمہ:- یہ اس وجہ سے ہے کہ نفوس جزئیہ کیلئے بچت جزئیت یہ بات محال ہے کہ اسے مبداء اول کا مشابہہ نصیب ہو۔ تمام اہل شہود اس بات پر متفق ہیں کہ نفوس جزئیہ کلیات کا مشابہہ نہیں کر سکتے۔ ہاں وہ مجاہدات کے ذریعہ ترقی کر سکتے ہیں۔ اور کلیات کے مشابہہ کے قابل ہو سکتے ہیں۔ جیسا کہ معراج کے بیان میں

بتایا جا چکا ہے۔ اتصالِ کلی کیلئے ان کی ترقی استعدادِ وجوب اور بصیرت کے مطابق ہوتی ہے۔ حتیٰ کہ ان کی عقلِ اول تک رسائی ہو جاتی ہے۔ جس سے وہ اسی طرح مستفید ہوتے ہیں جس طرح عقلِ اول کے مشاہدہ کرنے والوں کو ہونا چاہیے۔
سوال۔ اگر کوئی یہ سوال کرے کہ یہ جو بعض حضرات نے ارواحِ جزئیہ کے وجود کے بعد حصولِ امنزاح کے متعلق دلائل قائم کیے ہیں تو ان کے متعلق کیا کہنا چاہیے۔ اس سوال کا جواب میں یہ دینا ہوں کہ وہ دلائل نامتام ہیں۔ اور ان کے نامتام ہونے کا ثبوت اتنا کافی ہے۔ کہ تمام ارباب کشف و شہود کے مشاہدات جو مشکوٰۃ بنوت کا نتیجہ ہیں۔ ان کے خلاف گواہی دے رہے ہیں۔

- رباعی -

وروحی جلیل کے رسد عقلِ علیل ہر چند کہ ہر دورا منتہی نام دلیل
گر پشہ چوں صاحبِ خرطوم است پہہات کہ پشہ را بود قوتِ پیل
ترجمہ۔ کمزور عقل کی وحی تک کیسے رسائی ہو سکتی ہے خواہ تم ان دونوں کا نام دلیل یا ثبوت رکھ دو لیکن مجھ اور نا تھی برابر نہیں ہو سکتے۔

لامعہ۔ اشیائے کائنات میں سے ہر شے حق تعالیٰ کے کسی نہ کسی اسم کو ظاہر کرتی ہے اور ساری کائنات حق تعالیٰ کے حمد و اسمائے حسنہ کا مظہر ہے۔ لیکن تمام مظاہر میں تفصیل کا فرق ہے۔ یعنی کون زیادہ افضل ہیں۔ اور کون کم افضل ہیں۔ اور حقیقتہً انسانیت کمالیہ احدیہ جو جامع ہے جمع مظاہر کی اسکے اندر اجزائے کائنات میں سے ہر جزو موجود ہے۔ لیکن بسبب جمعیت و اجمل نہ کہ بالتفصیل۔ بہ الفاظ دیگر ساری کائنات ایک مفصل کتاب ہے۔ اور انسانِ کامل اس کتاب کا خلاصہ یا فہرست ابواب ہے۔

- رباعی -

ایز و کہ نگاشتِ خامہ اجالانش ابوات کتاب عالم وار کالانش
بر لوح وجود زور قہرستی در آخر کار نام کرد انانش
ترجمہ۔ حق تعالیٰ نے یہ کتاب کائنات اپنے قلم احسان سے تحریر فرمائی ہے۔

اور اسکے مکمل و مفصل ابواب اور ارکان و رزق فرماتے ہیں۔ اور آخر میں ایک فہرست مضامین چسپاں کر دی ہے جسکا نام انسان ہے۔

پس ہو سکتا ہے کہ لفظ شرب و سکر تا میں ضمیر جمع متکلم کا اشارہ انسان کی جامعیت مذکورہ کی طرف ہو، اور اس ضمیر جمع متکلم میں اور کوئی شریک شرب و سکر نہ ہو۔ یا یہ بھی ہو سکتا ہے کہ اس شرب و سکر میں دوسروں کی شرکت بھی مراد ہو۔ یعنی کالمین و عارفین اور اقطاب کی ارواح جو شیخ اکبر کے ساتھ اس شرب و سکر میں شریک و حصہ دار ہوں۔

- رباعی -

تہانہ منم ز عشق تو بادہ پرست آں کسیت تو خود بگو گزین بادہ پرست
آں روز کہ من گرفتیم این بادہ پرست بو دند حریفان مے پرستان الت
ترجمہ۔ میں نے تیرے عشق کے جام نہا نوش نہیں کیئے اے محبوب تو خود ہی تبادہ
کون ہے جو اس شراب ازلی سے مست نہ ہوا ہو۔ جس روز میں نے یہ جام
ہاتھ میں لیا تھا۔ میرے ساتھ مے پرستانِ امت کا جرم تھا۔

لہا البدر کاس و ہوشمس بدیر ہا ہلال و کم بید واذا موحت نجم
الکاس لالتسمی کاسا الاینہا الشراب والشمس تطلق علی الجرم علی الفضول بدر
ترجمہ۔ ان کیلئے ماہِ کامل ایک جامِ شراب ہے۔ جسے آفتاب (ذاتِ حق) گردش دے
رہا ہے۔ ماہِ کامل بننے تک چاند کی جو صورتیں ہوتی ہیں۔ وہ کاسہ بدر کو حرکت
دینے کیلئے محبوب کے ہاتھ میں۔ حتیٰ کہ یہ فیض ستاروں تک پہنچ جاتا ہے۔
ہر پیالہ کو پیالہ شراب نہیں کہہ سکتے جب تک اس میں شراب نہ ہو۔ اور یہ آفتاب
عالمتاب ہی ہے۔ جو ماہِ کامل اور اجرامِ فلکی کو منور کر رہا ہے۔

- رباعی -

ماہی است تمام جام مے مہر منیر و آں مہر منیر را ہلال است مدیر
صد اختر خشنده بویدا گرود چو آتش مے ز آب شود لطف پذیر
ترجمہ۔ ماہِ تمام آفتاب کی طرف سے ایک جامِ مے کی صورت میں ظاہر

ظاہر ہوا ہے۔ اور اس کو گردش دینے والا لطیف و نازک بلال ہے۔ (جسکی تشبیہ دستِ ساتی سے دی جاسکتی ہے۔)

جب آتشِ شرابِ پانی میں مل کر لطف پیدا کرتی ہے، تو ہزاروں روشن ستارے ظاہر ہو جاتے ہیں۔

لامعہ۔ حقیقتِ محمدیہ جو صورت معلومیہ ذات ہے، یعنی اول کی صورت میں ظاہر ہوتی ہے اسکی صورت وجودی قلمِ اعلیٰ ہے حقیقتِ محمدیہ ذاتِ احدیت کے ساتھ اس مرتبہ پر فائز ہے جس سے بڑے مرتبہ کا تصور بھی نہیں کیا جاسکتا حقیقتِ محمدیہ کو استفادہ نور کیلئے کسی دوسری چیز کی ضرورت نہیں پڑتی، بلکہ وہ تمام اشیا جو عالم میں ہیں حقیقتِ محمدیہ سے فیضیاب ہوتی ہیں۔ چنانچہ حقیقتِ محمدیہ کا ذاتِ احدیت سے فیضیاب ہونے اور پھر ایک واسطہ بن کر تمام اشیا کے عالم کو فیض پہنچانے کی مثال چاند کی سی ہے جو آفتابِ عالمات سے فیض حاصل کر کے تمام مخلوق کو فیضیاب کرتا ہے۔

رباعی۔

لے جان و دل آخر بچہ نامت خوانم ہم جانی و ہم دل بکدامت خوانم
چوں یافت شب تمام عالم ز تو نور معذورم اگر ماہ تمامت خوانم
ترجمہ۔ حقیقتِ محمدیہ کو مخاطب کر کے کہتے ہیں کہ میں تجھے کس نام سے یاد کروں تو میری
جان بھی ہے۔ اور دل بھی چونکہ ساری کائنات میں تیرا ہی نور ہے اس لئے
میں تجھے ماہ تمام نہ کہوں تو کیا کہوں

رباعی۔

دورمہ رخسار تو اے ماہ تمام جامے است کز و خورم مے عشق مدام
از بس کہ فنا و بچودم زیں مے جاگ مے چہیت نمی شناسم و جام کدام
ترجمہ۔ اے محبوب! ماہِ کامل تیرے رخِ نور کے دورِ جام سے میں رات دن جام
عشق نوش کر رہا ہوں اور اس مے نوشی میں اس قدر مست ہو گیا ہوں کہ اب
میں یہ تمیز نہیں کر سکتا کہ شراب کیا ہے اور جام کیا ہے۔ اس جامِ محبت کے

دور چلانے والے اسمائے الہی اوصاف ربوبیت ہیں۔ جیسا کہ حدیث میں ہے۔
 ”مومن کا قلب حق تعالیٰ کی انگلیوں میں سے دو انگلیوں کے درمیان ہے“
 یہاں دو انگلیوں سے مراد بلال یعنی ماہِ نوبہ ہے جس کی مشابہت دو انگلیوں سے ہے اور انکی
 بدولت ہی دور جام چلنا ہے۔

رباعی۔

ایں بزمِ چہ بزمِ است کہ اربابِ کمال
 نوشندے محبت از جامِ جمال
 میں برکت ساقی قدحے مالامال
 بدرے کہ بود مدیرانِ چند بلال
 ترجمہ۔ یہ بزم کیسی بزم ہے جس میں اربابِ کمال محبت کی شراب جامِ جمال سے
 پی رہے ہیں۔ ساقی کے ہاتھ میں شرابِ محبت سے لبریز جام ہے۔ اور وہ
 جام ماہِ کامل کی مانند ہے جس کو گردش دینے کیلئے محبوب کی انگلیاں (بلال)
 برسر کار ہیں۔

لامعہ۔ واصلین و کاملین کی دو قسمیں ہیں۔ ایک وہ حضرات ہیں جن کو درجہ کمال حاصل ہونے کے بعد
 دوسروں کی تکمیل کا کام نہیں سونپا جاتا۔ یہ لوگ شرابِ محبت سے مست و بے خود ہو کر
 بحرِ دصال میں غرق ہو جاتے ہیں۔ اور علم و عقل سے فارغ اور احکامِ شریعت اور آدابِ
 طریقت سے آزاد ہو جاتے ہیں۔ یہ لوگ دیارِ حیرت میں زندگی گزارتے ہیں۔ چنانچہ جب
 خود ان کو اپنا ہوش نہیں رہتا۔ تو یہ دوسروں کی رہنمائی کیسے کر سکتے ہیں۔
 رباعی۔

خوش دقت کسے کہ مے دریں خمخانہ
 از خم و سبو خورد نہ از پیمانہ
 صدبار کرانیت شود عالم بہت
 واقف نشود کہ سبت عالم یانہ
 ترجمہ۔ انکی خوش وقتی کا یہ حال ہوتا ہے۔ کہ بیخاندہ میجام مے کے بجائے صراحی اور
 خم لٹھھاتے ہیں۔ اور اگر یہ جہان سو بار نیست ہو جائے۔ تو ان کو معلوم
 نہیں ہوتا کہ یہ جہان ہے۔ یا نہیں۔

دوسری قسم ان حضرات کی ہے جو عشق کے جامِ پی کر مست نہیں ہوتے ہیں۔ لیکن مستی سے

نکل کر پھر ہوشیاری میں آجاتے ہیں۔ بالفاظ دیگر بحکرات میں غرق ہونے کے بعد دوبارہ ساحل تفرقہ (دوئی) اور بقا پر پہنچ جاتے ہیں۔ احکام شریعت اور آداب طہریت کی پابندی کرتے ہیں۔ شرابِ محبت کو علم و معرفت کی ہوشیاری میں ملا کر بشمارِ حباب پیدا کر دیتے ہیں اور ہر حباب ایک ستارہ بن کر چمکتا ہے۔ اور ہدایتِ خلق کا کام انجام دیتا ہے۔ ناظمِ قدس التدریج کے اس قول ”و کم یبدوا زامنزجت نجمی“ سے یہی لوگ مراد ہیں۔

رباعی۔

ایں طائفہ اندمطلق از قید رسوم فارغ شدہ ز اندیشہ احوال و علوم

بر ظاہر شان لوا مع نور ہدی الذین نجوم الشیاطین رجم

ترجمہ۔ یہ وہ جماعت ہے جو رسوم و قیود سے آزاد اور اپنے احوال اور علوم سے

فارغ ہے۔ ان کے دلوں میں نورِ ہدایت کی شمع روشن ہے۔ اور شیاطین کو

ہتھیار کرنے (رجم) کا کام نجوم سے لیتے ہیں۔

لامعہ حدیث شریف کے بیان میں جن کی تعلیم اور اجازت سلطان الاولیاء سے حاصل کی!

بِسْمِ اللّٰهِ الرَّحْمٰنِ الرَّحِیْمِ

محققین کے سلطان۔ عارفین کے لئے برہان۔ سالکوں کے دل کی روشنی۔ اسرار و رموز کے واقف۔ بہترین لوگوں کے مقتدا۔ خلافت کے مرشد۔ طریقہ حق کو روشن کرنے والے۔ جملہ عالم کے لئے اللہ تعالیٰ کا سایہ۔ موحّدین کے امام اور طالبانِ حق کے ملجا و ماویٰ۔ فلکِ حقیقت کے قطب اور دائرہ طریقت کے مرکز حضرت شیخ محمد غافل قدس سرہ نے ہمیں خبر دی اور فرمایا کہ ہمارے شیخ مولانا۔ امام کامل۔ شریعت و حقیقت کے جامع۔ سعادت نبوی کے زندہ کرنے اور بدعتِ سیئہ کے مٹانے والے۔ دین و حق کے نور حضرت خواجہ نور محمد قدس سرہ نے ہمیں بتایا (اللہ تعالیٰ ہمیں ان کے فیوض و برکات سے نوازے) کہ ہمارے شیخ مولانا۔ امام عارف باللہ۔ شریعت و حقیقت کے جامع اور کتاب اللہ و سنت رسول اللہ صلی اللہ علیہ وسلم کے خادم شیخ فخر الدین محمد اورنگ آبادی ثم دہلوی۔ والد محترم کی جانب سے صدیقی اور والدہ محترمہ کی جانب سے فاطمی اور مسلک حنفی اور شیخ نظام الدین غوری ثم اورنگ آبادی قدس سرہ نے فرمایا (اللہ تعالیٰ ان کے فیوض سے ہمیں نوازے) کہ ہمیں ہمارے شیخ۔ امام۔ عامل کامل۔ قرآن کریم کے حافظ محمد اسعد انصاری مکی ثم اورنگ آبادی نے خبر دی اور فرمایا کہ ہمیں مردانِ خدا کے بزرگ ترین شیخ محمد طاہر بن شیخ محمد ابراہیم کردی شہر دزی مدنی مکی نے خبر دی اور فرمایا کہ میرے شیخ اور والد محترم شیخ محمد ابراہیم کردی نے بتایا کہ یہ روایت صحیحہ حافظ ابن حجر کی اعلیٰ سند سے ہمارے ہاں منقول ہو کر پہنچی ہے اور میرے اور ان کے درمیان صرف تین واسطے ہیں اور ہمارے ہاں یہ روایت سماع کے طریق سے پہنچی ہے۔ اور یہ روایت جسے وفات سے پہلے انہوں نے اجازتِ خاص سے اپنے مخصوص شاگردوں کو نوازا اور یہ روایت ہمیں حافظ سیوطی کی بھی اعلیٰ سند سے موصول ہوئی ہے اور ان کے اور ہمارے درمیان صرف تین واسطے ہیں اور ہمیں یہ روایت سماعاً پہنچی ہے اور یہ وہ روایت ہے جس سے انہوں نے وفات سے پہلے

اجازت خاص سے اپنے مخصوص شاگردوں کو نوازا۔ ویسے اجازت عامہ کے لحاظ سے ان کے اور میرے درمیان صرف دو واسطے ہیں اور امام سیوطی کی اعلیٰ سند وہ ہے جس میں امام بخاری تک صرف آٹھ واسطے ہیں اور روایت داودی کی سند سے ہے۔ اس لحاظ سے میرے اور امام بخاری تک سماعاً اور اجازت خاص کے اعتبار سے حافظ ابن حجر کے واسطے سے گیارہ اور امام سیوطی کے واسطے سے بارہ اور اجازت عامہ اور امام سیوطی کی سند کے لحاظ سے گیارہ واسطے ہوں گے۔

امام بخاری کے ہاں سب سے اعلیٰ سند والی احادیث ثلاثیات کہلاتی ہیں۔ اور سب سے کم تر سند والی احادیث کو تساعی سے تعبیر کیا جاتا ہے۔ اس اعتبار سے ہماری اعلیٰ سند حافظ ابن حجر کے واسطے سے ایک طریق سے حافظ سیوطی سے حضور سرور عالم صلی اللہ علیہ وسلم تک پندرہ اور حافظ سیوطی کے دوسرے طریقے سے سولہ واسطے ہوں گے۔ اور آج یہی سند عالی متصور ہوتی ہے۔ امام بخاری کی ثلاثیات کی تعداد یہ تحقیق حافظ ابن حجر ۱۲۲ احادیث ہیں۔ ہمارے لئے ایک صحیح ترین روایت حافظ ابو الفتوح کے سلسلہ سند سے نقل کی ہے جس کے راویوں کے طویل عمریں پائی ہیں۔ اس سند کے لحاظ سے میرے اور امام بخاری کے درمیان آٹھ واسطے ہیں۔ یعنی میں اور امام سیوطی سنداً متساوی ہوئے۔ بہ الفاظ دیگر میں یہ کہہ سکتا ہوں کہ من حیث العدد گویا میں نے وہ روایت حافظ ابن حجر سے سنی ہے اور ان سے مصنف بھی کیا ہے۔ اور حضرت شیخ عبداللہ لاہوری جن سے ہم نے یہ روایت براہ راست سنی انہوں نے اسے ابواسحاق تنوخی سے سنا اور ان سے مصنف بھی کیا۔ ان دونوں بزرگوں کی وفات کے درمیان دوسو بیاسی اور چند ماہ کا فاصلہ ہے۔ اس لئے کہ حضرت تنوخی کی وفات سنہ ۱۰۸۳ھ میں اور امام لاہوری کی وفات سنہ ۱۰۸۳ھ میں ہوئی۔ میری طرح جسے یہی سند علی سند عالی متصور ہوگی۔ امام بخاری کی ثلاثیات ہمارے لئے اثنا عشریات اور ان کی رباعیات ثلاث عشریات کہلائیں گی۔ آج کے دور میں یہی سب سے عالی سند متصور ہوتی ہے۔ یعنی ان روایات میں جو صحیح سند کے ساتھ مروی ہوتی ہیں جن کی روایات کے متعلق ہر ایک کو یقین ہے کہ ان کی سند ہی اعلیٰ درجہ کی ہوتی ہے۔

اس سے واضح ہوا کہ ہماری سند ہر دو طریقوں سے عالی ہے۔ مصنف و قلت عدد سے جو روایت ہی ہر وہ محدثین کے نزدیک صحت میں اعلیٰ درجہ کی حدیث تھی جاتی ہے۔ علو معنی اور صحت سند ہی سند میں پائی جاتی ہے۔ یہ سب کچھ اللہ واحد احد کی توفیق سے ہمیں نصیب ہوا ہے۔

حافظ زین الدین عراقی ایک عربی نظم میں اس حقیقت کو یوں واضح کرتے ہیں۔

ترجمہ :- حدیث کے ناقدین کے نزدیک حدیث کی عمدگی رجال حدیث کا قرب کا زمانہ نہیں بلکہ حدیث کے ارفع و اعلیٰ ہونے کا انحصار راوی کے حافظہ اس کی مضبوطی روایت اور صحت اسناد پر ہے۔ ہاں جس حدیث میں مذکورہ دونوں باتیں جمع ہو جائیں تو اسے غنیمت جانو اور یہی ہمارا مطلوب و مقصود ہے۔

علامہ ابن الصلاح کا کہنا ہے کہ محدثین کے نزدیک سند حدیث کا اعلیٰ ہونا من حیث المعنی بھی ضروری ہے۔ اب ہم اللہ کی توفیق سے چالیس احادیث امام بخاری کی رباعیات عزیز کی روایات سے وارد کرتے ہیں کہ وہ سماع کے لحاظ سے متصل ہیں۔ ابو ذر اپنے مشائخ میں سے صرف تین طریقہ حدیث پر اکتفا کرتے ہیں جو یہ ہیں :-

۱۔ طریق داؤدی۔ (۲) طریق الحافظ ابو الفتوح (۳) طریق الکشتی و طریق ابو الوقت۔ جیسا کہ پہلے ذکر آچکا ہے ابو ذر کی روایات اولیات میں مضبوط ترین ہے۔ اور داؤدی کی روایت جو انہوں نے حافظ ابن حجر سے لی ہے نیز ابو الفتوح کی روایت ہمارے لئے اعلیٰ روایات میں سے ہیں۔ رہی کبھی کی روایت جو انہوں نے محمد کے سلسلہ سے نقل کی ہے ایک مسلسل سند رکھتی ہے۔ اور یہ روایت حبیب خدا صلی اللہ علیہ وسلم کے اسم مبارک کی وجہ سے مبارک ہے۔ ابو الوقت کی روایت ہمارے ہاں متقی صوفیہ کرام کے سلسلہ سے منقول ہے اور یہ روایت بھی نہایت مقدس ہے کہ اس کے راوی اہل اللہ ہیں۔ اللہ تعالیٰ ان کی روحوں کو مقدس فرمائے اور ہم پر ان کی برکات نازل ہوں حضرت ابو ذر کا طریق سند مندرجہ ذیل ہے۔

ہمیں یہ روایت فقیدہ الصالح اسحاق بن محمد بن ابراہیم القاسم بن اسحاق بن ابراہیم المعروف کسلفہ ابن جمان الصدیقی الدوانی العکفی اسعد مانی السمنی الزبیدی نے بیان فرمائی اللہ تعالیٰ ان پر رحم فرمائے اس کے اکثر حصے ان کی مجلس میں سنئے گئے اور جو قرأت کے طور پر حاصل کئے وہ تھوڑے ہیں۔ اس کے تقریباً دو جزو ہیں جسے ۵۳ مجلسوں میں پورا کیا گیا۔ پہلی مجلس ۵ صفر سے شروع ہو کر ۳ ربیع الاول ۶۶۰ھ کو روضہ مقدس پر ختم ہوئی۔ اس سلسلے کی اجازت انہوں نے دھال سے پہلے عطا کی۔

جمعان (جیم پر زبر عین مہملہ ساکن) آپ کے دادا کا لقب ہے یہ فقہ الصالح کی پسندیدہ صیغہ
 پشت میں ہیں اور ان کا اصلی نام عبداللہ ہے۔ یہ لفظ اصل میں جاع مان کا مخفف ہے۔ جس کے
 معنی ہیں شیطان پر غالب آیا۔ چونکہ کثیر الریاضت تھے اور بہت عرصہ تک بھوکے پیاسے رہے
 شیطان متعرض ہوا۔ آپ نے اس کا مقابلہ کیا اور اس پر غالب آگئے۔ بعض کہتے ہیں کہ یہ لفظ جاع
 مان تھا۔ یعنی شیطان پر غالب آگئے۔

حضرت ابو ذر رحمۃ اللہ علیہ نے فرمایا کہ مجھے فقہہ صالح نے بالمشافہ بھی یہ روایت بتائی
 اور لکھ کر بھی دی۔ نیز فرمایا کہ یہ روایت مجھ سے میرے والد شیخ الاسلام مفتی الانام شیخ جمال الدین
 محمد بن ابراہیم بن ابی قاسم بن اسحاق بن جمعان نے بیان فرمائی۔ انہوں نے اپنے دو چچاؤں امام
 جلیل شیخ الاسلام مفتی الانام جمال الدین محمد بن ابی القاسم بن اسحاق بن جمعان اور شیخ الاسلام
 مفتی الانام و صیہ الدین عبدالرحمن بن ابی القاسم بن اسحاق بن جمعان سے بذریعہ قرآنہ حاصل
 کی۔ اور کئی بار تمام سندان سے پڑھی۔ انہوں نے اپنے والد شیخ الاسلام مفتی الانام شرف الدین
 ابوالقاسم بن اسحاق بن جمعان سے کئی بار جملہ سندات قرآنہ کے ذریعہ حاصل کیں اور فرمایا
 کہ مجھے اس کی خبر شیخ علامہ شیخ الاسلام مفتی الانام شرف الدین ابوالقاسم بن محمد الطاہر بن احمد
 بن عمر بن جمعان نے دی اور انہوں نے فرمایا کہ مجھے خبر دی شاخ الامام میرے شیخ اور والد
 فقہہ الصالح علامہ جمال الدین محمد الطاہر بن احمد بن عمر بن جمعان اور میرے شیخ علامہ فقہہ
 برہان الدین ابراہیم بن ابی القاسم بن جمعان اور شیخ فقہہ الصالح علامہ تقی الدین عمر بن
 محمد بن جمعان اور میرے شیخ اور چچا فقہہ صالح علامہ صفی الدین احمد بن الطاہر بن جمعان
 نے روایت کی۔ پہلے اور دوسرے یعنی جمال الدین محمد و برہان الدین فقہہ صالح زاید ابی القاسم
 بن ابراہیم بن جمعان سے روایت کرتے ہیں اور میرے اور چوتھے یعنی تقی الدین اور صفی الدین
 فقہہ صالح معمر عبداللہ بن عمر بن جمعان سے روایت کرتے ہیں اور یہ دونوں یعنی ابوالقاسم
 و صالح عمر فقہہ صالح ولی اللہ احمد بن عمر بن جمعان سے روایت کرتے ہیں۔ اور فرمایا ہمیں خبر دی
 فقہہ برہان الدین ابراہیم بن عبداللہ نے۔ انہوں نے فقہہ جمال الدین محمد بن موسیٰ الدروانی سے
 انہوں نے اپنے والد فقہہ موسیٰ بن محمد الدروانی سے۔ انہوں نے فقہہ برہان الدین عمر العلوی سے

انہوں نے امام نفظ شہاب الدین احمد بن ابی الخیر بن منصور الشماخی سے۔ انہوں نے اپنے والد
 فقیہ ابی خیر بن منصور شماخی سے۔ انہوں نے بڑے مشائخ اور بزرگ ترین علماء سے۔ جیسے ابو بکر
 بن ابی احمد بن محمد الشرافی اور محمد بن اسماعیل الخفربنی اور بطلان بن احمد المرسی اور عبد السلام بن
 عبد المحسن الانصاری جن کا لقب امام المقام ہے۔ اور سلیمان بن خلیل العطلانی اور یہ حضرت شیخ ابی
 عبد اللہ محمد بن اسماعیل بن ابی الصیف المینی اور الشریف یونس بن یحییٰ بن ابی البرکات الباشمی
 روایت کرتے ہیں۔ اور یہ شیخ ابی الحسن بن حمید الطرابلسی سے روایت کرتے ہیں اور یہ شیخ ابی المنعم
 عیسیٰ بن حافظ ابی ذرا بن احمد اہرومی سے روایت کرتے ہیں۔ اور یہ اپنے والد حافظ ابی ذر عبد اللہ
 بن احمد اہرومی سے۔ وہ اپنے شیوخ ابی محمد عبد اللہ بن احمد بن حمویہ الرضی اور ابی اسحاق ابراہیم بن
 احمد بن المستملی و ابی ہشتم محمد بن المکی بن محمد الکمشتی یہ حضرات ابی عبد اللہ ابن محمد بن یوسف بن
 مطر النزیری سے یہ امام محمد بن اسماعیل بخاری سے۔

امام داؤدی کا سلسلہ روایت اس طرح ہے۔

ہمیں یہ حدیث فقیہ صالحی المقری نور الدین علی بن محمد بن عبد الرحمن بن محمد بن محدث الیمین
 ابو جیبہ عبد الرحمن بن علی بن محمد بن عمر المعروف کسلفہ بن الابیہ الشیبانی الیمینی الزبیدی سے لفظ بہ لفظ
 اور سماعاً روایت کی۔ اور اس کا تصور اخص جس کے تقریباً در بزرگوں کے روضہ مقدسہ کے قریب
 بیٹھ کر قرأت کے طور پر حاصل کیا (اللہ تعالیٰ اس کے شرف و کرامت میں اضافہ فرمائے) انہوں نے
 اپنے انتقال ۱۰۶۷ھ سے پہلے اس کی روایت کی اجازت بخشی اور انہوں نے اس روایت کو فقہ
 محمد بن الصدیق النخاس الیمینی الزبیدی سے بیان کیا اور انہوں نے اپنے والد صدیق بن محمد النخاس الزبیدی
 سے اور انہوں نے محدث الیمینی السید الطاہر بن الحسین الاعلیٰ الحسینی الشامی الزبیدی سے انہوں
 نے محدث الیمین و جیبہ الدین بن عبد الرحمن بن علی بن محمد بن عمر الزبیدی سے (ف) الذبیع بفتح الدال
 المہملہ و سکون المثناة التحتانیہ۔ ۱۱۱ کے بعد باموحدہ اس کے آخر میں عین مہملہ۔ یہ ان کے پانچویں
 جدا جدا کا لقب ہے۔ یونانی لغت میں اس کے معنی اجمین یعنی سفید کے ہیں۔ انہوں نے فرمایا کہ
 یہ روایت ہمارے شیخ امام خاتمہ الحفاظ خادم السنہ ابوالعباس زین الدین احمد بن عبد اللطیف
 الشرحی نے روایت کی اور میں نے ان کے ہاں شہر زبیدی میں ۸۸۶ھ میں بطور قرأت کے اسے حاصل

کیا۔ انہوں نے فرمایا ہمیں ہمارے شیخ امام حافظ نفیس الدین ابولذریج السیمان بن ابراہیم العلوی نے شہر معز میں ۸۲۳ھ میں اجازت بخشی۔ اگرچہ میں ان سے سماع نہ کر سکا۔ انہوں نے فرمایا ہمیں ہمارے شیخ امام حافظ شرف الدین شیخ المحدثین موسیٰ بن مردی بن علی الدمشقی المعروف الغزولی نے روایت کی اور ہم نے ان سے بطور قرأت ۷۹۵ھ میں یہ روایت حاصل کی۔ انہوں نے فرمایا ہم سے ہمارے شیخ مسند ابوالعباس احمد بن ابی طالب لحجاز الصالحی نے روایت کی اور ہم نے ان سے یہ روایت ۷۲۵ھ میں بطور سماع حاصل کی۔ انہوں نے فرمایا کہ ہمیں شیخ الصالح ابو عبد اللہ الحسین بن المبارک بن محمد بن یحییٰ بن زبیدی بغدادی نے خبر دی اور ہم نے اسے سماع کے طور پر ۶۹۳ھ میں حاصل کیا۔ انہوں نے فرمایا کہ ہمیں امام حافظ ابوالوقت عبدالاول بن عیسیٰ بن شعیب السجری الہروی الصوفی نے خبر دی اور ہم نے ان سے سماعاً ماہ صفر میں ۵۵۳ھ میں حاصل کیا۔ انہوں نے فرمایا کہ ہمیں شیخ امام ابوالحسن بن المنظر الداودی البوسنی نے خبر دی اور ہم نے سماعاً ان سے ۴۶۵ھ میں حاصل کیا۔ انہوں نے فرمایا کہ امام ابو محمد عبد اللہ بن احمد بن حموی الحموی الرخسی نے خبر دی اور ہم نے اسے سماعاً ماہ صفر ۳۸۱ھ میں حاصل کیا۔ انہوں نے فرمایا کہ ہمیں شیخ امام ابو عبد اللہ بن یوسف ابن مطر بن صالح العزیزی نے خبر دی اور ہم نے اسے سماعاً ۳۱۵ھ یا ۳۱۶ھ میں حاصل کیا۔ انہوں نے فرمایا کہ ہمیں امام حافظ کبیر سید حفاظ الاسلام ابو عبد اللہ محمد بن اسماعیل بن ابراہیم بن میغرہ الجمعفی البخاری نے خبر دی اور ہم نے اسے دوبارہ سنا۔ ایک بار شہر عزیز میں ۲۴۱ھ میں دوسری بار بخارا میں ۲۸۳ھ میں۔

ہماری دوسری سند یہ ہے :-

دو درجہ اعلیٰ روایت میں شیخ نے مجھ سے کی جن کا نام الفقیہ الصالح المقرئ شیخ ابو الفیرم سلطان بن احمد بن سلام بن اسماعیل المزاحی الازہریؒ ہے۔ اور میں نے یہ قرأت شیخ کے سامنے جامع ازہر میں ۱۰۶۱ھ میں ہوئی اور باقی مجموعہ بطور قرأت ہم نے شہاب الدین بن خلیل السکنی سے حاصل کیا اور انہوں نے قرأت کے طور پر یہ مجموعہ شیخ نجم الدین محمد بن احمد بن علی الفطی سے حاصل کیا جن کا اصل وطن اسکندریہ اور جائے پیدائش قاہرہ ہے۔

ہمیں یہ مجموعہ ایک اور طریقہ سے بھی حاصل ہوا۔ اس کی سند یہ ہے :- ہمیں ایک درجہ

اعلیٰ سند کے ساتھ شیخ الاسلام دمشق دمشقی الشام نجم الدین محمد بن بدر الدین بن رضی الدین محمد العنصری البیری ثم الدمشقی رحمۃ اللہ علیہ سے اس کا کچھ حصہ سال ۱۰۹۹ھ میں حاصل کیا۔ اس کا بقایا حصہ ہم نے جامع مسجد دمشق شریف میں حاصل کیا۔ انہوں نے اپنے والد بدر سے حاصل کیا۔

بہیں یہ مجموعہ ایک اور سند سے یوں حاصل ہوا کہ ہمیں اس اعلیٰ سند کی روایت ہمارے شیخ امام عارف باللہ بیہقی صفی الدین احمد بن محمد الانصاری المذنی قدس سرہ نے کی اور اول و اوسط و آخر کے بعض مسانین بطور قرأت میں نے حاصل کئے اور اس کا بقایا بطور اجازت عامہ مس محمد بن احمد بن حمزہ الرطبی سے حاصل کیا۔ اور ہمیں نجم الدین القنطری والبدراہی کی روایت سے یہ مجموعہ حاصل ہوا اور انہیں شیخ الاسلام زین الدین ذکریا بن محمد الانصاری السکتی القاہری سے اور انہوں نے شیخ الاسلام حافظ العصر شہاب الدین احمد بن علی بن حجر کتانی العقلائی ثم المصری سے کثیر سندت کے ساتھ سماع کے طور پر حاصل کیا۔ اور اس مجموعہ کا تمام حصہ ہمیں برہان الدین ابی اسحاق ابن احمد بن عبد الواحد التنوخی البعلی ثم الدمشقی ثم المصری سے حاصل ہوا۔ اور انہوں نے فرمایا کہ ہمیں اس کی خبر ابو العباس احمد بن ابی طالب بن نعمت بن حسن بن علی الصالحی الحجازی نے دی۔ اور ہم نے یہ مجموعہ ان سے سماعاً حاصل کیا۔ اور اس کا طریقہ وہی ہے جو سابقہ گذرا۔

ابو الفتوح الطائوسی کے سلسلہ سند و روایت میں مہتمم یعنی عمر ربیعہ شیوخ شامل ہیں۔ چنانچہ اس سلسلہ سند میں ہمیں اس بزرگ سے سند سماع حاصل ہے جن کا نام ابی عبد الصالح المناسک المعمری الصوفی عبداللہ بن ملا سعد اللہ لاہوری ثم المدنی ہے اور یہ سماع ان کی تمام ثلاثیات کی ہے اور ان کی وہ دو حدیثیں جن کا تعلق رہا عیادت سے ہے یہ وہ ہیں جن پر حافظ ابن حجر نے مقلبہ فرمایا ہے کہ یہ بھی ثلاثیات سے ملحق ہیں۔ اور یہ ثلاثیات وہ ہیں جن کا امام بخاری اور تابعی تک صرف ایک واسطہ ہے۔ پھر وہ تابعی یا ترمذی یا تابعی سے یا وہ تابعی صحابی سے روایت کرتے ہیں اور وہ صحابی دوسرے صحابی سے روایت کرتے ہیں۔ یہ اجازت ۳ صفر ۱۰۸۳ھ میں بروز سوموار مدینہ منورہ میں ہوئی۔ شیخ مذکور کی وفات ۶ ربیع الثانی بروز اتوار ۱۰۸۳ھ میں ہوئی۔ ان کی عمر ۹۹ سال تھی۔ شیخ مذکور کو اجازت ہم اپنے شیخ سے حاصل ہے۔ جن کا نام شیخ قطب الدین محمد بن علاء الدین احمد ہے۔ جو اصلاً نہروان کے رہنے والے ہیں اور جائے پیدائش لدر ہے۔ ان کی وفات مکہ معظمہ میں ہوئی

۱۔ یہیں منتقل بھی رہے۔ انہوں نے عبدالرحمن بن عبدالقاسم بن عبدالعزیز بن فہد امکی سے سند حاصل کی۔ اور عبدالرحمن نے اپنے چچا جارا اللہ بن عبدالعزیز بن فہد سے۔ انہوں نے الطیب محمد بن عبدالقاسم یا فخر متہ العدنی سے۔ انہوں نے اشرف ہیبتہ اللہ بن عطاء اللہ الحسینی و الحسینی سے۔ انہوں نے اپنے نانا حافظ ابوالفتوح نور الدین احمد بن جلال الدین عبداللہ الطاؤسی سے حاصل کی۔ طاؤسی کی سند دو درجوں پر اعلیٰ ہے۔ انہوں نے اپنے والد علاؤ الدین احمد بن الشمس محمد النہروانی ثم الملکی سے۔ انہوں نے حافظ ابوالفتوح نور الدین احمد بن جلال الدین عبداللہ طاؤسی سے سماعاً اپنے چچا المولای ظہیر الدین عبدالرحمن سے حاصل کی۔ انہوں نے اپنے چچا المولای صدر الدین ابی اسحاق سے سماعاً حاصل کی۔ انہوں نے الشیخ المعمر ابی عبدالرحمن بن شاد بخت الفرغانی سے سماعاً حاصل کی۔ یہ سند ہمیں ابوالحافظ احمد بن عبداللہ الطاؤسی سے سماعاً حاصل ہوئی۔ اور یہ سند دو درجوں سے اعلیٰ ہے۔ انہوں نے الشیخ المعمر ابی یوسف الہروی سے جن کی عمر تین سو سال ہوئی سماعاً حاصل کی۔ انہوں نے امام المعمر بن شاد بخت الفرغانی سے۔ انہوں نے الشیخ المعمر ابن لقمان کھبی بن عمار بن مقبل بن شامان المہملانی سے۔ انہوں نے امام ابی عبد اللہ محمد بن یوسف السنزیری سے اور انہوں نے امام محمد بن اسماعیل بخاری سے سماعاً حاصل کی۔ امام کھبشی کا جو سلسلہ روایت ہے اس میں ہر شیخ کا نام ہے۔ اس لئے اسے محمد بن کہتے ہیں۔ یہ سلسلہ اس طرح ہے۔

ہمیں فقیرہ محدث الشمس محمد بن علاؤ الدین النابلی نے خبر دی اور ۱۰۶۲ھ میں مکہ معظمہ میں اجازت عطا کی۔ انہوں نے شمس محمد بن عبداللہ انصاری المعروف بہ حجازی اور الراءعظ سے سند حاصل کی۔ وہ جامع صغیر کے شارح بھی ہیں۔ انہوں نے النجم محمد بن احمد الغیطی سے۔ انہوں نے الشمس محمد بن محمد الذبحی العثمان سے۔ انہوں نے شمس الدین محمد بن عبدالرحمن البخاری سے۔ انہوں نے فرمایا کہ ہمیں اس کی خبر الحافظ جمال محمد بن عقیق المخزومی نے۔ نیز ابو الفضل محمد بن عبدالرحمن المالکی نے ہمیں خبر دی۔ انہوں نے فرمایا کہ ہمیں اشرف محمد بن علی بن حسین البطری نے خبر دی۔ انہوں نے فرمایا کہ ہمیں ابی عبداللہ محمد بن علی نے خبر دی۔ انہوں نے فرمایا کہ ہمیں ابو بکر محمد بن علی یا اسر الختانی نے خبر دی۔ انہوں نے فرمایا کہ ہمیں محمد بن الحسن الجھازی النیشاپوری اور محمد بن ابوسہل المسیح بن احمد عبداللہ الجعفی المرندی نے خبر دی۔ انہوں نے فرمایا کہ ہمیں ابو الہیشم محمد بن الملکی بن زراع المرندی الکشتی

نے خبر دی۔ انہوں نے فرمایا کہ ہمیں امام ابو عبد اللہ محمد بن اسماعیل البخاری رحمۃ اللہ علیہ نے خبر دی۔
 شیخ ابوالوقت کا سلسلہ سند روایت یہ ہے۔ اس میں صدہ صوفیائے کرام واسطہ ہیں یہیں
 ہمارے شیخ امام عارف باللہ محقق الراشح صفی الدین احمد بن احمد بن الانصاری المدنی قدس سرہ
 نے خبر دی۔ یہ اپنے شیخ عارف باللہ ابوالمواعب احمد بن علی بن عبد القدوس البعاسی الشناوی ثم
 المدنی قدس سرہ سے روایت کرتے ہیں۔ ان کو اجازت عام اپنے شیخ سے حاصل ہے۔ جن کا نام
 ایشخ قطب الدین محمد احمد النہردانی المکی الصوفی ہے۔ شیخ مذکور اپنے والد سے روایت کرنے ہیں
 جن کا نام علاؤ الدین احمد بن شمس محمد النہردانی ہے۔ محمد المکی الصوفی شیخ مذکور شیخ و جہدہ عبد الرحمن
 بن علی بن الذبیح التیمی الزبیدی الصوفی سے روایت کرتے ہیں۔

شیخ مذکور کی دوسندرات روایت ہیں۔ پہلی روایت کے مطابق وہ اپنے شیخ عارف باللہ
 قطب الدین محمد بن محی الدین بن نظام الدین محمد الانصاری سے روایت کرتے ہیں۔ اور دوسری
 روایت کے مطابق وہ حافظ زین الدین احمد بن عبد اللطیف الشرحی الصوفی سے روایت کرتے ہیں۔ دونوں
 شیوخ قطب وقت شرف الدین اسماعیل بن ابراہیم الباشمی العقلی الجبراتی الزبیدی سے روایت
 کرتے ہیں۔ یہ اجازت طاؤسی کے لئے عمومی اور مرعی کے لئے خصوصی ہے۔ اگرچہ یہ اجازت
 عامہ ابوالحسن علی بن عمر بن ابوبکر الوالی الصوفی سے نہ تھی۔ تاہم یہ اجازت استاذ محقق محی الدین
 محمد بن علی العربی النخعی الصوفی سے حاصل تھی۔ شیخ مذکور شیخ جمال الدین ابو محمد یونس بن یحییٰ بن
 ابوالحسن بن ابوالبرکات الباشمی البعاسی الصوفی سے روایت حدیث کرتے ہیں اور انہیں شرف الدین
 الجردتی سے روایت حدیث حاصل ہے۔ اور یہ اجازت عامہ سند محمد احمد بن ابی طالب الحجاز
 کی تھی جو احمد بن یعقوب المارستانی سے روایت کی جاتی ہے۔ شیخ مذکور شیخ قطب وقت محی الدین
 عبدالقادر جیلانی البغدادی سے روایت کرتے ہیں۔ شیخ الشیوخ شیخ ابوالوقت عبدالاول بن
 عیسیٰ بن شعیب بن ابراہیم بن اسحاق السجری البہروی الصوفی سے روایت کرتے ہیں۔ شیخ مذکور
 ابوالحسن عبد الرحمن محمد بن المظفر بن محمد بن الداوری سے روایت کرتے ہیں جو تقویٰ میں انتہائی
 راسخ القدم ہیں۔ شیخ مذکور چالیس سال صغر انوردی کرتے رہے۔ اور فقہ تاتاری کی شورش اور
 لوٹ مار کے دنوں میں گوشت کھانا چھوڑ دیا۔ البتہ مھیل کھایا کرتے تھے۔ ایک دن انہیں بتایا

(۱) ہمیں حدیث بیان کی مکی بن ابراہیم نے۔ انہوں نے فرمایا کہ ہمیں حدیث بیان کی زید بن ابی عبد اللہ نے انہوں نے سلمہ رضی اللہ عنہ۔ انہوں نے فرمایا کہ میں نے رسول اللہ صلی اللہ علیہ وسلم سے فرماتے سنا کہ جو شخص میرا ایسا قول بیان کرے جو میں نے نہیں کہا ہے چاہیے کہ اپنا گھر جہنم میں بنائے۔

(۲) ہمیں حدیث بیان کی مکی بن ابراہیم نے۔ انہوں نے فرمایا کہ ہمیں حدیث بیان کی زید بن عبد نے۔ انہوں نے سلمہ رضی اللہ عنہ سے۔ انہوں نے فرمایا کہ مسجد نبوی کی دیوار منبر کے نزدیک ایسی تھی کہ وہاں سے بکریاں آسانی سے گزر جاتی تھیں۔

(۳) ہمیں حدیث بیان کی مکی بن ابراہیم نے۔ انہوں نے فرمایا کہ ہمیں حدیث بیان کی زید بن ابی عبد اللہ نے۔ انہوں نے فرمایا کہ میں ایک دن حضرت سلمہ بن الاکوع رضی اللہ عنہ کے ہاں حاضر تھا۔ میں انہیں دیکھا کہ مصحف کے ساتھ والے ستون کے قریب نماز پڑھ رہے ہیں۔ میں نے عرض کیا کہ اے ابو مسلم میں اس ستون کے قریب نماز پڑھنے پر حرج پاتا ہوں۔ فرمایا کہ میں نے نبی اکرم صلی اللہ علیہ وسلم کو دیکھا تھا کہ اس ستون کے قریب نماز پڑھنے کی بہت زیادہ کوشش فرماتے تھے۔

(۴) ہمیں حدیث بیان کی مکی بن ابراہیم نے۔ انہوں نے فرمایا کہ ہمیں حدیث بیان کی زید بن ابی عبد نے۔ انہوں نے سلمہ رضی اللہ عنہ سے۔ انہوں نے فرمایا کہ ہم نبی اکرم صلی اللہ علیہ وسلم کے ساتھ مغرب کی نماز اس وقت پڑھا کرتے تھے جب سورج پردوں میں چھپ جاتا تھا ہمیں حدیث بیان کی ابو عامر نے۔ انہوں نے زید بن ابی عبد سے۔ انہوں نے سلمہ بن الاکوع رضی اللہ عنہ سے۔ انہوں نے فرمایا کہ حضور نبی اکرم صلی اللہ علیہ وسلم نے ایک شخص کو عاشورہ کے دن یہ اعلان کرنے بھیجا کہ جس نے آج کھا یا ہے اس کا کوئی حرج نہیں لیکن بقایا دن نہ کھائے نہ پیئے (بلکہ روزہ رکھے)

(۵) ہمیں حدیث بیان کی مکی بن ابراہیم نے انہوں نے فرمایا کہ ہمیں حدیث بیان کی زید بن عبد نے۔ انہوں نے سلمہ بن الاکوع سے انہوں نے فرمایا کہ ہم رسول اللہ صلی اللہ علیہ وسلم کے ہاں بیٹھے تھے کہ ایک جنازہ لایا گیا اور عرض کی گئی کہ آپ اس کی نماز جنازہ پڑھا دیں۔ آپ نے

گیا کہ جس کنارے سے ان کے لئے مچھلی شکار کی جاتی تھی اس میں سے چند امراد و وزرانے مچھلی شکار کی ہے۔ یہ سن کر پھر انہوں نے کبھی مچھلی کو ہاتھ نہ لگایا۔ شیخ مذکورہ سرخسی سے روایت کرتے ہیں۔ وہ شیخ عزیزی سے اور شیخ مذکورہ امام بخاری سے روایت کرتے ہیں۔ اللہ تعالیٰ کی ان سب پر رحمت ہو اور اللہ تعالیٰ ان کی مساعی کو قبول فرمائے اور ان کی برکات سے نوازے۔

دوسرا طریقہ سند کا یہ ہے :- ہمیں عبد اللہ لاہوری نے حدیث بیان کی۔ انہوں نے اپنے شیخ عبدالرحمن سے۔ انہوں نے اپنے شیخ جبار اللہ سے۔ انہوں نے اپنے شیخ طیب محمد سے انہوں نے شریف عبید اللہ سے۔ انہوں نے اپنے جد حافظ عبدالفتح سے۔ انہوں نے اپنے چچا شیخ ظہیر الدین سے۔ انہوں نے شیخ صدر الدین سے۔ انہوں نے شیخ نور الدین الحکیم الابرقومی سے۔ انہوں نے شیخ امام ابی عبداللہ ابن محمد عزیزی سے۔ انہوں نے امام بخاری رحمۃ اللہ علیہ سے۔

طریقہ اول جو طریقہ ثانی سے دو درجوں سے اعلیٰ ہے وہ یہ ہے کہ ہمیں حدیث بیان کی ہمارے عبد اللہ لاہوری نے۔ انہوں نے اپنے شیخ قطب الدین سے۔ انہوں نے اپنے شیخ اور والد علاؤ الدین سے۔ انہوں نے حافظ ابو الفتح سے۔ انہوں نے اپنے چچا شیخ ظہیر الدین سے۔ انہوں نے شیخ صدر الدین سے۔ انہوں نے اپنے شیخ نور الدین حکیم ابرقومی سے۔ انہوں نے اپنے شیخ معمر بن شاد بخت سے۔ انہوں نے شیخ معمر بن لقمان سے۔ انہوں نے شیخ ابی عبداللہ ابن محمد عزیزی سے انہوں نے امام بخاری سے۔

طریقہ ثالث جو طریقہ اول سے دو درجوں میں اعلیٰ ہے وہ یہ ہے۔ ہمیں حدیث بیان کی ہمارے شیخ عبد اللہ لاہوری نے۔ انہوں نے اپنے شیخ قطب الدین سے۔ انہوں نے اپنے شیخ اور والد علاؤ الدین سے۔ انہوں نے حافظ ابو الفتح سے۔ انہوں نے شیخ معمر ابو یوسف سے۔ انہوں نے شیخ معمر بن شاد بخت سے۔ انہوں نے شیخ معمر بن لقمان سے۔ انہوں نے شیخ معمر ابی عبداللہ ابن محمد عزیزی سے۔ انہوں نے امام بخاری سے (رحمہم اللہ اجمعین)

لامعہ در بیان ثلاثیات امام بخاری

بسم اللہ الرحمن الرحیم۔ الحمد لله لیلہ، السلوۃ علی نبیہ

فرمایا کہ اس نے کوئی مال بھی چھوڑا ہے۔ انہوں نے کہا۔ ہاں۔ آپ نے اس کی نماز جنازہ پڑھائی اس کے بعد ایک اور جنازہ لایا گیا۔ آپ نے فرمایا اس پر کسی کا قرض ہے۔ عرض کی گئی کہ اس پر کسی کا کچھ قرض ہے۔ آپ نے دریافت فرمایا اس نے کچھ مال بھی چھوڑا ہے۔ عرض کی گئی اس کے تین دینار ہیں آپ نے اس کی نماز جنازہ پڑھائی۔ اس کے بعد ایک تیسرے شخص کا جنازہ لایا گیا۔ اور آپ سے نماز جنازہ پڑھانے کی استدعا کی۔ آپ نے فرمایا کہ اس پر کسی کا کوئی قرض ہے۔ انہوں نے کہا کہ ہاں اس پر تین دینار کسی کا قرض ہے۔ آپ نے فرمایا کہ اس نے کچھ مال چھوڑا ہے۔ انہوں نے کہا نہیں آپ نے فرمایا اپنے ساتھی کو لپھاؤ اور اس کی نماز جنازہ خود پڑھاؤ۔ اس پر حضرت قتادہ رضی اللہ عنہ نے عرض کی حضور میں اس کا قرض ادا کر دوں گا۔ اس کے بعد آپ نے اس کی نماز جنازہ پڑھائی۔

۹۔ ہمیں حدیث بیان کی ابو عاصم الفحک بن مخلد نے۔ انہوں نے یزید بن ابی عبد اللہ سے۔ انہوں

نے سلمہ بن الاکوع سے۔ انہوں نے فرمایا کہ رسول اللہ صلی اللہ علیہ وسلم نے خیبر کے دن مختلف قسم

کی آگ روشن دیکھی تو پوچھا کہ یہ آگ کس لئے روشن کی جا رہی ہے۔ انہوں نے عرض کی کہ گدھوں

کا گوشت پلایا جا رہا ہے۔ آپ نے فرمایا کہ ہنڈیاں توڑ دو اور گوبارہ پھینک دو۔ صحابہ کرام نے

عرض کی کہ ہم گوشت کو پھینک دیں اور ہنڈیاں دھو ڈالیں۔ آپ نے فرمایا۔ اسی طرح کرو۔

۱۰۔ ہمیں حدیث بیان کی محمد بن عبد اللہ الانصاری نے۔ انہوں نے فرمایا کہ ہمیں حدیث بیان کی حمید

نے۔ انہوں نے فرمایا کہ ہمیں حدیث بیان فرمائی حضرت انس رضی اللہ عنہ نے کہ ربیع قبیلہ یعنی نصر

کی ایک لڑکی نے کسی لونڈی کے دانت توڑ ڈالے تو انہوں نے کہا کہ اس کا تادان لے لو۔ اس

کے دانت نہ توڑو۔ یہ معاملہ حضور سرور عالم صلی اللہ علیہ وسلم کے سامنے پیش ہوا تو آپ نے

تقصاں کا حکم صادر فرمایا۔ حضرت انس بن النصر نے عرض کی یا رسول اللہ کیا اس کے دانت

توڑے جائیں گے۔ قسم ہے اس ذات کی جس نے آپ کو برحق نبی بنا کر بھیجا۔ آپ اس کے دانت

تڑوانے کا حکم صادر نہ فرمائیے۔ حضور علیہ السلام نے فرمایا۔ اے انس کتاب اللہ میں قصاں کا حکم ہے

اس کے بعد قصاں لینے والے معافی دینے پر خود بخود رضا مند ہو گئے تو نبی اکرم صلی اللہ علیہ وسلم نے فرمایا

کہ خدا کے بعض بندے ایسے بھی ہوتے ہیں کہ اگر وہ اللہ تعالیٰ کی قسم کھالیں تو اللہ تعالیٰ انہیں

قسم سے بری کر دیتا ہے۔ یعنی اس کا کہنا پورا فرماتا ہے۔

۱۱۔ ہمیں حدیث بیان فرمائی مکی بن ابراہیم نے۔ انہوں نے فرمایا کہ ہمیں حدیث بیان فرمائی یزید بن ابی عبید نے۔ انہوں نے سلمہ سے۔ انہوں نے فرمایا کہ میں رسول اللہ صلی اللہ علیہ وسلم کے دست مبارک پر بیعت کر کے درخت کے سایہ کے نیچے جا بیٹھا۔ جب لوگ چٹنا شروع ہو گئے تو آپ نے فرمایا اے ابن رکوع تم بھی لوگوں کی اتباع کرو۔ لوگوں نے کہا اے سلمہ تم بیعت نہیں کرتے۔ میں نے کہا میں پہلے ہی بیعت کر چکا ہوں۔ حضور علیہ السلام نے فرمایا پھر کرو۔ تو میں نے آٹھ بار بیعت کی۔ میں نے ابوسلم سے پوچھا کہ تم لوگ کس امر پر بیعت کرتے تھے حضرت سلمہ نے فرمایا موت پر۔

۱۲۔ حضرت مکی بن ابراہیم نے ہمیں حدیث بیان کی۔ انہوں نے فرمایا کہ ہمیں یزید بن ابی عبداللہ نے۔ انہوں نے سلمہ سے۔ انہوں نے فرمایا کہ ہم مدینہ طیبہ سے نابتہ کی طرف جا رہے تھے۔ غائبہ تک پہنچے تو ہمیں عبدالرحمن بن عوف کا غلام ملا۔ میں نے اس سے کہا تجھے کیا ہو گیا ہے۔ اس نے کہا کہ حضور نبی اکرم صلی اللہ علیہ وسلم کی اونٹنیاں چھین لی گئی ہیں۔ میں نے پوچھا کس نے چھینی ہیں۔ اس نے کہا عطفان و فرارہ نے۔ میں نے تین بار زور سے مدد کے لئے پکارا۔ مدینہ طیبہ کے درمیان کے دو جنگوں تک میری آواز گونجنے لگی۔ اس کے بعد میں ان ڈاکوؤں تک جا پہنچا۔ میں نے ان پر تیر برسوں کے شروع کئے اور کہا کہ میں ہوں ابن الاکوع اور آج کا دن ہی فیصلہ کا ہے۔ بالآخر میں نے ان سے اونٹنیاں چھین کر چھڑالیں قبل اس کے کہ وہ ان کا دودھ پیتے۔ اس کے بعد میں اونٹنیوں کو ہانک کر واپس لایا تو مجھے حضور سرور عالم صلی اللہ علیہ وسلم بلے میں نے عرض کی دشمنوں سے اونٹنیاں چھڑالیا ہوں۔ وہ پیاسے بھی ہیں۔ آپ ان کی گرفتاری کے لئے مجاہدین کو بھیجے۔ آپ نے فرمایا اے ابن الاکوع تو جب کسی کا مالک ہو جائے تو ان سے حسن سلوک سے پیش آ۔ یہ بات وہ اپنی قوم میں جا کر بتائیں گے (مکن ہے وہ راہ راست پر آجائیں)۔

۱۳۔ ہمیں حدیث بیان کی عاصم بن خالد نے۔ انہوں نے فرمایا کہ ہمیں حدیث بیان کی ہے جریر بن عثمان نے۔ انہوں نے صحابی رسول اللہ صلی اللہ علیہ وسلم حضرت عبداللہ بن بسر رضی اللہ عنہ سے سوال کیا کہ وہ فرماتے ہیں کہ میں نے رسول اللہ صلی اللہ علیہ وسلم کو دیکھا کہ گویا آپ بوڑھے ہو گئے

ہیں۔ آپ کے ہونٹوں کے نیچے چند بال سفید ہیں۔

۱۳۔ ہمیں حدیث بیان کی ہے مکی بن ابراہیم نے۔ انہوں نے فرمایا کہ ہمیں حدیث بیان کی ہے یزید بن عبید نے۔ انہوں نے فرمایا کہ میں نے حضرت سلمہ کی پنڈلی میں تلوار لگنے کے نشان دیکھ کر عرض کیا کہ یہ داغ کیسے ہیں۔ انہوں نے کہا کہ یہ داغ دشمن کی تلوار کے ہیں جو مجھے غزوہ خیبر میں لگے تھے۔ لوگوں نے مشہور کر دیا کہ سلمہ مر گیا لیکن میں اسی زخم کے ساتھ بارگاہ رسالت میں حاضر ہوا۔ آپ نے میرے زخم پر تین بار لعاب مبارک لگائی تو میں اسی وقت شفا یاب ہو گیا۔ اور حال مجھے اس میں کوئی تکلیف محسوس نہیں ہوئی۔

۱۴۔ حضرت ابو عامر الفحاک بن مخلد نے ہمیں حدیث بیان کی۔ انہوں نے فرمایا کہ مجھے حدیث بیان کی یزید بن ابی عبید نے۔ انہوں نے سلمہ بن الاکوع سے۔ انہوں نے فرمایا کہ میں نے رسول اللہ صلی اللہ علیہ وسلم کے ساتھ بل کرسات جنگیں لڑیں۔ انہیں میں ہمارے امیر حضرت ابن حارثہ رضی اللہ عنہ ہوتے تھے۔

۱۵۔ حضرت محمد بن عبد اللہ انصاری رضی اللہ عنہ نے ہمیں حدیث بیان کی۔ انہوں نے فرمایا کہ ہمیں حدیث بیان کی حمید نے۔ انہوں نے حضرت انس سے۔ انہوں نے نبی اکرم صلی اللہ علیہ وسلم سے۔ آپ نے فرمایا کہ کتاب اللہ میں قصاص کا حکم ہے۔

۱۶۔ مکی بن ابراہیم نے ہمیں حدیث بیان کی۔ انہوں نے فرمایا کہ ہمیں حدیث بیان کی ہے یزید بن ابی عبید نے۔ انہوں نے سلمہ بن الاکوع سے۔ انہوں نے فرمایا کہ سرور دو عالم صلی اللہ علیہ وسلم نے خیبر میں آگ روشن دیکھی تو فرمایا کہ یہ آگ کیسی ہے۔ عرض کی گئی یہ گدھے کا گوشت پکایا جا رہا ہے۔ آپ نے فرمایا کہ گوشت پھینک دو اور ہانڈیاں توڑ دو۔ ایک شخص کھڑا ہو گیا اور عرض کی کہ کیا گوشت پھینک دیں اور ہانڈی دھو ڈالیں۔ آپ نے فرمایا یہ بھی مناسب ہے۔

۱۷۔ ابو عامر نے ہمیں حدیث بیان کی۔ انہوں نے فرمایا کہ ہمیں یزید بن ابو عبد اللہ نے حدیث بیان کی۔ انہوں نے سلمہ بن الاکوع سے۔ انہوں نے فرمایا کہ رسول اللہ صلی اللہ علیہ وسلم نے فرمایا کہ جو تندرست ہو وہ تیسرے آدمی کو اپنے ساتھ نہ لائے۔ اگرچہ گھر میں کچھ خرچہ بھی موجود ہو۔ آٹھ سال صحابہ کرام رضی اللہ عنہم نے عرض کی یا رسول اللہ کیا پچھلے سال کی طرح اس سال بھی وہی حکم ہے

آپ نے فرمایا کہ خود کھاؤ اور دوسروں کو بھی کھلاؤ۔ گزشتہ سال قحط تھا اس لئے میرا ارادہ ہوا کہ تم ایک دوسرے کی مدد کرو۔

۱۹- ہمیں مکی بن ابراہیم نے حدیث بیان کی۔ انہوں نے فرمایا کہ ہمیں حدیث بیان کی یزید بن ابی عبید نے۔ انہوں نے سلمہ سے۔ انہوں نے فرمایا کہ ہم رسول اللہ صلی اللہ علیہ وسلم کے ساتھ غزوہ خیبر کے لئے چلے تو کسی نے حضرت عامر سے کہا کہ کچھ اشعار سنائیے۔ انہوں نے چند اشعار گا کر سنائے حضور سرور عالم صلی اللہ علیہ وسلم نے پوچھا یہ کون ہے عرض کی گئی یہ عامر ہیں۔ آپ نے فرمایا اللہ تعالیٰ عامر پر رحم فرمائے۔ صحابہ کرام رضی اللہ عنہم نے عرض کی یا رسول اللہ کچھ دیر ہمیں اس سے نفع اٹھانے دیجئے۔ چنانچہ اگلی صبح کو حضرت عامر شہید ہو گئے تو لوگوں نے کہا کہ عامر کے اعمال رائیگاں گئے۔ اس لئے کہ اس نے اپنے آپ کو قتل کر دیا۔ وہ کہتے ہیں کہ میں واپس آیا تو صحابہ کرام رضی اللہ عنہم حضرت عامر کے لئے مختلف باتیں کہہ رہے تھے۔ اور کہہ رہے تھے کہ اعمال خبط ہو گئے ہیں۔ میں رسول اللہ صلی اللہ علیہ وسلم کی خدمت میں حاضر ہوا اور عرض کی کہ آپ پر میسراں باپ قربان ہوں۔ لوگ کہہ رہے ہیں کہ عامر کے اعمال خبط ہو گئے۔ آپ نے فرمایا جو یہ کہتا ہے وہ جھوٹا ہے۔ عامر کو تو دوسرا اجر نصیب ہوگا۔ اس لئے کہ اس نے تکلیف جھیل کر جہاد کیا اور اس جیسے کس کے نصیب ہوں گے۔

۲۰- حضرت انصاری نے ہمیں حدیث بیان کی۔ انہوں نے فرمایا کہ ہمیں حمید نے حدیث بیان کی۔ انہوں نے حضرت انس سے۔ انہوں نے فرمایا کہ بنت النضر نے کسی کی لونڈی کے طمانچہ مار کر اس کے دانت توڑ ڈالے۔ وہ لوگ حضور سرور عالم صلی اللہ علیہ وسلم کی خدمت میں حاضر ہوئے تو آپ نے قصاص کا حکم صادر فرمایا۔

۲۱- ابو عاصم نے ہمیں حدیث بیان کی۔ انہوں نے فرمایا کہ ہمیں یزید بن ابی عبید نے حدیث بیان کی۔ انہوں نے حضرت سلمہ سے۔ انہوں نے فرمایا کہ ہم نے درخت کے نیچے رسول اللہ صلی اللہ علیہ وسلم کی بیعت کی۔ آپ نے فرمایا اے سلمہ تم بیعت نہیں کرتے۔ میں نے عرض کی کہ ایک دفعہ تو کی ہے۔ آپ نے فرمایا کہ دوبارہ بھی ہو جائے۔

۲۲- جلاوین یحییٰ نے حدیث بیان کی۔ انہوں نے فرمایا کہ ہمیں حدیث بیان کی عیسیٰ بن ظہمانے

انہوں نے فرمایا کہ میں نے حضرت انس سے فرماتے سنا کہ آیت حجاب حضرت زینب بنت
 جحش رضی اللہ تعالیٰ عنہا کے حق میں نازل ہوئی اور حضور صلی اللہ علیہ وسلم نے ان کے ساتھ
 نکاح کے وقت ولیمہ میں صحابہ کرام کو گوشت اور روٹی کھلائی اور بی بی زینب رضی اللہ عنہا
 بڑے فخر سے فرماتی تھیں کہ اللہ تعالیٰ نے اپنے حبیب اکرم صلی اللہ علیہ وسلم کے ساتھ میرا
 نکاح آسمان پر کیا۔

حضرت سلطان الاولیاء کے وہ لواحق

جن کا بغیر کتاب کے ذکر ہوا

لامعہ — ایک روز فرمایا کہ آپ دہلی میں حضرت قبیلہ مہاروی رضی اللہ عنہ کے ہمراہ تھے رات جس مکان میں ٹھہرنا تھا وہاں بارش کا پانی آگیا تھا۔ وہاں سے چار چار پائیاں میر آئیں۔ حضرت قبیلہ نے فرمایا کہ ایک ایک چارپائی پر دو دو آدمی سوجائیں اور اس طرح لیٹیں کہ ایک کے پیر دوسرے کے سر کی طرف ہوں۔ چنانچہ ایک چارپائی پر حضرت سلطان الاولیاء اور حضرت قبیلہ مہاروی کو بھی اسی طرح سونا تھا۔ ہر چند آپ کو یہ صورت پسند نہ تھی لیکن ارشاد کی تعمیل بھی ضروری تھی۔ بہر حال اپنے اپنے پیر سرانہ سے باہر کر لئے تھے۔ آپ فرماتے تھے کہ حضرت قبیلہ عالم کے ساتھ اس طرح سونے سے عجب راحت حاصل ہوئی۔

لامعہ — فرمایا کہ ایک روز دہلی میں حضرت مولوی صاحب قبیلہ رضی اللہ عنہ اور حضرت قبیلہ مہاروی صاحب یعنی ہر دو مہتاب ایک جگہ جمع تھے۔ اور ہم چاروں سیاروں یعنی خود حضرت سلطان الاولیاء، حضرت ناردوالہ صاحب، حضرت حافظ صاحب ملتان والہ اور مولوی محمد اکرم راجن پور والہ کے لئے۔ آپ اپنے دست مبارک سے کھانے کی سینی لائے اور ہم چاروں کے آگے رکھی۔ حضرت مولوی صاحب نے حضرت قبیلہ مہاروی صاحب سے فرمایا کہ یہ درویش جب تک کھانا کھائیں تم کھڑے ہو کر ان کو چکھا جھلو۔ کیونکہ گرمی ہے۔ حضرت قبیلہ مہاروی صاحب نے حکم کی تعمیل کی۔ ہم درویشوں میں سے کسی کو اتنی ہمت نہوئی کہ کچھ عرض کرے۔ لیکن جب حضرت مولوی صاحب کھانا دے کر مکان کے اندر تشریف لے گئے تو ہم میں سے ایک نے حضرت قبیلہ سے عرض کیا کہ حضرت مولوی صاحب مکان کے اندر تشریف لے گئے ہیں۔ اب آپ چکھا جھلنا چھوڑ دیں اور ہمیں معاف فرمائیں۔ حضرت قبیلہ مہاروی

صاحب نے فرمایا کہ تمہارے نزدیک مولوی صاحب موجود نہیں مگر میری نظر کے سامنے
حاضر و ناظر ہیں۔

لامعہ — حضرت سلطان الاولیا فرماتے ہیں کہ میں نے ایک دن اپنے شیخ سے
عرض کیا کہ میں اپنے میں اس قدر مستغرق ہوں کہ چاہتا ہوں اپنی ذمہ داریاں اپنے بیٹے
احمد علی کے سپرد کر دوں اور خود فارغ البال ہو جاؤں۔ حضرت شیخ نے فرمایا کہ یہ کام نہیں
کرنا چاہیے۔ کیونکہ ہو سکتا ہے کہ تمہارے بیٹے سے جا بے جا خرچ ہو اور اس طرح
برکت اٹھ جائے۔

راقم اس بات کی مناسبت سے یہاں حضرت شیخ شبلی اور حضرت ابو حفص کی حکایت
نقل کرتا ہوں تاکہ جاوے جا کے معنی واضح ہو سکیں۔ تذکرۃ الاولیاء میں آیا ہے کہ شبلی نے
ابو حفص کو چار مہینے اپنے ہاں مہمان رکھا۔ ہر روز آپ کے لئے قسم قسم کے کھانے اور جلاوا
آتا۔ جب رخصت کا وقت آیا تو ابو حفص نے کہا کہ اگر تم نیشاپور آئے تو میں تمہیں میزبانی
اور جو انفرادی کے طریقے سکھاؤں گا۔ شبلی نے کہا کہ اے ابو حفص میں نے کیا کیا ہے۔
انہوں نے کہا کہ تکلف کیا ہے۔ اور متکلف جو انفرادی نہ تھا۔ ایسا ہونا چاہیے کہ مہمان
کے آنے سے دل پر گرانی نہ ہو۔ اور اس کے جانے سے دل خوش ہو۔ جب تکلف کیا
جاتا ہے تو مہمان کا آنا گراں گذرتا ہے۔ اور اس کا جلد چلا جانا اچھا لگتا ہے۔ جب کسی کا
مہمان کے ساتھ یہ رویہ ہو تو وہ جو انفرادی کیسے ہو سکتا ہے۔

اس کے بعد جب شبلی نیشاپور گئے اور ابو حفص کے ہاں ٹھہرے تو ان کے ساتھ ۴۰
آدمی تھے۔ ابو حفص نے ان کے لئے اکتالیس چراغ روشن کئے۔ شبلی نے کہا۔
آپ نے تو کہا تھا کہ تکلف نہیں کرنا چاہیے۔ ابو حفص نے کہا کہ میں نے کیا تکلف کیا ہے
انہوں نے کہا کہ آپ نے اکتالیس چراغ جلائے ہیں۔ ابو حفص نے کہا کہ اچھا انہیں بجھا دو
شبلی نے ہر چند نہیں بجھانے کی کوشش کی لیکن سوائے ایک کے باقی چراغ نہ بجھا سکے۔ آخر
ابو حفص سے کہنے لگے یا شیخ آپ نے یہ کیا کیا ہے۔ ابو حفص نے جواب دیا کہ آپ چالیس
آدمی خدا تعالیٰ کے بھیجے ہوئے میرے پاس آئے۔ اس وجہ سے کہ مہمان خدا کا بھیجا ہوا

ہوتا ہے۔ اس لئے میں نے ہر ایک کے نام پر اللہ چسراغ جلائے۔ یہی وجہ ہے کہ تم ان چالیس چسراغوں میں سے ایک بھی نہ بجھا کے۔ لیکن جو چسراغ میرے لئے تھا وہ تم نے بجھا دیا۔ اس سے ظاہر ہے کہ بعد از میں تم نے جو کچھ کیا میرے لئے کیا۔ اور میں نے جو کچھ یہاں کیا وہ خدا کے لئے کیا ہے۔ لہذا وہ تکلف تھا اور تکلف نہیں ہے۔

لامعہ — فرمایا کہ حضرت مولانا رضی اللہ عنہ کا کلام بڑا پر معنی ہوتا تھا۔ عوام ظاہری باتوں سے مستفیض ہوتے اور خوام اشارات سے بہرہ اندوز ہوتے۔ ایک روز ضابطہ خاں نے جو آپ کے مریدوں میں سے تھا۔ کچھ روپے آپ کی نذر کئے۔ اس موقع پر آپ نے فرمایا کہ دینے والے اور لینے والے دونوں کا شکریہ ادا کرنا چاہیے۔ اور ضابطہ خاں کے دل میں تحفہ پیش کرنے کی بات جس ہستی (اللہ تعالیٰ) نے ڈالی ہے وہ سب سے زیادہ ہمارے شکریہ کا مستحق ہے۔ اس کے بعد فرمایا ہر دو باتوں کی رعایت اس سے ہے کہ لَمْ يَشْكُرِ النَّاسُ لَمْ يَشْكُرِ اللَّهُ (جو لوگوں کا شکریہ ادا نہیں کرتا وہ اللہ تعالیٰ کا شکریہ ادا نہیں کرتا) لامعہ — ایک روز مجھ غلام (خواجہ محمد عاتق) کی تعلیم کے دوران حانظ شیرازی کا شیخ پڑھا۔

نگویمت کہ ہمہ سال سے پرستی کن

سہ ماہ سے خوردنہ ماہ پارسانی باش

اور فرمایا کہ حضرت شیخ قبلہ مہارویؒ نے میری تعلیم کے وقت یہ شعر پڑھا تھا۔ اور اس کے بعد سے میرا یہ معمول ہو گیا تھا کہ سال میں تین ماہ مکمل طور پر شیخ کے حجرہ میں مشغول رہتا تھا

لامعہ — فرمایا ایک روز حضرت مولانا مولوی صاحب قبلہ نے یہ شعر پڑھا

برزخ و ذات و صفات و مدد و شدت و فوق

ی فرزاید طالبان راکل نفس ذوق و شوق

اور اس کے معنی ایک تودہ بیان فرمائے جو ذکر جہر اور ذکر سہ پایہ کے ضمن میں مشہور ہیں اور دوسرے معنی وہ بتائے جو کرا البرزخ میں کام آتے ہیں۔ یعنی انسان کو چاہیے کہ وہ اپنے برزخ کو ذات حق اور صفات الہی سمجھے اور مدد یعنی دراز جانے کو عرش سے فرش تک پہنچا ہے اور

شد یعنی عریض دیکھے کہ تمام جہت کو محیط ہے اور اوپر اور نیچے جانے۔

لامعہ — ایک روز غریب پرور نے فرمایا کہ حضرت مولوی صاحب قبلہ نے مجھے خلوت میں چند عجیب و غریب اشغال بتائے جس کا ذکر میں نے حضرت شیخ قبلہ ہماروی صاحب کی خدمت میں کیا حضرت شیخ نے فرمایا کہ یہ خلافت کی نشانی ہے مبارک ہو اور پھر یہ شعر پڑھا۔

یک زمانہ صحبت با اولیاء بہتر از صد سال بودن بالتقاً

صحبت سے مراد صحبت معنوی بھی ہے اور صحبت ظاہری بھی۔ جس کا ثمرہ ملتا ہے۔ وہ صحبت معنوی ہو جاتی ہے اور یہی مفید ہے۔ ورنہ اس کا کوئی فائدہ نہیں

چو پیوندی نباشد جان و دل را

چہ خیزد از ملاقات آب و گل را

لامعہ — ایک دفعہ حضور کے سامنے صورت مثالی کے متعلق ذکر آیا۔ آپ نے فرمایا کہ جس وقت تجلی صوری سے سالک کا واسطہ پڑتا ہے اس وقت سالک فنائے غیر حاصل کرتا ہے۔ اور اپنے نفس کی فنا حاصل نہیں کرتا۔ یعنی اس وقت تمام دنیا سالک کی نظر سے ساقط ہو جاتی ہے۔ اور جو نظر آنے والی چیزیں (مرئی) باقی رہ جاتی ہیں وہ اس غیریت سے ساقط نہیں ہوتیں۔

لامعہ — واردات کے سلسلہ میں ذکر آیا تو فرمایا کہ اگر واردات کے بعد سالک پر اشتیاق کا غلبہ ہو اور جہدانی سے اس کے دل پر اثر ہو تو سمجھنا چاہیے کہ یہ تجلی ذاتی تھی اور اگر یہ آثار پیدا نہ ہوں بلکہ طبیعت میں وحشت معلوم ہو تو سمجھنا چاہیے کہ یہ تجلی ملکی ہے۔

لامعہ — ایک روز ذکر آیا کہ بعض بزرگ اویسی ہوتے ہیں۔ آپ نے فرمایا کہ ہم سب اویسی ہیں۔ مگر لوگ اویسی اس کو کہتے ہیں جس کا ظاہر میں کوئی پیر نہ ہو بلکہ کسی بزرگ کی روح سے اس نے فیض حاصل کیا ہو۔ حقیقت یہ ہے کہ جو بھی کسی سے فیض حاصل کرتا ہے وہ روحانی فیض ہی ہوتا ہے۔ اس لئے سب اویسی ہوتے ہیں۔

لامعہ — ایک دن اعمال کے متعلق ذکر آیا تو فرمایا کہ سالک نفس کے لئے عمل نہیں کرتا بلکہ عمل اسے لغو فیض کے بجائے ہیں وہ دوسروں کے لئے ہوتے ہیں تاکہ محتاجوں کا اس پر جو حق

۱۰ اسے وہ ادا کرے۔

لامعہ — راقم کا فرزند احمد بخش چھپک کے مرض میں وفات پا گیا تھا۔ ایک روز حضرت غریب پرورد نے مجھ غلام سے دریافت کیا کہ تم کو چھپک سے نجات پانے کا جو عمل بتایا تھا وہ تم نے نہیں کیا۔ میں نے عرض کیا کہ آپ نے درست فرمایا ہے۔ لیکن کیا عرض کروں۔ میں سمجھتا ہوں کہ میری زبان میں اثر نہیں، آپ نے فرمایا کہ اس کے معنی یہ ہیں کہ آئندہ مجھے اس وقت تک کسی کو کوئی عمل نہیں بتانا چاہیے جب تک یہ معلوم نہ ہو جائے کہ اس کی زبان میں اثر ہے۔ پھر فرمایا کہ اپنے سے اثر کو منسوب کرنا عین شرک ہے۔ حقیقی اثر پیدا کرنے والی ذات اللہ تعالیٰ کی ہے۔ پیروں کی برکت سے ان کے جو اعمال ہم تک پہنچے ہیں ان کی ہی نظر سے دیکھے جاتے ہیں۔ ان میں اپنی نگاہ کا کوئی کام نہیں۔

لامعہ — ایک دفعہ ایک شخص حضرت غریب پرورد کی خدمت میں آیا اور خلوت کا طلبگار ہوا۔ خلوت کے بعد بڑی بے باکی سے رخصت ہو گیا۔ راقم نے اس شخص کی حقیقت معلوم کی تو حضرت غریب پرورد نے بتایا کہ یہ بزرگ مجھ سے کہتے تھے کہ اگر میں کسی پر نظر اور توجہ کروں تو اس شخص پر فوراً اثر ہو جاتا ہے۔ وہ کہتے تھے کہ اتنا تو مجھے حاصل ہو گیا ہے۔ آپ کی خدمت میں اس لئے حاضر ہوا ہوں کہ آپ کے فیض سے اس مرتبہ میں اضافہ ہو۔ غریب پرورد فرماتے تھے کہ میں نے انہیں یہ جواب دیا کہ تم کو تو یہ مرتبہ حاصل ہے۔ لیکن میں کچھ بھی نہیں۔ اگر تم کو یقین نہیں آتا تو میں کلام اللہ لاتھ میں لے کر حلف اٹھانے کو تیار ہوں۔ یہ سن کر وہ شخص فوراً چلا گیا۔ راقم یہ سن کر بڑا حیران ہوا۔ حضرت نے ازراہ ہمدردی فرمایا کہ موثر حقیقی خدا تعالیٰ ہے۔ دوسرا اس کے سوا کون ہے جو اثر کرے۔ جو شخص تاثیر کو اپنی طرف منسوب کرتا ہے وہ کسی کو کیسا فائدہ پہنچا سکتا ہے۔

لامعہ — سالک کی فنا کے متعلق ذکر آیا تو فرمایا کہ فنا میں تعین سالک کی نظر سے اٹھ جاتا ہے لیکن حقیقت مرتفع نہیں ہوتی اور حکم امکانی باقی رہتا ہے۔ حضرت استاذی (حضرت مولوی فرحت بخش صاحب تحفہ غوثیہ) نے جو اس وقت مجلس میں موجود تھے استفسار کے طور پر مولانا جانی کا یہ شعر پڑھا۔

قدم زنگِ حدوث از جان او شست و جوب آلائش اسکان او شست
 آپ نے فرمایا کہ مولانا جامی نے زنگِ حدوث اور آلائش اسکان کو شستہ کہا ہے یہ نہیں کہا کہ نفس
 اسکان و حدوث اٹھ گیا۔ چونکہ یہ مسئلہ بڑا نازک تھا اس لئے اس کی تائید کے لئے مفصّل الحکم
 سے جو مولانا جامی کی شرح ہے یہ عبارت پڑھی۔

ترجمہ:- پورا جہان بدستور حجاب میں رہتا ہے اور حق کا ادراک نہیں کر سکتا جب
 تک یہ حجاب اس طرح نہ اٹھ جائیں کہ مشاہدہ حق کے مانع نہ رہیں۔

لامعہ — ایک دن نَحْنُ أَقْرَبُ إِلَيْهِ مِنْ جَبَلِ الْوَرِيدِ کے معنی کے سلسلہ میں ذکر آیا تو
 فرمایا کہ جبل الوریڈ حرزا اور وریڈ سے مراد ہے۔ وریڈ حق تعالیٰ کے ساتھ غیبتِ حقیقی ہے
 اور مخالفتِ اعتباری ہے۔ لہذا حق تعالیٰ جبل الوریڈ (شہرگ) سے قریب ہے۔

لامعہ — مرتبہ لائین اور ذاتِ حقیقی کا ذکر چھڑا تو فرمایا ذاتِ مقدس موجودِ حقیقی
 ہے کہ وہ بذاتِ خود موجود ہے اور اس میں کسی کا دخل نہیں۔ تمام اشیاء میں علم اور
 مشاہدہ کی رو سے اس کا ہی وجود ہے۔ چونکہ جو نور خود روشن ہو وہ پوشیدہ کیسے
 رہ سکتا ہے۔ اگر ذاتِ حق نظر نہیں آتی اور اس کی ماہیت سمجھ میں نہیں آتی تو اس کا
 یہ مطلب نہیں کہ جو چیز اس ذاتِ مقدس سے منسوب ہے وہ صحیح نہیں ہے۔ یہاں تمام
 اعتبارات ساقط ہو جاتے ہیں۔

لامعہ — ایک دن فرمایا کہ جو شخص کسی شیخ سے بیعت کرتا ہے اس کے اعمال شیخ
 کے پتلے میں بندھ جاتے ہیں۔ پھر فرمایا کہ الحمد للہ ہم اس سے آزاد ہیں۔ سننے والے اس
 بات پر بڑے متعجب ہوئے کہ حضرت کے دامن سے ہزاروں غلام وابستہ ہیں۔ ذاتِ مبارک
 کس طرح ان سے فارغ البال ہو سکتی ہے۔ حاضرین کے استعجاب کو رفع کرنے کے لئے ازراہ
 کرم و نوازش آپ نے فرمایا کہ ہمارا سلسلہ قطعی درست ہے کیونکہ وہ دستِ بدست
 حضرت رسالتاً تک پہنچتا ہے۔ لہذا ہمارے تمام اعمال شیخ کے پتلے میں ہیں اور شیخ
 نے انہیں اپنے شیخ کے پتلے میں باندھ دیا ہے اور اس طرح ہوتے ہوتے جنابِ مصطفوی
 صلی اللہ علیہ وسلم کے وسیع دامن میں پہنچ جائیں گے۔

چہ غم دیوار امت را کہ باشد چوں تو پشیتیاں

چہ باک از موج بحر آزا کہ باشد چوں تو پشیتیاں

حضور نے جو کچھ ارشاد فرمایا وہ فوائد الفوائد اور کتاب سیر الاولیاء کے باب ششم میں بھی درج ہے۔ حضرت سلطان المشائخ نے فرمایا کہ جو شخص خود کو اپنے شیخ سے وابستہ کرتا ہے اور جو کسی کو اپنا مرید کرتا ہے اس کے اعمال پیر کے پلہ میں بندھ جاتے ہیں۔ راقم الحروف کے نزدیک اس قول کی تشریح اس طرح ہے کہ مرید کے اعمال دو قسم کے ہوتے ہیں۔ یا تو وہ پیر کے قول و فعل کے مطابق ہوتے ہیں یا ان کی متابعت میں ہوتے ہیں۔ اسی طرح پیر دو قسم کے ہوتے ہیں یا تو وہ ہادی مہدی ہوتا ہے اور رہنمائی اس کے ذمہ ہوتی ہے۔ ہادی مہدی کی حکمت یہ ہے کہ اس کے حکم کے مطابق شیخ ہادی مہدی خلائق کو بیعت و ہدایت کرتا ہے۔ اگرچہ خود مرتبہ کمال کو نہیں پہنچتا لیکن چونکہ شیخ کامل دنیا کے عواقب و امور کے لئے اللہ کی طرف سے مامور ہوتا ہے۔ اس لئے اس کا فرمان اور اس کی کفالت درست ہوتی ہے۔ اور اس کا ارشاد اور بیعت اس کامل اور مکمل کی بیعت و ارشاد ہوتی ہے۔ لہذا مرید کے اعمال جو اس کے پیر کامل کی متابعت میں ہوتے ہیں اور وہ اعمال جو بغیر متابعت کے ہوتے ہیں شرط یہ ہے کہ ایمان و ایقان کے ساتھ ہوں تو وہ سب پیر کامل کے پلہ میں بندھ جاتے ہیں۔ کیونکہ مرید کا شیخ کامل کے ساتھ الحاق ہوتا ہے۔ اس کی قطعی دلیل اللہ تعالیٰ کا قول ہے۔ *وزوجناہم عطف علیٰ فی جنات من قولہ تعالیٰ اِنَّ الْمُتَّقِیْنَ فَحِجْنَا* بحور عین والذین آمنوا ہم نے بیویاں عطا فرمائیں جنات میں اور یقیناً جو متقی ہیں اور ایمان لانے والے ہیں انہیں جنات میں خوبصورت عورتیں ملیں گی۔

صاحب کشف و صاحب بیضاوی نے بھی عطف والذین آمنوا بحور عین لکھا ہے۔ اور

ترجمہ میں اس کے معنی بیان کئے ہیں۔

ترجمہ:- ان کی آنکھوں کو ٹھنڈک پہنچے گی جو رفیقوں اور ہم جلیسوں کے ساتھ ایمان لائے

اور جوان کی تابعداری کرنے والے اور ان کی اولاد میں سے ہیں۔

ایمان کے ساتھ ہم ان کی اولاد کو جو ملا دیتے ہیں یہ ابر عمر کا کہنا ہے۔ صاحب کشف کا

خیال ہے کہ اللہ تعالیٰ کا قول بایمان علیحدہ کلام ہے۔ اس کے معنی یہ ہیں کہ ان کے عظیم الشان ایمان کے سبب ان کی اولاد کا ایمان بھی محفوظ ہے۔ اور بیباوی کا کہنا ہے کہ الحقیقاً ہم سے مراد جنت کا داخلہ یا درجہ ہے کیونکہ آنحضرت صلی اللہ علیہ وسلم سے روایت میں آیا ہے کہ اللہ تعالیٰ مومن کی اولاد کو درجہ میں بلند کر دے گا۔ اگرچہ وہ اعمال میں اس درجہ سے کم ہوگی۔ پھر آپ نے یہ تلاوت فرمائی۔ والذین آمنوا۔ . . . میں نے سنا ہے کہ قیامت کے دن اللہ تعالیٰ بدوں کو نیکیوں کے ساتھ بخش دے گا۔

شہینم کہ در روز امید و بیم

بداں را بہ نیکابہ بخشد کریم

لہذا ہر صورت میں خواہ اللہ تعالیٰ کے قول والذین آمنوا کو حور عین کا معطوف سمجھا جائے خواہ مبتداء مفسرین کا کہنا ہے کہ مرید کے تمام اعمال (اچھے برے) شیخ سے وابستہ ہوتے ہیں حدیث من سنتا حسنة فله اجرہ واجس من عمل بها۔ . . . کی رو سے بھی مرید کے اعمال شیخ کے پتلے میں بندھ جائیں گے۔ بشرطیکہ وہ اعمال پیر کی متابعت کے بغیر نہ ہوں اور ہادی مہدی کی نیت اس سے جدا نہ ہو۔ ورنہ نہ پیر پیر ہوگا اور نہ دستگیری ہوگی اور نہ اس کے اعمال کام آئیں گے۔ مولانا روم فرماتے ہیں۔

گر قبول حق رسد آن مرد راست دست او در کارا دست خداست

دست ناقص دست شیطان او دیو زانکہ اندر دام تکلیف است وریو

حضرت شیخ برہان الدین بزبان پوری اپنے شیخ سے نقل کرتے ہیں کہ جو شخص شیخ کا بل کی بیعت کے بغیر ہوگا قیامت کے روز اس کا ہاتھ دوزخ کی آگ میں جلایا جائے گا۔

لامعہ ————— ایک روز فرمایا کہ سالک کو دوران سفر زادراہ کا اہتمام نہیں کرنا چاہیے

تاکہ اس کا توکل پختہ ہو۔

لامعہ ————— ایک روز فرمایا کہ سچی بھوک کی نشانی یہ ہے کہ اس کے لعاب دہن پر کھینچ بیٹھ

لامعہ ————— فرمایا کہ کھاتے وقت غفلت سے کام نہیں لینا چاہیے کیونکہ کھانا بیچ کی

مانند ہے جیسا بیچ بویا جاتا ہے ویسا ہی اس کا پھل آتا ہے یعنی اگر غفلت سے کھایا جائیگا تو اس کا اثر غفلت کی صورت میں برآمد ہوگا۔

ابرو بادومہ و خورشید فلک در کارند
تا تو نانے بگفت آری و بغفلت نہ خوری
ہمہ از بہر تو سرگشتہ و فرماں بردار
شرط انصاف نہ باشد کہ تو فرماں نہ بری
لامعہ ————— ایک روز فرمایا کہ کھانے کے کافی دیر بعد پانی پینا چاہیے کیونکہ خیر الما
بین الطعام کے معنی یہ ہیں کہ صبح اور شام کے کھانے کے درمیان پانی پینا چاہئے۔

لامعہ ————— فرمایا کہ سلوک چار امور پر مبنی ہے :- قلت الطعام - قلت الکلام -
قلت المنام - قلت الصحبۃ مع الانام - یعنی کم کھانا - کم بات کرنا - کم سونا اور لوگوں سے کم ملنا
لامعہ ————— فرمایا اصل کام خلوت جلوت نہیں کیونکہ اس میں شہرت ہے :-

لامعہ ————— فرمایا کہ صوم اور تقویٰ زیادہ نہیں کرنا چاہیے کہ اس سے غرور پیدا ہوتا
ہے بلکہ روزہ معنوی اعتبار سے مستقل نوعیت کا ہونا چاہیے۔

لامعہ ————— فرمایا کہ اس زمانہ میں حلال کو حرام کے ساتھ ملا دیا گیا ہے بلکہ حلال
مفقود ہو گیا ہے۔ سالک کے لئے سوائے اس کے کوئی چارہ نہیں کہ کھانے کی طرف اس وقت
تک ہاتھ نہ بڑھائے جب تک بھوک غالب نہ آجائے اور صبر اتنا کھائے کہ جو کچھ اس کے
پیٹ میں جائے اس کا ہر فورہ حلال ہو۔

لامعہ ————— فرمایا کہ حق تعالیٰ اپنے فضل و کرم سے درویشوں کے لئے غیب سے حلال
کا انتظام فرماتا ہے۔ حالانکہ وہ نظر نہیں آتا۔

لامعہ ————— فرمایا درویش کے لئے بہتر یہ ہے کہ اگر کسی سے بغیر تکلیف کے کوئی وظیفہ
ملے تو اس پر عمل کے لئے تھوڑا وقت صبر کرے اور باقی ادقات حق سبحانہ کی یاد میں مصروف
رہے۔

لامعہ ————— فرمایا کہ کلام مجید میں چند مقامات پر علی اللہ من قہا آیا ہے۔ لہذا رزق اللہ
تعالیٰ کے ذمہ ہے۔ بندے کو اس سلسلہ میں کوشش کرنے کی کیا ضرورت ہے
لامعہ ————— فرمایا پیشاب میدان میں نہیں کرنا چاہیے۔ ایسی صورت میں شیطان اس کے
سامنے آسکتا ہے۔

لامعہ ————— ایک روز زبان مبارک سے یہ مسئلہ بیان ہوا کہ بندہ کے ہاتھ میں اختیار ہے اور

حق سبحانہ تعالیٰ نے اپنی صفتِ اختیارات سے کچھ اختیارات بندے کو دے رکھے ہیں۔
جس کا اظہار اس سے ہوتا رہتا ہے۔

لامعہ — ایک روز آپ کی خدمت میں عرض کیا گیا کہ کبھی وظیفہ قضا ہو جاتا ہے، اس پر آپ نے فرمایا کہ اس کی قضا ادا کرنی چاہیے تاکہ دوبارہ قضا نہ ہو۔ شروع میں وظیفہ جاری کرنا سہل ہوتا ہے لیکن ترک ہونے کے بعد اس کا دوبارہ جاری کرنا مشکل ہو جاتا ہے
لامعہ — ایک روز آیتہ کریمہ ما من دابة فی الارض الا هو آخذ بناصيته ان
ربی علی صراط مستقیم کی تشریح کرتے ہوئے فرمایا کہ کسی کی مجال نہیں کہ اپنی جگہ سے ذرا ہی
جنبش کر سکے۔ یہ حق تعالیٰ ہی ہے جو سیوے راستے پر چلنے کی توفیق عطا کرتا ہے۔

لامعہ — ایک روز یہ کلام فرمایا کل یس لاجل ما خلق اور انسان کے لئے وہ بات
آسان ہے جس کے لئے وہ پیدا کیا گیا

ہر کسے را بہر کارے ساختند میل او در خاطرش انگاشتند
ترجمہ: جس کو جس کام کے لئے بنایا گیا ہے اس کی طبیعت میں اس کا میلان پیدا کر دیا گیا ہے
لامعہ — ایک روز اس کلام فلا خوف علیہم ولا مرجالہ کے معنی کے بیان کی تحقیق
میں فرمایا کہ جب صفاتِ بشریہ صفاتِ الہیہ میں تبدیل ہو جاتی ہیں تو پھر صفتِ تکوین حاصل
ہو جاتی ہے۔ اس وقت ایسے شخص کو جان کا خطرہ لاحق ہوتا ہے کہ کہیں جو کچھ وہ ہے نہیں
میں نہ بدل جائے۔

لامعہ — ایک روز بیان فرمایا کہ بلقیس کے تخت کا حضرت سلیمان علیہ السلام کے سامنے
آنا ان معنویں طرفتہ العین تاکہ وہاں تخت کا وجود ہونے کے باوجود اس طرح حضرت سلیمان
کے سامنے آیا کہ جیسے کہ ابھی تیار کیا گیا ہو۔ اس لئے حضرت بلقیس نے کہا کہ یہ کہاں سے آگیا۔
لامعہ — ایک روز فرمایا کہ دنیا کو معلوم ہے کہ جب کسی کو قرب الہی حاصل ہوتا ہے
تو وہ شخص جو چاہتا ہے کرتا ہے لیکن شاید یہ نہیں جانتا کہ قرب میں انکسار ہے۔ خواہش
الخلیق نہیں۔ وہ سمجھنے لگتا ہے کہ یہ سب کچھ فقیر کے لائق میں ہے۔ حالانکہ الامر یومئذ للہ
کا اس پر اطلاق ہوتا ہے۔

لامعہ — ایک دفعہ حکام کی طرف سے سلطان الاولیاء کے حق میں بہت سی باتیں نامناسب عمل میں آئیں جو غلام اس وقت موجود تھے وہ یہ سب کچھ دیکھ کر خون کے سے گھونٹ پیتے رہے انہیں میں ایک مرد جبری مولوی خدا بخش بھی تھے۔ وہ بڑے غصہ میں حضرت کی خدمت میں حاضر ہوئے اور بڑے جوش میں اپنے دونوں ہاتھ اپنے زانو پر مار کر بولے کہ اس وقت ایسے صبر و تحمل کا کیا موقع تھا۔ آخر پیروں کے عمل کس کام آئیں گے۔ اگر حضور خود نہیں کرنا چاہتے تو مجھے اجازت دیجئے کہ میں عمل کر کے ان بے اربوں کا کام تمام کر دوں۔ حضرت سلطان الاولیاء نے نہایت خندہ پیشانی سے ان کی باتیں سنیں اور آخر میں ان سے معذرت چاہی۔ جب وہ صاحب رخصت ہو گئے تو کاتب الحروف سے نہایت اہمیت سے فرمایا کہ اگر ان باتوں سے پریشان ہو کر عمل کرنے لگیں تو بس! سبحان اللہ توحید کے مسئلہ میں آپ کس قدر ثابت قدم تھے۔

لامعہ — ایک روز ایک متبحر عالم نے حضرت سلطان الاولیاء سے سوال کیا کہ علم معلوم کے تابع ہوتا ہے لیکن علم ازلی معلوم کے کس طرح تابع ہوگا۔ آپ نے فرمایا کہ اس اعتبار سے کہ جتنی معلومات شیون ذاتیہ حق ہیں وہ علم تقدم ذاتی کی صفت پر ہیں۔ اس اعتبار سے علم ازلی کی تابعیت معلومات کے لئے ہوتی ہے۔

لامعہ — ایک روز غلام کاتب الحروف کے حق میں دعا فرمائی اور کہا حق تعالیٰ تمہیں ہمیشہ خوش رکھے۔ الحمد للہ علی ذالک و ختمت بذالک و ارجو من اللہ تعالیٰ حسن الخاتمہ بجمالہ و نصلی علی محمد و آلہ

ترجمہ :- میں اللہ تعالیٰ کا شکر ادا کرتا ہوں اور اس کے جمال کے وسیلے سے حسن خاتمہ کی توقع رکھتا ہوں اور درود و سلام بھیجتا ہوں حضور پر اور حضور کی آل پر۔

خاتمہ در بیان اعراس متبرکہ

حضرت شیخ محمد رضی اللہ تعالیٰ عنہ آداب الطالبین میں فرماتے ہیں۔
 اے طالب حق۔ اے عزیز اور اے محبوب اولیاء اللہ کے اعراس کی رعایت کرنی
 کرنی چاہیے تاکہ ان کی امداد حاصل ہو۔ اور ان کے طفیل حق تعالیٰ تم کو نیک کام کرنے کی
 توفیق عطا کرے۔ اور دین دنیا میں تم عزت و آبرو کے حقدار ہو۔
 مجموعہ روایات میں ہے:-

ترجمہ:- جب (فاتحہ کے لئے) کھانا پکایا جائے تو یہ ضروری ہے کہ مردے کی وفات
 کا دن معلوم کیا جائے اور احتیاط کے ساتھ اس وقت کا اندازہ کیا جائے جب اس کی روح منتقل
 ہوئی ہو۔ کیونکہ مردوں کی ریحیں عرس کے دن ہر سال اس گھڑی میں اس جگہ ضرور آتی ہیں۔
 اس لئے مناسب یہ ہے کہ کھانا وغیرہ ایسے ہی وقت میں دیا جائے۔ اس طرح ان کی روح خوش
 ہوتی ہے اور دعا کرتی ہے۔

اگر طالب کرمزات تک جانا دشوار ہو تو دشواری کے ساتھ رہاں جانے کی ضرورت نہیں
 بلکہ جہاں سو رہیں اسی روز اور اگر وفات کا وقت معلوم نہ ہو تو تاریخ وصال کے دن حسب
 استطاعت عرس کرے۔ اگر دن میں وصال ہوا ہو تو دن کے وقت اور اگر رات کے وقت وصال
 ہوا ہو تو رات کے وقت۔ اگر دن اور رات کا علم نہ ہو تو کچھ دن میں اور کچھ رات میں کرے۔ اگر یہ بھی
 معلوم نہ ہو تو اس مہینے میں اور اگر مہینہ بھی معلوم نہ ہو تو اس سال میں کرے۔ خصوصاً ماہ رجب لیلۃ
 الرغایب یا اس دن یا کوئی اور لیلۃ الرغایب میں کرے۔ تمام انبیاء اور اولیاء کی ارواح پر فاتحہ
 دلا کر طعام تقسیم کرے۔ یہ سب اس کی مدد کرتے ہیں۔ اگر اسے اس کی استطاعت نہ ہو تو جو کچھ اس
 کے گھر میں پکا ہو اس پر فاتحہ دیکر اور بزرگان کی روح کی نیت کر کے اپنے اہل و عیال کے ساتھ
 مل کر کھالے اور اگر سب کے عرس کرنا دشوار ہوں تو جتنے کر سکے کرے تاکہ اسے فلاح دارین حاصل
 ہو اور اس کے مال و عمر میں برکت ہو۔ اور مراد پائے کسی کا محتاج نہ ہو۔ عزت و دولت پائے۔
 اگر اس سلسلہ میں اپنے شیخ سے اجازت حاصل کرے تو صوفی و معنوی اعتبار سے افضل ہے (تمت و تمام شد)

تمتہ کتاب — تکملہ سیر والاویا

تکملہ سیر الاویا کے مصنف حضرت خواجہ گل محمد معروفی کرنجی ہشتی احمد پوری رضی اللہ عنہ کے
سجادہ نشین محمد نجم الدین نے تمہ کے طور پر مصنف کے حالات قلم بند کئے ہیں۔
وہ حکیم غلام سرور طمانی سے جو حضرت خواجہ غریب نواز خواجہ گل محمد کے مرید تھے نقل کرتے
ہیں کہ۔

”میں احمد پور شریعہ ریاست بہاول پور میں حضور کے مدرسہ عربی میں تعلیم حاصل کرتا تھا
اور لنگر سے کھانا کھاتا تھا۔ اندازاً دو سو نقرہ اور مہمان طلباء کے کھانے کا انتظام لنگر سے تھا۔ ایک روز
میں حضور کی خدمت میں حاضر تھا کہ شیخ المشائخ خواجہ محمد سلیمان تونسوی کے قوال مسمی بہادر وغیرہ
آئے۔ یہ ہمیشہ سال کے سال حضور کی خدمت میں آیا کرتے تھے۔ خواجہ غریب نواز نے فرمایا کہ آج میرے
پیران طریقت کے عرس کا دن ہے۔ شاید حضرت قبلہ عالم۔ خواجہ غریب نواز اجمیری یا حضرت فخر جہاں
دہلوی کا عرس تھا۔ آپ ہمیشہ جمع بزرگان کا عرس کیا کرتے تھے اور مجلس سماع منعقد فرماتے تھے۔ تو انوں
نے اجازت طلب کی اس کمرہ میں جو آپ کی ڈیر ٹھی کے اوپر تھا اور جہاں آپ ہمیشہ طیفہ کیا کرتے تھے
مجلس شروع ہوئی۔ نام خاص اصحاب شریک مجلس تھے۔ دروازے بند کر دیئے گئے تھے۔ حاضرین مجلس
میں میرے علاوہ میاں محمد شریف شہانوی جو حضور کے خلفا کبار میں سے تھے اور میاں محمد یعقوب خاں
مرحوم وزیر ریاست جو آپ کے مریدوں میں سے تھے شریک تھے۔ ان کے علاوہ دو تین اشخاص اور
تھے جو حضور کے وابستگان اور خادمان میں سے تھے۔ حضرت صاحب قبلہ پر وجد طاری ہوا۔ عشت کے
زبردست غلبہ سے کھڑے ہو گئے۔ اور پھر فرشتہ مجلس پر بے حال ہو کر لیٹ گئے۔ اور کافی دیر تک
اسی حالت میں رہے۔ آخر ایک صاحب جو نبض دیکھنا جانتے تھے نہایت نبض دیکھی تو نبض میں کوئی حس و حرکت
نہ تھی۔ اس شخص نے وزیر اور دیگر حاضرین سے کہا کہ حضرت صاحب قبلہ وصال فرما گئے ہیں۔ کیونکہ نبض میں کسی
قسم کی حرکت نہیں ہے۔ تمام حاضرین مجلس اور خدام حیران تھے کہ یہ کیا ہوا۔ آخر حاضرین میں
سے ایک صاحب جو حقائق و معارف آگاہ اور صاحب حال تھے۔ بولے کہ آپ نے وصال نہیں فرمایا۔ بلکہ

وجد میں ہیں اور مرتبہ فنا فی اللہ وبقا باللہ پر پہنچ گئے ہیں۔ یہ قوال جو غزل بڑھ رہے تھے وہ جاری رکھی کافی دیر کے بعد حضور مدوح اس کیفیت سے فارغ ہوئے۔ پیراہن مبارک درمیان سے چاک تھا اور جسد مبارک تپش دل کے سبب پیراہن سے باہر آ گیا تھا۔ آپ نے وہ پیراہن قوالوں کو عطا کر دیا۔ یہ مقام فنا فی اللہ کا تھا۔ چنانچہ کسی شخص نے حضرت سلطان الاولیاء عرابہ محمد عاقل سے دریافت کیا تھا کہ فنا فی اللہ کا مقام کس طریقہ سے ظاہر ہوتا ہے۔ حضرت مدوح جو سلاری زب تن کئے ہوئے تھے اسے آپ نے جسم سے اتارا اور جسم باہر آ گیا۔ اسی کے ساتھ سبحان اللہ سبحان اللہ کے نعرے بلند ہونے لگے۔ وزیر مرحوم نے قوالوں سے کہا کہ حضرت قبلہ احمد پوری نے جو پیراہن تم کو عطا کیا ہے۔ وہ دوسرے روپے لے کر مجھے دیدو۔ میاں بہادر قوال نے کہا یہ میں نہیں دوں گا۔ کیونکہ ایسی حالت میں کبھی صاحب حال سے مجھے کپڑے نہیں ملے۔ میں اپنے بیٹے کو نصیحت کر دوں گا کہ وہ میرے مرنے کے بعد اس پیراہن کو کفن کے طور پر میرے لئے استعمال کرے۔ وزیر کو صرف نے بہتری کوشش کی لیکن قوال نے وہ پیراہن ان کو نہ دیا۔

حکیم غلام سرور ملتان سے منقول ہے کہ ملتان میں حضور کے بہت سے مرید تھے اور حضور کے اصناف کے مکانات بھی ملتان میں تھے جو اب بھی موجود ہیں۔ آپ سال کے سال ملتان تشریف لے جاتے تھے۔ ایک دفعہ آپ ملتان میں رونق افروز تھے اور غلامان و مریدان آپ کی زیارت کے لئے آ رہے تھے ایک شخص میاں غلام محی الدین جو آپ کے مریدوں میں سے تھے اور حضور ان پر بڑی شفقت فرماتے تھے آپ کی زیارت کے لئے آئے اور بیٹھے ہی عرض کیا کہ اگر حضور اس جہان میں دستگیری نہیں کریں گے تو دوسرے جہان میں کیا دستگیری فرمائیں گے۔ کثیر العیال ہوں۔ تنگ دستی سے گذر ہوتی ہے۔ مجھے کیمیا کا نسخہ عطا کیجئے۔ حضور نے فرمایا کہ کیا میں کیمیا گر ہوں جو مجھے کیمیا کا نسخہ دوں۔ میں تو فقیر ہوں۔ اللہ اللہ کرتا ہوں۔ تم ہی اللہ اللہ کرو۔ اور جوش میں کہا کہ فقروں کی نظر کیمیا ہوتی ہے۔ اس کے ساتھ آپ کی نظر ان ٹکے کے برتنوں پر پڑی جو زمین پر رکھے ہوئے تھے۔ آپ کی نظر سے وہ برتن سونے کے ہو گئے۔ برتنوں کے سونا ہوتے ہی میاں غلام محی الدین نے کہا کہ میں ان برتنوں کو بازار لے جاتا ہوں اور فروخت کر آتا ہوں۔ حضور نے ان طلائی برتنوں کو اٹھا کر زمین پر رکھا تو وہ پھر ٹکے کے ہو گئے۔ آپ نے فرمایا کہ یہ حرام ہے۔ کیمیا کیا ہوتی ہے۔ یہ وظیفہ پڑھو۔ اس شخص نے حسب الارشاد وظیفہ پڑھا شروع کیا۔ حکیم صاحب فرماتے

ہیں کہ وہ شخص تھوڑے عرصے میں مالدار اور تو نگر ہو گیا۔

منشی غلام رسول صاحب شدانوی سے منقول ہے کہ حضور تلبہ احمد پوری حضرت سلطان الاولیاء خواجہ محمد عاتق رضی اللہ عنہ کے عرس پر کوٹ مٹھن گئے ہوئے تھے۔ قوالوں نے غزل شروع کی تو اس شعر پر آپ وجد میں آ گئے

جمالِ یار چوں خورشید تابالے زجیبِ جاں سرستاں برآمد

حضور مدوح کے پیچھے حضرت صاحبزادہ مولانا خواجہ محمود بخش علیہ الرحمۃ کھڑے تھے۔ ان کے پاس تقریباً تین سو روپے چادر میں بندھے ہوئے تھے جو آپ نے یکبار قوالوں کو عطا کر دیئے۔ اس سے تمام مجلس جوش میں آ گئی۔ ہر شخص پر عالم بہوشی اور گریہ طاری تھا جس کے پاس جو تھا نقد یا کپڑا وہ حضور پر نثار کر کے قوالوں کو دے رہا تھا۔ عجیب ذوق کی کیفیت تھی سبحان اللہ۔

کوٹلہ موسیٰ خاں علاقہ احمد پور میں حضور کے لنگر کے لئے سہ کار کی طرف سے منہائی و تخفیف بہادلی مقرر تھی۔ اقوام آہنگر کے مزارعان نے جو حضور کے غلام تھے آپ کی خدمت میں عرض کیا کہ کنواں ہونے کے سبب ایک فصل کی پیداوار نہیں ہوتی۔ قریب میں کوئی کنواں نہیں ہے کہ مخلوق کو پانی پینے کی آسانی ہو اگر حضو فی سبیل اللہ کنواں کھدوانے کا ارشاد فرمادیں تو کیا ہی اچھا ہو۔ مخلوق کو بھی فائدہ پہنچے گا اور فصلیں بھی دوہوں گی۔ حضور انور نے کسی غلام کو ارشاد فرمایا اور خود بدلت نے ملتان کی طرف تشریف لے جانے کی حسب معمول تیاری فرمائی۔ شاید اس سال حضرت خواجہ غریب نواز کی زیارت کے لئے اجمیر شریف وغیرہ مقامات متبرکہ پر تشریف لے جا رہے تھے۔ ملتان سے واپسی پر جلال پور ہوتے ہوئے کوٹلہ موسیٰ خاں میں تشریف لائے۔ کنواں تیار ہو چکا تھا۔ مزارعان نے قدمبوسی کی اور عرض کیا کہ حضور کے حسب ارشاد کنواں تیار ہو گیا ہے۔ مگر کنوئیں کا پانی تلخ اور خراب نکلا ہے۔ حضرت صاحب نے فرمایا کہ پانی لاؤ۔ چنانچہ آپ نے پانی ملاحظہ فرمایا اور پھر کنوئیں پر اپنے قدم مبارک رکھے اور کہا کہ اب کنوئیں میں سے پانی نکالو۔ حضور مدوح نے تھوڑا سا پانی اپنے منہ میں لیا اور کنوئیں میں ڈال دیا۔ صرف ایسا کرنے سے کنوئیں کا پانی اس قدر مٹھا ہو گیا کہ کوٹلہ موسیٰ خاں میں کسی کنوئیں کا پانی اتنا مٹھا اور عمدہ نہیں۔ وہ کنواں اب تک موجود ہے۔ کبھی اس میں ٹرٹ پھوٹ نہیں بہتی اور اب تک ہماری ملکیت ہے۔

نقل ہے کہ حضرت خواجہ غوث بخش شدانوی ذی الحجہ ۱۳۰۲ھ کو ما جزا وہ میاں عبداللہ منوتی اور زیارت کی غرض سے حضرت قبلہ احمد پوری کی خانقاہ پر تشریف لے گئے۔ استاذی مولوی نظام الدین مدرس عربی احمد پوری بھی زیارت کے لئے آئے ہوئے تھے۔ وہ بیان کرتے تھے کہ حضرت قبلہ تونسوی صاحب کے ملفوظات میں لکھا ہے کہ کسی شخص نے نقل کیا ہے کہ اس نے حضرت قبلہ تونسوی صاحب سے سنا ہے۔ واللہ اعلم کہ حضرت صاحب موصوف نے کیا فرمایا تھا اور اس شخص نے کیا سمجھا تھا کہ میاں یعقوب محمد مرحوم وزیر جو حضرت قبلہ احمد پوری کا مرید تھا انتقال کے وقت ایمان نہیں رکھتا تھا۔ اس بیان پر حیرت کا اظہار کرتے ہوئے میاں صاحب قبلہ شدانوی فرماتے تھے کہ میں حکایت کرتا ہوں کہ حضرت قبلہ احمد پوری کے وصال کے بعد وزیر مذکور ہمیشہ حضور کے صاحبزادگان کے ساتھ نیاز رکھتا رہا اور نگر و عرس پر پیچہ خرچ کیا کرتا تھا۔ کوئی سید صاحب جن کا نام محمد شاہ تھا۔ اور علاقہ لاہور پنجاب کے رہنے والے تھے یہاں وزیر مذکور کے پاس آئے اور قیام کیا۔ چونکہ سید صاحب مذکور اثنا عشری تھے اس لئے وہ ان کی محبت کی وجہ سے ان کے مذہب کی طرف راغب ہو گیا۔ کلیتہً مذہب تبدیل نہیں کیا۔ یہ خبر سن کر حضرت خواجہ تاج محمودؒ نے اپنے ایک مرید کو جو وزیر کا رشتہ دار اور آشنا تھا میاں یعقوب وزیر مرحوم کے پاس بھیجا اور کہلوایا کہ اس سے میری طرف سے سلام کہہ کر کہنا کہ تم میرے پیر بھائی اور حضرت خواجہ غریب نواز قبلہ احمد پوری کے غلام ہو۔ بہتر ہے کہ تم دو سکر مذہب سے باز آ جاؤ ورنہ عنقریب ہلاک ہو جاؤ گے۔ شخص مذکور حسب الارشاد وزیر مرحوم کے پاس گیا اور آپ کا پیغام دیا۔ دو دفعہ اس نے بات کی لیکن وزیر خاموش رہا۔ تیسری بار جب اس نے کہا کہ تم نے جواب نہیں دیا تو وزیر نے کہا کہ میری طرف سے حضور کی خدمت میں نیاز عرض کرنا اور کہنا کہ حضور میں آپ اور قبلہ احمد پوری کا غلام ہوں۔ اگر حضور کا منشا یہی ہے کہ میں کسی سے فائدہ نہ اٹھاؤں تو نہیں اٹھاؤں گا۔ حضور کا فرستادہ یہ جواب لیکر حضور کی خدمت میں واپس چلا گیا۔ حضرت خواجہ تاج محمودؒ یہ جواب سن کر جوش میں آ گئے۔ اور خاموش ہو گئے۔ دو تین دن کے بعد سنا کہ وزیر موصوف کو فراب صاحب بہادر شاپاٹا نے قید کر دیا ہے۔ حضور یہ خبر سن کر فراب صاحب کے پاس جانے کے لئے تیار ہوئے آپ کہتے تھے کہ وزیر میرا پیر بھائی ہے۔ اس کی رہائی کے لئے کوشش کرنا۔ ابھی آپ راستے ہی میں تھے کہ سنا وزیر کو شہید کر دیا گیا ہے۔ اسی اثنا عشری علاقہ چاچسراں کے ایک مولوی صاحب جو حضور کے مرید اور مولانا

تھے اس خبر سے حیران اور رنجیدہ تھے۔ وہ کہتے تھے کہ وزیر موصوف درویشوں اور بزرگوں سے
بھینٹا رکھتا تھا۔ حضور قبلہ احمد پوری سے صحیح بیعت تھی۔ درود و ظائف اور شب بیداری کا یہ
عالم تھا کہ میں نے خواب میں دیکھا کہ صبح کا وقت ہے۔ ملا نے اذان دی ہے اور میں مولوی صاحب
وضو کر کے نماز پڑھنے مسجد میں جاتا ہوں۔ وہاں دیکھتا ہوں کہ میاں یعقوب محمد وزیر مرحوم گھوڑے
پر سوار چار پانچ سو دیگر سواروں کے ساتھ مسجد میں نماز پڑھنے آئے ہیں اور پھر گھوڑے پر سوار
ہو کر واپس جا رہے ہیں۔ میں مسجد کے ملا سے پوچھتا ہوں کہ فلاں وزیر ہے وہ کہتا ہے کہ ہاں وہ
وزیر ہے اور میں اس مسجد کا امام ہوں۔ یہ مسجد اسی وزیر نے بنوائی ہے اور ہمیشہ میرے پیچھے نماز
پڑھتا ہے۔ خواب سے بیدار ہو کر صبح کے وقت خوشی خوشی حضرت تاج محمود صاحب کی خدمت
میں آتا ہوں مجھے دور سے دیکھ کر آپ فرماتے ہیں حوصلہ حوصلہ۔ میں قدمبوسی کے بعد بیٹھ جاتا
ہوں۔ وہ فرماتے ہیں کہ تم کیوں روتے ہو۔ اور کیا خیال کرتے ہو۔ چونکہ یعقوب محمد حضرت قبلہ احمد پوری کا
مرید تھا اس لئے اس جہان میں اس کی جو تعظیم و تکریم ہوتی تھی ویسی ہی اس جہان میں بھی ہو رہی ہے۔
حضرت میاں صاحب خواجہ غوث بخش شدانوی نے مجھ فقیر خاکراہ دروینداں محمد نجم الدین مسعودنی کرنی
چشتی احمد پوری مولوی صاحب مدرس عربی اور دیگر حاضرین سے جن میں میرے بھائی مولوی دین محمد
صاحب علیہ الرحمۃ اور حضرت مولوی محمد سیف الدین صاحب بھی تھے مخاطب ہو کر فرمایا کہ صورت حال
یہ ہے۔ ہر کسی نے کہا کہ بجا اور درست ہے کہ وزیر مذکور شہید و صاحبِ رو و وظیفہ خواں اور شیخ کامل
سے بیعت تھا۔ اور وزیر موصوف کا ہمیشہ یہ دستور تھا کہ حضور غریب نواز قبلہ احمد پوری کے دربار
پر روزانہ آتا تھا اور پانچ روپے اور شیرینی حضرت شیخ المشائخ مولانا خواجہ محمد نظام الدین صاحب
حضرت مولانا حاجی محمد نصیر بخش صاحب کے کم سن تھے ان کی خدمت میں پیش کرتا تھا اور غریب نواز
کے صاحبزادہ صاحبان مولانا خواجہ محمود بخش و خواجہ محمد بخش کی زیارت کرنے کے بعد کچھری جاتا تھا۔
حضرت میاں صاحب قبلہ شدانوی مزید فرماتے تھے کہ حضرت قبلہ خواجہ تاج محمود ہمیشہ حضرت
قبلہ احمد پوری کی زیارت کے لئے عرس کے موقع پر احمد پور شریف لاتے تھے۔ فرنگی کی کوٹھی کے قریب
جواہر دوہیل کے فاصلہ پر ہے سواری سے اتر کر پایادہ شہر میں داخل ہوتے تھے۔ اور ننگے پاؤں
خانقاہ شریف میں حاضر ہوتے تھے۔ چند یوم اور بعض دنوں چالیس دن یہاں قیام فرماتے تھے۔ اس

دورانِ حضرتِ خانصاحبِ دہلی ریاست اپنے دیرہ پر قدم رنجہ فرمانے کی استدعا کرتے تو فرماتے تھے کہ حضور کے پاس سے رخصت ہو کر آپ کے دیرہ پر آؤں گا۔ چنانچہ خانصاحب بار بار خانقاہ مبارک میں آتے اور گزارش کرتے۔ لیکن حضرت میاں صاحب روانگی کے دن چھپ کر چاچڑاں شریف روانہ ہو جاتے اور نواب صاحب کے دیرہ پر نہ جاتے، آپ فرماتے تھے کہ اہل دنیا کے نزدیک جانا مناسب نہیں ہے۔

حضرت قبلہ احمد پوری اور حضرت خواجہ تاج محمود صاحب رضی اللہ عنہما کے خوارقِ عادات اور کرامات اظہارِ شمس ہیں۔ انہیں تحریر کرنے کی ضرورت نہیں۔ اللہ ہمارے دلوں کو نور معرفت سے منور فرمائے۔

حضرت حاجی محمد نصیر بخش صاحب سے جو حضرت قبلہ احمد پوری کے نواسے تھے نقل ہے کہ ایک دفعہ حضرت خواجہ تاج محمود صاحب حضرت قبلہ غریب نواز احمد پوری قدس سرہما کے عرس پر ناسائی طبع کی وجہ سے تشریف نہ لاسکے۔ دوسرے سال عرس پر تشریف لائے تو حضرت مرانا خواجہ محمود بخش صاحب (صاحبزادہ کلاں حضرت قبلہ احمد پوری) نے حضرت سے کہا کہ گذشتہ سال عرس پر آپ تشریف نہ لائے، تمام لوگ آپ کی زیارت کے مشتاق تھے اور مجلس میں آپ کے بغیر رونق نہ تھی۔ آپ نے فرمایا کہ میکے نہ آنے سے کیا ہوتا ہے۔ میں تو حضرت قبلہ احمد پوری کا غلام ہوں۔ اس دہرہ کی رونق تو ایسی ہے کہ قیامت تک باقی رہے گی۔

حضرت مولوی محمد حامد صاحب شدانوی سے منقول ہے کہ شروع میں حضرت میاں محمد شریف صاحب شدانوی خلیفہ حضرت خواجہ غریب نواز احمد پوری قبلہ عالم کی خانقاہ پر کوٹ مٹھن میں مجاہدہ وغیرہ کیا کرتے تھے کیونکہ آپ کی بیعت حضرت سلطان الاولیاء قبلہ عالم خواجہ محمد عاقل صاحب سے بھی تھی۔ ایک دفعہ حضرت خواجہ تاج محمود نے اپنے جد امجدی زیارت کے لئے کوٹ مٹھن میں خانقاہ مبارک پر تشریف لے گئے، میاں صاحب شدانوی، مہربان حوض پر بیٹھے تھے حضرت خواجہ تاج محمود نے انہیں دیکھ کر فرمایا اگر کسی سے نہیں کی خواہش ہے تو حضرت قبلہ احمد پوری کی خدمت میں جائیے موصوف اس ارشاد کے بعد احمد پورہ میں حضرت کے پاس آئے اور وہاں ٹھہرے کرم ایزدی سے فیضیاب بھی ہوئے اور مجاز بھی قرار دیئے گئے۔

ایک دفعہ حضرت قبلہ احمد پوری حضرت میاں محمد شریف شدانوی اور حضرت مولانا خواجہ تاج محمود علس پر کوٹ مٹھن تشریف لے گئے روپسی پر میاں صاحب شدانوی نے حضرت قبلہ احمد پوری سے عرض کیا کہ میرا بازو حضرت خواجہ تاج محمود صاحب کے سپرد کر کے جائیں۔ حضور احمد پوری نے خواجہ تاج محمود کا ہاتھ اپنے ہاتھ میں پکڑا اور میاں شدانوی کا ہاتھ ان کے ہاتھ میں دیدیا۔ اس روز سے حضرت قبلہ احمد پوری کے حسب الارشاد میاں صاحب شدانوی پر آپ کا التفات بہت زیادہ ہو گیا

سلسلہ شریف پستینہ ہشتیہ

بسم اللہ الرحمن الرحیم

اے کہ از کیج خعی از عین اظہار آمدی	باہمہ اسماء حسنی خود نمودار آمدی
کردی از اطلاق خود در نقطہ وحدت ظہور	در لباس میم احمد شاہ مختار آمدی
حسن مجمل را چو از اعیان مفصل ساختی	کسوت شیر خدا پوشید گرا آمدی
اے تجلائے جمال خود من بھری شدی	بچو عبدالواحد واحد بہ اطوار آمدی
از ظہور فیض خود گشتی مستمی با فیض	بر سر یر بلخ سلطان دجہاندار آمدی
گہ سدید الدین شدی در عشق از راہ سداد	گر امین الدین امین راز و لدار آمدی
کسوت ممشاد پوشیدی بعد شان علو	شام بو اسحاق را چوں صبح انوار آمدی
خود ابی احمد شدی اے قدوہ دنیا دویں	ناصر حق بو محمد بخت بیدار آمدی
گاہ بو یوسف شدی دگاہ نمود و جہا	با چنان نقد تلبس گرم بازار آمدی
در طواف کعبہ معنی شدی حاجی شریف	بچو عثمان مقتدائے حزب ارار آمدی
از پے ہرستعیں کردی مبین الیہ لقب	رحمت اہل جہاں خورشید انوار آمدی
مرکز عالم گرفتی در محیط فیض خود	عین قطب الدین شدہ بر عرش طیار آمدی
از کمال انوار فیض خود فرید الدین شدی	صد ہزاراں تلخکامان را شکر بار آمدی
بچو محبوب الہی با ہزاراں عز و ناز	از نظام اندر جہاں سلطان سالار آمدی

در کمال از علم علامہ گہر بار آمدی
 پچھو علم الحق بعلم دین خبر دار آمدی
 خود جمال الدین با حسن رخسار آمدی
 وہ کہ چون شیخ محمد خوب کردار آمدی
 قطب دار اندر مدینہ مرکز اسرار آمدی
 در تماشائے تجلی محمودیدار آمدی
 در نظام سلسلہ چون در شہوار آمدی
 آشکارا رحمت عالم بدیدار آمدی
 وہ کہ در شہر شہود ایں مورد انوار آمدی
 چون محمد عاقل اندر شرع مختار آمدی
 وہ کہ بایں بادشاہی بندہ بردار آمدی
 تازہ در بازار احمد پور رنگدار آمدی
 آخر اندر شہر شیدانی باظہار آمدی
 عاشقان روئے خود را پر وہ بردار آمدی
 خود توئی در سکھانی والہ ہوشیار آمدی
 ساقی من بادہ پیامت سرشار آمدی

کردی از رخسار خود روشن چراغ دہلوی
 در شہستان دو عالم خود سراج الہی شدی
 کسوت محمود را جن کرد گشتی جلوہ گر
 با ہمہ خلق و حسن مثل حسن کردی ظہور
 از پئے اجیاء لہا کردہ یحیی لقب
 بر سر کوہ طور دل مثل کلیم اللہ شدی
 خود نظام الہی توئی اوزنگ زیب معرفت
 بسکہ از فقر اتم کردی لقب فخر جہاں
 جلوہ نور محمد کردی از ملک وجود
 بعد از اں تاضی شدی بر مندر بن نبی
 کردہ ہمنام خود سلطان محمود از کرم
 گل محمد از نسیم فیض خود بشفقت
 اے شریف از جملہ پس ماندی ہنہا در کج غیب
 بر سپہ حسن تو تو تاج محمود است مہر
 حافظ فضل علی کاں منظر آیات تست
 سالہا شد تشنہ ام یک جرعہ بر نام خود

تاریخ ولادت و وصال حضرت خواجہ گل محمد

۱۲۴۳ھ

حضرت خواجہ گل محمد احمد پوری کی تاریخ ولادت ۱۱۶۹ھ اور تاریخ وصال بروز جمعہ ۹ محرم

ہے۔ اس شعر سے دونوں تاریخیں ظاہر ہیں۔

۱۲۴۳ھ

وہاں دامن تو منتظر الہی

۱۱۶۹ھ

سینش مہ تولد فیض رزاقی۔

قطعه تاریخ وفات

مولوی و عالم علم علی	منظہر اسرار خفی و جلی
آن گل بستان محمد چوں گنج	زیر زمین شد بہ لسی خوشدلی
ماہ و چو فرزش ز کمال ظہور	بر فلک غیب شدہ مخی
یوم الجمعہ ز محرم ہمس	وقت صبح شد بمکان علی
آہ کزین لائلہ واقعہ	گشتہ ز غم جملہ جہاں متلی
فکر نمود پیئے تاریخ آن	کردہ زد دست کمرش سائلی
ہاتعم از سال وصالش ز غیب	گفتا بفرودس خسرا دلی ^{۱۲۴۳ھ}

ایضاً

مولوی شیخ گل محمد پیر	کرد در رفتن بہشت شتاب
لفظ تاریخ وصل او لائف	گفت مغفور بے حساب ^{۱۲۴۳ھ} جواب

روضہ مبارک کی تعمیر ^{۱۳۰۵ھ} میں ہوئی۔ مولوی عبدالرحمن مرحوم سابق مدرس عربی خیرپور نے
قطعه تاریخ کہا جو مندرجہ ذیل ہے۔

قطعه تاریخ مقبرہ خواجہ گل محمد احمد پوری

گل محمد خواجہ مولانا کہ بود	از کمال زہد منظور الہ
کرد چوں از دار دنیا انتقال	گشت در فرودس مغفور الہ
بود چوں او مظہر انوار حق	روضہ اش ہم مظہر نور الہ
بانیش شد مولوی نصیر بخش	زین سعادت گشت مامور الہ

لے معرہ وزن سے خارج ہے۔ شاید غلط چھپ گیا ہے۔ ہمارے دوست حسن میرانی بیاد پوری

مولوی نجم دین ہم سعی کرو
از سر بہجت پئے تاریخ آن

شد برائے اجر مزدور اللہ
گفت ہاتھ روضہ نور اللہ

۱۳۰۵ھ

حضرت خواجہ گل محمد احمد پوری کی اولاد

حضرت خواجہ گل محمد کے دو فرزند تھے۔ ایک مولانا خواجہ شیخ محمود بخش اور دوسرے مولانا خواجہ محمد بخش۔ خواجہ محمود بخش کی تاریخ وفات ۱۲۸۹ھ ہے۔ مزار حضرت خواجہ گل محمد کے روضہ کے احاطہ میں ہے۔ مولوی محمد ادریس نے قطعہ تاریخ کہا جس کا آخری شعر یہ ہے۔

بہر تاریخ وصل آن عارف
گفت ہاتھ بگو خجستہ کار ۱۲۸۹ھ

خواجہ محمد بخش کا انتقال ۱۲۹۱ھ میں ہوا۔ مزار ملتان میں حضرت غوث بہاؤ الدین کے روضہ مبارک کے پاس ہے۔ قطعہ تاریخ کا یہ شعر یہاں درج کیا جاتا ہے۔

بہر سال وصل آن ادریس را
اخترے نیکوز ہاتھ شد ندا ۱۲۹۶ھ

خواجہ محمد بخش کے بیٹے شیخ حاجی محمد نصیر بخش تھے۔ آپ والی ریاست بہار پور کی طرف سے بیکانیر میں وکیل سرکار تھے۔ آپ کا انتقال ۱۳۱۰ھ میں ہوا۔ خواجہ محمود بخش کے دو فرزند تھے۔ ایک شیخ محمد نظام الدین اور دوسرے شیخ مولوی اللہ یار صاحب۔ شیخ اللہ یار صاحب لا ولد تھے۔ البتہ شیخ محمد نظام الدین کے بین فرزند تھے۔ ایک مولوی شیخ دین محمد۔ دوسرے مولوی شیخ محمد سیف الدین اور تیسرے شیخ نجم الدین معروفی کرنی (مرتب تکملہ سیر الاولیاء) سجادہ نشین خانقاہ قبلہ احمد پوری مولوی شیخ دین محمد کے ایک فرزند محمود بخش اور دوسرے شیخ خدا بخش ہیں۔

نے بھی آپ کی تاریخ وفات نکالی ہے جو یہ ہے

آپ نے کھولے ہیں اسرار در موز معرفت
بجز عرفان و حقیقت کے شناسد اور آپ ہیں

آپ کی تاریخ کا کیا حق حسن سے ہوا
آفتاب عارفان اللہ اکبر آپ ہیں

۱۲ ۲۱۲

شیخ محمد سیف الدین کے ایک فرزند شیخ گل محمد المعروف محمد نواز ہیں جن کی رہائش ملتان میں ہے۔
 کتاب المحروف (شیخ نجم الدین) کا ایک فرزند ہے جس کا نام شیخ غلام معین الدین ہے۔
 افاضہ _____ خواجه معین الدین جو ملتان میں رہائش رکھتے ہیں ان کے تین لڑکے ہیں۔
 عمر احمد۔ حسین احمد اور محبوب احمد۔ عمر احمد زمیندارہ کرتے ہیں۔ حسین احمد ولایت میں ملازم ہیں
 محبوب احمد طبابت کا شغل کرتے ہیں۔ ان سب کی مستقل رہائش ملتان میں ہی ہے۔
 شیخ گل محمد المعروف محمد نواز خلیفہ شیخ محمد سیف الدین کے بیٹے حکیم ذرا حسین ہیں۔ یہ بھی
 ملتان میں سکونت پذیر ہیں۔

خواجه غلام نظام الدین کی اولاد زینہ نہیں۔ البتہ پانچ لڑکیاں ہیں۔ حضرت خواجه گل محمد
 احمد پوری کی خانقاہ کی دیکھ بھال آپ ہی کے سپرد ہے۔ بہت متوکل اور فقیر منش انسان ہیں۔
 دنیوی راحت و آسائش کا دور دور تک پتہ نہیں۔ بڑے بھائی خواجه معین الدین جو صاحب
 حیثیت ہیں عرس کے دنوں میں ملتان سے یہاں تشریف لاتے ہیں اور عرس کے جملہ اخراجات
 کی کفالت کرتے ہیں۔

۱۵ آپ کی تاریخ وفات ۱۲ صفر ۱۳۱۵ھ ہے آپ خواجه غلام فرید علیہ الرحمۃ کے مرید و خلیفہ تھے
 (اشارات فریدی جلد دوم صفحہ آخری)

۱۶ کتاب بذابطاعت کے مراحل میں تھی کہ اللہ تعالیٰ نے آپ کو ایک فرزند عطا کیا جس کا نام غلام نظام الدین
 رکھا گیا۔

۱۷ خواجه معین الدین صاحب کا بھی پچھلے دنوں انتقال ہو گیا۔ آپ خواجه غلام نظام الدین سے تین
 ماہ بڑے تھے۔ دونوں کی مائیں الگ الگ تھیں۔

نسب نامہ حضرت خواجہ گل محمد احمد پوریؒ

حضرت ابو بشر آدم صلی اللہ علیہ السلام۔ ان کے بیٹے حضرت شیبث علیہ السلام۔ ان کے بیٹے
 انوش۔ ان کے بیٹے قینان۔ ان کے بیٹے مہلائل۔ ان کے بیٹے بیارو۔ ان کے بیٹے اخنوخ۔ ان
 کے بیٹے متوشلح۔ ان کے بیٹے لامک۔ ان کے بیٹے نوح علیہ السلام۔ ان کے بیٹے شام۔ ان کے بیٹے
 ارمخشد۔ ان کے بیٹے شارج۔ ان کے بیٹے غابر۔ ان کے بیٹے فانیع۔ ان کے بیٹے ارغور۔ ان کے
 بیٹے شاروخ۔ ان کے بیٹے ناخور۔ ان کے بیٹے آذر۔ ان کے بیٹے حضرت ابراہیم علیہ السلام
 ان کے بیٹے حضرت اسماعیل۔ ان کے بیٹے قیندار۔ ان کے بیٹے حمل۔ ان کے بیٹے ثابت۔ ان کے
 بیٹے سلیمان۔ ان کے بیٹے ہیمح انکے بیٹے اود۔ انکے بیٹے اود۔ ان کے بیٹے عدنان۔ ان کے بیٹے معد۔ ان
 کے بیٹے نزار۔ ان کے بیٹے مضر۔ ان کے بیٹے ایسا علیہ السلام۔ ان کے بیٹے مدرکہ۔ ان کے بیٹے
 خزمیر۔ ان کے بیٹے کنانہ۔ ان کے بیٹے نقر۔ ان کے بیٹے مالک۔ ان کے بیٹے نہر۔ ان کے بیٹے
 غالب۔ ان کے بیٹے لوی۔ ان کے مبارک بیٹے کعب تھے جو حامل نور جناب سرور کائنات مہد
 موجودات حضرت محمد مصطفیٰ صلی اللہ علیہ وسلم ہیں اور جن کی اولاد تا قیامت سورج کی طرح
 روشن رہے گی۔

لوی کے دو فرزند تھے۔ ایک کعب اور دوسرے عامر۔ کعب کے فرزند مرہ۔ ان کے بیٹے
 کلاب۔ ان کے بیٹے قحطی۔ ان کے بیٹے عبدمنان۔ ان کے بیٹے ہاشم۔ ان کے بیٹے عبدالمطلب
 ان کے بیٹے حضرت عبد اللہ۔ ان کے مبارک فرزند حضرت سرور دو جہاں صلی اللہ علیہ وآلہ وسلم
 لوی کے دوسرے فرزند عامر۔ ان کے دو فرزند۔ ایک نیل۔ ان کے بیٹے مالک۔ ان کے بیٹے نقر۔
 ان کے بیٹے عبدود۔ ان کے بیٹے عبد شمس۔ ان کے بیٹے نخی۔ ان کے بیٹے لیث۔ ان کے بیٹے
 عبد الصغی۔ ان کے بیٹے ہزیریل (جو حضرت امام المشارقہ والمعارب علی المرتضیٰ کرم اللہ وجہہ کے
 ہاتھ سے مارے گئے۔ ان کے بیٹے مشرف بہ اسلام ہوئے۔ دوسرے معادیہ۔ ان کے بیٹے محمد محسن

جو دشت کربلا میں شہید ہوئے۔ ان کے بیٹے عیسیٰ۔ ان کے بیٹے سلمان۔ ان کے بیٹے عبدالرحمن۔ ان کے بیٹے زید۔ ان کے بیٹے سعد۔ ان کے بیٹے مسعود۔ ان کے بیٹے سلیمان۔ ان کے بیٹے فیروزان بعض اصحاب فیروزین اور بعض فیروز علی کرنی لکھتے ہیں۔ یہ حضرت امام علی موسیٰ رضا کے دربان تھے۔ اور حضرت نے ان کو آزاد کر دیا تھا۔ کہتے ہیں کہ ایک روز لوگوں کے ہجوم میں آپ کچلے گئے اور جاں بحق ہو گئے۔ آپ کے مبارک بیٹے کا نام خواجه معروف کرنی ہے جو سلاسل کرخیاں تادریاں چشتیاں اور سہروردیاں کے شیخ الشیوخ تھے۔ آپ کی کنیت ابو محفوظ تھی۔ آپ کا شمار طبقہ اول کے مشائخ میں ہوتا ہے۔ ۲ محرم سنہ ۲۰۰ میں آپ کا وصال ہوا۔ آپ کا مزار بغداد شریف کے محلہ کرنی میں ہے۔ کہتے ہیں کہ آپ کے مزار پر جو دعا کی جاتی ہے وہ مستجاب ہوتی ہے۔ آپ نے سلطان الادب الامام حضرت امام علی موسیٰ رضا سے خلافت حاصل کی تھی۔ اور حضرت شیخ المشائخ خواجه واؤد طائی رضی اللہ عنہ کے صحبت یافتہ تھے۔ آپ کے حالات اور کشف و کرامات تذکرۃ الادبیا میں درج ہیں۔

حضرت خواجه معروف کرنی کے بیٹے خواجه محمد محفوظ۔ ان کے بیٹے شیخ محمد سان کے بیٹے شیخ حامد۔ ان کے بیٹے شیخ محمد جعفر۔ ان کے بیٹے شیخ عبدالغنی۔ ان کے بیٹے شیخ جمال الدین۔ ان کے بیٹے شیخ محمد عارف۔ ان کے بیٹے شیخ شہاب الدین۔ ان کے بیٹے شیخ محمد صالح۔ ان کے بیٹے شیخ حیدر سان کے بیٹے شیخ محمد نصیر۔ ان کے بیٹے شیخ نظام الدین۔ ان کے بیٹے شیخ سعید الدین۔ ان کے بیٹے شیخ رشید الدین۔ ان کے بیٹے شیخ محمد تقی۔ ان کے بیٹے شیخ عباس علی۔ ان کے بیٹے شیخ نور الدین۔ ان کے بیٹے شیخ امان اللہ۔ ان کے بیٹے شیخ امان اللہ۔ ان کے بیٹے شیخ مراد علی۔ ان کے بیٹے خانقاہ محمود۔ ان کے بیٹے شیخ حاجی احمد۔ ان کے بیٹے شیخ حاجی علی رضا۔ ان کے بیٹے شیخ خانقاہ احمد۔ ان کے بیٹے شیخ ظہیر الدین۔

شیخ ظہیر الدین شاہجہاں بادشاہ کے عہد میں بخارا سے دارالسلطنت ہند میں آئے شیخ الاسلام کے منصب پر فائز ہوئے اور ملتان میں سکونت اختیار کی۔ ملتان کی مسجد میں خود ازان دیتے تھے۔ اس سبب سے عوام خاص میں شیخ الاسلام بانگہ شہور ہوئے۔ اور یہی لقب پڑ گیا۔ شیخ الاسلام شیخ ظہیر الدین کے دو بیٹے تھے۔ ایک شیخ ہدایت اللہ شاہ عبدالعزیز بادشاہ بخارا کے استاد رہے تھے اور وہیں استقامت

رکھتے تھے۔ دوسرے بیٹے شیخ حاجی رحم علی ملتان میں پیدا ہوئے تھے۔ شیخ بدر الدین کے ایک بیٹے شیخ کریم علی تھے جو شیخ کریم داد کے نام سے مشہور ہوئے۔ یہ اپنے والد کی وفات کے بعد اورنگ زیب بادشاہ کے عہد میں ملتان میں آئے اور اپنے جد بزرگوار کے مزار پر فاتحہ پڑھی پھر بادشاہ سے ملاقات کے لئے دہلی گئے۔ بادشاہ نے آپ کو خلعتِ فاخرہ سے نوازا اور پرگنہ ظریف پر کنہ اور عمدہ پرگنہ ملتان منگرا اور دوسری ضروریات کے لئے نذر کئے۔ اس کے بعد ملتان تشریف لے آئے۔ یہاں عوام الناس میں شیخ کریم داد وڈپگہ د بڑی پگڑی والے کے نام سے شہرت ہوئی۔ شیخ کریم داد کے چار بیٹے تھے۔ شیخ محمد حسین شیخ خالق داد (لا ولد) شیخ اللہ داد (لا ولد) اور شیخ رحیم داد۔ شیخ محمد حسین کے چار بیٹے تھے۔ ایک شیخ حافظ عبدالرشید۔ دوسرے شیخ محمد صدیق۔ شیخ محمد زمان اور شیخ کریم داد (لا ولد) شیخ رحیم داد اور شیخ محمد صدیق ان کے دو بیٹے تھے شیخ محمد بخش (لا ولد) اور شیخ محمد فاروق جو بنگالہ کی طرف چلے گئے تھے اور وہیں سکونت اختیار کر لی تھی۔

باقی تین بھائیوں سے جو اولاد ہوئی وہ ملتان۔ خیر پور۔ بہاول پور۔ مبارک پور اور احمد پور میں موجود ہے۔ شیخ حافظ عبدالرشید کے ہاں ملتان میں جو فرزند تولد ہوا وہ حضرت شیخ گل محمد حکیم ہیں۔ ان سے پانچ بیٹے پیدا ہوئے۔ ایک شیخ غلام حسین حکیم جو لاہور تھے اور جن کا گڑھی اختیار خاں۔ خانیور غریبہ میں انتقال ہوا۔ دوسرے شیخ محمد رشید حکیم۔ تیسرے شیخ محمد صدیق حکیم۔ چوتھے شیخ محمد یوسف اور پانچویں شیخ مولوی اللہ یار حکیم تھے۔

حضرت شیخ مولوی اللہ یار کے ہاں شیخ المشائخ غریب نواز خواجہ گل محمد قبلا احمد پوری پیدا ہوئے جو تمام سلاسل بالخصوص سلسلہ چشتیہ میں خاتم الاولیاء کی حیثیت رکھتے تھے۔ قاضی الحاجات قاضی خواجہ محمد عاقل سے خلافت ملی۔ خواجہ سلطان محمود خان بیدہ والے جو قاضی صاحب کے خلیفہ اعظم تھے انہوں نے بھی خلافت سے ممتاز کیا تھا۔

سلسلہ پیشہ پرست

ذیل میں خواجه غلام فرید سجادہ نشین درونی بخش کوٹ مٹھن شریف و چاچڑاں شریف کا منظوم شجرہ درج کیا جاتا ہے۔ فقیر نجم الدین آپ کی ہی تجویز اور ارشاد کے بموجب مکملہ سیرالاولیاء کو طبع کرانے کی سعادت حاصل کر رہا ہے۔ امید ہے خاکسار کو دعائے خیر سے یاد رکھا جائے گا۔

بیچارہ و عاجز و مضطربم	اے حضرت رب معین مددے
ہر لحظہ عنایت سے طلبم	از بہر رسول امیں مددے
درماندہ و بے کس و متعینم	اے چارہ مضطرب میں مددے
از بہر مشاہدہ جاں بلبم	اے راحت روح حزین مددے
بے ریب رسول کریم توئی	بے شعبہ رو و رحیم توئی
بے شک احمد بے مہم توئی	یا طلہ و یسین مددے
از خوان تو ہر کس زلہ ربا	وز جود و نشو و نما ہمہ را
محمود محمد نور خدا	اے مہڈ دیں یقین مددے
مخصوص برحمتِ لم یزلی	دانندہ راز خفی و جلی
اے بانئِ تقدسی دوی	اے والیٰ حصین حصین مددے
اے دار حکم را باب توئی	مولائے ہمہ اصحاب توئی
فاروق خط و صواب توئی	اے افضل صد یقین مددے
تو مردم دیدہ ہر بشری	در جہد جہاد اولیٰ النہری
اے خواجہ ما حسن البصری	سر حلقہ مجتہدین مددے
متشرع و متقی و زاہد	متورع و محتسب و جہاد

اے واصل علیین مددے
 بر مطلع سنت رشک مہا
 اے شیخ بہشت بریں مددے
 سلطان دو کون امیرالم
 اے شیخ شیوخ زینیں مددے
 خوش و سراپا جو دو کرم
 اے عین خصال بہتیں مددے
 در اہل دلاں بس صاحب فر
 اے شیخ امین الدین مددے
 وز جام محبت خموری
 محبوب کہیں وہیں مددے
 در کشف حقائق طاق توتی
 سر سلسلہ تلمقیں مددے
 اے عارف عالی پاک نسب
 اے نایہ محشیں مددے
 اے واحد گشتہ بذات احد
 مشہور نہ ناصر دین مددے
 از حسن تو زینت زیب دنیا
 اے مشرق نور میں مددے
 ہر قاصد را مقصود توتی
 اے قطب یسار و ہمیں مددے
 اصحاب طریقت را رہبر
 اے حاجی مکہ نشیں مددے

بو الفضل شہ عبدالواحد
 بو الفیض فضیل عیاض شہا
 در جنب نیاضیت مہر شہا
 اے زیب عرب اے فخر عجم
 اے ابراہیم ابن الادہم
 سلطان طریقت را سخ دم
 اے شیخ خدیفہ نیک شیم
 اعلیٰ العرفان بلند قدر
 معروف ہبیرہ عرش مقر
 با عشق الہی معمور می!
 مشاد علو الدینور می
 در علم شہی آفاق توتی
 سلطان ابواسحاق توتی
 اے بو احمد ابدال لقب
 حنفی مذہب و صوفی شرب
 سرمست ز جام مئے سرد
 اے خواجہ ابن ابی احمد
 تو یوسف مصر ولایت را
 خورشید منور اوج بقا
 ہر جاندار را محمود توتی
 ہر عارف را مودود توتی
 ارباب شہیت را انور
 مخدوم جہان شریف سر

در قبضہ حکم تو کون و مکن
 در بقعہ بکہ و فیس مدے
 صد ذوق بہر یک جان ز تو
 اے شیخ معین الدین مدے
 با دولت وجد و حمید تویی
 اے خواجہ قطب الدین مدے
 از روز ازل در دام تو شد
 اے شیخ نصیر الدین مدے
 منظور نبی محبوب خدا
 اے شیخ نظام الدین مدے
 مستہلک نور و جود تویی
 اے شیخ نصیر الدین مدے
 دے بلبیل باغ وصال تویی
 اے شیخ کمال الدین مدے
 در راہ طریقت نور امیں
 اے شیخ سراج الدین مدے
 وز فیض نبی ارشاد ترا
 اے ناصب علم الدین مدے
 دے ناظر نور و جود تویی
 اے طرز حمید گزیں مدے
 در عشق حقیقی غرق شدی
 اے شیخ جمال الدین مدے
 اے روح مجرد پاک ز تن

اے رکن ولایت جانِ جہاں
 اے گنج حیا و وفا عثمان
 اے تازہ شدہ ایمان ز تو
 اسلام بہ ہندوستان ز تو
 از خنجر عشق شہید تویی
 در مقصد صدق قیام تویی
 با صدق نصیر غلام تو شد
 مشہور جہاں بنام تو شد
 خورشید جبین و ماہ لقا
 از مہر تو تافت بہند صیاء
 مستغرق بحر شہود تویی
 موجود بحق شہود تویی
 اے گلبن حسن جمال تویی
 سرمایہ فضل و کمال تویی
 اے بزم ولایت را تزیں
 مصباح مغیر زجا جہ دیں
 از لطف خدا امداد ترا
 با نفس مدام جہاد ترا
 اے واصل با مقصود تویی
 در جملہ صفت محمود تویی
 اے نور قدم را شرق شدی
 در بحر احد تا فرق شدی
 اے الطیب اطہر نہر بطن

در ذات صفات حمیں مدے
 مکشوف بتو ہمہ ارض و سما
 اے قدوہ مہدی مدے
 مختار شہ لولاک توئی
 اے یحییٰ محی الدین مدے
 در فقر ولایت عالی جاہ
 حقدان و حقائق ہیں مدے
 ہر سالک را انعام ز تو
 اے شاہ نظام الدین مدے
 مرعیش حقیقی را سبب
 مولانا فخر الدین مدے
 اے خواجہ خلق مہار وطن
 اے قبلہ معتقدیں مدے
 انزود ز فیض تو نور ہدی
 اے قاضی شریعتیں مدے
 خوش نام خدا بخت بر ماں
 اے رہبر جادہ دیما مدے
 بر تخت ولایت صدر نشین
 با دولت وصل قریں مدے
 از کون و سماں تجدید ترا
 دل باخت ہر آں کس دید ترا
 از خضر جیات مزید ترا
 حضرت سجادہ نشین مدے

اے حسن محمد عین حسن
 اے لائق مرتبہ علیا
 اے شیخ محمد ماریخ تلہ
 اے قطب مدینہ پاک توئی
 بر خاک ہمہ افلاک توئی
 متخلق بہ اخلاق اللہ
 اے شیخ جمیل کلیم اللہ
 در ملک سلوک نظام ز تو
 شد حال مقام تمام ز تو
 تکیں وہ ہر مضطر بہ
 محبوب اللہ محب نبی
 اے قطب زمانہ غوث زمین
 اے نور محمد مرشد من
 در دست تو ہست زمام قضا
 اے شیخ محمد عاقل ما!
 اے بخشاینده اہل جہاں
 اے قطب مدار معیشت زماں
 اے زینت فخر مکان و مکیں
 اے شاہ غلام فخر الدین
 اے بردہ و خود توحید ترا
 اسرار سلوک پدید ترا
 اے نام غلام فسرید ترا
 حقا کس نش ندید ترا

سلسلہ چشتیہ فخریہ گل محمدیہ منظوم

باں نورے کو بخشید کون کن
 محمد مصطفیٰ بخشے گت جسم
 ابو بکر و عمر عثمان و حیدر
 علی المرتضیٰ و شیر نیرداں
 عطا کن دولت پائندہ برما
 دل دجاں دیدہ ام راساز روشن
 دونی کن دور بر توحید دہ را
 کرم فرما رساں سوٹے ریاضم
 امانم بخششی از درود بلاہم
 بغراں عطا گنج ز غائب
 بغراں فرزندم نور بصری
 تو سازی خاطر م راشد و آباد
 مرا مشہور کن بانیک نالہ
 ابی احمد دلم راساز گھبر
 تو سازی ہر بلا ڈرغ من رو
 ابی یوسف مرا بخششی خوش آہن
 بزودی مطلب ماساز موجود
 بدینیا آحسرت باشی حسریفم
 منور کن دلم بانور عسراں
 معین الہی بشرعم دار اسخ
 نکام دار زانلاس و تباہی
 تو باشی درد عالم دستگیرم
 مراد راہ خود گرداں مہر سنج
 نظام الہی زرد زربفت راشا
 ز عشقت بہرہ مندی بخش مارا

الہی نور ایمانم عطا کن
 طفیل خواجه سردار عالم
 طفیل چار یاران پیہبند
 طفیل شاہ عالم شاہ مرواں
 رحیم لطف فرما رحم فرما
 باں خواجه حسن بصری شہ من
 طفیل خواجه عبدالواحد شاہ
 باں خواجه طفیل ابن عیاضم
 طفیل خواجه ابراہیم اوم
 باں خواجه سعید الدین صاحب
 باں خواجه امین الدین بصری
 طفیل خواجه ماسیخ مشاد
 طفیل خواجه بہا سحاق شای
 طفیل خواجه ماقدوۃ الدین
 طفیل ناصر الدین ابی محمد
 طفیل خواجه ناصر حق والدین
 طفیل خواجه قطب الدین مودود
 طفیل خواجه حاجی شریفم
 طفیل شیخ عالم خواجه عثمان
 طفیل خواجه شیخ الماشخ
 معین من تر باشی یا الہی
 طفیل خواجه قطب الدین یرم
 باں خواجه فرید الدین شکر حق
 طفیل خواجه محبوب اللہ
 الہی سر بلندی بخش مارا

نصیر الدین دلی را چراغی
 دماغم کن معطر مثل گلشن
 نگہ داری مرا بر نیک آئین
 ضیا بخششی دل تا تاریک مارا
 نمائی خاطر م را نور آنگہ
 بلائی بود گرداے نونا بود
 تو بنائی دے بخششی کمالم
 مرادہ قدرت و توفیق بید
 محمد صاحبم باشی تو ہمراہ
 تو احیاء دلم بخششی فزونی
 کلیم اللہ گرداے واصلی راہ
 غریباں بکیساں راجاں پناہے
 الہی بخشش مارا عیشش دشاوی
 دگر فخر من و فخر جہاں بود
 بدہ در دو جہانم سر فرازی
 دگر محبوب رب العالمین بود
 مرا کن نیز منظور محمد
 بملک مصر عرفاں بادشاہ است
 ہمانا مخزن راز نہانی
 عزیز شاہ و مصر لادبالی
 منور کن دلم از نور احمد
 شہ ملک بقا سلطان محمود
 نگہ داری مرا از شر تعلیق
 ضیا بخشش تلوب و نور آفاق
 کہ اسرار حقیقت راست عالم
 بذات خویش گردان بقائم
 رسائی سوئے اسرار حقیقت
 طیف انبیاء و نیک مرداں

طیف خواجہ روشن دماغی
 چراغ خاطر م را ساز روشن
 باں شیخ کمال الحق والدین
 باں شیخ سراج دین دنیا
 طیف شیخ مسلم الحق والدین
 طیف شیخ راجن شیخ محمود
 باں شیخ جمال الدین جمال
 طیف شیخ من حسن محمد
 طیف حضرت محبوب درگاہ
 طیف حضرت یحییٰ مدنی
 طیف آنکہ ادنانی است فی اللہ
 طیف آل محب بارگاہے
 نظام الدین پیر اورنگ آبادی
 طیف آنکہ فخر عاشقان بود
 محمد شیخ فخر الدین غازی
 طیف آنکہ شمس العارفین بود
 ہمایوں خواجہ نور محمد
 طیف آنکہ محبوب الہ است
 چو یوسف سعدن گنج معانی
 حبیب بارگاہ لایزالے
 ہمایوں خواجہ عاتق محمد
 طیف خواجہ مقبول معبود
 رفیقم باشی اندر ہر دو کونین
 طیف خواجہ سلطان مشتاق
 شہ ما گل محمد تطب عالم
 نمائی از خوردی خود ننایم
 بمصباح شریعت ہم طریقت
 الہی عاقبت بالخیر گرداں

مصنف کی دوسری کتابیں

خطہ پاک اوچ

اوچ شریف کی قدیم تاریخ اور بزرگان اوچ کے مفصل حالات

قیمت ۲۵ روپے

خواجہ غلام فرید

خواجہ غلام فرید علیہ الرحمۃ کے سوانح اور شاعری پر جامع تبصرہ

قیمت ۲۰ روپے

اولیائے بہاول پور

اس کتاب میں ان تمام اولیاء اللہ کا تذکرہ ہے جن کا تعلق سرزمین بہاول پور سے رہا ہے اور جن کے مدفن بہاولپور میں ہیں

قیمت ۲۰ روپے

بہاول پور کی سیاسی تاریخ

اس کتاب میں ریاست بہاولپور کے قیام سے انضمام تک کے مفصل حالات اور واقعات درج ہیں۔

قیمت ۳۰ روپے

شعری مجموعے

نقوش شہاب (غزلیں اور نظمیں) جنگ نامہ (۱۹۶۵ء کی پاک بھارت جنگ پر

ایک طویل زرمیہ نظم) موج نور (نعتیں، منقبتیں اور مرثیے)

108

ملنے کا پتہ: مکتبہ الہام، بہاولپور